

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૩૬૭૮ વર્ગીક

પુસ્તકનું નામ આપણા દેશનો ઇતિહાસ

-૨

વિષય મેર: ૮૪૪:૮૨:૬.૨

આપણા દેશનો ઇતિહાસ

ખંડ-૨ નો

ગુજરાત વિધાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ
૧૩૬૭૧

ભાગ ૩ નો

મરાઠાઓનો ઇતિહાસ

પ્રકરણ ૧ લું

મરાઠી સત્તાનો ઉદય

૧

મરાઠાઓનો પૂર્વ ઇતિહાસ

આદિત્ય વંશની દક્ષિણમાં સ્થાપના થઇ તે પહેલાંનો મરાઠા ઇતિહાસ વિગતવાર મળતો નથી. દક્ષિણમાં યદુવંશીઓનું રાજ્ય હતું અને અલાઉદ્દીન ખીલજીના વખતમાં દેવગિરિમાં રામદેવ રાજા રાજ્ય કરતો હતો એટલું જ જાણવામાં આવે છે; પરંતુ આટલી વાત ઉપરથી તે વખતના મરાઠાઓના ઇતિહાસ ઉપર જોઇએ તેવું અજવાળું પડતું નથી; છતાં એટલું તો ચોક્કસ છે કે દક્ષિણમાં મરાઠાઓ રાજ્ય અમલ ભોગવતા હતા. તે વખતે મરાઠાઓના હાથમાં વિશેષ સત્તા નહોતી. અહીં તહીં નાની મોટી જગીરો અને ખીજાં સંસ્થાનોના રાજ્યકારભારમાં હાથ એ સિવાય શિવાજીનો ઉદય થયો ત્યાં સુધી મરાઠાઓના હાથમાં વિશેષ સત્તા હોય એમ ઇતિહાસ પરથી જણાતું નથી. પરંતુ આદિત્યવંશના તૂટીને ભાગલા પડ્યા અને જે પાંચ મોટાં રાજ્યો જેવાં કે બેદર, વરાડ, અહમદનગર, ખીજપુર અને ગોવલકોંડાની સ્થાપના થઇ તેમાં મરાઠા સરદારો વિશેષ આગળ પડતો ભાગ લેવા લાગ્યા અને ત્યાર પછીજ અધિકારમાં રહેલા બહાદુર મરાઠા સરદારો પોતાનું પોત પ્રકાશવા લાગ્યા. મરાઠા ઇતિહાસની ખરી શરૂઆત આદિત્યવંશના સ્થપાયા પછીથીજ થાય છે.

મરાઠાઓનો ઉપકાળ

આત્મણીવંશનાં ઉપર જણાવેલાં સંસ્થાનોમાં મરાઠાઓ રાજ્ય-કારભારમાં માર્યું મારવા લાગ્યા અને ત્યારથીજ મરાઠી સત્તાનું ખીજ રોપાવા લાગ્યું. રામદેવ રાજાના પરાજય પછી જે મરાઠાઓ નામશેષ જેવા જણાતા હતા તેમનીજ સત્તાની ઉષા ધીમે ધીમે ઉગવા લાગી. મુસલમાની રાજ્યોમાંજ મરાઠી સત્તાનાં જે ખીજ રોપાયાં તેજ ખીજમાંથી આગળ જતાં મરાઠી સત્તાનું પ્રચંડ વૃક્ષ ઉગી નીકળ્યું. કાળને અનુસરી આગળ જતાં જે કે એ મહાન વૃક્ષનું પતન થયું છતાં તેનાં ફળો હજી અસ્તિત્વમાં છે. ઉત્તર અને દક્ષિણમાં હાલમાં જે મરાઠી રાજ્યો છે તે એ એક વખતના મહાન મરાઠી સત્તાના અવશેષ ચિહ્નો છે અને અત્યારે પણ નામશેષ થઈ રહેલી મરાઠી સત્તાનું ગૌરવ પોકારી રહેલ છે.

મરાઠારાજ્યની શરૂઆત

કેટલાક ઇતિહાસકારો માને છે કે મરાઠાઓનો ઉદય કેટલાક આકસ્મિક કારણોને લીધે એકાએક થયો; પરંતુ એમના ઉપલબ્ધ ઇતિહાસનું લક્ષ્યપૂર્વક અધ્યયન કરવામાં આવે તો ખુલ્લે ખુલ્લું જણાશે કે એ ઇતિહાસકારોનું માનવું સાવ સત્યથી વેગળુંજ છે. દક્ષિણમાં મરાઠાઓનો સ્વાતંત્ર્યપ્રેમ મૂળથીજ ઝળકતો આવ્યો છે. મુસલમાન પ્રજા દક્ષિણમાં જીત મેળવવા લાગી તે પહેલાંથીજ મહારાષ્ટ્રની સ્વાતંત્ર્ય-જ્યોત જળહળી રહી હતી. મહારાષ્ટ્રની પ્રત્યેક વ્યક્તિ ચૈતન્યમય હતી. આખું મહારાષ્ટ્ર સ્વાતંત્ર્યની ભાવનામાંજ રસખસ થઈ રહેલું હતું. આવી સ્વાતંત્ર્યપ્રિય પ્રજા આકસ્મિક કારણોને લઈનેજ ઉદય પામી હોય એમ બનવું સર્વથા અશક્ય છે. ઉપરાંત મહારાષ્ટ્રમાં ધર્મભાવના પણ એવી તીવ્ર અને સહિષ્ણુ હતી કે જેથી ત્યાં ધર્મની ખડાજંગી થતી નહિ કે લોહી રેડાતાં નહિ. વળી એ વખતે દક્ષિણમાં વસતા મુસલમાનો પણ ધર્માન્ધ ન હતા. હિન્દુઓના સાધુ પુરુષો અને મુસલમાન ફકીરો દો વખતે એ બંને ભિન્ન ધર્મીય પ્રજાઓને સરખાજ પૂજ્ય હતા.

દક્ષિણના મુસલમાની સંસ્થાનોના કારભારમાં પણ મરાઠાઓ આગળ પડતો ભાગ ભજવતા હતા તે પણ મરાઠાઓનું દૈવત કેટલું વધતું જતું હતું તેજ ખતાવી આપે છે. સારાંશ એ છે કે મરાઠાઓનો ઉદ્ધ્ય એકાએક નથી થયો પણ તેમની સ્વાતંત્ર્ય માટેની ધગશ આગળથીજ જણાઈ આવેલી હતી. મહારાષ્ટ્રના ખુણેખુણામાં મરાઠાઓનો ચેતનવંતો જુસ્સો અને એમની જાગૃતી એટલી તો વધી પડેલી હતી કે કોઈપણ પ્રગ્નનું, પછી ભલે તે હિન્દુ હોય કે મુસલમાન હોય તોય, એકતંત્રી રાજ્ય લાંબો વખત સાંખી શકે એમ હતુંજ નહિ.

પરિસ્થિતિ આવા પ્રકારની હતી તે વખતે મુગલો અકબર આદિશાહના વખતથી નર્મદાની દક્ષિણે આવેલા પ્રદેશો ઉપર આક્રમણ કરી જીતવાનો પ્રયાસ કરવા લાગ્યા. આમ થવાથી જે મરાઠાઓ અત્યાર સુધી એક બીજાથી સ્વતંત્ર રહી માત્ર પોતપોતાની જાગીરોનું સંભાળી પડી રહ્યા હતા તેમને પોતાના રક્ષણ માટે સંઘરાષ્ટિની જરૂરત લાગવા માંડી. મરાઠાઓમાં ચેતન્ય હતું, સ્વાતંત્ર્યની ભાવના પણ ખીંચેલી હતી, માત્ર તેને માર્ગદર્શકની જે જોડ હતી તે શિવાજી જેવા મહાન રાજ્ય-ધુરંધર પુરૂષે પૂરી પાડી. મરાઠાઓના ચેતન્યને ચોગ્ય દિશામાં દોર્યું; તેમની સ્વાતંત્ર્યની ભાવનાને વિશેષ પુષ્ટિ આપી; અને એ પ્રમાણે શિવાજીએ ધીમે ધીમે મરાઠી સત્તાનો પાયો રચવા માંડ્યો. આજ કારણથી શિવાજી મરાઠાઓનો માર્ગદર્શક, મરાઠી સત્તાનો સ્થાપક, હિન્દુધર્મનો ત્રાતા, અને સ્વાતંત્ર્યનો પ્રખર સૂર્ય મનવા લાગ્યો. એજ કારણથી ઇતિહાસમાં તે અમર થઈ ગયો અને ભવિષ્યમાં પણ હમેશ માટે એની કીર્તિ અમરજ રહેશે.

૨

શિવાજીના કુટુંબનો પૂર્વ ઇતિહાસ

ઉપર જણાવ્યા પ્રમાણે દક્ષિણમાં બ્રાહ્મણીવંશનાં સંસ્થાનોમાં મરાઠાઓ મુખ્ય ભાગ ભજવતા હતા. બીજાપુરમાં જાદવરાવ અને

શિવાજીના પિતામહ માલોજી અગત્યની લાગવગ ધરાવતા હતા. શિવાજી ઉદેપુરના સિસોદિયા વંશનો હતો એમ માનવામાં આવે છે તે ખરું હોય કે નહિ તો પણ તેનો પિતા શાહજી અને માતા જીજ્ઞાધ પ્રખ્યાત કુટુંબમાં જન્મ્યાં હતાં અને તેથી શિવાજી ઉચ્ચકુલોત્પન્ન હતો એમ કહીએ તો કશુંજ ખોટું નથી. જાદવરાવની પુત્રી જીજ્ઞાધનું લગ્ન માલોજી ભોંસલેના પુત્ર શાહજી સાથે થયું હતું; જે કે એ લગ્ન જાદવરાવની મરજી વિરૂદ્ધ કરવું પડ્યું હતું અને તેનું પરિણામ એ આવ્યું કે જાદવરાવ હમેશનો શાહજીનો દુશ્મન થઈ રહ્યો અને વખતો-વખત શાહજીને ત્રાસ આપ્યા કરતો. આ ત્રાસ અને શત્રુવટ એટલે સુધી વધી પડ્યાં હતાં કે એક વખતે તો જાદવરાવ લશ્કર લઈ શાહજીની પાછળ ધસ્યો. જીજ્ઞાધ તે વખતે ગર્ભવતી હતી તેથી એને રસ્તે છોડી દઈ શાહજીને આગળ ચાલી જવાની જરૂર પડી. જીજ્ઞાધ પોતાના જ પિતાના હાથમાં કેદ પડ્યા પછી એક વીરાંગનાની માફક પિતાની પણ સામે થઈ ત્યાંથી છટકી શિવેનરીના કિલ્લામાં જઈ આશ્રય લીધો.

શિવાજીનો જન્મ અને બાલ્યાવસ્થા

ઇ. સ. ૧૬૨૭ માં શિવેનરીના એ પ્રખ્યાત કિલ્લામાં જીજ્ઞાધએ શિવાજીને જન્મ આપ્યો. મહાન પુરુષોનું કહેવું છે કે “માતાનો ખોજો એજ બાળકની પ્રથમ શાળા છે અને માતાના શુભોની છાપ તેના પુત્ર પર પડ્યા વિના રહેતી નથી”—એ કથન શિવાજીના સંબંધમાં બરાબર લાગુ પડે છે. જીજ્જાધ એક વીરપત્ની હતી અને શિવાજીનું ચારિત્ર્ય ધડવામાં એ માતાએ જે ભાગ ભજવ્યો હતો તેને માટે એ સ્ત્રીનું નામ મરાઠાઓનાજ નહિ પણ સમગ્ર પ્રગ્નના ઇતિહાસમાં હમેશને માટે ઔરવથી સંબોધવામાં આવશે. એ વીરપત્નીએ પોતાના ચારિત્ર્યથી પુત્ર ઉપર એવી છાપ પાડી કે જેથી વીરમાતા તરીકે પ્રખ્યાતિ પામવાનું મહાભાગ્ય એને હમેશને માટે મળેલુંજ રહેશે. નાનપણથીજ સ્વાતંત્ર્યની ભાવનાનું દૂધ એ વીરમાતાએ શિવાજીને પાવું હતું. શિવા-

જીની ધાર્મિક ભાવના પણ એ માતાની હાપનુંજ પરિણામ છે; અને એ માતૃભક્ત પુત્ર પણ પોતે મહાન પદ મેળવવા સમર્થ થયો તો પણ કોઈ પણ કાર્ય માતાનો આશિર્વાદ લીધા સિવાય કરતો નહિ.

શિવાજીની દેખરેખ રાખવાનું કામ દાદોજી કોંડદેવ નામના બ્રાહ્મણને શાહજીએ સોંપ્યું હતું. દાદોજીની દેખરેખ નીચે શિવાજી પુને ઉછર્યો અને સ્વામીભક્ત દાદોજીની દેખરેખને લીધેજ પિતાની કોઈપણ જાતની દેખરેખ વગર શિવાજી મહાન કાર્યો કરવા શક્તિવાન થયો. શિવાજીનું આરિત્ર્ય ઘડવામાં માતા જીજ્ઞાષા અને દાદોજી કોંડદેવ એ બેજ હતાં.

શિવાજીને મળેલું શિક્ષણ

દાદોજી કોંડદેવે તે વખતે મરાઠા સરદારોને આવશ્યક શિક્ષણ જેવું કે ઘોડે બેસવું, તીરંદાજી, પટા ખેલવા, વગેરે શીખવ્યું. શિવાજીને કેટલાક અક્ષરશત્રુ માને છે પણ હાલમાં મળી આવેલા પત્રો ઉપરથી માલુમ પડે છે કે તે લખી વાંચી પણ શકતો હતો. કદાચ શસ્ત્રાસ્ત્ર સંબંધી તેને જે જ્ઞાન હતું તેવુંજ લખવા વગેરેમાં નહોતું એ સંભવિત છે. ઉપરાંત તેને જાગીરની વ્યવસ્થાનું બધું જ્ઞાન દાદોજી તરફથી મળ્યું હતું. પરંતુ શિવાજી એના પિતાની માફક બીજાપુરના દરબારમાં રહી મહાન ઓહો ભોગવતો થાય એ સિવાય બીજી આશા દાદોજી રાખતો નહિ. આમ છતાં વખત જતાં શિવાજી જેમ મોટી ઉંમરનો થતો ગયો તેમ તેની સરદારી નીચે બ્રાહ્મણો, પ્રભુ, મરાઠા કુણબી, મુસલમાનો વગેરે બધી જાતના શૂર પુરુષો એકત્ર થવા લાગ્યા અને શિવાજીને એના સ્વાતંત્ર્ય મેળવવાનાં કાર્યમાં મદદ કરવા લાગ્યા. શરૂઆતમાં શિવાજીની પદ્ધતિ દાદોજીને ગમી નહિ પણ તેણે જ્યારે જોયું કે શિવાજી માત્ર નોકરી કરવા જન્મ્યો નથી પણ ખરેખર દેશનું હરાએલું સ્વાતંત્ર્ય પાછું મેળવવાજ જન્મ ધારણ કર્યો છે ત્યારે તેણે પણ શિવાજીનાં કાર્યને પોતાનો આશિર્વાદ આપ્યો. ઉપરાંત રામદાસ, તુકારામ, વગેરે સાથે પુરુષો પણ શિવાજીને વખતોવખત મળી, ઉપદેશ આપી, તેનું કાર્ય સુલભ થઈ યશ મળે એવી ઝોઠવણો કરતા રહ્યા.

આવા પ્રકારનું વાતાવરણ શિવાજીની ખીલતી જીવાનીમાં તેની આસપાસ એકઠું થતું હતું અને તેથીજ શિવાજી મહાન કાર્યો કરી શક્યો.

શિવાજીના જન્મ વખતનું મહારાષ્ટ્ર

શિવાજીના જન્મકાળે મહારાષ્ટ્રની રાજકીય સ્થિતિ કેવી હતી તે જાણવાની અગત્ય છે. અહમદનગરનું રાજ્ય તેની બહાદુર સુલતાના આંદખીખીના ખુન થવા પછી મુગલોના હાથમાં ગયું. મલીકંબરે ઘણાં વર્ષો સુધી શાહજી, નિઝામકર વગેરે મરાઠા સરદારોની મદદથી મુગલો સામે ટક્કર ઝીલી પરંતુ મલીકંબરના મૃત્યુ પછી શાહજીએ મુગલપક્ષ સ્વીકાર્યો અને તેને ૫૦૦૦ ની મનસબદારી આપવામાં આવી. પરંતુ અહમદનગરના રાજ્યકુટુંબ પર આકૃત ઉપર આકૃત આવવાથી ઘણી કફેડી સ્થિતિ થવાનો સમય આવતાં મુગલોનો પક્ષ છોડી શાહજી નિઝામશાહીને મદદ કરવા લાગ્યો. આથી મુગલ શહેનશાહ ગુસ્સે થયો અને એણે ૨૫૦૦૦ નું લશ્કર શાહજી સામે મોકલ્યું. ચાર વર્ષ લડ્યા પછી મુગલસૈન્યના બળ સાથે નબી નહિ શકવાથી શાહજીને શરણે થવું પડ્યું અને મુગલ બાદશાહની સંમતિથીજ તેણે ખીખપુરના દરબારમાં ઈ. સ. ૧૬૩૭ માં પ્રવેશ કર્યો.

આ પ્રમાણે શિવાજીના જન્મકાળે દક્ષિણમાં મુગલોનો પ્રવેશ થવા માંડ્યો હતો. પરંતુ ઈ. સ. ૧૨૧૬માં અલાઉદ્દીન ખીલજીના વખતમાં નમતું આપતા મરાઠાઓની જે સ્થિતિ હતી તેવી અત્યારે ન હતી. તુર્ક અને અફઘાન રાજાઓના દરબારમાં નોકરી કરી તેઓએ પોતાનામાં વ્યવસ્થા આણી હતી; અને તેમના મોટા મોટા સરદારોએ લડાઈમાં બહાદુરી બતાવી નામના મેળવી હતી. આવી પરિસ્થિતિમાં શિવાજીનો જન્મ થયો હતો. એને શિક્ષણ પણ ઉપર જણાવ્યા પ્રમાણે મળ્યું હતું. તે ઉપરાંત રામાયણ અને મહાભારત શિવાજીને નાનપણથીજ પ્રિય હતાં. અને એને હમેશાં એવુંજ લાગતું કે તેનો પોતાનો જન્મ કોઈ મહાન કાર્ય માટે થયો છે. જ્યારે જ્યારે શિવાજી કોઈ બાબતમાં ગુંચવાતો

ત્યારે એકદમ ધ્યાનમગ્ન થઈ જે કાંઈ ચિહ્ન પોતાને માર્ગદર્શક દેખાય તે પ્રમાણે અમલ કરતો. વળી રામદાસ, તુકારામ જેવા સાધુપુરુષો સાથે શિવાજી છુટથી ભળતો તેથી પણ લોકોની શ્રદ્ધા એના ઉપર ત્રિશીષ હતી. મુગલોની સામે થવામાં મરાઠા સરદારોમાં એક્ય હોવું નેહએ એમ શિવાજીને જણાતાં જ દરેક જાતિના શૂર પુરુષોને એણે પોતાના પક્ષમાં લેવા માંડ્યા અને એનીજ સાથે કાર્યક્ષતા અને વ્યવસ્થિત-પણાનો ગુણ એટલો તો એણે ખીલવ્યો હતો કે લગાઈ વખતે પણ એની પ્રજા ધંધોરોજગાર, ખેતી વગેરે પોતાનાં આજીવિકાનાં કાર્યો કર્યાંજ જતી. એ ગુણો આગળ જણાશે તેમ એની પછી ગાદીએ આવનારોમાં ન હોવાથી એનું રાજ્ય છિન્નભિન્ન થઈ ગયું.

શિવાજીના કાર્યની શરૂઆત

ઇ. સ. ૧૬૪૬માં તોરણનો દિલ્લે લીધો ત્યારથીજ શિવાજીએ પોતાના કાર્યનો આરંભ કર્યો એમ કહી શકાય. એ વખતે શિવાજીની ઉંમર માત્ર ૧૯ વર્ષની હતી. ત્યારથી તે ૧૬૮૦ સુધી એટલે લગભગ ૩૪ વર્ષ સુધી એનું જીવન સતત કાર્યમાં ગુંથાયેલું હતું. પહેલાં છ વર્ષ સુધી તો એણે પુનાની આસપાસના પ્રદેશો જીતવામાં ગાળ્યાં. એ વખતે દૂરના મુગલ બાદશાહો સામે અથવા ખીજપુરના રાજ્ય સામે થવાનો એણે વિચાર સરખો કર્યો નહતો. પોતાની મુખા અને પુનાની ભગીરના બચાવ માટે આસપાસના પહાડી કિલ્લા લેવા અને મરાઠા સૈનિકોને એકઠા કરવા એજ એનો મુખ્ય ઉદ્દેશ હતો. પરંતુ ખીજપુરના સુલતાને વિશ્વાસઘાત કરી શિવાજીના પિતા શાહજીને કેદ કરવાથી અને શિવાજીને પકડવાને એક મોટું લક્ષ્ય રવાના કરવાથી એની સાથે શિવાજીને અથડામણ થઈ. દસ વર્ષ સુધી એ ટંટો ચાલ્યો અને આખરે શિવાજીએ ખીજપુરના સુલતાન પાસે પોતાને મનગમતા કરારો કરાવી લીધા. આ વખતે પણ મુખ્ય હેતુ સ્વરક્ષણ અને પોતાની હિલચાલને રાષ્ટ્રીય ભાવનાનું રૂપ આપવું એજ હતો. પણ ખીજપુર સાથેની જીતે એને મુગલોની

સામે થવાના પ્રસંગો ઉભા કર્યા; અને આખરે મુગલ બાદશાહ પાસે પહોંચીને મગડી રાજ્ય કબ્જા કરાવ્યું અને ચોથ તથા સરદેશ મુખી જેવા હકકો મેળવ્યા.

શિવાજીના એ કાર્યક્રમના મુખ્ય ચાર ભાગ પાડી શકાય. પહેલા ભાગમાં તોરણનો કિલ્લો લીધા પછી રાયગઢની કિલ્લેબંધી કરી અને એને મુખ્ય રાજધાની બનાવી. ત્યારપછી ચાકણ ને સિંહગઢ લીધા. સલાદ્રિની હાર પર આવેલા કલ્યાણ સુધીના કિલ્લાઓ અને પ્રતાપગઢ, લોહગઢ, રાપરી જેવા દક્ષિણ બાજુના કિલ્લાઓ એણે લીધા. આ ઉપરથી બીજાપુરના રાજાએ શાહજીને કેદ પકડ્યો અને તેના જીવને કાંઈ આંચ આવે એ ધાસ્તીથી શિવાજીએ થોડોક સમય પોતાની હિલચાલ બંધ પાડી; અને પિતાના છુટકારા માટે મુગલપક્ષનો સ્વીકાર કરી બીજાપુરના સુલતાનને શાહજીને છૂટો કરવાની ફરજ પાડી.

શાહજી છૂટો થતાં શિવાજી ઉપર જે દયાણ હતું તે જતું રહ્યું. બીજા ભાગમાં બીજાપુર સાથેની એની લડાઇ મુખ્ય છે. એક પછી એક બીજાપુર તરફથી મોકલવામાં આવેલા સરદારોને શિવાજી હરાવી ત્રાસ પોકરાવતો. આખરે અફઝુલખાં નામના સરદારને શિવાજીને જીવતો અથવા મરેલો પકડી આણવાના ધરાદાથી બીજાપુરની સરકારે મોકલ્યો.

અફઝુલખાંનો વધ

શિવાજી મહા વિચક્ષણ હતો. તેણે જોયું કે પોતાનું સૈન્ય એવી સ્થિતિમાં ન હતું કે અફઝુલખાં જેવા કસાયલા સરદારના વ્યવસ્થિત લશ્કર સામે ટક્કર ઝીલી શકે. તેથી તેણે નરમાશ પકડી તાબે થવાનો પોતાનો ધરાદો જણાવ્યો. બન્નેએ એકાંતમાં મળવાની ગોઠવણ કરી. શિવાજી અફઝુલખાંની જાળમાં સપડાય એવો ન હતો. અગાઉ અફઝુલખાંએ રજપૂતોના ભોળપણનો લાભ અનેકવાર લીધો હતો; પરંતુ શિવાજી જુદી જાતનો હતો; તેણે પોતાના ગુપ્ત જસુસો દ્વારા ખબર મેળવી હતી કે અફઝુલખાંનો વિચાર શિવાજીને મળતી વખતે કેદ પકડી લઈ બીજાપુર કેદી તરીકે લઈ જવાનો હતો. આથી

પોતાના બચાવ માટે એણે પણ તૈયારી કરી રાખી હતી. વાઘનખ પોતાના હાથમાં પહેરી લીધા હતા. મુલાકાત વખતે અશ્વજુલખાંએ જોવા શિવાજીને. ગળચીમાંથી પકડયો કે તરતજ શિવાજીએ છુપાવેલા વાઘનખ એને ભોંકી દીધા અને એનો પ્રાણુ તેજ ઘડીએ લીધો. અશ્વજુલખાં મરાયાની ખબર પડતાંજ મરાઠા લશ્કર મુસલમાન લશ્કર ઉપર તૂટી પડ્યું અને સખ્ત હાર આપી મુસલમાનોને નસાડ્યા. આ પ્રમાણે યુક્તિપ્રયુક્તિથી બીજાપુર જોવા બળવાન રાજ્ય સામે શિવાજી ટકી શક્યો. કેટલાક ઇતિહાસકારો શિવાજીના આ કૃત્યને છળકપટ ગણી એના પવિત્ર નામને કલંક લાગેલું ગણે છે; પણ વાસ્તવિક રીતે જોતાં આમાં છળકપટ જોવું કશુંજ નથી. શત્રુના કાવાદવા સમજી પોતાના બચાવ માટે તૈયારી કરી રાખવી એમાં કોઈપણ રીતે ખોટું કંઈ એવો દોષારોપ આવીજ ન શકે. અને અશ્વજુલખાં જ્યારે એને કેદ કરવાને માટે પકડવા જાય ત્યારે તો પોતાના બચાવ માટે રાખેલા સાધનોનો ઉપયોગ કરી શત્રુનો વધ કરવો એ છળકપટભરેલું વિશ્વાસઘાતી કાર્ય કહી શકાયજ નહિ.

શિવાજી અને ઔરંગઝેબ

મુગલો સાથેની લડાઈ એ શિવાજીના કાર્યનો ત્રીજો ભાગ છે. અત્યાર સુધી શિવાજીનો વિચાર મુગલો જોડે અથડામણમાં ઉતરવાનો ન હતો. ઉલટું શાહજી કેદ પકડાતાં મુગલોની મદદથી શિવાજીએ પિતાનો છુટકારો કરાવ્યો હતો. જ્યારે શિવાજી બીજાપુર સાથે બાથ ભીડી રહ્યો હતો અને સુલતાનને હંફાવી રહ્યો હતો ત્યારે ઔરંગઝેબ દક્ષિણનો સૂર્યો હતો. ત્યાર પછી શાહજહાં માંદો પડતાં ઔરંગઝેબે પોતાના ભાઈઓ સાથે ગાદી પચાવી પાડવાનો વિચાર કર્યો. દક્ષિણ છોડતાં પહેલાં તેણે શિવાજીનો કોંકણ ઉપરનો હક્ક કબુલ રાખી પોતાને દિલ્હીની ગાદી મેળવવામા મદદ કરવા લશ્કર લઈ આવવાનું શિવાજીને કહેવડાવ્યું હતું. પરંતુ ઔરંગઝેબ મહા ધૂર્ત હોવાથી પોતાનો માર્ગ નિષ્કંટક થયેલો જોતાંજ શિવાજી સાથે અણીના વખતે કરેલા કરાર પાળવાને

બહુલે તોડવાને લલચાવ્યો. ઈ. સ. ૧૬૬૧ માં તેણે કલ્યાણ જીતી લીધું. આથી ઇ. સ. ૧૬૬૨ માં ખીજપુર સાથે સુલેહ કરી શિવાજીએ જુનરનો કિલ્લો હસ્તગત કર્યો અને લડાઇની તૈયારી કરવા માંડી.

શિવાજી અને સાહિસ્તખાં

ઔરંગઝેબે શિવાજીને-જેને હવે એ ડુંગરનો કોઠા એવું ઉપનામ આપી ઠેકડી કરતો હતો-તાંબે કરવાને પોતાના એક સરદાર સાહિસ્તખાંને દક્ષિણમાં મોકલ્યો. સાહિસ્તખાંએ આવી શિવાજીનું પુના જીતી લીધું અને ત્યાં છાવણી નાખી પડ્યો. પરંતુ શિવાજી કોઈ રીતે એના સન્નમાં સપડાય એમ ન હતું. એક રાત્રે જે ઘરમાં સાહિસ્તખાં ઉતર્યો હતો તે ઘર ઉપર અચાનક છાપો મારી સાહિસ્તખાંને જીવ લઇ નાસતો કરી મૂક્યો. એ રાત્રે ઝપાઝપીમાં સાહિસ્તખાં પોતાનાં બે આંગળાં પણ ખોદા ખેડો હતો.

શિવાજી અને જયસિંહ

સાહિસ્તખાંની હાર થવાથી ઔરંગઝેબે જયસિંહને શિવાજી સામે મોકલ્યો. શિવાજી જેવો ચતુર યોદ્ધા શા કારણે જયસિંહ સાથે લડવાને બહુલે મુગલો સાથે સુલેહ કરવા દિલ્હી જવા તૈયાર થયો તે કહી શકાતું નથી. એની ગેરહાજરીમાં મરાઠાઓએ જે રીતે રાજ્યનું રક્ષણ કર્યું તે જોતાં શિવાજીને કાંઈપણ ડરવાનું કારણ ન હતું. કદાચ રજપૂત રાજાઓ સાથે એ પ્રમાણે સંબંધ બાંધી પોતાનાં કાર્યમાં તેમની મદદ મેળવવાનો વિચાર હોય અને તેથી જયસિંહને સાફ લગાડવા તૈયાર થયો હોય એ વધારે સંભવિત છે. એવાજ કોઈ ઉદ્દેશથી એણે જયસિંહને કહાવી મોકલ્યું કે પોતે મુગલો સાથે સુલેહ કરી કેટલાક કિલ્લા આપી દેવા તૈયાર છે. ઔરંગઝેબને એ ખબર પડતાંજ તે ખુશ થઇ ગયો અને શિવાજીને દિલ્હી આવવા નિમંત્રણ કર્યું.

શિવાજીનું દિલ્હીમાં આવવું

ઔરંગઝેબના નિમંત્રણને માન આપી શિવાજી દિલ્હી જવા પોતાના વડીલ પુત્ર સંભાળને સાથે લઈ નીકળ્યો. ઔરંગઝેબના હુકમથી રસ્તે ઠેકઠેકાણે અતિશય સન્માન કરવામાં આવ્યું અને એક મહાન રામને છાજતા દયદયાથી શિવાજીએ દિલ્હીમાં પ્રવેશ કર્યો. દરબારમાં એ ઔરંગઝેબને મળવા ગયો પણ ઔરંગઝેબની કુટિલ નીતિથી કહો અથવા મહારાષ્ટ્રના સુભાગ્યે કહો પણ ઔરંગઝેબ આવેલી તકનો લાભ લઈ મુગલ શહેનશાહતને બળવાન બનાવતાં ચૂકી ગયો. પોતાની સત્તાના મદદમાં જયસિંહ સાથે થયેલા કરાર પ્રમાણે શિવાજીને રાજ્ય તરીકે કયુમ્મ કરી યોગ્ય સન્માન આપવાને બદલે એક સાધારણ સરદાર હોય તેવી રીતે એની સાથે વર્તી શિવાજીને અપમાન લાગે એવું કર્યું. અપમાન થતાંજ શિવાજીને પોતે દિલ્હી આવવામાં મોટી ભૂલ કરી છે એમ લાગ્યું; અને પોતે મહાન મુગલ દરબારમાં છે તેની જરાપણ દરકાર ન કરતાં વીરનરતે છાજે તેમ ત્યાંને ત્યાંજ મુગલ સમ્રાટ ઔરંગઝેબનું છડેચોક અપમાન કર્યું. આ હિંમત જોઈ બધા સરદારો તો છકન્ન થઈ ગયા; કારણકે દિલ્હીમાં મુગલોથી ઘેરાયલો હોવા છતાં આવી હિંમત દાખવવી એ કાંઈ નાનીસુની વાત ન હતી. ઔરંગઝેબે પણ સ્વપ્નેય આશા રાખી નહિ હશે કે દિલ્હી આવી આવા પ્રકારની અડગ હિંમત શિવાજી બતાવશે; અને ભરદરબારમાં એનું પોતાનુંજ અપમાન થશે. પરંતુ શિવાજીએ તો પ્રસંગની લેશ માત્ર પણ દરકાર ન રાખતાં ઔરંગઝેબને અપમાનિત કરી દિગ્ભૂલ બનાવી પોતાના ઉતારે ચાલ્યો ગયો.

શિવાજીનું કેદ થવું અને દિલ્હીથી નાશી છૂટવું

શિવાજી જતાંજ જો ઔરંગઝેબ અત્યાર સુધી એના શૌર્યથી આશ્ચર્યચકિત થયો હતો તે હવે ભાનમાં આવ્યો અને શિવાજીના દિલ્હીના ઉતારાની આસપાસ મુગલ લશ્કર મૂકી એને નજરકેદ કર્યો. વસ્તુસ્થિતિ

કળી જતાં શિવાજી પોતાના બચાવના માર્ગ શોધવા લાગ્યો. પણ લશ્કર બેદીને ચાલી જવું એ સહેલું ન હતું. પણ સંકટ સમયે પોતાની આતુરીથી રસ્તો કાઢવો એ તો શિવાજીને મન રમત વાત હતી. તરત તેણે માંદો હોવાનો ઢાંગ કર્યો અને દવા કરાવા માંડી. કેટલાક દિવસ એ પ્રમાણે કર્યા પછી પોતે હિન્દુઓનાં મંદિરોમાં, મુસલમાનોની મસ્જિદોમાં, શેઠશાહુકારોને ત્યાં, અમીરઉમરાવોને ત્યાં, મીઠાઇઓના ટોપલા પોતે સામે થયાની ખુશાલીમાં બેટ તરીકે મોકલવા લાગ્યો. શરૂઆતમાં તો મીઠાઇના કંડીઆઓની તપાસ કરવામાં આવતી પણ રફતે રફતે એ તપાસ ઢીલી થતી ગઇ. એ તકનો લાભ લઈ એક દિવસ શિવાજી અને સંભાજી મીઠાઇના કંડીઆમાં ભરાઈ નાસી છૂટ્યા. થોડેક અંતરે જઈ સંન્યાસીનો વેષ ધારણ કરી, રસ્તે અતિશય સંકટો વેડી, ઠેકઠેકાણે પાછળ પડેલા મુગલ સૈનિકોને છેતરી સહીસલામત દક્ષિણમાં આવી પહોંચ્યા.

મુગલ શહેનશાહ સાથે તહ

શિવાજીની ગેરહાજરીમાં મરાઠા સરદારો શિવાજીની રચના પ્રમાણે માતા જીજ્ઞાષાની દેખરેખ નીચે રાજ્ય કારભાર ચલાવી રહ્યા હતા. શિવાજી નાશી છૂટ્યાના સમાચાર આવતાંજ તેના બહાદુર સરદારોએ મુગલોએ જીતેલા તેમના કિલ્લા પાછા મેળવ્યા અને એ પ્રમાણે રાજ્યને સુરક્ષિત સ્થિતિમાં શિવાજી આવતાંજ તેને સોંપ્યું. ઔરંગઝેબે પોતાના પુત્રને શિવાજી સામે મોકલ્યો પણ હવે છંછેડાએલા સિંહ જેવો શિવાજી ગાંજ્યો જાય એમ ન હતું. મુગલ સૈન્યનો પરાજય થતાં તહ થયો અને શિવાજીને રાજ તરીકે કપુલ રાખી સંભાજીને ૫૦૦૦ની મનસમદારી આપી અને પુના વગેરે પ્રાંતો શિવાજીને પાછા આપવામાં આવ્યા.

મુગલો સાથે પુનઃ લડાઈ

એ વર્ષ પછી ઔરંગઝેબને પાછું શિવાજીને હંફાવવાનું મન થયું અને દક્ષિણમાં પોતાનો પુત્ર હતો તેને શિવાજી સામે લશ્કર લઈલડવા

મોકલ્યો. ચાર વર્ષ સુધી લડાઈ ચાલી અને શિવાજીએ પોતાના બધા પ્રાંતો પાછા મેળવી, તાપી નદીના દક્ષિણે આવેલા બધા મુલક પર ચોથ તથા સરદેશમુખી મેળવી.

શિવાજીનો રાજ્યાભિષેક

શિવાજીના જીવનકાર્યના ચોથા ભાગમાં પોતાનો રાજ્યાભિષેક મુખ્ય છે. શિવાજીનો વિચાર હવે શાસ્ત્રોક્ત રીતે રાજ્યાભિષેક કરાવી એક મહાન હિંદુ રાજા તરીકે જાહેર થવાનો થયો; અને તે ઉપરથી રાયગઢ આગળ મહાન દબદબાથી વેદોક્ત ક્રિયા કરી પોતાનો રાજ્યાભિષેક કરાવ્યો. ઈ. સ. ૧૬૬૫ માં રાજ્યાભિષેક કરાવી દક્ષિણમાં મહાન મરાઠી રાજ્યનું અસ્તિત્વ તેણે જાહેર કર્યું. દરમિયાન બીજાપુર અને ગોવત્ત-કોંડા ઉપર મુગલ સૈન્યો હલ્લો કરતા ત્યારે તેમની મદદે દોડી જઈ તેમનો બચાવ કરતો, અને તાપીની દક્ષિણથી માંડી નીરા નદી સુધીના પ્રદેશ પર રાજ્ય અમલ એસાડી તાપીથી કાવેરી સુધી આવેલાં હિન્દુ અને મુસલમાન રાજ્યો પાસે પોતાનું સાર્વભૌમપદ કમુલ કરાવ્યું.

શિવાજીનું રાજનૈપુણ્ય

એક મહાન સૈનિક હોવા ઉપરાંત એક મહાન રાજ્યકર્તા હોવાનું માન પણ શિવાજીને ધટે છે. પોતાના રાજ્યને એણે એવી સુવ્યવસ્થિત રીતે સ્થાપ્યું હતું કે એના મરણ પછી પણ કોઈ જાતની અડચણ વગર એ ચાલુ રહ્યું; અને વર્ષો સુધી મુગલશહેનશાહી જેવી સર્વોપરી સત્તાની સામે ટક્કર ઝીલી પગભર રહી શક્યું. એની પછી ગાદીપર આવનારાઓએ એની ભાવના પ્રમાણે રાજ્યશકટ હાંક્યું હોત તો ઇતિહાસ કાંઈક જુદોજ લખવો પડત; પણ એ ભાવના નષ્ટ થવાથી કુસંપનાં બીજ રોપાયાં આગળ જતાં મરાઠા રાજ્યનાં મૂળમાં સડો પેડો અને એ મહાન સ્વદેશપ્રેમી રાજાની ગાઢવેલી બાજી ચુંથાઈ ગઈ.

રાજ્યવ્યવસ્થામાં જે મુદ્દાપર એનું મુખ્ય લક્ષ હતું. સૈનિકોને અને અમલદારોને રોકડો પગાર આપવો એ અને મહેસુલી ખાતું સીધું

પોતાની દેખરેખ નીચે રહે એ એ મુખ્ય મુદ્દા હતા. આ પ્રકારની ગોઠવણથી આગલા જમીનદારોની વખતે જે અંધાધુંધી ચાલતી તે સરદારો સ્વતંત્ર થઈ મુખ્ય સત્તાની સામે થતાં તે બાબત ઉપર અંકુશ રહ્યો.

મુખ્યત્વે કરી એની અટપ્રધાનની યોજના અત્યંત શ્રેષ્ઠ હતી. અને હાલમાં બ્રિટિશ શહેનશાહતમાં પ્રધાન મંડળની જે રચના છે તેનેજ મળતી શિવાજીની યોજના પણ હતી. શિવાજીનો ઉદ્દેશ એ પ્રધાનપદ વંશપરંપરા ચાલુ રાખવાનો ન હતો. એ ઉદ્દેશ શાહુના વખતમાં થોડાંક વર્ષો સુધી જળવાયો પણ પાછળથી તેમાં શિથિલતા આવી અને એ યોજનામાં પેશ્વાપદ વંશપરંપરા થયું; અને એ પેશ્વા ઉપરજ બંધી સત્તા અવસરખીને રહેવા લાગી. આ અઘટિત ફેરફારથી શિવાજીની નેમ ઊંધી વળી અને મરાઠી રાજ્ય અધોગતિએ પહોંચ્યું. આ બંધો દોષ શિવાજી પછી આવનારાઓ પર રહે છે. શિવાજીના રાજનૈપુણ્યની એ ખામી નથી.

શિવાજીની રાજ્યવ્યવસ્થા ટુંકમાં નીચે પ્રમાણે હતી:—

- (૧) પહાડી કિલ્લાનું મહત્ત્વ.
- (૨) વંશપરંપરાની નોકરીનું ઉચ્ચાટણ.
- (૩) સૈનિકો અને સરદારોને જાગીરો આપવાને બદલે રૌકડ પગારની યોજના.
- (૪) મહેસુલખાતું પોતાનીજ દેખરેખ તળે રાખવું.
- (૫) અટપ્રધાનની યોજના.
- (૬) લશ્કરી ખાતાને મુલકી ખાતાના કારોબાર હેઠળ મૂકવું.
- (૭) ધર્મ, જાતિ, વગેરે લક્ષમાં ન લેતાં લાયક પુરુષનેજ નોકરી આપવી.

આ પ્રકારની ગોઠવણ રાજ્યનો વિસ્તાર થતાં કાયમ રહી શકી નહિ; અને મુખ્ય મુદ્દાઓ પણ પેશ્વાની સત્તાના વખતમાંપડતા મૂકાયા જેથી કુસંપનાં ખીજ વવાઈ મરાઠી સામ્રાજ્યની પાછળથી પડતી થઈ.

શિવાજીનું ચારિત્ર્ય

અડગ હિંમત, અવર્ણનીય સ્વદેશપ્રેમ, અને અતુલ ચાતુરી શું કરી શકે એનું જ્વલંત દૃષ્ટાંત શિવાજી છે. એની ઉપર કેટલાક નિષ્કારણ દોષારોપ કરે છે પણ એના વખતની પરિસ્થિતિનો વિચાર કરતાં એ દોષો એને જરા પણ લાગુ પડતા નથી; છતાં જો કોઈ પણ દોષ માલુમ પડે તો ધ્યાનમાં રાખવું જોઈએ કે જે શત્રુઓની સાથે એને કામ લેવાનું હતું તે એવા તો છળકપટથી ભરેલા હતા કે શિવાજીને એમના જેવા થયા વિના છૂટકોજ ન હતો. તથાપિ એણે ધર્મની વ્યાપ્તમાં, પછી તે હિન્દુઓનો હોય કે મુસલમાનનો હોય તો પણ, જરા સરખીએ હરકત કીધી નથી. પોતે ઉપરાઉપરી જીતો મેળવતો જતો હોવા છતાં કોઈ પણ મસ્જીદનો એણે નાશ કર્યો નથી. ઉલટું એક વખતે એના હાથમાં કુરાનની એક નકલ આવી પડતાં એણે એ કુરાનને રેશમી કપડામાં લપેટી માનસહ યોગ્ય સ્થળે મોકલાવી આપ્યું હતું. શત્રુના સૈનિકો કે અમલદારો કેદ પકડાય તો એમને યોગ્યતા પ્રમાણે માન આપી રાખતો એવા ઉદાર સ્વભાવનો એ હતો. શિવાજીની માતૃભક્તિ એવી પ્રબળ હતી કે માતાની આશિષ મેળવ્યા સિવાય કોઈપણ કાર્યનો આરંભ પોતે કરતો નહિ; અને તેની સાથે એવો તો નીતિવાન હતો કે પરસ્ત્રીને પોતાની માન્યતા સમાન ગણતો. એક પ્રસંગે લડાઈમાં જીત થતાં તેના સૈનિકોએ એક સુંદર સ્ત્રીને પકડી શિવાજીને ભેટ કરવાના ધરાદાથી દરબારમાં હાજર કરી. શણો શિવાજી સરદારોનો હલકો આશય સમજી ગયો; પરંતુ કોઈ દાખી દબને અને કોઈને પણ ઠપકો આપ્યા વિના એક કાંકરે એ પક્ષી મારવાનું તેણે વિચાર્યું. અને તે સ્ત્રીના તરફ નજર કરી હસતાં હસતાં છતાં કરડાકીમાં કહ્યું કે “જો આવી સુંદર સ્ત્રીના પેટે મારો જન્મ થયો હોત તો હું પણ ખરેખર કેવો દેખાવડો હોત !” સૈનિકો અને સરદારો તો એ શબ્દો સાંભળી કાળા શાહી જેવા થઈ ગયા. પછીથી શિવાજીએ એ સ્ત્રીને વસ્ત્રાલંકારથી નવાજી, યોગ્ય સન્માનસહ તેના સગાસંબંધીઓના હાથમાં પાછી સોંપી દીધી હતી. શિવાજી

સ્ત્રીઓ તરફ તો બહુજ સન્માનની અને પૂજ્ય દૃષ્ટિએ જોતો. વળી કાર્યની તેને કદર હતી અને માણસની તેને કિંમત હતી. આવા આવા ઉત્તમ ગુણોને લીધે માવલાઓ તેને પોતાના પ્રાણ સમાન ગણી પૂજતા. અને એ ગુણોથી લોભાઇનેજ બધી જાતિના શૂર પુરુષો તેના છત્ર તળે એકઠા થઈ મરાઠી રાજ્ય સ્થાપવામાં તેને મદદ કરી રહ્યા હતા. અને સંકટ સમયે શિવાજીના વીર સાથીઓ પોતાના પ્રાણના ભોગે પણ એને સુરક્ષિત સ્થળે પહોંચાડી દેતા. એના મહાન ગુણોથી મોહિત થઈ આખું મહારાષ્ટ્ર એને પોતાનો ત્રાતા સમજતું હતું. આજે પણ શિવાજીના ગુણોથી અને ખાસ કરી એના સ્વધર્મપ્રેમને લઈ સાર હિન્દુસ્તાન એને હિન્દુધર્મનો ઉદ્ધારક ગણે છે અને કેટલાક ભાવિકો તો શિવાજીને શંકરનો અવતાર ગણી એની પૂજા પણ દેવની માફક કરે છે. એટલું તો ખરું કે શિવાજી એક વિરલ નર હતો, એક અતુલ રાષ્ટ્રવીર હતો, અદ્ભુત સેનાનાયક હતો; અને આવા મહાન ગુણોને લીધે એને એક દેવી પુરુષ તરીકે પૂજવામાં આવે તો એમાં નવાઈ પામવા જેવું કશુંજ નથી.

૩

સંભાળ, ઇ. સ. ૧૬૮૦ થી ૧૬૮૯

શિવાજીનું મૃત્યુ એકાએક થતાં રાજ્યગાદી સંબંધી કોઈપણ જાતની ગોઠવણ કરવાનો અવકાશ એને મળ્યો નહિ. એનો વડીલ પુત્ર સંભાળ વ્યસની અને નાલાયક હતો. પિતાના વખતમાંજ તેના હુકમનો અનાદર કરી મુગલરક્ષણ નીચે જઈ રહ્યો હતો. ત્યાંથી આવતાં એને પન્હાલાના કિલામાં કેદ કરવામાં આવ્યો હતો. સંભાળની નાલાયકીને લીધે શિવાજીના પ્રધાનોએ તેના (શિવાજીના) નાના પુત્ર રામરામને ગાદી આપવાનો વિચાર પાર પાડવાને લક્ષરને પોતાના કાપુમાં અને વિશ્વાસમાં લેવું જોઈતું હતું તે ન લેવામાં મોટી ભૂલ કરી અને તેથી તેમની મસલત બર ન આવતાં પડી ભાગી. લક્ષર સંભાળના પક્ષમાં હોવાથી તેણે એકદમ રાયગઢ આવી ગાદી લીધી. પરંતુ રાજ્યારૂઢ થતાંજ

પોતાની નીચતાનું ભાન બીજાઓને કરાવતો ગયો. પોતાની સાવકી માતાને ભૂખમરાથી મારી નાખી. અને શિવાજીના ચીટણીસને મારી નાખાવ્યો. ત્યાર પછી સંભાળએ જાળરતો કિલ્લો જે શિવાજી પણ લઇ નહોતો શક્યો તે લેવા પ્રયત્ન કર્યો પણ ધારવા જેવો યશ એમાં એને મળ્યો નહિ. ઈ. સ. ૧૬૮૩માં એ સંભાળ મુગલોની સામે થયો અને મુઘ્લાઝીમને હરાવ્યો. એજ અરસામાં મરાઠાઓએ કુચ કરી બરાનપુરનો નાશ કરી ભરચ લૂંટ્યું. ઔરંગઝેમે બીજાપુરનો નાશ કર્યા પછી ગોવળકોંડા સાથે શાહજાદા મુઘ્લાઝીમે કરેલ સુલેહનો ભંગ કરી પોતાના મુગલ સૈન્યને આગળ અને આગળ ધપાવવાનું ચાલુ રાખ્યું હતું. આ પ્રમાણે મુગલ સૈન્ય જીત મેળવતું દક્ષિણમાં પોતાની સત્તા સ્થિર કરતું જતું હતું તેજ વખતે સંભાળની કૂરતાને લીધે અને એના વ્યસનાધીનપણાને લીધે મરાઠા સૈન્યમાં અવ્યવસ્થાએ પગપેસારો કર્યો હતો. સંભાળ જીતે શૂરવીર હોવા છતાં પિતાના ગુણોનો એનામાં અભાવ હતો; અને એ ખામીને લીધે મરાઠી સત્તાની આખર વધારી શકે એવી એનામાં શક્તિ હોવા છતાં વ્યસનાધીન થઇને એણે મરાઠી રાજ્યને સંકટમાં કિતાર્યું અને પોતાનો નાશ કર્યો.

સંભાળનો મુખ્ય સત્તાહાર કરુણા નામનો એક દાન્યકુળજ આત્મણ હતો. તે આત્મણ મહા નીચ, પ્રપંચી, અને પાખંડી હતો. એની સોબતમાં દારૂનું વ્યસન સંભાળનું એટલું બધું વધી ગયું કે દિવસે દિવસે તે અધોગતિના માર્ગે જવા લાગ્યો. રાજ્યમાં પણ અવ્યવસ્થા ફેલાવા માંડી. એ પરિસ્થિતિનો લાભ લઇ ઔરંગઝેમે એક દિવસ જ્યારે સંભાળ દારૂમાં ચકચૂર બની બેભાન સ્થિતિમાં પડ્યો હતો ત્યારે અચાનક છાપો મારી એને કેદ કર્યો; અને પછી એને દિલ્લી લઇ જવામાં આવ્યો. ત્યાં એને મુસલમાન થવાનું કહેવામાં આવતાં શિવાજીના પુત્રમાં તે વખતે હિન્દુધર્મનું ઝનુન ઉભરી આવ્યું. પોતાના પ્રાણ સંકટમાં આવી પડેલા હોવા છતાં એણે ધર્માંતર કરી પોતાના નામને અને શિવાજીના કુલને કલંક ન લગાડ્યું તે નજ લગાડ્યું. ઔરંગઝેમે એને

કૂરતાથી રીઆવી રીઆવી આંધળો કરી છેવટે એનો વધ કરાવ્યો પણ વીર શિવાજીનો એ શૂર પુત્ર છેવટ સુધી નજ ડગ્યો. જે કલુશા જેવા નીચ ખવાસના માણસની સોબતમાં સંભાળ નજ પડ્યો હોત તો એનામાં શૈર્ય તો એટલું હતું કે પોતે મરાઠી રાજ્યને જરૂર દીપાવી શકત, અને પોતાનું નામ ઉજ્જવળ કીર્તિથી શોભાવી શકત. પરંતુ મરાઠી રાજ્યને માથે કાળચક્ર ફરતું હોવાથી એને અવળી મતિજ સૂઝી, છતાં મરતાં મરતાં પણ એ પોતાની અડગ હિંમતનો અને અચળ ટેકનો પ્રભાવ બતાવી ગયો અને ફક્ત ધર્મની ખાતરજ પોતાના પ્રાણનું બલિદાન આપી સ્વર્ગે સિધાવ્યો હતો.

સંભાળ પડતાં મરાઠાઓ વિભાસણમાં પડી ગયા. અને શું કરવું એના વિચારમાં પડી ગયા. શત્રુનું બળ વધતું જતું હતું. એક પછી એક કિલ્લાઓ મુગલો હસ્તગત કરવા લાગ્યા અને આખરે સંભાળની પત્ની અને પુત્ર શાહુ પણ મુગલોના હાથમાં સપડાઈ કેદ પકડાયા. શાહુજીએ અને શિવાજીએ ૬૦ વર્ષની અથાગ મહેનતથી રચેલી બાળ ઊંધી વળી જવાના ચિહ્નો સ્પષ્ટ દેખાતાં હતાં. આશાનું એક કિરણ પણ જણાતું ન હતું. પણ ઇશ્વરી સંકેત કાંઈ જુદોજ હતો. શિવાજીએ જે દીર્ઘદષ્ટિ વાપરી રાજ્યવ્યવસ્થા કરી હતી તેની કસોટી થવાની હતી અને મહારાષ્ટ્રની પણ ખરેખરી પરીક્ષા થવાની હતી.

સંજોગો બારીક આવેલા જોઈ શિવાજીની દેખરેખ નીચે તાલીમ લીધેલા કેટલાક શૂર રાષ્ટ્રપ્રેમી પુરુષોનો સ્વદેશપ્રેમ ઉભરી આવ્યો. અનુકૂળ સંજોગોનો અભાવ હોવા છતાં અને વળી પૈસા સંબંધી તદ્દન ખરાબ સ્થિતિ હોવા છતાં શિવાજીની સ્થાપેલી ગાદી સાચવવા અને મહારાષ્ટ્રનું ગૌરવ વધારવા એ બહાદુર સરદારો મુગલ સૈન્યને હાંકી કાઢવાની ખટપટ કરવા લાગ્યા. આ વખતે રામરામ જેને સંભાળએ રાયગઢમાં કેદ કર્યો હતો અને જે મુગલો રાયગઢ લે તે પહેલાં નાસી છૂટ્યો હતો તે ૨૦ વર્ષની નાની ઉંમરનો હોવા છતાં એ લોકોનો સરદાર બન્યો.

રાજારામ-ઈ. સ. ૧૬૮૯ થી ૧૭૦૦

રાજારામ વયે નાનો હતો પણ શિવાજીના ધણા ગુણો એનામાં ઉતરી આવ્યા હતા. ઉપરાંત એ એવો ઉદાર દિલનો હતો કે સંભાળીને પુત્ર શાહુ મુગલ દરબારમાં કેદ પકડાયો હતો તેને માટે મરાઠી રાજ્યનો ઝુંડો ઉઠાવ્યો અને પોતે ગાદીપર બેસવા ના પાડી. બ્રાહ્મણ, મરાઠા, પ્રભુ, વગેરે દરેક જાતિના શૂર નરવીરો એકત્ર થઈ એની સાથે જીજી જઈ ત્યાંથી મુગલો ઉપર આક્રમણ કરવાનો મનસુબો કરવા લાગ્યા. ઔરંગઝેબે જીલ્લાઓમાં નામના એક સરદારને જીજી લેવા મોકલ્યો; પણ સાત વર્ષ સુધી મરાઠાઓએ એને જરા પણ મચક ન આપી; અને સાતમે વર્ષે કિલ્લો પડતાં રાજારામ વગેરે કિલ્લામાંથી સહીસલામત છટકી ગયા. દરમિયાન મરાઠા સરદારો છૂટા છવાયા પ્રાંતો જીતતા ચાલ્યા અને ધણે ઠેકાણે ઔરંગઝેબને અને એનાં લશ્કરને છકકડ ખવડાવી. વળી ખાનદેશ, વરાડ, વગેરે સ્થળે પોતાનો અમલ પણ બેસાડ્યો.

ઈ. સ. ૧૭૦૦માં ઔરંગઝેબે જે કિલ્લાઓનો મરાઠાઓ પોતાના અચાવમાં ઉપયોગ કરતા હતા તે બધાનો નાશ કરવાનો નિશ્ચય કર્યો. પોતે જાતે લશ્કરની સરદારી લઈ બહાર પડ્યો અને જીલ્લાઓમાં રાજારામના લશ્કર સામે ખુલા મેદાનમાં પડવા જણાવ્યું. શત્રુની આવી મહાન તૈયારી સામે મરાઠાઓ વધારે ટકી શક્યા નહિ અને તેમના એક પછી એક એમ કિલ્લાઓ પડવા લાગ્યા. છેલ્લે સતારનો કિલ્લો પણ બહુ બહાદુરીથી ટકાવી રાખવા છતાં ઔરંગઝેબના હાથમાં ગયો. એજ અરસામાં રાજારામ સિંહગઢમાં મરણ પામ્યો, ઈ. સ. ૧૭૦૦.

રાજ્યરક્ષક તારાબાઈ-ઈ. સ. ૧૭૦૦ થી ૧૭૦૮

રાજારામ મરણ પામ્યો અને શાહુ તો હજી કેદમાં જ હોવાથી રાજારામની વિધવા તારાબાઈએ પોતાના દસ વર્ષના બાળરાજાને ગાદીનો માલીક ઠરાવી મરાઠી રાજ્યના રક્ષણનું બીડું પોતે ઝડપ્યું અને એ પ્રમાણે હિન્દુસ્તાની ગૌરવભરી પ્રતિભાનું ભાન કરાવ્યું. સમયપ્રપંત

મરાઠા રાજ્યની દેખરેખ રાખવા લાગ્યા; પોતાના પ્રાણથી પણ બહાલા કિલ્લાઓ પડતાં મરાઠાઓના બચાવના સાધનો લૂલાં થતાં ચાલ્યાં. પણ સંકટને પોતાની સોડમાં લઈ સુનારા વીર મરાઠાઓ આથી હતાશ થાય એવા ન હતા કિલ્લાઓનો નાશ થતાં ખાનદેશ, વરાડ, ગુજરાત, વગેરે ઠેકાણે લૂંટફાટ કરી ચોથ અને સરદેશમુખી જેવા કરો ઉધરાવી સ્વરક્ષણની તૈયારી કરવા લાગ્યા; અને નર્મદા ઉતરી માળવે જઈ ત્યાં પણ વસવાટ કર્યો. એમના એ ચીવટ ભરેલા વર્તનથી ઔરંગઝેબ દિનપરદિન પોતાની કઠંગી સ્થિતિ અનુભવવા લાગ્યો. કિલ્લાઓ પડતાં નવા કિલ્લાઓ ઉભા થવા લાગ્યા. એક મરાઠી સેના વિખરાતાં બીજી સેના બીજે ઠેકાણે એકત્ર થતી ચાલી. આખો મરાઠા પ્રદેશ તારાખાધના હુકમથી ઉર્જુડ કરી ઔરંગઝેબને નાના પ્રકારની વિટંબણાઓ ભોગવતો કર્યો. આખરે ઈ. સ. ૧૭૦૫ માં તેના સલાહકારોએ તેને મરાઠાઓ સાથે સુલેહ કરવાની ભલામણ કરી. ઔરંગઝેબ પણ હવે થાક્યો હતો. તેનું બળ દિવસે દિવસે ક્ષિણ થતું જતું હતું; તેથી કંટાળી દક્ષિણના છ પ્રાંતો ઉપર મરાઠાની સરદેશમુખીનો હકક કબુલ રાખવા તૈયાર થયો; અને તેના બદલામાં મરાઠાઓએ દક્ષિણમાં વ્યવસ્થા નળવવી એવું હતું. શાહુનું લગ્ન કરી તેને અકકલકોટ, પુર, આરામતી, વગેરે લગ્નની ભેટ તરીકે આપવા એવું પણ નકકી કરવામાં આવ્યું. પરંતુ મરાઠાઓને આટલાથી સંતોષ ન થતાં તેમણે પોતાની માગણી વધારી અને એ મસલત પડી ભાંગી.

પરંતુ મુગલોમાં હવે આગળની માફક લડાઈ ચાલુ રાખી ઝુઝવાની તાકાત રહી ન હતી. મરાઠાઓ તો એક પછી એક કિલ્લાઓ જીતતાજ ચાલ્યા. પવનગઢ, વસંતગઢ, સિંહગઢ, રાજગઢ, અને સતારાના કિલ્લાઓ તેઓએ જીતી લીધા; અને ઈ. સ. ૧૭૦૭ માં પુના અને ચાકણપર મરાઠા સેનાપતિ ધનાજીએ હલ્લો કરી મુગલો પાસેથી પડાવ્યા. આવી રીતે પોતાની મુરાદ નિષ્ફળ જતી જોઈ ઔરંગઝેબે એક યુક્તિ અજમાવી. શાહુ જે તેના પંજમાં સપડાયેલો હતો તેની પાસે મરાઠા

સરદારો પર એક પત્ર લખાવી આજ્ઞા કરાવી કે તે બધાઓએ ઔરંગઝેબને શરણે આવવું. પરંતુ મરાઠાઓ આથી છેતરાય એવા કાચા ન હતા. શાહુ પ્રત્યે ગમે તેટલું તેમને માન હોય તો પણ તેઓ જાણતા હતા કે ઔરંગઝેબ શાહુને રમાડી હારી બાજી જીતવાનો દાવ ખેલી રહ્યો છે. આથી એ પત્રની અસર મરાઠા ઉપર કાંઈજ ન થઈ. આ ઉપરથી એટલું તો ચોક્કસ કે ઔરંગઝેબને પોતાની ભૂલ મરાઠાઓ સાથે લડવામાં થઈ એ માલુમ પડ્યું; જો કે એમ છતાં પણ શાહુને તો એણે મરતાં સુધી છોડ્યો જ નહિ. પોતાની સઘળી મુરદ ધૂળધાણી થઈ પડેલી જોઈ ઔરંગઝેબ આસાયશ લેવા અહમદનગર આવ્યો. અને ત્યાં ઔરંગઝેબ જેવા હડીલા બાદશાહને એવું કહેવાનો વખત આવ્યો કે જ્યારે હાર નડકીજ છે ત્યારે લડાઈ ચાલુ રાખવી એ વ્યર્થ છે. આખરે નિરાશ થઈ આ ફાતી દુનિયાનો એક સવારે હાથમાં માળા ફેરવતાં ફેરવતાં ત્યાગ કર્યો, ઇ. સ. ૧૭૦૭.

ઔરંગઝેબના મરણ પછી શાહુનો છૂટકારો આજીમશાહે કર્યો. ઇ. સ. ૧૭૦૮ માં શાહુનો રાજ્યાભિષેક થયો અને થોડાજ સમયમાં કોલ્હાપુર સિવાયનો બધો પ્રદેશ જે મરાઠાઓના તાબામાં હતો તે તેનાં તાબામાં આવ્યો. મુગલ શહેનશાહે મરાઠાઓની ચોથ અને સરદેશમુખી કમ્બુલ રાખી અને આગળ જતાં પેશ્વા બાલાજી વિશ્વનાથ અને સેનાપતિ ખડેરાવ દાબાડેએ એની લેખિત સરતો પણ શહેનશાહ પાસે કરાવી લીધી.

આ પ્રમાણે ૨૦ વર્ષ સુધી એક સરખી લડત ચલાવી મરાઠાઓએ સંપૂર્ણ વિજય મેળવ્યો. શિવાજીના વખતની પરિસ્થિતિ ન હોવા છતાં અને વધારામાં તેમનો રાજા ઔરંગઝેબના દરબારમાં કેદ થયેલા હોવા છતાં મરાઠા સરદારો પોતાની માતૃભૂમિને માટે, પોતાના ધર્મને માટે, પોતાના સ્વાતંત્ર્ય માટે નાના સુના ભેદભાવ વિસરી, એકત્ર થઈ મરાઠા-શાહીનો ઝુંડો ઉઠાવ્યો અને પોતાના દેશને મુગલોથી કચરાઈ જતો બચાવી લીધો અને ઔરંગઝેબ જેવા બળવાન બાદશાહની સામે સાધનેનો

અભાવ હોવા છતાં, સંજોગો પ્રતિકૂળ હોવા છતાં ટકકર ઝીલી મહારાષ્ટ્રને સ્વતંત્ર બનાવ્યો, એટલુંજ નહિ પણ આખા હિંદને ૭૦૦ વર્ષની પરદેશી ઝુંસરીમાંથી મુક્ત કરી હિંદુસામ્રાજ્ય સ્થપાય એવો જોગ લાવી મૂક્યો.

પ્રકરણ ૨ જી

પેશ્વાઈ સત્તાનો ઉદય

૧

શાહુ છત્રપતિ-ઈ. સ. ૧૭૦૮ થી ૧૭૪૮

સંભાળનો પુત્ર અને મરાઠા રાજ્યના આદ્યસ્થાપક મહાન શિવાજીનો પૌત્ર શાહુ પિતાની સાથેજ મુગલોના હાથમાં સપડાયો હતો અને મુગલ દરબારમાંજ લગભગ ૨૧ વર્ષની ઉંમર થઈ ત્યાં સુધી રહ્યો હતો.

ઔરંગઝેબ મહા ધૂર્ત અને દીર્ઘદષ્ટિવાળોહતો. તેનો વિચાર શાહુ ઉપર મહેરબાની કરવાનો ન હતો; પણ પ્રસંગે એનો ઉપયોગ કરી લેવા પોતાની પાસે રાખી ઉછેર્યો હતો. મરાઠી રાજ્યની અંતઃસ્થિતિથી તે ધૂરો વાકેફ હતો. તારાબાઈ તેમજ અન્ય મરાઠા સરદારોની તેને સંપૂર્ણ માહિતી હતી. મરાઠાઓથી પોતાને ઘેરાએયો જોતાંજ શાહુની મારફતે ખત લખાવી મરાઠાઓમાં કુસંપનું ખીજ વાવવાનો દાવ અજમાવી જોવાનો તેણે વિચાર પણ કર્યો હતો પણ મરાઠાઓ એની યુક્તિથી ફસાય એવા જોણા ન હોવાથી તેની યુક્તિ નિષ્ફળ ગઈ હતી. છતાં ઔરંગઝેબના મરણ બાદ જીલ્લીકરખાંએ આજીમશાહના હાથે શાહુનો છુટકારો કરાવી ઔરંગઝેબનો હેતુ પૂર્ણ કર્યો, ઈ. સ. ૧૭૦૭.

શાહુનો છુટકારો થતાંજ તેને મરાઠાઓના રાજ્ય તરીકે સ્વીકારવામાં આવ્યો અને આ પ્રમાણે ૨૦ વર્ષની લડાઈની નેમ મરાઠા સરદારોની દેશભક્તિથી પાર પડી; પરંતુ જે દેશાભિમાનનો જીવસો મરાઠાઓમાં આપી રહ્યો હતો તેણે વ્યક્તિગત સ્વાર્થનું રૂપ ખડકું અને કેટલાંક વર્ષ સુધી મહારાષ્ટ્રમાં અંધાધુંધી ચાલી રહી. શાહુની ગેરહાજરીમાં રાજ્ય-રામના મરણ બાદ તેની વિધવા તારાબાઈએ પોતાના પુત્ર શિવાજીના નામે રાજ્યકારભાર કરવા માંડ્યો હતો અને હિંદુસ્ત્રીઓમાં જે એક પ્રકારનું નૈસર્ગિક વ્યવહારચાતુર્ય હોય છે તે પ્રમાણે અત્યંત દક્ષતાથી તેણે રાજ્ય અમલ ચલાવ્યો હતો. પરંતુ શાહુના આવતાં મહારાષ્ટ્રમાં બે પક્ષ ઉભા થયા; એક શાહુનો પક્ષ અને બીજો તારાબાઈ અને તેના પુત્રનો પક્ષ.

પોતાના છુટકારા પછી પણ શાહુએ મુગલ બાદશાહ સાથે મિત્રતા રાખી અને બાદશાહની મદદથી જ મરાઠા સરદાર અને તારાબાઈ સાથેના ઝગડામાં એનો નીભાવ થયો. આજીમશાહ માર્થો જતાં બહાદુરશાહે શાહુને મદદ માટે લખ્યું અને શાહુએ પણ બાદશાહ બહાદુરશાહના લખવા પ્રમાણે મદદ મોકલી મિત્રતા જળવી રાખી.

તારાબાઈ જખરી કારસ્થાની બાઈ હતી અને એનાથી દૂર રહેવાના કારણેજ શાહુએ પોતાની રાજધાની સતારેથી બદલી અહમદનગરમાં સ્થાપવાનો વિચાર કર્યો; પણ એવું મહત્ત્વનું સ્થળ શાહુની રાજધાની થાય તે જીલ્લીકરખાંને પસંદ ન આવવાથી એ વિચાર અંધ પડ્યો. દર-મીઆન તારાબાઈના પક્ષમાં પાનાજી સેનાપતિ હતો તે શાહુ સાથે લડવાને આવ્યો પણ શાહુનો પક્ષ તેને ન્યાયી જણાતાં તારાબાઈનો પક્ષ છોડી તે શાહુના પક્ષમાં જોડાયો.

શાહુ અને તારાબાઈની ખટપટ

શાહુ અને તારાબાઈ પોતપોતાનો પક્ષ સમજા કરવાને ખટપટ કરી રહ્યાં હતાં. એક બીજાના સરદારોને ફોડવા એ બન્નેનું મુખ્ય કામ

અર્ધ પડયું હતું. શાહુ સતારે હોય ત્યારે તારાખાઈ કોલ્હાપુર જઈ બળવો જગાડે અને શાહુ કોલ્હાપુર આવે ત્યારે સતારે જઈ ગડબડ મચાવે. આ પ્રમાણે કરવા કરતાં બંનેએ મળી પોતાની શક્તિનો ઉપયોગ રાષ્ટ્રકાર્ય તરફ કર્યો હોત તો અખિલ ભારત ઉપર સામ્રાજ્ય ભોગવી શકે એવી મહારાષ્ટ્રની તે વખતની શક્તિ અને હિંદની એવી પરિસ્થિતિ હતી.

એ ત્રણ વર્ષ એ પ્રમાણે ચાલ્યા પછી કોલ્હાપુરમાં તારાખાઈ અને સતારામાં શાહુ ફરીને રહેવા લાગ્યાં અને તીવ્ર દ્વેષભાવ થોડા વખત માટે બંધ પડ્યો. આગળ જતાં તારાખાઈના સાવકા પુત્ર સંભાળએ તારાખાઈને કેદ કરી શિવાળયે (તારાખાઈના પુત્રને) ગાદી પરથી ઉઠાડી પોતે ગાદી લીધી. આ કાર્યમાં શાહુની પણ અંદરખાતે મદદ હતી અને એમ થતાં શાહુનો પક્ષ સંખળ થવા લાગ્યો. આ રીતે શાહુનો પક્ષ સંખળ કરવામાં બાલાળ વિશ્વનાથે અત્યંત અગત્યનો ભાગ ભજવ્યો હતો. મરાઠા સરદારોની માંહેમાંહેની ફાટફુટથી મહાન શિવાળયની રચેલી બાળ ઊંધી વળી જવાના ચિહ્નો દેખાતાં હતાં. ધનાળ સેનાપતિ પછી એનું પદ એના પુત્ર ચંદ્રસેનને આપવામાં આવ્યું હતું; પણ તે અવિચારી અને સ્વચ્છંદી હોવાથી મુગલોના પક્ષમાં જઈ ભરાયો. ખડેરાવ ડાભાડે, પરશોળ ભોંસલે વગેરે મોટા મોટા સરદારો પોતપોતા માટે સ્વતંત્ર મુલક જીતવાની ખટપટ કરતા હતા. સરદારો બંને પક્ષમાં વહેંચાઈ ગયા હતા. શાહુ મુગલ દરબારના એશઆરામથી મોજાલો બની ગયો હતો. અને જો કે એ પોતે શૂરો હતો છતાં શિવાળયના જેવી કાર્યશક્તિ એનામાં ન હતી, કે ન હતો તેનામાં એ વીર પુરુષનો તેજસ્વી જુસ્સો. મુગલોના હાથમાં હજી મરાઠી રાજ્યનો કેટલોક મુલક રહ્યો હતો. આવા સંજોગોમાં બાલાળ વિશ્વનાથ જેવો કર્મવીર પુરુષ નીકળી આવ્યો અને તેના રાજ્ય પદુત્વથી તારાખાઈની નેમ ઊંધી વળી. શાહુનો પક્ષ સંખળ બન્યો. આટલું કર્યા પછી મરાઠા સરદારોને પરિસ્થિતિનું એણે યથાર્થ જ્ઞાન કરાવ્યું; અને શિવાળ મહારાજના ઉચ્ચ આશયો પાર પાડવા તરફ

તેમને સમજાવ્યા; અને એ પ્રમાણે મરાઠા સરદારોની શિથિત્ત થએલી સ્વદેશભક્તિને જાગૃત કરી પોતાનું ધાર્યું પાર પાડ્યું અને મુગલ દર-બારમાં શાહુનો માનમરતબો વધારી મુગલ બાદશાહ પણ શાહુની મદદની અપેક્ષા રાખતા થાય એવું કર્યું.

૨

બાલાજી વિશ્વનાથ પહેલો પેશ્વા

ઈ. સ. ૧૭૧૪ થી ૧૭૨૦

બાલાજીની પૂર્વસ્થિતિ

પશ્ચિમ દિનારાપર આવેલા શ્રીવર્ધન ગામમાં બાલાજી વિશ્વનાથ ભટ્ટનું કુટુંબ રહેતું હતું. શ્રીવર્ધન હબશી સંસ્થાનમાં આવેલું હોવાથી ત્યાં બ્રાહ્મણોને અતિશય ત્રાસકરતો હતો. બાલાજીના બંધુ જનોજીને કાંઈ શક ઉપરથી કોચળામાં ધાલી સમુદ્રમાં કુબાડી દેવામાં આવ્યો હતો. આવા કારણોથી બાલાજીએ દેશાંતર કરી સુરક્ષિત દેકાણે વસવાનો વિચાર કર્યો. કોકળુમાંથી આવેલો એક સામાન્ય કારકુન પેશ્વાના મહાન પદને દૈવવશાત્ મેળવવા ભાગ્યશાળી થયો એમ કેટલાક લખે છે પણ પેશ્વાપદ મેળવતાં પહેલાં કારકુનથી તે સરસુઆ સુધીની નાની મોટી ઘણી જોખમ-દારીની નોકરીકરી એણે રાજ્યકારભારનો સંપૂર્ણ અનુભવ મેળવ્યો હતો. એ પદવી મળી તે પહેલાં અનેકવાર એણે પોતાનું બુદ્ધિસામર્થ્ય બતાવી આપ્યું હતું; અને ઔરંગઝેબના દરબારમાં શાહુ હતો ત્યારથીજ અનેક કારણોને લીધે બાલાજી શાહુને જાણતો થયો હતો, લાંબા અનુભવ પછી પોતાની અકક્કલ હોશિયારીનો પ્રભાવ દેખાડી, લસ્કર જમાવી, શાહુ છૂટી આવ્યો ત્યારે એને ગાદી મેળવવામાં મદદ કરી; અને તારાબાઈ સાથેની ખટખટમાં શાહુનો પક્ષ બળવાન કર્યો ત્યારેજ એને પેશ્વાપદ શાહુએ ખુશ થઈ આપ્યું હતું—નહિ કે સાધારણ માણસનું નશીબ એકદમ

કેટલાક ધારે છે તેમ એકાએક ખુલી ગયું. પેશ્વા થયો ત્યારે તે ૫૩ વર્ષની પાકટ ઉંમરનો હતો એ ખાસ ધ્યાનમાં રાખવાનું છે.

આ વખતે નિઝામ ઉલ મુલ્ક દક્ષિણનો સૂબેદાર હતો અને એનો વિચાર મરાઠા રાજ્યમાં ફાટપુટ પડાવી મરાઠી રાજ્યને છિન્નભિન્ન કરી નાખવાનો હતો. શાહુના એક બે મોટા સરદારોને ફ્રાંસીસે પોતાના પક્ષમાં અને આશ્રયમાં રાખ્યા પણુ હતા. આવી કઢંગી સ્થિતિમાંજ બાલાજીએ બાહોશીથી શાહુના પક્ષને બળવાન બનાવ્યો. એજ અરસામાં દિલ્હીમાં સૈયદખાન/ઓની કારકીર્દી રથપાઘ હતી અને તેથી નિઝામ ઉલ મુલ્કને દિલ્હી જવું પડ્યું. નિઝામનું દક્ષિણમાંથી જવું બાલાજીને અત્યંત ફાયદાકારક થઈ પડ્યું; નહિ તો મરાઠી રાજ્યની તે વખતની સ્થિતિ જોતાં-એ ગમે તેવો બાહોશ હોવા છતાં-નિઝામ ઉલ મુલ્ક કદાચ એને ભારે પડત એવો સંભવ હતો.

બાલાજીનો વિચાર માંહોમાંહેની લડાઈમાંથી મરાઠાઓનું ચિત્ત ખસેડી લઈ બહાર ચાલી રહેલી કાર્યવૃત્તનામાં રોકવું એવો હતો; અને એ સંધિ એને તરત મળી પણુ ગઈ. રજપૂતો સાથે એને મૈત્રી થઈ અને તેના પરિણામે મરાઠાઓનો પ્રવેશ રજપૂતાનામાં થયો. એજ અરસામાં સૈયદ હુસેન દક્ષિણમાં સૂબો હતો તેની સાથે લડાઈ થઈ અને એમાં સૈયદનો પરાજય થતાં બાદશાહ સાથે સૈયદ મારફતે કરાર થયા. એ કરાર પ્રમાણે મરાઠાઓનો બધા જીતેલા મુલકમાં ચોથ તથા સરદેશમુખીનો હકક કાયમ કરવામાં આવ્યો અને તેના બદલામાં બાદશાહને મરાઠાઓએ જરૂરના પ્રસંગે મદદ કરવી એવો ઠરાવ થયો; પરંતુ એ કરાર પર સહી કરવા બાદશાહ પાસે કાગળો મોકલવામાં આવ્યા ત્યારે તેણે ના પાડી. પણુ મરાઠાઓનો સિતારો આ વખતે ચઢીઆતો હતો. દિલ્હીમાં ગડબડ મચી રહી હતી અને સૈયદ થયેલા કરાર પ્રમાણે મરાઠા લશ્કરને મદદે લઈ દિલ્હી જવા નીકળ્યો. આખરે બાદશાહ સૈયદ બંધુઓના હાથે પદ બ્રષ્ટ થયો અને તેઓએ ફરોખશીરને ગાદીએ બેસાડ્યો. મરાઠાઓને કરાર

પ્રમાણે ચોથ તથા સરદેશમુખીના હકકો આપવામાં આવ્યા અને શાહુના કુટુંબને મુગલ દરબારમાંથી છૂટું કરવામાં આવ્યું.

બાલાજીની હોશિયારીથી શાહુ હવે તદ્દન સ્વતંત્ર રાજ્ય કહેવાવા લાગ્યો; અને આ પ્રમાણે પોતાનું ધાર્યું મુગલ શહેનશાહ પાસે કરાવી બાલાજી સતારે પાછો આવ્યો, ઈ. સ. ૧૭૧૮. સતારે આવ્યા પછી બાલાજીએ સનંદની અંદર આપેલા હકકની ગોઠવણ કરી ઈ. સ. ૧૭૨૦ માં મૃત્યુ પામ્યો.

બાલાજી વિધિનાથની ચોગ્યતા

શાહુ છત્રપતિની સેવા એકનિષ્ઠાથી કરી પોતાના અગાધ બુદ્ધિ-બળનો બધાને પરિચય કરાવી અને મહારાજની કૃપા સંપાદન કરી બાલાજીએ પ્રધાનપદ મેળવ્યું હતું. શત્રુને હંકારી શાહુના રાજ્યનો

ચોથ:-કોઈ પણ પરરાજ્ય એકદમ ન જતાતાં ધીમેધીમે તેના ઉપર જીત મળે છે. આવા રાજ્ય ઉપર કર બેસાડવાની નવી યુક્તિ શોધી કાઢી. એકંદર રાજ્યની આવકનો ચોથો ભાગ આવાં રાજ્યોએ શિવાજીને આપવો અને તેના બદલામાં શિવાજીએ લશ્કર રાખી તે રાજ્યનો તેઓના શત્રુઓથી બચાવ કરવો એ ચોથનો મુખ્ય અર્થ છે.

વેલેરલીએ જે સહાયકારક યોજના દાખલ કરી હતી તેને મળતીજ આ વ્યવસ્થા છે; પણ જે પ્રમાણે અંગ્રેજો કરાર પ્રમાણે તે રાજ્યનું રક્ષણ કરી શક્યા તે પ્રમાણે મરાઠાઓ આગળ જતાં કરી શક્યા નહિ. જે પ્રમાણે આગળ જતાં સહાયકારક યોજનાને લીધે હિન્દુસ્તાનનાં બધાં દેશી રાજ્યો અંગ્રેજના તાબામાં આવી ગયાં તેજ પ્રમાણે બધાં રાજ્યો એક પછી એક મરાઠી રાજ્યના તાબામાં આવત એવો સંભવ હતો; પરંતુ પૈસા, લશ્કર, અને સંપત્તિ અભાવે મરાઠા મંડળે એ તક હાથમાંથી ગુમાવી અને આગળ જતાં તેમનેજ અંગ્રેજોની ચોથ જેવી યોજના સ્વીકારી પરાધીનતા ભોગવવાનો પ્રસંગ આવ્યો.

સરદેશમુખી:-કોઈ પ્રાંતની જમીન મહેસુલ એકઠી કરી સરકારી તીજનીરીમાં જમા કરાવવી અને તે પ્રાંતનો બંદોબસ્ત કરવો એ હકકને સરદેશમુખીનું નામ આપવામાં આવ્યું છે.

અદોષસ્ત કર્યો. મરાઠાઓને નવીન કાર્યની દિશા બતાવી અને મરાઠી-સામ્રાજ્યનો પાયો મજબૂત કર્યો. અંદર અંદરના કલહાશ્રિમાં નાશ થવાની અણીપર આવેલા મરાઠાઓને ઉત્તર હિંદમાં મુલક જીતી રાજ્ય-સંપાદન કરવાની લાક્ષ્ય દેખાડી તે રસ્તે તેમને દોર્યા. આમ કરી એણે શિવાજી મહારાજની ચણેલી ધમારત જે ડગમગવા માંડી હતી તેને સ્થિર કરી એજ એની સૌથી શ્રેષ્ઠ યોગ્યતા પુરવાર કરે છે.

પ્રકરણ ૩ જી

પેશ્વાઈ સત્તાની ચઢતી કળા

બાજીરાવ ૧ લો, બીજો પેશ્વા; ૧૭૨૦ થી ૧૭૪૦

બાજીરાવનો જન્મ ૧૬૯૮ માં થયો હતો. નાનપણથીજ પિતાની સાથે રહી નાની મોટી અનેક લડાઈ વખતે હાજર રહી પિતાની રાજ્ય-નીતિનો અભ્યાસ અને અનુભવ ધણી સારી રીતે મેળવ્યો હતો. તેનું નાનપણ જગતના અનેક વ્યવહારમાં અને અનેક અડચણોના પ્રસંગોમાં પસાર થયું હતું. એકંદરે જીવનભર તેણે આરામ અથવા સ્વસ્થતા ભાગ્યેજ ભોગવ્યાં હતાં. સૈયદ સાથે થયેલા કરાર પ્રમાણે લશ્કરની મદદ મોકલવાનો પ્રસંગ ઉપસ્થિત થતાં બાલાજી વિશ્વનાથે પોતાના એ બાહોશ પુત્રને સૈયદની મદદે મોકલાવી અનેકવાર એને પોતાની બુદ્ધિનો ઉપયોગ કરવાની તક આપી હતી. અને આવા આવા પ્રસંગોએ પોતાની હોશિયારી અને રાજ્યનીતિનું જે અગાધ જ્ઞાન એણે બતાવ્યું તે શાહુ છત્રપતિના ધ્યાનમાં આવ્યા સિવાય રહ્યું નહિ. એનું પરિણામ એ આવ્યું કે શાહુને એના માટે એવો સારો અભિપ્રાય બંધાયો કે બાલાજીના

અવસાન થતાં માત્ર પંદરજ દિવસમાં એ યુવાન વયના બાહુરાવને પોતાનો મુખ્ય પ્રધાન (પેશ્વા) બનાવ્યો, ઈ. સ. ૧૭૨૦.

શરૂઆતમાં બાહુરાવ વયે અત્યંત યુવાન હોવાથી એનું વજન નાના મોટા સરદારો ઉપર અને શાહુના બીજા પ્રધાનો પર પડતું ન હતું. રાજ્યકારભારમાં જેઓએ પોતાનું આખું જીવન વ્યતિત કરેલું એવા પ્રધાન અને સરદારોને આ નાનો છોકરો પોતાને શું શિખવવાનો હતો એવું લાગતું; પરંતુ ધીમે ધીમે એણે એમને પોતાના હુકમને માન આપતા કરવાનાં પગલાં ભરવા માંડ્યાં.

એજ અરસામાં મુગલ શહેનશાહતમાં અવ્યવસ્થા જાગી અને સૈયદખંધુઓ જે અત્યાર સુધી સર્વોપરી સત્તા ભોગવતા હતા અને મરજીમાં આવે તેને રાજ્યાસન પર બેસાડે અને ઉઠાડે એટલા બળવાન હતા તેમનો નાશ થયો. એ સૈયદખાંઓની સત્તા પડી ભાંગતાં નિઝામ પોતાનો પાસો ચઢતો અનુભવવા લાગ્યો અને તેણે માળવા અને દક્ષિણ તથા ગુજરાતની સુબાગીરી પોતાના માટે કાયમ કરાવી અત્યંત બળવાન બન્યો. આ બંધી ખટપટમાં ચોથ સરદેશમુખી વગેરેની વ્યવસ્થા કરવામાં અને બધા સરદારો અને પ્રધાનો પર પોતાનો દાબ બેસાડવામાં બાહુરાવના ૨૦ વર્ષ ગયાં. અટ્ટપ્રધાનની ગોઠવણ અને જીતજીતી સરદારોના હાથમાં સૈન્યની વ્યવસ્થા ઉલટી પોતાના રાજ્યકારભારમાં અડચણકારક થઈ પડવા લાગી. અને એને સતારાથી દૂરને દૂર રહેવું પડતું ત્યારે પ્રતિનિધિ વગેરે કેટલાક સરદારો શાહુ પાસે સતારે રહી એના આરંભેલાં કાર્યમાં નકામું વિઘ્નો ઉપસ્થિત કર્યા કરતા અને ધણીવાર એને મહત્વનાં કામો પડતાં મૂકી શાહુ પાસે સતારે જઈ પોતાનાં કાર્યનો ખુલાસો કરવાની જરૂર પડતી.

એની કારકીર્દીમાં એણે જે મહત્વનું પગલું ભર્યું તે એકે બચવાનો માર્ગ અવલંબીને સ્વસ્થ બેસી રહેવા કરતાં શત્રુની સામે જઈ તેને આવતો અટકાવવો. એ કારણથી તેણે માળવામાં રહી શત્રુને તેનાજ

પ્રદેશમાં ત્રાસ આપવાનું ચાલું રાખ્યું કે જેથી દક્ષિણમાં આવી મરાઠી સલ્તનતને એ કોઈપણ જતનો ઉપદ્રવ કરી શકે નહિ.

આ નવીન પદ્ધતિ માટે શાહુના દરબારમાં ઘણોજ ઉહાપોહ શરૂ થયો પણ આખરે વખત જતાં એનીજ પદ્ધતિનો સ્વીકાર કરવો પડ્યો. બાજરાવનામાં નવીન ઘટનાઓ રચવાનું બુદ્ધિસામર્થ્ય અને એ રચેલી સુકિતઓ અમલમાં મૂકવાનું મનોધૈર્ય અને બાહુબળ હતાં.

બાજરાવનાં શરૂઆતનાં સાતઆઠ વર્ષો નિઝામનાં કારસ્થાનોનો નાશ કરવામાં રોકાયાં. મરાઠાઓને ચોથ અને સરદેશમુખી ઉધરાવવા ફાવે તે ઠેકાણે ફરી વળતા અટકાવવાના વિચારથી નિઝામે શાહુને કેટલોક પ્રદેશ કાયમનો આપી મરાઠાઓની પ્રવૃત્તિ ઉપર અંકુશ મૂકવા જણાવ્યું. પ્રતિનિધિ વગેરેની સલાહથી શાહુએ બાજરાવ સખ્ત વિરૂધ્ધ હોવા છતાં એ મુચના કમુલ રાખી, અને એમ કરી મરાઠી રાજ્યની સરહદ ઉપર નિઝામ સારા બંદોબસ્ત સાથે રહી શકે એવો એનો રસ્તો મુલભ કરી આપ્યો.

નિઝામ ઘણો કાવાબાજ હતો. તેણે આ પ્રમાણે શાહુ પાસે કમુલ કરાવી પૂરતો બંદોબસ્ત મરાઠી સરહદપર રાખી, મરાઠી રાજ્યમાં ફાટકુટ પડાવવાનો માર્ગ લીધો. કોલ્હાપુરના સંભાળને ઉસ્કેરી શાહુના ચોથ અને સરદેશમુખી સંબંધી હુકમ માટે તકરાર ઉભી કરાવી. અને જ્યાં સુધી એ તકરારનો નિકાલ ન આવે ત્યાં સુધી પોતે ચોથ વગેરે કોઈને પણ નહિ આપશે એમ શાહુને જણાવ્યું. તે ઉપરાંત એ તકરારનો નીવેડો લાવવાનું કાર્ય એને સોંપવું એવી શાહુ પાસે માગણી કરી.

આ પ્રસંગ આવતાં શાહુને પોતાની ભૂલ સમજાઈ અને નિઝામ તેને રમાડી ગયો એનું હવે ભાન થયું. તરતજ તેણે બાજરાવને નિઝામને ઠેકાણે લાવવા હુકમ કર્યો. હુકમ મળતાંજ બાજરાવે પોતાનું બુદ્ધચાતુર્ય બતાવવા માંડ્યું. ઠેકઠેકાણે શત્રુને એવા તો પેચમાં સપડાવતો ચાલ્યો કે નિઝામને પોતે ભરેલું પગલું હવે ભારે પડવા લાગ્યું. અને આખરે

બાહરાવ આગળ તેનું કાંઈ ન ચાલવાથી તહ કરવાની ફરજ પડી. એ પ્રમાણે બાહરાવે પોતાના શત્રુ અને મિત્ર બધા ઉપર પોતાની છાપ બેસાડી; અને અત્યાર સુધી જે સરદારો અને પ્રધાનો એને બાળક જેવો ગણી એનાં કાર્યની અવગણના કરતા તે પણ તેના તેજથી અંગત એની આગળ પોતાનાં માથાં નીચાં નમાવવા લાગ્યા.

સેનાપતિ દાભાડે સાથે બાહરાવની તકરાર

ગુજરાતની ચોથ વગેરે ઉધરાવવાનો હકક દાભાડે સેનાપતિનો હતો. બાહરાવે મુગલોને હરાવી ગુજરાતમાંથી ચોથ વગેરે ઉધારી. આથી દાભાડેને પોતાના હકક ઉપર તરાપ આવેલી જેતાં ખોટું લાગ્યું અને તે ઉપરથી બાહરાવ વિરુદ્ધ નિઝામ સાથે ધુપી મસલત કરવા લાગ્યો. તેને સમજાવી શાહ પાસે લઈ આવવો એ ધરિદાથી બાહરાવ તેની પાસે ગયો પણ દાભાડે સામે થયો. લડાઈ થતાં દાભાડેનો એ લડાઈમાં અંત આવ્યો.

બાહરાવે ત્યાર પછી પોર્ચુગીઝ લોકોને હરાવી કોંકણ પ્રાંત મરાઠીરાજ્ય સાથે જોડી દીધો.

જાહરા ઉપર ચઢાઈ

જાહરાનો હબશી હિંદુઓને અત્યંત ત્રાસ આપતો હોવાથી તેના ઉપર બાહરાવે ચઢાઈ કરી. પણ મોટામોટા મરાઠાઓ એક બીજાની અદેખાઈ કરતા હોવાથી ધાર્યા જેવો ફાયદો એ ચઢાઈથી થયો નહિ. આ ઉપરથી થોડોક પ્રાંત સર કરી હબશી સાથે સલાહ કરી બાહરાવ પાછો ફર્યો.

વસઇનો ઢિલ્લો સર કર્યો

પોર્ચુગીઝ લોકોના હાથમાં સાબ્ટી તથા વસઇ વગેરે સ્થળો હોઇ તેઓ ધણાજ અભિમાની બન્યા હતા. હિંદુ ઉપર તેઓ એવો ત્રાસ ગુજારતા હતા કે તેમને ધર્મકાર્ય વગેરે પણ જાહેરમાં કરવા દેતા નહિ. એમની ફરિયાદ બાહરાવ આગળ આવતાં ચીમનાજી આપાને બાહરાવે

લશ્કર આપી રવાને કર્યો; અને એ વીર પુરુષે આખો કિનારો સર કરી ધણીજ બહાદુરીથી અને દૃઢતાથી લડી પોર્ચુગીઝોને મદ ઉતાયો અને તેમને તો આ પોકરાવી શરણે આવવા ફરજ પાડી. પોતાનાં હથિયાર વગેરે કરાર પ્રમાણે સોંપી કિલ્લો મરાઠાઓને સોંપી પોર્ચુગીઝો ગોવે ગયા અને તેમને સહિસલામત રીતે ત્યાં જવામાં થયેલા તહ પ્રમાણે મરાઠાઓએ પૂરતી સગવડ કરી આપી.

બાહરાવની દિલ્હી ઉપર ચઢાઈ, ઈ. સ. ૧૭૩૨

આ બધી લડાઈમાં બાહરાવને કર્જના ભારે બોળમાં આવવું પડ્યું. તેણે આદશાહ પાસે આદશાહી મુલકમાંથી ચોથ અને સરદેશમુખીનાં ભાગણી કરી. આદશાહે નિઝામ વગેરેને મદદમાં બોલાવી મરાઠા ઉપર ચઢાઈ કરી. એ લડાઈમાં બાહરાવે આદશાહી લશ્કરને હરાવી ચોથ વગેરેનો હક્ક કાયમ કરાવ્યો. ભોપાળ આગળ નિઝામને ઘેરી એવી તો રીતે તેને સપડાવ્યો કે તેને તહ કરવાની ફરજ પડી. અને માળવા વગેરે પ્રાંતો બાહરાવને અપાવવાની કમુલત આપી. મુગલ શહેનશાહ સાથે છેલ્લી સુલેહ ૧૭૩૮માં થઈ. જાલિયર, ઉજ્જન, માંડુ વગેરે પ્રાંતો મરાઠાઓને કાયમનાં મળ્યાં.

મરાઠી રાજ્યનો ફેલાવો અને એનાં સંસ્થાનો

બાહરાવ અત્યંત બાહોશીથી રાજ્યકારભાર ચલાવી રહ્યો હતો; અને મોજલા શાહુએ બધો ભાર તેના ઉપર નાખી બધી સત્તા તેનેજ સોંપી દીધી.

બાહરાવે લશ્કર વગેરેની એવી સરસ રચના કરી કે હવે મરાઠા લશ્કર વ્યવસ્થિતપણે શત્રુઓની સામે ટક્કર ઝીલવા સમર્થ થવા લાગ્યું. પરંતુ રાજ્યનો વિસ્તાર એટલો તો અપાટાબંધ થતો જતો હતો કે એકજ વ્યક્તિના હાથમાં લાંબો વખત રાજ્યતંત્ર રાખવું કઠણ થઈ પડ્યું. એજ કારણથી ઈ. સ. ૧૭૩૨માં ગાયકવાડ કુટુંબે વડોદરા શહેર તાબામાં લઈ ધીમે ધીમે આખો ગુજરાત પ્રદેશ તેમના રાજ્ય નીચે આણ્યો.

એજ અરસામાં ઇંદોરમાં હેડકરે પોતાની ગાદી સ્થાપી માળવાના દક્ષિણ ભાગમાં રાજ્ય સ્થાપ્યું; અને સિંધિયાએ ઉત્તર માળવા, જ્વાલીઅર, અને લગભગ ચંબલ નદી સુધીના પ્રદેશ પર પોતાનો રાજ્ય અમલ બેસાડ્યો. વરાડ અને હાલના મધ્ય હિંદુસ્થાનના નામથી ઓળખાતા પ્રદેશ પર રઘુજી ભોંસલેએ પોતાને માટે રાજ્ય સ્થાપ્યું. એ પ્રમાણે આજીરાવના વખતમાં વડોદરામાં ગાયકવાડ, જ્વાલીઅરમાં સિંધિયા, ઇંદોરમાં હેડકર અને નાગપુરમાં ભોંસલે પોતપોતાનું સ્વતંત્ર રાજ્ય સ્થાપી રહેવા લાગ્યા; પરંતુ પેશ્વાને એટલે સતારાની ગાદીને તેઓ મુખ્ય સત્તા તરીકે ગણી તેના અંકિત પોતાને ગણાવવા લાગ્યા.

નાદીરશાહની સ્વારી, ઇ. સ. ૧૭૩૯

૧૭૩૯માં નાદીરશાહે દિલ્હી પર ચઢાઈ કરી કેવો કાળો કેર વર્તાવ્યો એ આગલા ભાગમાં સવિસ્તર આવી ગયું છે. નાદીરશાહના જવા પછી આજીરાવે મહમુદશાહને નજરાણું મોકલ્યું અને આદશાહે પૂર્વે કરેલા કરારે કાયમ હોવાનું ફરમાન લખી મોકલ્યું. નિઝામનો પુત્ર નાસીરજંગ જે આ વખતે દક્ષિણમાં નિઝામના રાજ્યની વ્યવસ્થા રાખતો હતો તેણે આદશાહી હુકમ પ્રમાણે આજીરાવને મુલક આપવાની ના પાડતાં આજીરાવે તેના ઉપર ચઢાઈ કરી નાસીરજંગને સખ્ત હાર આપી નિઝામ પાસેથી મુલક મેળવ્યો. એ પછી પાછા ફરતાં નર્મદા કિનારે રાવેર આગળ ૧૭૪૦માં આજીરાવે દેહ મૂક્યો.

આજીરાવનું ચારિત્ર્ય

નાનપણથીજ રાજ્યનીતિ તથા ખટપટનો પરિચય અને અભ્યાસી તેમજ લશ્કરી જાવણીમાંજ જેણે સર્વસ્વ જીવન વિતાડેલું એવો આજીરાવ એક વિચક્ષણ અને આહોશ પુરુષ હતો. લશ્કરી તથા મુલકીખાતું ચલાવવાને જોઈતું જ્ઞાન એનામાં હતું. એજ જોઈ શક્યો કે હુંટકાટ કરવાને અને સાહસ ખેડવાને જે લશ્કર પ્રવીણ હોય તેને ધરને આંગણે વશ કરવું અત્યંત કઠણ છે. અને એની દીર્ઘદષ્ટિ એવી હતી

કે મરાઠી રાજ્યની આંતરિક વ્યવસ્થાને જરા પણ ધક્કો શત્રુ ન પહોંચાડે એમ કરવું હોય તો બચાવ પક્ષ ધારણ કરવા કરતાં આક્રમણનો પક્ષ સ્વીકારવો એ શ્રેયસ્કર છે એમ એ જોઇ શક્યો હતો. સ્વભાવે હોંશીસો તથા નિષ્કપટી હતો. થાક અને ભય એનાથી દૂર નાસતાં અને જરૂરમિતો એવો પ્રબળ હતો કે ચાલતાં ચાલતાં કાચાને કાચા કણસલા તોડી હથેળીમાં મસળી ખાઈ જતો ને પચાવતો. મરાઠાઓમાં જે બુદ્ધિશાળી રાજ્ય-નીતિજ્ઞ પુરુષો થઇ ગયા છે તેમાં શિવાજી પછી બીજો નંબરે બાજી-રાવજ આવે છે.

પ્રકરણ-૪ થું

પેશ્વાઈ સત્તાનો મધ્યાહ્ન

૧

બાલાજી બાજીરાવ, ૩ જો પેશ્વા; ૧૭૪૦ થી ૧૭૬૧

બાજીરાવ નર્મદા કાંઠે ઇ. સ. ૧૭૪૦માં મરણ પામતાં તેનો જ્યેષ્ઠ પુત્ર બાલાજીરાવ અથવા જે નાના સાહેબના નામથી ઇતિહાસમાં પ્રસિદ્ધ છે તે પેશ્વાપદ પર આવ્યો, ઇ. સ. ૧૭૪૦. નાના સાહેબનો જન્મ ૧૭૨૧માં થયો હતો. પિતાની માફક નાનપણથીજ સતારા વગેરે ઠેકાણે સ્વારી વખતે અનેક પ્રસંગે હાજર રહતો. શાહુ છત્રપતિ પાસે નાનપણથીજ તે સતારે રહ્યો હોવાથી રાજકારણ સંબંધી તેને જ્ઞાન દરબારમાં મળતુંજ હતું. પેશ્વાપદ ઉપર આવ્યો ત્યારે એની ઉંમર ૧૯ વર્ષની હતી. અને આવી ન્હાની વયે આવી જોખમદારી શિરપર લઇ રાજ્યધુરા બરાબર હાંકી

કીર્તિ મેળવવી એ જેવું તેવું કાર્ય નથી. ઇંગ્લેન્ડમાં જેમ પીટે ૨૩ વર્ષની વયે મુખ્ય પ્રધાન થઇ ઘણીજ આહોશીથી રાજ્યતંત્ર ચલાવ્યું તેજ પ્રમાણે માત્ર ૧૯ વર્ષની અત્યંત નાની વયે મરાઠા સદ્ગતનતાના મુખ્ય પ્રધાન થઈ આવી આહોશીથી રાજ્ય ચલાવ્યું અને મરાઠી સત્તાનું ગૌરવ વધાર્યું એ બીના બન્નેની સામ્યતા સૂચવે છે. નાના સાહેબને પેશ્વાપદ પ્રાપ્ત થતાં સૌથી પહેલું અને અગત્યનું કારસ્થાન સતારા અને કોલ્હાપુરની ગાદી એક કરવાના ઇરાદાથી કોલ્હાપુરના સંભાળ રાજા સાથે શાહુ પછી સતારાની ગાદીએ તેને બેસાડવાનું ખાનગી કરારનામું હતું. અંદર અંદરના કલહથી રાજ્યને કેવા પ્રકારનું નુકશાન થાય છે તે એના સમજવામાં બરાબર આવી ગયેલું હોવાથી તેણે મરાઠી રાજ્યોમાં સંપ રહે એવું પગલું ભરવાનો નિશ્ચય કર્યો. એ વિચારથી તેણે શાહુને ખબર ન પડે એ રીતે સંભાળ સાથે કરાર કર્યો. શાહુને એ વાતની ખબર ન હોવી જોઈએ કારણકે શાહુને એના પછી સંભાળ આવે એ બરાબર પસંદ ન હતું. આમ બે રાજ્યો જોડવાની નાના સાહેબની કલ્પના રાષ્ટ્રહિત અને મુત્સદ્દીગીરીથી ભરેલી દેખાય છે. આગળ જતાં જણાશે તેમ શાહુ પછી રાજારામને ગાદી મળી. અને એ બે રાજ્યો વચ્ચે લાંબા સમયથી સળગેલો કલ્હાગ્નિ હોતવાયો. પરંતુ પેશ્વાપદે આવતાંજ એ કરારની યુક્તિ કરવામાં નાના સાહેબનામાં કેટલું રાજ્ય નૈપુણ્ય હતું તે જણાઇ આવે છે.

આલાળ અને રઘુળ ભોંસલે વચ્ચે ચક્રમક

આળરાવના મરણ પશ્ચાત્ તેના પુત્ર આલાળને પેશ્વાપદ ન આપતાં આળુરાવ નાયકને આપવું એવી રઘુળ ભોંસલેએ ખટખટ કરવા માંડી. ઇ. સ. ૧૭૪૦ માં રઘુળ કર્ણાટકપર ચઢાઈ લઇ ગયેલો હોવાથી તે સતારે ન હતો; પરંતુ આળરાવના મરણના સમાચાર મળતાંજ પોતાનું કાર્ય જેમનું તેમ રહેવા દઇ એકદમ સતારે દોડી આવ્યો. આમ કરવામાં રઘુળનો મુખ્ય ઉદ્દેશ આલાળને પેશ્વાપદ ન મળે તો આગળ જતાં

પોતાના પુત્રને સતારાની ગાદી મળવાનો સંભવ રહે એ હતો. પરંતુ તેની ખટપટ વ્યર્થ ગઈ; અને બાલાજીને પેશ્વાપદ શાહુ છત્રપતિએ આજીવનના મરણ બાદ એ મહીનામાંજ આપ્યું. શાહુને ખાત્રી હતી કે ખહેલા એ પેશ્વાઓએ જે કરામત કરી મરાઠાશાહીને જે એક પ્રકારનું વિશિષ્ટ સ્વરૂપનું વલણ આપ્યું તે ઉદ્યોગને જે કોઈ પણ પુરુષ તે વખતે મહારાષ્ટ્રમાં પાર ઉતારે એવો હોય તો તે માત્ર બાલાજીજ હતો. રઘુજી ભોંસલે પોતાની સુક્તિમાં ન ફાળ્યો તોપણ તે આ વખતે એટલો બળવાન હતો કે પેશ્વાના દરેક કાર્યમાં તેને નડતર કરવા લાગ્યો. બામુજી નાયક, પ્રતિનિધિ તારાબાઈ, ગાયકવાડ એ બધા પેશ્વાની વિરુદ્ધમાં હતાં અને રઘુજી બધા સાથે મળી ગયો હતો. પૂર્વ હિંદુસ્થાનમાં બાલાજીનું કાંઈ ચાલવા ન દેવું એવો રઘુજીએ બંદોબસ્ત કર્યો. આથી બાલાજીને ખાત્રી થઈ કે રઘુજીને ખુલા મેદાનમાં લશ્કરના બળથી દબાવ્યા વગર તેનું કાર્ય સરલ રીતે ચાલે એમ નથી. ૧૭૪૧ માં ચંદા સાહેબને હરાવી કેદ પકડી રઘુજી સતારે શાહુ પાસે ગયો અને ત્યાં એની કામગીરી માટે શાહુએ એને ઘણું માન આપ્યું. રઘુજી ત્યાંથી નાગપુર ગયો. આજ વખતે મુર્શીદાબાદથી મીરહુસૈનએ રઘુજીની મદદ માગી અને તેણે બંગાળા ઉપર ચઢાઈ કરી અલિવર્દીખાનને હરાવી અઢી કરોડ રૂપિયાની ખંડણી લીધી. એજ અરસામાં મુગલ શહેનશાહે ચઢેલી ખંડણી વસુલ કરવા પોતાના અમલદારોને મોકલ્યા. અલિવર્દીખાને પોતાની રિયતિથી શહેનશાહને વાકેફ કરી મદદ માટે લખ્યું. રઘુજી અને પેશ્વા બાલાજી વચ્ચે અણબનાવ હોવાની ખબર શહેનશાહ અને અલિવર્દીખાનને હોવાથી શહેનશાહે બંગાળાનું રક્ષણ કરવા બાલાજીને જણાવ્યું અને તેના બદલામાં બાલાજીને માળવાની સુબેદારી આપવાનું વચન આપ્યું. રઘુજી સામે બાલાજી લશ્કર લઈ ગયો અને તેને સખત હાર આપી પાછા ફરવાની જરૂર પાડી.

રઘુજી હારતાંજ પેશ્વા પાસે પોતાનો વકીલ મોકલી સલાહ કરી અને બાલાજીએ પણ મુત્સદ્દીપણું વાપરી રઘુજીને આમ પોતાના પક્ષમાં

એચી તેને બંગાળા, બિહાર અને ઓરિસા ઉપર ચોથ મેળવવાનો હક્ક આપ્યો, ૧૭૪૩.

ઓર્ચાનો નાશ અને ઝાંસીની સ્થાપના, ૧૭૪૨

માળવા અને બુદ્દેલખંડ આ બે પ્રાંતો દિલ્હીના માર્ગપર આવેલા છે. અને મરાઠા સરદારોનો હિંદુપદ પાદશાહી સ્થાપવાનો હેતુ અસલ-થીજ હોવાથી આ બે પ્રાંતો પર પોતાનો અમલ બેસાડવાની તેઓએ બાજીરાવના વખતથીજ ખટપટ કરવા માંડી હતી. સિંધીઆ અને હોલ્કરે માળવામાં પોતાનો પગપેસારો કર્યો કે તરતજ બાજીરાવે બુદ્દેલખંડ આવી ૧૭૩૪માં રાજા છત્રસાલ પાસેથી કેટલાક પ્રદેશ મેળવી મરાઠી સત્તા તે ભાગપર કાયમ કરી. રાજા છત્રસાલ ઠેરવેલી ખંડણી મરાઠા સરદારો જ્યારે લેતા આવે તે વખતે આપતો; પણ ૧૭૪૨માં બાજીરાવ બાજીરાવના વખતમાં જ્યારે ખંડણી લેવા મરાઠા સરદારો મલ્હાર કૃષ્ણ અને રાણોજી સિંધીઆ આવતાં બુદ્દેલા સરદારોએ તેમના ઉપર હુમલો કરી તેમનો નાશ કર્યો. આથી બાજીરાવે લશ્કર મોકલી ઓર્ચાનો નાશ કરી ઝાંસીની સ્થાપના કરી અને ત્યાંના અને દક્ષિણથી કેટલાક કુટુંબો લઈ જઈ વસ્તી કરાવી શહેરને આબાદ બનાવ્યું.

શાહુ છત્રપતિનું મૃત્યુ, ૧૭૪૮

૧૭૪૮માં શાહુ રાજા મરણ પામ્યો. શાહુને પુત્ર ન હોવાથી તેની હયાતીમાંજ કોને દત્તક લેવો એ સંબંધી કેટલાંક વર્ષોથી ભાંજગડ ચાલતી હતી. કોલ્હાપુરના સંભાળને પણ પુત્ર નહોવાથી તેને ગાદી ન આપતાં કોઈ બીજાને દત્તક લેવાનો વિચાર થતો હતો; પરંતુ શાહુના જીવતાંજ કોલ્હાપુરના સંભાળનો સાવકો ભાઈ શિવાજી જેને પન્હાલાના કિલ્લામાં કેદ કરવામાં આવ્યો હતો અને ત્યાંજ મરણ પામ્યો હતો તેનો પુત્ર રામરાજા હજી જીવતો હતો એવી ખબર મળી. રામરાજાને મારી નાખવા નાનપણમાં પ્રયત્ન થયેલો હોવાથી તેને મરણ પામેલો જાહેર

કરી ધાશીરામ નામના એક રજપૂતને સોંપ્યો હતો. અને ધાશીરામે મરતાં પહેલાં રામરાજની માશીને એની સોંપણુ કરી હતી. દત્તકની વાટાઘાટ ચાલતી હતી ત્યારે રામરાજની દાદી એટલે શિવાજી બીજની માતા એટલે રાજરામ મહારાજની પત્નીએ પોતે કેવી રીતે રામરાજને બચાવ્યો છે અને ક્યાં આગળ છે તે શાહુને કહેવડાવી બીજ કોઈને દત્તક લેવા કરતાં શિવાજીના વંશજનેજ ગાદી આપવા જણાવ્યું ખાત્રી થતાં રામરાજને બોલાવવામાં આવ્યો પણ તે પહેલાં શાહુનું મૃત્યુ થયું અને ઘણી ખટપટ થયા છતાં ઠર્યા પ્રમાણે રામરાજ શાહુના પછી સતારાની ગાદીએ આવ્યો. શાહુની રાણી સકવારબાઈ જે અત્યંત દ્રરસ્થાની હતી અને જે આ ગોઠવણની વિરુદ્ધ હતી તે શાહુની પાછળ સતી થઈ. પેશ્વા બાલાજી બાજરાવને પણ શાહુએ પોતાના મરણ બાદ પેશ્વાપદ વંશપરંપરા ચલવવાની સનંદ લખી આપી હતી, અને તેથી શત્રુઓની પુષ્કળ ખટપટ છતાં રામરાજ ગાદી પર આવ્યો અને પેશ્વાપદ પર બાલાજી બાજરાવ ઉર્ફે નાનાસાહેબ કાયમ રહ્યો. અને તેણે શાહુના મૃત્યુબાદ પુનામાં રહી રાજકાર કરવા માંડ્યો. ત્યારથી સતારાને બદલે પુનાનું મહત્ત્વ વધ્યું.

શાહુ છત્રપતિની ચોગ્યતા

૧૭૦૭માં શાહુ મરાઠા મંડળમાં આવી મળ્યો તે પહેલાંથીજ મહારાષ્ટ્રને તે પરિચિત હતો. ૧૭૦૭થી ૧૭૪૮ સુધી રાજ્ય કરી મરાઠા-શાહીનો ફેલાવો તેણે આખા હિંદુસ્થાન ઉપર કર્યો. શાહુનામાં ગમે તેવા દોષ હોય તો પણ મરાઠીરાજ્યમાં શિવાજી મહારાજ પછી જે કોઈ વીર પુરુષ થયો હોય તો શાહુજ હતો. નશિબના ખેલ જેટલા તેણે અનુભવ્યા તેટલા બાગ્યેજ કોઈએ અનુભવ્યા હશે. નાનપણમાં પિતાની સાથે જંગલ વગેરે ઠેકાણે તે રહ્યો હતો. આઠ વર્ષની ઉંમરે મુગલસૈન્યના હાથમાં પોતાની માતા સાથે કેદ પડ્યો. અને મુગલ દરબારમાં સત્તર વર્ષ કાઢ્યાં અને તેથી મુગલ દરબારના એશઆરામના મોજલા ગુણો તેનામાં આવ્યા.

૧૭૦૭થી૧૭૧૪ સુધી નાના પ્રકારની રાજ્યસંબંધી ખટપટ હતી અને તેમાં તેનો વખત અનેક અડચણોમાં પ્રસાર થયો.

પછી બાલાજી વિશ્વનાથ જેવો રાજ્યહિતેચ્છુ પેશ્વા મળતાં રાજ્યકારભાર તેને સોંપી એ સ્વસ્થતા ભોગવવા લાગ્યો. અને બાહુરાવ પેશ્વાના વખતમાં એ ભાગ્યની પરિસિમાએ પહોંચી અત્યંત સુખચેનનો ઉપભોગ લેવા લાગ્યો. એ અરસામાં તેના સરદારો હિંદુસ્થાનમાં ઢેઢેકાણે રોજરોજ નવી જીત મેળવી મરાઠીરાજ્યની વૃદ્ધિ કરતા. શાહુ દિલદાર, ભોળો, પરાપકારી, દાતાર, વ્યવહારચતુર અને સદાયચંદુડી હતો અને તેથી છેવટ સુધી તેની પ્રજા તેને અત્યંત ચાહતી હતી. મુગલ શહેનશાહ તરફ તેને પ્રેમ હતો અને તેથીજ મુગલ શહેનશાહતનો નાશ કરી હિંદુપદ પાદશાહી સ્થાપવાના કાર્યમાં તેણે અણગમો આણ્યો. બીજો અવગુણ શાહુનામાં એ હતો કે કોઈને ખોટું લગાડતાં તેનો જીવ ચાલતો નહિ અને નવીન કાર્ય કરવા તે તત્પર થતો નહિ. તેના આ સ્વભાવથી એના સરદારોને જોઈએ તેવી મદદ એના તરફથી મળતી નહિ. અને એજ કારણથી બાહુરાવ જેવો વીર પુરુષ કાંઈપણ કરી શક્યો નહિ. રાજ્યકર્તાના આવશ્યક ગુણો એનામાં હતા; પણ મોજલો હોવાથી એ પોતે લડાઈ વગેરેમાં ભાગ લેતો નહિ. આટલું જતાં એકા એકા મરાઠી રાજ્યના સુત્રને તે ખરાબર ચલાવતો અને તેથી પેશ્વાના રાષ્ટ્રવૃદ્ધિના કાર્યને જેટલું મહત્ત્વ છે તેટલુંજ મહત્ત્વ તેના રાજ્યચલનને ધટે છે. શાહુનામાં એ ગુણ ન હતો તો મરાઠી રાજ્યનો આટલો વિસ્તાર થઈ શકતજ નહિ. અને તેથી જો કે શિવાજી મહારાજના મુખ્ય હિંદેશ પ્રમાણે વર્તતો ન હતો છતાં શિવાજી મહારાજ પછી બીજો નંબરે રાષ્ટ્રપુરુષ ગણાવા જેટલી તેની લાયકાત હતી.

મરાઠાઓની જીતો, ૧૭૫૧-૧૭૬૦

૧૭૫૧-૧૭૬૦ સુધીનો સમય મહારાષ્ટ્રને માટે અત્યંત લાભ દાયક નીવડ્યો અને મોટી મોટી જીતો મરાઠા સરદારોએ એ અરસામાં

કરી મરાઠી રાજ્યનો વિસ્તાર આખા હિંદુસ્થાનની અંદર કર્યો. રઘુજી ભોંસલેએ ઓરિસા અને બંગાળા હુંટયું અને નિઝામ પાસેથી કટક અને બાલાસોર મેળવ્યાં. હોલકરે ખુદેલખંડ જીત્યું અને ઝાંસીની સ્થાપના કરી. દામાજી ગાયકવાડે અમદાવાદ જીત્યું અને પેશ્વાએ માઇસોર અને કર્ણાટક પર ચઢાઈ કરી ખંડેણી લીધી. નિઝામ ઉલ્લ મુલ્ક મરઘુ પામતાં તેના પુત્રો વચ્ચે ગાદી માટે તકરાર ઉભી થઇ. નિઝામનો વડો પુત્ર ગાઝી-ઉદ્દીન દિલ્હી હોવાથી નાસીરજંગે ગાદી લીધી. પણ તેનું ખુન થયું અને મુજફ્ફરજંગ ગાદીએ આવ્યો. તેનું પણ ૧૭૫૧ માં ખુન થયું તેથી સલાબતજંગ નિઝામનો ત્રીજો પુત્ર ગાદી પર આવ્યો. મરાઠાઓએ ગાઝીઉદ્દીનનો પક્ષ લીધો. મોટી લડાઈ થશે એવો સંભવ હતો તેટલામાં ગાઝીઉદ્દીન ૧૭૫૨ માં મરણ પામ્યો અને મરાઠાઓને દોલતાપાદ, આસીરગઢ, બીજપુર અને ઔરંગાબાદ આખી સલાબતજંગે સલાહ કરી. ૧૭૬૦ માં પેશ્વાએ અહમદનગર લેતાં સલાબતજંગ સામે થયો પણ ઉદગીર આગળ એવી તો તેને હાર ખવરાવી કે નિઝામને સલાહ કરવાની જરૂર પડી. આ ઉદગીરની પ્રખ્યાત લડાઈથી મરાઠાઓને જુનર, શિવનેર, ત્રિંબક, મુલ્હેરનગર, અશીરગઢ, અને બીજપુર અને ૬૨ લાખ રૂપિયાની જગીરી જેટલો પ્રદેશ મળ્યો. આ લડાઈથી નિઝામનું રાજ્ય લગભગ મરાઠાઓના હાથમાં આવ્યું.

પાણીપતનું યુદ્ધ, ૧૭૬૧

અહમદશાહ અબદલીએ ૧૭૫૨માં પંજાબ જીતી લીધું હતું. તેની ગેરહાજરીમાં ગાઝીઉદ્દીન જે આ વખતે દિલ્હીનો વજીર થયો હતો તેણે પંજાબ જીતવાનો પ્રયત્ન કરવા માંડ્યો પણ ૧૭૫૭માં અબદલીએ હિંદમાં આવી વજીરને નસાડ્યો અને દિલ્હીની દેખરેખ નજીબખાન નામના પઠાણ સરદારને સોંપી પાછો ફર્યો. ગાઝીઉદ્દીને મરાઠાઓની મદદથી પાછી પોતાની સત્તા સ્થાપવાનો વિચાર કર્યો અને રાધોબા દાદાને પંજાબ જીતવા મદદ કરવા જણાવ્યું. ૧૭૫૮માં રાધોબાએ પંજાબ પર ચઢાઈ કરી અને તે સર કર્યું.

એ દરમિયાન અમદાલી કંઠ આળસુ થઈ બેઠો ન હતો. તે આ સમાચાર મળતાંજ હિંદુસ્થાનપર ચઢી આવ્યો. ગાંડીકેદીને તે પોતાનો શત્રુ માનવા લાગ્યો અને નજીબાનને તેની સામે થવા લાખી જણાવ્યું. અયોધ્યાના નવાબ સુગ્મ ઉદ્દ દૌલાએ મરાઠાઓને રોહિલખંડમાં હરાવ્યા અને ગોવિંદપંત જેમ તેમ નાસી છુટ્યો. સિંધીઆનો એક પુત્ર દત્તાત્ર પંજાબપર ચઢાઈ લઈ જતાં માર્યો ગયો. આ વખતે પેશ્વા કર્ણાટકમાં નિઝામની સામે લડી રહ્યો હતો. સદાશીવરાવભાઉએ અહમદનગર પર ઘેરો ઘાલી નિઝામને હરાવી ખંડણી લીધી. આવી સ્થિતિ હતી તે વખતે અમદાલી લાહોર પર ચઢી આવ્યો અને પંજાબ અને સરહિંદ થઈ અનુપ શહેર આગળ આવી પડાવ કર્યો. ગાંડીકેદીને બાદશાહનું ખુન કરાવ્યું પણ તેથી લોકલાગણી તેની સામે એટલી ઉસ્કેરાઈ કે તેને નાશી છુટવું પડ્યું. અમદાલી દિલ્હી આવ્યો તો તખ્ત ખાલી પડ્યું હતું. હૈદરાબાદની સરહદથી તે અયોધ્યા સુધી છુટાછવાયા રાગ્મઓ ફાવે તેમ રાગ્યો ચઢાવી રહ્યા હતા અને પેશ્વાને તાબે હતા. મરાઠાઓ ભરાઈપાછા લડનારા હવે રહ્યા ન હતા અને ધીમે ધીમે લશ્કરને તાલીમ આપી ઘણી સારી સ્થિતિપર આણ્યું હતું. દક્ષિણમાં મેળવેલી છતથી સદાશીવરાવભાઉ ઘણાજ હર્ષમાં આવી ગયો હતો અને તેથી મોટી તૈયારી કરી પેશ્વાના પુત્ર વિશ્વાસરાવને લઈને દક્ષિણમાંથી અમદાલી સાથે લડવા ફૂચ કરી. રસ્તામાં ઇબ્રાહીમ ગાદી, હોલ્કર ગોવિંદપંત, સુરજમલ સિંધીઆ વગેરે ઘણા સરદારો લશ્કર લઈ તેને મળ્યા અને અયોધ્યાનો સુગ્મ ઉદ્દ દૌલા કદાચ તેમની સાથે પરદેશીઓને મારી હાંકી કાઢવા જોડાય એવો સંભવ હતો.

લશ્કરને આવતું સાંભળી અમદાલીએ બચાવ માટે થોડુંક લશ્કર દિલ્હી રાખી પોતે પાછો અનુપ શહેર આગળ ઢાવણી નાખી પડ્યો. રોહિલાઓને તેણે પોતાની મદદે બોલાવ્યા. સદાશિવરાવ દિલ્હી આવ્યો અને કોઈ જાતની મુશ્કેલી વગર દાખલ થયો. ત્યાં જોયું તો બધો પૈસો અમદાલી લઈ ગયેલો જણાયો. પણ સિંહાસનનું છત્ર જે ચાંદીનું હતું

તે બાકી હતું. તે ગળાવી નાખતાં ૧૭ લાખની ચાંદી નીકળી. એજ અરસામાં એવી અફવા ફેલાઈ કે સદાશીવરાવનો વિચાર પેશ્વાને શહેન-શાહ તરીકે દિલ્હીના તખ્તપર બેસાડવાનો છે. નજીએ આ પગલું ભરાય તે માટે અમદલ્લીને સાવચેત રહેવા જણાવ્યું. અમદલ્લીની સલાહથી સુગ્મ ઉદ્દ દૌલાને ઈસ્લામના બચાવ માટે અમદલ્લી સાથે જોડાવા સમજાવ્યું અને કેટલીક આનાકાની પછી સુગ્મ અમદલ્લીના લશ્કરમાં જોડાવા કમુલ થયો. દરમિયાન ભાઉ દિલ્હીથી સુગ્મ ઉદ્દ દૌલાને પોતાના પક્ષમાં જોડાવા માટે પત્રો લખવા મંડ્યો. પણ સુગ્મ ઉદ્દ દૌલા એના પત્રો અમદલ્લીને વંચાવતો અને ઉપર ઉપરથી ભાઉ સાથે પત્રવહેવાર રાખી વારાઘાટ કરતો. વર્ષ પૂરું થવા આવ્યું અને ભાઉએ પંગનબ જીતવા દિલ્હીથી છાવણી ઉઠાવી. એણે જે લશ્કરની છાવણીની ગોઠવણ રાખી તે કસાએલા મલ્લાવરાવ હોલ્કરને અને સુરજમલ ભટ્ટને પસંદ ન પડી; પણ ભાઉ ગમે તેવો વીર પુરુષ હતો તો પણ અભિમાની હતો અને એવું ધારતો કે યુદ્ધ કળામાં હું સર્વોપરી છું. તેણે આ બહાદુર કસાએલા ચોદાની સલાહ ન માનતાં ઉલટું અપમાન કર્યું અને એથી લશ્કરમાં બેદિલી ફેલાઈ.

ભાઉએ પોતાની છાવણી પાણીપતના જગપ્રખ્યાત રણક્ષેત્રમાં નાખી અને એની ખચર થતાંજ અમદલ્લી પણ છાવણી નાખી પાસે પડ્યો.

સુગ્મ ઉદ્દ દૌલા લખનૌમાં પોતાના કુટુંબકબીલાને સુરક્ષિત પહોં-ચાડી લશ્કર લઈ અમદલ્લીને આવી મળ્યો. એ થતાંજ એક રાત્રે સુરજમલ ભટ્ટ પોતાનું લશ્કર લઈ દૂર કરી જતો રહ્યો.

રોજ છુટીછવાઈ લડાઈ ચાલતી. બન્ને પક્ષના ધણા માણસો મરણ પામતા પણ મરાઠાઓ દક્ષિણથી ધણે દૂર આવેલા હોવાથી ખોરા-કનો યોગ્ય બદોબસ્ત કરી શકતા ન હતા. તેમાં વળી ખોરાક લેવા જતાં એના માણસોને અફગાનો લુંટી લઈ મારી નાખતા.

આખરે એમ જણાવા લાગ્યું કે ભૂખમરાથી સૈન્યનો નાશ થશે તેથી ૧૨ મી જાનેવારી ૧૭૬૧ના દીવસે મરાઠાઓએ છાવણી છોડી

ધસારો કર્યો. રાજ્યાતમાં મરાઠાઓને જય મળશે એવા ચીહ્નો દેખાવા લાગ્યાં. ગાર્દીએ કમાલ કરી રોહીલાઓને કાપી કાઢ્યા. ભાઉએ સુખ-ઉદ્ઘોષા અને અફગાન વજરને તોળ્યા પોકરાવી. સિંધીઓએ પોતાનું શૈર્ષ્ય બતાવી અબદલીના લસ્કરને ખેદાનમેદાન કર્યું. પણ છ કલાકની લાંબી લડાઈ પછી મરાઠાઓને ભૂખનું દુઃખ થવા લાગ્યું. એ ઉપરાંત ભાઉએ મોટી ભૂત કરી હતી કે થોડું લસ્કર બચાવ માટે રાખી મૂક્યું ન હતું. પણ અબદલીએ એ વિચાર આગળથી કર્યો હતો જેથી જેવા મરાઠાઓ ભૂખથી નબળા પડવા લાગ્યા કે એણે પોતાનું તાણું લસ્કર હુમલો કરવા રવાના કર્યું. એ તાગ લસ્કર આગળ મરાઠા સૈન્યની હાર તૂટી. સદાશીવરાવભાઉ પડ્યો. વિશ્વાસરાવ કપાયો. મલ્હારરાવ તથા મહાદેવ સિંધીઓ જીવ લઈ નાસી છુટ્યા. અને લગભગ ૨૦૦૦૦૦ મરાઠાઓ એ રણકુંડમાં હોમાયા. નાસી છુટેલા કેટલાકે પાણીપત શહેરને આશ્રય લીધો પણ ખીજે દિવસે કૂર અફગાનોએ તેમને રીયાવી રીયાવી મારી નાખ્યા; અને સ્ત્રી બાળકોને ગુલામ તરીકે વેચી નાખ્યાં.

એ લડાઈ સંબંધી એક પત્ર એક વેપારીએ પોતાના દક્ષિણના દલાલને લખ્યો તે નીચે પ્રમાણે હતો.

“એ અમૂલ્ય મોતીઓ ગૂમ થયાં છે, સત્તાવીસ સોના મહોર ખોવાઈ ગઈ છે, અને રૂપાના અને ત્રાંચાના સિકકા એટલા બધા ગયા છે કે તેનો સરવાળો કરી શકતો નથી.”

એ મોતી, તે ભાઉ અને વિશ્વાસરાવ; સોનાના સિકકાઓ તે મરાઠા સરદારો અને ત્રાંચા તથા રૂપાના સિકકા તે સિપાઈઓ.

આ પત્ર લઈ જતો કાસદ બાલાજી જે દક્ષિણમાંથી મદદે દોડી આવતો હતો તેને નર્મદા ઓળંગતા મળ્યો. એ વાંચતાંજ તેણે પોતાનો હાથી પાછો પુના તરફ ફેરવ્યો. અને આથી એને એવો સખત આઘાત લાગ્યો કે થોડાજ દિવસમાં મરણ પામ્યો.

આ લડાઈમાં માત્ર ત્રણજ મોટા સરદારો બચ્યા, મહારાવ હોલ્કર, મહાદજી સિંધીઆ જે આ લડાઈમાં લંગડો થયો હતો અને નાના ફર્ડનવીસ. આકીના બધા કપાઈ મુઆ અને મહારાષ્ટ્રમાં એક પણ એવું ઘર ન હશે કે જ્યાં રડારોળ ન ચાલી હોય.

આ લડાઈ પછી અબહદૂરી પાછો કર્યો અને શહેનશાહના વડા પુત્રને દિલ્હીની ગાદી સોંપી. આખર સાથે રાણાસંગના સંગ્રામ પછી પહેલુંજ આવું મોટું યુદ્ધ પાણીપતના મેદાનપર થયું; અને મરાઠાઓ હારતાં તેમનો હિંદુસામ્રાજ્ય સ્થાપવાનો ખ્યાલ જોકે તદ્દન નાશ તો ન પામ્યો પણ તે વખતે તો હવામાં ઉડી ગયેલો જણાયો.

બાલાજીનો રાજ્યકારભાર

૧૭૪૦ થી ૧૭૬૧ એટલે લગભગ ૨૧ વર્ષ સુધી બાલાજીએ પેશ્વાઈનો કારભાર કર્યો. એ કારભારના એ ભાગ પડે છે. પહેલો ભાગ નવ વર્ષનો ૧૭૪૯ સુધીનો. પહેલાં નવ વર્ષ બાલાજીને માત્ર શાહુના ભલામાં રહી રાજ્યકારભાર કરવાનો હતો બ્યારે આકીના ૧૨ વર્ષ સુધી રાજકારભારમાં સંપૂર્ણ સત્તાધીશ હતો.

એ બાર વર્ષના કારભારમાં ૧૭૫૦-૧૭૫૧-૧૭૫૨ રામરાજની પરીક્ષા કરવામાં ગયા. અને રામરાજનામાં રાજ્ય ચલાવવા જેટલું સામર્થ્ય અને કર્તૃત્વશક્તિ નથી એવી ખાત્રી થતાં પોતાના માથે જોખમદારી લઈ મરાઠી રાજ્ય ચલાવવું એવો એણે નિશ્ચય કર્યો અને તે પ્રમાણે સતત ઉદ્યોગ કર્યો. શાહુના જીવતાં સુધી એને સતારે આવી પોતાની કામગીરીનો હિસાબ વગેરે આપવો પડતો; પરંતુ શાહુના મૃત્યુ પછી તેને હવે કોઈપણ જાતનું રાજ્યકારભારમાં બંધન રહ્યું ન હતું.

યુદ્ધકલા સંબંધી બાલાજીનો પ્રકાર બાજીરાવથી જુદોજ હતો. બાજીરાવ જાતે સૈન્યની સરદારી લઈ લડાઈમાં ઝપલાવતો. બાલાજીએ એવું કદી કર્યું નથી. બાલાજી માત્ર મુત્સદ્દી હતો. બાજીરાવ એક કાર્ય

હાથમાં લે એટલે તેવાંજ ખીજાં કાર્યો રહી જતાં તેવો પ્રકાર બાલાજીનો ન હતો. સર્વ ઠેકાણે ધ્યાન આપી અને છાવણીમાં રહી બેઠો બેઠો એ ગોઠવણ કરતો. સલાહ કરવી, ખંડણી નક્કી કરવી, હિસાબ તપાસવા એ કાર્યો પોતે જાતેજ કરતો. એનાજ વખતમાં જનાનો સાથે લઈ જવાનો ચાલ પડ્યો અને પાણીપતના યુદ્ધમાં તે અત્યંત બાધક થઈ પડ્યો. નાના સાહેબ કલમ બહાદુર હતો. યુદ્ધનું ક્ષણ સંધિમાં હોય છે અને નાના સાહેબ સંધિનો જેવો ઉપયોગ કરી લેતો તેવો બાજીરાવ કરી શકતો નહિ. એ સિવાય નાના સાહેબ કોઈપણ ઠેકાણે હોય તોપણ એક ઠેકાણેથી બંધા પ્રાંતોની ગોઠવણ કરવાની તેનામાં શક્તિ હતી. એનો સ્વભાવ શાંત તથા વિચારી હતો. અને ત્યાં સુધી કોઈની સાથે વેર વધારતો નહિ. પેશ્વાપદ પર આવતાં તેણે ત્રણ ચઢાઈ કરી એવી તો અપળતા બનાવી કે એના જેવો પુરુષ તે વખતે મરાઠીરાજ્યનો કારભાર વ્યવસ્થિતપણે ચલાવે એવો ખીજો નહતો. શત્રુ કે મિત્ર ઉપર પોતાના કર્તૃત્વની છાપ બેસાડે કે બંધા એનાથી અંગતતા. શાહુને પુત્ર ન હોવાથી સંભાળ કોહલાપુરવાળા સાથે એણે જે ગુપ્ત કરાર કર્યો તે પણ એની મુત્સદ્દી-પણાની સાક્ષી પૂરે છે.

શાહુના મરણ પછી એણે જાતે લડાઈપર જવાનું માંડી વાંળ્યું અને પુનામાં બેઠો બેઠો કિત્તરમાં રાધોબાને અને દક્ષિણમાં સદાશીવરાવ ભાઉને રાખી પોતે રાજ્યવ્યવસ્થા ચલાવી રહ્યો હતો.

આ પ્રમાણે અત્યંત દક્ષતાથી રાજ્યકારભાર ચલાવી મરાઠી રાજ્યનો ફેલાવો એણે હિંદુસ્થાનમાં ઠેકઠેકાણે કર્યો. શાહુ મરણ પામતાં રામરાજાને ગાદી આપી પણ તેનામાં દૈવત ન જોતાં પોતે જોખમદારી લીધી અને એ પ્રમાણે ૨૧ વર્ષ સુધી રાજ્યકારભાર કરી મરાઠી રાજ્યને બદલે હિંદુપદ પાદશાહી સ્થાપવાનો સમો તૈયાર કરતો હતો; પણ પાણીપતના યુદ્ધે દાટ વાળ્યો; હિંદુપદ પાદશાહી સ્થાપવત્ થએલી સાંમળતાંજ એ મૃત્યુ પામ્યો.

માધવરાવ ૪ થો પેઢી, ૧૭૬૧-૧૭૭૨

ખાલાજી પછી તેનો પુત્ર અને પેશ્વાઓમાં અત્યંત શૂર માધવરાવ. ૧૭ વર્ષની ઉમ્મરે પેશ્વાપદ પર આવ્યો. ઉમ્મર નાની હોવાથી તેનો કાકો મધુનાથરાવ ઉર્ફે રાઘોબાદાદા તેનો રક્ષક નિભાવ્યો; અને રામશાસ્ત્રી નામનો મહા વિદ્વાન અને ન્યાયપરાયણ બ્રાહ્મણ તેનો શિક્ષક થયો. આગળ જતાં પેશ્વાએ હરિપંત ફડકે અને નાના ફર્ડનવીસને પોતાના ખાસ સલાહકાર નિમ્યા. એ અને બીજાં કારણથી રાઘોબા મુગલ સૈન્યની મદદ લઈ પુના ઉપર ચઢી આવ્યો. માધવરાવને લાગ્યું કે કાકા સાથે લડવાથી મરાઠા મંડળમાં ફાટપુટ પડશે અને તેથી વખત વિચારી જઈ તે સામે થવાને બદલે રાઘોબાને સત્તા આપી તેના કૃષ્ણ પ્રમાણે રાજ-કારભાર કરવા લાગ્યો.

૧૭૬૩માં રઘુજી ભોંસલેના પુત્ર જનાજી ભોંસલેને મરાઠી રાજ્યની સરદારી લેવા નિઝામે ઉશ્કેર્યો પણ જનાજી અને નિઝામે પુના ઉપર ચઢી આવતાં સમ્પત હાર ખાધી અને પ્રયત્ન નિષ્ફળ ગયો.

મરાઠાઓએ કરેલી જીતો

મહૈસરનું રાજ્ય પચાવી પાડનાર હૈદરઅલીની સત્તા આ વખતે વિશેષ વધતી જતી જોઈ તેને દાખી દેવાને માધવરાવ પેશ્વાએ રાઘોબા દાદાની સરદારી નીચે એક લશ્કર મોકલ્યું. હૈદરે એ વખત સમ્પત હારી જવાથી ૩૨ લાખ રૂપિયા અને મહૈસરની સરહદપરનો તેનો જીતેલો મુલક આપી મરાઠાઓને પાછા વાળ્યા. પણ બીજેજ વર્ષે હૈદરે પાછી સામે થવાની તૈયારી કરવા માંડતાં માધવરાવે રાજ્યની લગામ પોતાના હાથમાં લીધી અને રાઘોબા જે પેશ્વાની સ્વતંત્રતાની આડે આવતો અને કોઈ પણ કાર્ય તેને તેની મરજી પ્રમાણે કરવા દેતો ન હતો તેને એકદમ કેદ પકડી પુને આણી પેશ્વાના પોતાના મેહેલમાં કેદી તરીકે રાખ્યો. પછી અગ્રેજ અને નિઝામ સાથે સલાહ કરી હૈદર પર ચઢાઈ

કરી પણ હૈરે ૩૬ લાખ રૂપીઆ અને કેટલોક મુલક આપી માધવરાવને પાછો કાઢ્યો. એજ અરસામાં હૈલકર અને સિંધીઆએ પેશ્વાના હુકમથી રજપૂતાના અને જટ મુલકપર ચઢાડ કરી ચોથ ઉઘરાવી, રોહિલખંડ હુંટ્યુ અને વિસાણ કૃષ્ણા નામના મરાઠા સરદારે આદ્રશાહ શાહઆલખને અંગ્રેજનું રક્ષણ છોડી મરાઠારક્ષણ નીચે આણ્યો. વીસાણ જ્યારે દિલ્હી હતો તે વખતે માધવરાવ પેશ્વા ક્ષયની ખીમારીથી મરણ પામ્યો.

માધવરાવનું ચારિત્ર્ય અને એનો રાજ્યકારભાર

માધવરાવ ધણોજ બાહોશ અને હિંમતવાન પુરુષ હતો. તેણે પોતાનું ડહાપણ અને ચાલાકી શત્રુઓને દાખી દેવામાં બહુ સારી રીતે બતાવી આપ્યાં છે. તે ઉપરાંત તેણે યોગ્ય માણસોને જેવા કે રામશાસ્ત્રી, નાના ફર્ડનવીમ, વગેરેને પોતાના સલાહકાર નીમી પોતાની પરીક્ષક બુદ્ધિનો પણ ધણો સારો પરિચય આપ્યો છે.

એણે વેડ કાઢી નાખી રૈયતને ધણોજ કાયદો કર્યો. નબળાની વ્હારે ધાધ તે હંમેશા પોતાની ન્યાયપરાયણતા બતાવતો. જો કે તે નવું કાંઈ કરી શક્યો નહિ પણ જો હતું તે સુધાર્યું. શરૂઆતમાં રાધોઆના અમલમાં તે કાંઈ કરી શક્યો નહિ પણ તેને કેદ પકડી બંધી સત્તા પોતાના હાથમાં લઈ એવી વ્યવસ્થા રાખી કે શત્રુની તેમજ પોતાના સરદારોની હીલચાલની હંમેશ તેને ખબર રહે. એના વખતમાં પાણીપતના યુદ્ધથી દબાયેલા મરાઠાઓ પ્રબલ થઈ માથું ઉચકવા લાગ્યા હતા. પરંતુ એનું અકાલ મૃત્યુ થતાં મરાઠી રાજ્યને એની કર્તૃત્વશક્તિ અને હિંમતનો વિશેષ લાભ ન મળ્યો. કહેવાય છે કે પાણીપતની હારથી જેટલું મરાઠાઓને નુકશાન ન થયું તેટલું નુકશાન એના અકાલ મૃત્યુથી મરાઠી રાજ્યને થયું અને હિંદુપદ પાદશાહીનો ખ્યાલ સ્વપ્ના જેવોજ થઈ રહ્યો.

પ્રકરણ-૫ મું

પેશ્વાઈ સત્તાની ઉતરતી કળા

૧

નારાયણરાવ, ૫ એ પેશ્વા

ક્ષયની બીમારીથી પીડાતા માધવરાવ પેશ્વાને લાગ્યું કે હવે તે વધારે દીવસ જીવી શકે તેમ નથી અને તેથી રાઘોબાદાદાને જેને પુનામાં પેશ્વાના મહેલમાં નજરકેદ રાખ્યો હતો તેને છૂટા કરી પોતાના નાના ભાઈ નારાયણરાવની સંભાળ લેવાની કામગીરી સોંપી. ૧૭૭૨માં માધવરાવનો અંત થયો અને નારાયણરાવ રીવાજ પ્રમાણે સતારે જઈ પેશ્વાનાં વસ્ત્રો લઈ આવ્યો. આ વખતે તેની ઉંમર ૧૭ વર્ષની હતી. સખારામબાપુ મુખ્ય પ્રધાન નીમાયો અને નાના ફર્ડીનાઈસ દક્ષિણના ઉપર નીમાયો.

કાકાભત્રિજ વચ્ચે થોડોક વખત ઠીક સંપ રહ્યો પણ કુટુંબની માંહોમાંહેની તકરાર અને પ્રધાનોની એક બીજા પ્રત્યે ઈર્ષ્યાએ પાછું તકરારનું મૂળ ઉપસ્થિત કર્યું અને એ અંધાધુંધીમાં નારાયણરાવ પેશ્વાનું મૃત્યુ થયું. રાઘોબાનો એમાં હાથ હોવાનો પ્રથમ શક આવ્યો પણ પુરાવાના અભાવે તેને નિર્દોષ ઠરાવી પેશ્વાપદ તેને આપવું એવો પ્રધાનોએ વિચાર કર્યો. પણ એટલામાં રાઘોબાનો પોતાના હાથનો એકપત્ર રામશાસ્ત્રીને જડયો; તેમાં રાઘોબાએ નારાયણરાવને કેદ પકડવા માટે લખ્યું હતું. તેમાં “ધરાવા” એ શબ્દમાં કોઈએ, કદાચ ધારવામાં આવે છે તેમ એની કારસ્થાની સ્ત્રી આનંદીબાઈએ, ફેરફાર કરી ‘ધ’ ને બદલે “મ” લખ્યો અને તેથી કેદ પકડવાને બદલે ગૃહકેદના પરિણામે કહો અથવા રાજ્યના લોભના કારણે કહો, બીયારો નારાયણરાવ પેશ્વા પેશ્વાપદનો ઉપયોગ કરે તે પહેલાં રાજ્યલોભની આહુતિરૂપ થઈ પડ્યો.

નારાયણરાવનું ખુન થતાંની સાથેજ રાધોબાએ પોતાને પેશ્વા તરીકે જાહેર કર્યો અને મરાઠાઓને એ વાત વિસારે પડે એ હેતુથી મોટી તૈયારી કરી નિઝામ ઉપર ચઢાઈ કરી, તેને હરાવી ૨૦ લાખ રૂપીઆ લઈ સલાહ કરી. પેશ્વાપદ પચ્યું એમ જ્યારે એ વિચાર કરતો હતો તે વખતે તેની આશા છિન્નભિન્ન કરનારા, નારાયણરાવની વિધવા રાણી જે પતિના સ્વર્ગવાસ વખતે સગર્ભા હતી તેને પુત્ર પ્રસવ્યાના સમાચાર આવ્યા.

રાધોબાને પોતાનું સ્થાન ડગમગતું લાગ્યું એટલે એણે કેટલાક સરદારોને પોતાના પક્ષમાં લેવા માંડ્યા. પણ સખારામ બાપુ અને નાના ફર્ડનવીસ તેમજ થોડાક બીજા મરાઠી સરદારોએ એ બાળરાગ્નનો પક્ષ લીધો અને તેને પેશ્વાની ગાદીપર બેસાડી તેના નામથી રાજ્યકારભાર કરવાની શરૂઆત કરી.

રાધોબાએ લશ્કરની મદદથી પેશ્વાપદ લેવાનો નિશ્ચય કર્યો અને મોટું લશ્કર લઈ પુને ચઢી આવ્યો; પણ ત્યાં આગળ પરાજય પામતાં નાહો; અને અહલ્યાબાઈ જે ઈંદોર હતી ત્યાં જઈ હોલ્કર અને સિંધીઆ જે આ વખતે પાછા ફર્યા હતા તેમની પાસે મદદની માગણી કરી. બન્નેએ તેનો પક્ષ લેવાનું કમ્બુલ કર્યું અને પછી ગુજરાતમાં આવી ગાયકવાડની મદદ માટે પણ માગણી કરી.

૨

માધવરાવ નારાયણ, ૬ ફે. પેશ્વા; ૧૭૭૨ થી ૧૭૮૧

નારાયણરાવ પછી તેનો ઔરસપુત્ર માધવરાવ પેશ્વાપદ પર આરૂઠ થયો; પણ રાધોબા એને નારાયણનો ખરો પુત્ર ન ગણતાં પોતાને માટે ખોટા પ્રતિસ્પર્ધી ઉભો કરેલો ગણવા લાગ્યો. આથી સિંધીઆ, હોલ્કર, ગાયકવાડ વગેરેનાં મદદ માટે વચન મેળવી અંગ્રેજોને મદદે આવવા લાગ્યું. મુંબઈ સરકારને આ વખતે રાજ્ય વધારવાનો લોભ હતો અને

તેમને મુંબઈ પાસે આવેલા વસઈ બંદરનો કબજો મેળવવાની ઇચ્છા હતી; ઉપરાંત મુંબઈ પાસે છેક નજદીકમાં આવેલો સાષ્ટી બેટ પણ જોઈતો હતો. આ બંને સ્થળો મળે તો રાધોબાને ૧૫૦૦ માણસના લશ્કરથી મદદ કરવાને કબ્જુલું.

પહેલો મરાઠીયુદ્ધ, ૧૭૭૪-૧૭૮૨

અંગ્રેજોએ રાધોબાને સાષ્ટી તથા વસઈ આપવાની સરતે મદદ કરવાનું વચન આપ્યું. આને સુરતનો કરાર કહેવામાં આવે છે. ૧૭૭૪ માં આ બનાવ બન્યા પછી તરતજ રાધોબા અને મરાઠા સરદારો જેની મદદની આશા તેણે રાખી હતી તેઓની વચ્ચે અણબનાવ થયો અને સિંધીઆ, હોલ્કર, વગેરેએ રાધોબાનો પક્ષ છોડી દીધો. રાધોબા નાસી છુટ્યો અને અંગ્રેજોને શરણે ગયો. અને મુંબઈની કાઉન્સિલે રાધોબાને પેશ્વાની ગાદી ઉપર બેસાડવા પુના તરફ લશ્કરને રવાને કર્યું. મુંબઈ સરકારે આ પગલું બંગાળા સરકારની પરવાનગી વગર ભર્યું હતું. નવા રેઝ્યુલેટિંગ એક્ટ પ્રમાણે મુંબઈને બંગાળાના ગવર્નર જનરલના તાબા હેઠળ મૂક્યું હતું; અને હેસ્ટીંગ્સ આ વખતે ગવર્નર જનરલ હતા. તેને આ લડાઈમાં ઉતરવાનું ઠીક ન લાગવાથી પોતાની સંમતિ સિવાય ભરેલા પગલાને માટે મુંબઈ કાઉન્સિલને ટપકો આપી લશ્કર પાછું બોલાવી લેવા ફરમાવ્યું; તથા રાધોબાનો પક્ષ છોડી દેવા જણાવ્યું; પરંતુ તે હુકમ આવે તે પહેલાં મુંબઈનું લશ્કર કર્નલ કીટીંગની સરદારી નીચે નીકળી ચૂક્યું હતું. તેણે પુનાના લશ્કરને ખંભાતના અખાતપર આવેલા આરાસ આગળ ૧૮મી મે ૧૭૭૫ માં હરાવ્યું; બીજો મહિને ભરૂચ પાસે હરાવ્યું. એટલામાં હેસ્ટીંગ્સે આપ્ટનને બંગાળેથી મોકલી લડાઈ બંધ કરાવી અને પુનારાબ્યરક્ષક મંડળ સાથે સલાહ કરી. પુરંદર આગળ ૧૭૭૬ ના માર્ચની પહેલીએ આ કરાર થયો. આ કરારથી એવું કહેવાય અંગ્રેજોએ રાધોબાનો પક્ષ છોડી દેવો અને તેના બદલામાં સાષ્ટી બેટ અંગ્રેજોને આપવો.

મુંબઈ સરકારને આ તહ પસંદ ન પડવાથી મુંબઈ અને બંગાળા સરકાર વચ્ચે મતભેદ થયો. અને ઇંગ્લાંડમાં બોર્ડ ઓફ ડાયરેક્ટર્સને એ હકીકત લખી જણાવવામાં આવી. બોર્ડે પુરંદરનો તહ નાકબુલ કરી સુરતનો કરાર કાયમ રાખ્યો અને રાધોબાને મદદ આપવા લખી જણાવવામાં આવ્યું. એજ અરસામાં નના ફર્ડનવીસ ફ્રેંચોની મદદ લઈ પોતાના લશ્કરને ફ્રેંચ સેનાપતિ પાસે તાલીમ અપાવી લડાઈ માટે તૈયારી કરે છે એવા સમાચાર આવ્યા.

હેસ્ટીંગ્સે બંગાળેથી લશ્કર રવાના કરી મુંબઈ સરકારને બીજું લશ્કર રવાને કરવા લખ્યું અને મુંબઈ સરકારે તે પ્રમાણે કર્નલ ઇર્ગિન માંદો પડતાં લશ્કરની સરદારી કર્નલ કોક્બર્નને આપી.

કરાર પ્રમાણે રાધોબા અંગ્રેજ સાથે જોડાયો પણ થયેલી સરત પ્રમાણે પોતાનું લશ્કર તે લાવ્યો નહિ. જય મળતાંજ પોતાનું લશ્કર આવી મળશે એમ તેણે જણાવ્યું. આથી અંગ્રેજોને એના ઉપર શંકા આવવા લાગી અને મરાઠીસૈન્ય જેતાંજ તેમનાં હાથ ગડગડવા લાગ્યાં. લશ્કર જેમ જેમ પાસે આવતું ગયું તેમ તેમ અંગ્રેજોની હિંમત જતી રહેવા લાગી અને આગળ વધવાને બદલે પાછા હટવા લાગ્યા; અને આખરે પોતાનો બચાવ ન જોતાં સંધિ કરી અને વડગામ આગળ પોતાનાં હથિંઆર મરાઠાઓને સોંપી શરણે આવ્યા. એ કરાર પ્રમાણે અંગ્રેજોએ સાઠી વજેરે રથજો લેવાની વાત પડતી મૂકવી અને રાધોબાનો પક્ષ છોડી દેવો અને એના બદલામાં મરાઠાઓએ એમને સહીસલામત મુંબઈ પાછા જવા દેવા એવું હતું.

બંગાળાના લશ્કરની કામગીરી

બંગાળેથી મોકલેલું લશ્કર કર્નલ લેસલીની સરદારી નીચે આવતું હતું પણ લેસલી રસ્તે નકામા દિવસો ગાળતો લાગવાથી તેને પાછો બોલાવી કર્નલ ગોડાર્ડને સરદારી આપી રવાના કર્યો. કર્નલ ગોડાર્ડ હુકમ પ્રમાણે એકદમ કૂચ કરતો ૧૭૭૯માં સુરત આગળ આવી પહોંચ્યો. તેણે

મરાઠા સાથે એકદમ લડાઈમાં ઉતરવાને બદલે સલાહના સંદેશા ચલાવવા માંડ્યા. સિંધીઆની મારફતે એ સંદેશા ચાલી રહેલા હતા; અને મરાઠાઓના ગૃહકલહમાં તેણે વચ્ચે ન પડવાનું કયુલ કયું; પણ તેણે રાધેઆને તેના શત્રુઓના હાથમાં સોંપવાની ચોખ્ખી ના પાડી અને તેથી લડાઈ જારી રહી.

૧૭૮૦માં તેણે અમદાવાદ લીધું અને તેની સામે થવા સિંધીઆ અને હોલ્કર જ્યાં અંગ્રેજો છાવણી નાખી પડ્યા હતા ત્યાં ધસ્યા. ફેંચ, ડચ, હૈદર વગેરે અંગ્રેજોના શત્રુઓ હતા એટલે હેસ્ટીંગ્સ યુગ્મવાયો. આ વખતે એક એવી અફવા ઉડી કે અંગ્રેજોને હિંદમાંથી હાંકી કાઢવાને આ બધા વચ્ચે એકસંપ થતો હતો. આવા સંજોગોમાં મરાઠાઓની અંદર જે ફાટફુટ પડે તોજ અંગ્રેજોને ઉગરવાનો આરો રહે અને તેથી એ યુક્તિ અમલમાં મૂકવાનો હેસ્ટીંગ્સે ઘાટ ગોઠવ્યો.

મરાઠાઓમાં સિંધીઆજ આ વખતે અત્યંત પ્રબળ હતો અને તે જે પક્ષમાં આવે તો પછી અંગ્રેજોના અસ્તિત્વ માટે કોઈ જાતની ચિંતાનું કારણ રહે નહિ. આથી હેસ્ટીંગ્સે સિંધીઆને મરાઠામાંથી છૂટા પાડવાને તેના હિંદુસ્થાનમાં આવેલા મુલકો જીતવાની ગોઠવણ કરવા માંડી. સિંધીઆના તાબાનો ગ્વાલ્ડીઅરનો કિલ્લો જે અજીત ગણાતો અને કર્નલ કૂટે જેને જીતવાનો પ્રયત્ન કરવો એ ગાંડાઈ ગણી હતી તે મજબુત કિલ્લાને ઘેરો ઘાલી ૧૭૮૦માં પોદ્દમે ઓગસ્ટની ૩૭ તારીખે કેપ્ટન ખુસની મદદથી કોઈપણ જાતની પ્રાણહાનિ વગર લીધો. આની અસર ધારેલી થઈ.

સિંધીઆ જે પોતાના સાથીઓથી છૂટા થવા માગતો ન હતો તે લશ્કર લઈ સામે થયો. પણ પરાજય પામવાથી હેસ્ટીંગ્સના કહેવા પ્રમાણે મરાઠામંડળ સાથે સલાહ કરાવી આપવાનું કયુલ કયું. અને તેના બદલામાં તેનો જીતાએલો મુલક પાછો આપવાને વચન આપવામાં આવ્યું. આથી પુનાના રાજપ્રતિનિધિઓ સાથે સાલ્યાઈ આગળ

૧૭૮૨માં કરાર થયા. અને એ કરાર પ્રમાણે એવું હતું કે પુરંદરના ઠરાવ પછી અંગ્રેજોએ જે મુલક જીત્યો હોય તે પાછો સોંપી દેવો, નારાયણરાવના પુત્ર માધવરાવને પેશ્વા કચુલ રાખવો અને રાધોબાનો પક્ષ છોડી દેવો અને તેના બદલામાં મરાઠાઓએ સાપ્ટી, એલીફન્ટા વગેરે બેટ આપવા અને રાધોબાને ૩ લાખનું વર્ષાસન બાંધી આપી તેની મરજી હોય ત્યાં રહેવા દેવો એવું હતું. આ પ્રમાણે પહેલા મરાઠાવિગ્રહનો અંત આવ્યો.

મહૈસૂરની લડાઈ

મહૈસૂરના સુલતાન ટીપુ સાથે પણ મરાઠાઓ લડ્યા અને ટીપુને કેટલોક મુલક અને ૪૫ લાખ રૂપીઆ ખંડણી તરીકે મરાઠાઓને આપવા પડ્યા. ૧૭૯૦ માં અંગ્રેજો સાથે મરાઠાઓ ત્રીજા મહૈસૂરવિગ્રહમાં જોડાયા અને લડાઈ બંધ પડતાં કોર્નવોલીસ જે તે વખતે ગવર્નનર જનરલ હતો તેણે મરાઠાઓને ટીપુના રાજ્યનો કેટલોક ભાગ આપ્યો.

મહાદ્દજ સિંધીઆ

સાલગ્રાહના કરારથી મહાદ્દજ સિંધીઆ વગસગવાળો મહાન સત્તાધીશ થઈ પડ્યો અને પેશ્વાથી તે હવે સ્વતંત્ર જેવો હતો. અંગ્રેજો પણ તેની મદદની ઇચ્છા રાખવા લાગ્યા. ૧૭૮૫માં તેણે દિલ્હી જઈ પોતાની સત્તા જમાવી અને બાદશાહ કે જે આ વખતે માત્ર નામધારી હતો તેની પાસેથી બે સનદો મેળવી, એક પેશ્વાને માટે જેમાં પેશ્વાને બાદશાહના પ્રતિનિધિ તરીકે કચુલ રાખવામાં આવ્યો અને બીજી સનદ પોતાને માટે જેમાં પેશ્વાની ગેરહાજરીમાં તેવા પ્રતિનિધિ તરીકે પોતાની નીમણૂક હતી. ઉપરાંત બાદશાહના પોતાના અને કુટુંબના ખર્ચ માટે અમુક રકમ દરવર્ષ આપવાનું ઠરાવી સિંધીઆએ દિલ્હી અને આગ્રાના પ્રાંતો મેળવ્યા. સિંધીઆ એ સનદ લઈ ભારે દબદબાથી એ સનદ અને વસ્ત્રો આપવાને પુના જવા ઉપડ્યો. પુનામાં એક મોટો જંગી દરબાર ભરી એ સનદ તથા વસ્ત્રો આપવાનો સમારંભ કર્યો અને સિંધીઆને અત્યંત માન

આપવામાં આવ્યું. મરાઠાઓએ એને અગ્રગણ્ય સરદાર ગણ્યો અને પેશ્વાએ પણ પોતાની પાસે ગાદી ઉપર તેને બેસાડી બહુ માન આપ્યું. આથી નાના ફર્ડીનવીસ અને સિંધીઆ વચ્ચે અણુબનાવ થયો અને સિંધીઆને લાગવા માંડ્યું કે અણીના વખતે પુના ઉપર બહુ ભરોસો રાખી શકાય તેમ નથી. પરંતુ આ વખતે સિંધીઆની સ્થિતિ ઘણીજ પ્રબળ થતી જતી હતી. હોલ્કર સાથે એને ઠીક મેળ હતો. ઉપરાંત હોલ્કર તે વખતે ટીપુ સાથેની લડાઈની, તેમજ બાજીરાવ પહેલાના મસ્તાનીથી થએલ પુત્ર અલીબાહાદુરને ખુદેલખંડમાં બાંધાની ગાદીપર બેસાડવાની, ખટખટમાં જોડાએલો હોવાથી સિંધીઆને તેના તરફથી કોઈપણ જાતનો ઉપદ્રવ થવાની ખીક ન રહી.

હોલ્કરને સિંધીઆ રોકડ ભેટ વગેરે આપતો પણ આગળ જતાં એજ આ બંને વચ્ચે મતભેદનું કારણ થઈ પડ્યું; અને પરિણામ લડાઈનું આવ્યું. પોતાનું વર્ચસ્વ દિલ્હીમાં પ્રાયમ રાખવાને સિંધીઆએ બાદશાહના વડાપુત્ર મીરજા જવાનખાનને દિલ્હી આવવા સૂચવ્યું પણ તે સિંધીઆનો વિરોધી હોવાથી કમુલ થયો નહિ.

સિંધીઆએ મહમદખેગને, જે રાજાઓએ ખંડણી વગેરે આપી ન હતી તે લેવા માટે મોકલ્યો પણ રજપૂતાનાનાં રાજ્યોએ ખંડણી ન આપતાં સંપ કરી લડાઈની તૈયારી કરવા માંડી. શરૂઆતમાં સિંધીઆનું લશ્કર હાર્યું તેથી અલવર જઈ તેણે પોતાની તોષો વગેરે ભારે વસ્તુઓ ગ્વાલીઅર મોકલી આપી.

ઉપરાંત તેણે નાના ફર્ડીનવીસને મદદ માટે પુને લખ્યું. નાનાએ લશ્કર મોકલ્યું એટલામાં બાદશાહનો વડાપુત્ર હિમ્મત બહાદુર નામના ગોસાઈ સરદાર સાથે જોડાયો અને બાદશાહે પણ રજપૂત સાથે પત્ર-વહેવાર ચલાવી ગુલામકાદીરને અમીર-ઉત્ત-ઉમરા બનાવ્યો. પુનેથી લશ્કર આવનાં સિંધીઆ સામે થયો પણ તે લશ્કર હાર્યું અને તેને ભરતપુર નાસી જવું પડ્યું. એટલામાં શીખ લોકોના હમકલાથી ગુલામકાદીરને પોતાના ઉત્તરના પ્રાંતની દેખરેખ રાખવા દિલ્હી દોડવું પડ્યું.

એ અરસામાં બાદશાહના વડાપુત્ર મીર્જાએ અયોધ્યાના શાહ-શુભની મદદ માગી અને આગ્રાના કિલ્લા ઉપર હુમલો કર્યો પણ એ સહેજમાં પકડાઈ જતો બચ્યો. શુભ તરફથી મદદની આશા ન જણાતાં તે અગ્રેજને શરણે જઈ તેમના રક્ષણ નીચે બનારસ ગયો; અને ત્યાં થોડા દિવસ બાદ મરણ પામ્યો.

ગુલામકાદીર શીખોને દાખી દમ પાછો દિલ્હી આવ્યો. બાદશાહ સાથે ખટપટ થતાં અંધાધુંધી ચલાવી બાદશાહની આંખો ફેાડી નાખી; અને એ પ્રમાણે બીચારા સત્તાહિન શહેનશાહને જાણે એની કંફેાડી સ્થિતિ નજરે જેવાના ત્રાસમાંથી રાહત ન આપતો હોય તેમ તેનું દૃષ્ટિસુખ પણ હરી લીધું; દરમિયાન સિંધીઆ બેત્રણવાર પરાજીત થવા છતાં ગુલામકાદીરની સામે થયો. નાના ફર્ડનવીસને મદદ માટે લખી જણાવ્યું કે હિતશત્રુઓનાં વચનપર વિશ્વાસ ન રાખતા તેણે-નાનાએ એને આ વખતે મદદ મોકલવી. કારણ કે ગમે તેમ તોય તે બંને એકજ ઘણીના નેકરો હતા; અને બંનેનો ઉદ્દેશ મરાઠીરાજ્યને જેમ બંને તેમ હિંદમાં ઉચ્ચ સ્થાન અપાવવું એ હતો. નાના અને સિંધીઆ વચ્ચેનું આ પ્રમાણે વૈમનસ્ય દૂર થતાં મરાઠીસશ્કર ઉત્તર હિંદમાં ધસી આવ્યું અને તેના બળપર ગુલામકાદીરને સખ્ત હાર આપી નસાડ્યો. નાસતો ગુલામકાદીર મરાઠાઓના હાથમાં સપડાયો અને એણે બાદશાહની આંખ ફેાડી નાખી તેનું વેર લેતા હોય તેમ સીપાઇઓએ એની જીભ જે ફાવે તેમ લવલવ કરતી હતી તેને કાપી નાખી. સિંધીઆ પછી દિલ્હી આવ્યો અને એણે આંધળા શહેનશાહને પાછો ગાદીપર બેસાડ્યો. શહેનશાહે હવે જેથું કે તેના શત્રુ કોણ હતા અને મિત્ર કોણ હતા. અને પોતે કવિતા કરી શકતો હોવાથી આકૃતાબ ઉપનામથી કરેલી કવિતામાં એણે સિંધીઆને પોતાના પુત્ર જેવો વર્ણવ્યો છે.

સિંધીઆની સ્થિતિ હવે સુધરી હતી અને દિવસે દિવસે તેનું જોર વધતું જતું હતું. એણે હવે પુને જઈ પોતાની સત્તા જમાવવાનો વિચાર કર્યો; અને પુના પાસે આવણી નાખી પડ્યો. શહેનશાહ તરફથી

પેશ્વાને વસ્ત્રો આપવાં આવ્યો છે એમ જણાવી એક મોટા દરબાર ભર્યો અને ભારે માનપાન વચ્ચે એ વસ્ત્રો માધવરાવ પેશ્વાને આપ્યાં. સિંધીઆનું માન વધી પડ્યું અને હોલ્કર તથા નાના એની અદેખાઇ કરવા લાગ્યા. એટલામાં ઓચિંતી રીતે મહાદેવ સિંધીઆનું મૃત્યુ થયું. કેટલાકનું માનવું છે કે એને તાવ આવી મરણ પામ્યો. કેટલાક ધારે છે કે રસ્તે એકાંતમાં એના ઉપર હુમલો કરી કાઢ્યો એને ધાયલ કર્યો અને એના જખમથી ૧૭૯૪ માં મરણ પામ્યો. એ પ્રમાણે મહાદેવ સિંધીઆનો અંત આવ્યો; અને નાના ફર્ડીનાંસનો માર્ગ ખુલ્લો થયો.

સિંધીઆના મરણથી એનું કાર્ય અધુરું રહ્યું. જ્યારે એ પ્રથમ ઉત્તર હિંદુસ્થાનમાં આવ્યો ત્યારે અધે અધાધુંધી ચાલતી હતી પણ એણે કેંકેડાણે સુવ્યવસ્થા દાખલ કરી. એને માટે તારીખ-ઇ-મુઝાફરીમાં લખ્યું છે કે તે એક મહાન મુત્સદ્દી અને અસાધારણ સૈનિક હતો; અને એમ કહેવું એને માટે યરોયર જણાય છે. મૃત્યુ પહેલાં તેણે પોતાની પછી દૌલતરાવ સિંધીઆ જે તેના ભત્રિજાનો પુત્ર હતો તેને ગાદી આપવી એવી ઇચ્છા જણાવી હતી. અને એના તરફ અધાનો એવો પૂજ્યભાવ હતો કે તેની ઇચ્છાને માન આપી ૧૫ વર્ષની ઉમ્મરના દૌલતરાવને કશા પણ વાંધા સિવાય ગાદી ઉપર બેસાડ્યો.

એની ખોટ મરાઠી રાજ્યને ભારે પડી. સિંધીઆ જે દશેક વર્ષ વધારે જીવ્યો હોત તો આખો હિંદુસ્થાન કન્યાકુમારીથી હિમાલય સુધી, મરાઠી સત્તા હેઠળ લાગ્યો હોત એવો સંભવ હતો; પણ મરાઠાઓના નસીબમાં એ ન હોવાથી મહાદેવ સિંધીઆ જેવો વીર નર અકાળ મૃત્યુ પામ્યો.

નિઝામ સાથે યુદ્ધ અને ખડાની સુપ્રસિદ્ધ લડાઈ

નાના ફર્ડીનાંસ સર્વસત્તાધારી થયો અને પોતાનું આસન સ્થિર થયેલ જોઈ તેણે નિઝામ પાસે ચઢેલી ખંડણી માટે તગાદો કર્યો.

નિઝામ પોતાના લશ્કરના બળપર ક્રૂરતો હતો અને તેનો વિચાર ખંડણી આપવાને બદલે એકદમ પુના ઉપર હુમલો લઈ જઈ પેશ્વાને પોતાના હાથમાં લઈ મરાઠી રાજ્યને છિન્નભિન્ન કરવું એવો હતો. નાનાએ ખંડણી માટે કહેવડાવતાંજ નિઝામ લશ્કર લઈ પુને આવવા નીકળ્યો અને તેની સામે ટકકર ઝીલવા સિંધીઆ, ગાયકવાડ, હોલ્કર, ભોંસલે વગેરે નાના મોટા બધા સરદારો પોતપોતાનું લશ્કર લઈ આવ્યા. મરાઠી સામ્રાજ્યનો વિજયી વાવટો છેલ્લીજ વખતે સામ્રાજ્યના બધા સરદારોના લશ્કરપર ઉડવા લાગ્યો; અને નિઝામ સાથે સખ્ત લડાઈ થઈ અને તેને કુર્દલા અથવા ખર્ડના કિલ્લામાં ભરાઈ બેસવું પડ્યું. આખરે એ પ્રસિદ્ધ કુર્દલા અથવા ખર્ડ આગળ નિઝામને તાબે થવું પડ્યું અને ત્રણ કરોડ રૂપીઆની ચઢેલી ખંડણી તથા તાપીની દક્ષિણથી પુરંદર સુધીનો બધો મુલક આપવો પડ્યો. આ બનાવ છેલ્લોજ બન્યો કે જ્યારે મરાઠા સરદારો બધાજ લડાઈમાં જોડાયા. સારપછી પેશ્વાના છત્ર નીચે ફરીથી મરાઠાઓ એકઠા થયા નથી. આવી મહાન જીત પણ છેલ્લીજ હતી અને સામ્રાજ્યના વાવટા નીચે બધા એકઠા પણ છેલ્લીજ વાર થયા અને તેથીજ આ યુદ્ધ ઇતિહાસમાં આટલી પ્રસિદ્ધિને પામ્યું છે. આ વખતે બતાવેલો જુસ્સો અને ભાવના દરેક વખત બતાવી હોત તો મરાઠીસામ્રાજ્ય હિંદપર સ્થાપવાના ચિહ્નો હજુ પણ સ્પષ્ટ દેખાતાં હતાં પણ અદેખાઈએ ધર ધાલ્યું અને ફરી મરાઠાઓ એકઠા ન થયા તે નજ થયા.

પેશ્વા માધવરાવનું મરણ, ૧૭૮૫

મરાઠાઓની આવી અસામાન્ય જીતે તેમને ફરીથી આખા દક્ષિણ-પ્રાંત અને તે ઉપરાંત સર્વ હિંદુસ્થાનપર સત્તા જમાવવાનો સુયોગ આણી આપ્યો; પણ મરાઠાઓના નસીબમાં એ જીતનો લાભ વધારે વાર લેવાનો ન હતો.

એકાએક એક રાત્રે માધવરાવ પેશ્વા જે નાના ફર્ડનવીસની દેખરેખ હેઠળ ઉછરતો હતો અને જેને રાધોબાના પુત્ર બાજુરાવ સાથે અતિશય

મિત્રાચારી હતી તેણે બાજરાવની મુઝાકાત ઉપર અંકુશ મુકાએશે જોતાંજ ખિન્ન થઈ અગાશીમાંથી ફૂદકો માર્યો અને પોતાના પ્રાણની આહુતિ આપી.

તેના મરણથી નાના ફૂંડનવીસની બાજુ ઉધી વળી અને તેનાં કાર્ય અધુરાં રહ્યાં; અને આ જગપ્રસિદ્ધ મુત્સદ્દીની બધી યેજના ધૂળમાં રગદોળાઈ; અને મરાડીસામ્રાજ્યનો સૂર્ય ન ઉગ્યો તે નજ ઉગ્યો. અને હવે કદીપણ ઉગશે એવા ચિહ્નોનો આભાસ પણ જણાતો ન હતો. મરાડીરાજ્યને ઉતરતી કળા લાગી તે તો લાગી અને વળી પાછો પેશ્વાની ગાદી માટે કલહ પણ ઉત્પન્ન થયો.

પ્રકરણ-૬ ફું

પેશ્વાઈ સત્તાનો અસ્ત

બાજરાવ બીજો-ઈ. સ. ૧૭૯૫ થી ૧૮૧૭

માધવરાવ પેશ્વાના અકાળ મૃત્યુથી પાછી પેશ્વાની ગાદી માટે તકનાર ઉભી થઈ. નાના ફૂંડનવીસે બાજરાવનો પક્ષ લેવાનો નિશ્ચય કર્યો, જ્યારે તેના પ્રતિપક્ષીઓએ બાજરાવના નાના ભાઈ ચીમનાજી આપ્પાને પેશ્વાની ગાદીપર બેસાડ્યો. ચીમનાજી આપ્પાની આ કાર્યમાં જરા પણ સંમતિ ન હતી; છતાં બિચારાને મારીમચડી પેશ્વાપદ પર આરૂઠ કર્યો. તેણે પરશુરામ ભાઉને પોતાનો મુખ્ય દિવાન નીમ્યો. નાના ફૂંડનવીસને પોતાનો પક્ષ પડી ભાંગેલો જોતાં પુના છોડી ચાલી જવું પડ્યું; પરંતુ બાજરાવ જે અત્યાર સુધી કેદમાં હતો તે એક દિવસ લાગ સાધી છૂટકો અને એકદમ નાનાને મળ્યો. બાજરાવ, નાના, નિઝામ, અને

દ્વૈલતરાવ સિંધિયાની મદદથી પેશ્વાપદ મેળવવા ભાગ્યશાળી થયો, ઈ. સ. ૧૭૮૬. આ ઘટના અત્યંત વિચિત્ર છે કે જે પુરુષે થોડાજ દિવસપર પોતાની સહીસલામતી માટે અને પોતાના જનમાનને જેમ તેમ કરી બચાવવા માટે પેશ્વા સાથે સંધિ કરી હતી અને ભારેમાં ભારે દંડ આપ્યો હતો અને ઉપરાંત પોતાના રાજ્યમાંથી ઘણો મુત્તક પણ જેને આપવો પડ્યો હતો તેજ નિઝામ આજે પેશ્વાની ગાદી પર કોને બેસાડવો તેમાં માથું મારવા લાગ્યો અને તેનીજ મદદથી બાહુરાવ પેશ્વાપદ પર આવ્યો. નાના ફર્ડીનાઈસ બિચારે મોટી ધારણા બાંધી હશે. બાહુરાવને પેશ્વા બનાવી મરાઠી રાજ્યને ઉન્નતિના શિખરે ફરીથી લઇ જવાનો પ્રયત્ન કરવાનો ઇરાદો રાખ્યો હશે અને પોતાના અગ્રાધ બુદ્ધિબળથી મરાઠી રાજ્યનો વાવટો હિંદ પર ફરીથી ઊડતો કરવા ધારણા રાખી હશે; પણ બાહુરાવનો પક્ષ લેવામાં એણે છકકડ બાંધી હતી. કૃતદ્વી બાહુરાવે એજ નાનાને, એજ મરાઠીરાજ્યના ડહાપણના દરિયાને પૂરી નાખ્યો-એને કેદમાં નાખ્યો. સિંધિયાની મદદથી એ કાર્ય તેણે પાર પાડ્યું પણ સિંધિયાને પણ હતો નફો કરવાનો વિચાર કરી પોતાના ભાઈ અમ્બનારાવને એ કામગીરી સોંપી. યશવંતરાવ હોલ્કર જે આ વખતે તુકાજી હોલ્કર પછી ઇન્દોરની ગાદી પર આવ્યો હતો તેણે સિંધિયાના મુલકમાં હુંટફાટ કરવા માંડી. પેશ્વાની પણ તે સામો થયો અને તેના ત્રાસથી કંટાળી બાહુરાવે જોયું કે નાના ફર્ડીનાઈસ વિના પોતાનું ગાડું આગળ ચાલે તેમ નથી; એથી એને છૂટો કરી દિવાનપદ આપ્યું. પરંતુ વૃદ્ધાવસ્થા, કાર્યભાર, અને ફિકર વગેરે અનેક કારણોથી નાના ફર્ડીનાઈસ વધારે જીવી શક્યો નહિ. એ નામાંકિત મુત્સદ્દી જેણે પોતાના જીવતાં સુધી મરાઠી સામ્રાજ્યનું ગૌરવ જાળવી રાખ્યું હતું, જેના વખતમાં અંગ્રેજો મથીમથીને પોતાની સત્તાનો પગ પેસારો મરાઠાસામ્રાજ્યમાં ઘુસાડવા તનતોડ મહેનત કરી રહ્યા હતા, જેણે અત્યંત કટોકટીના મામલામાં મરાઠી-રાજ્યને એક કરી નિઝામ સામે ખડોની લડાઈમાં બધા મરાઠા સરદારોને એકઠા કર્યા હતા, એવો અગ્રાધ બુદ્ધિમાન, મુત્સદ્દીઓનો શિરોમણિ,

ડહાપણનો ભંડાર નાનો ઇ. સ. ૧૮૦૦ માં મરણ પામ્યો અને તેના પડતાંજ મરાઠી રાજ્યનું ડહાપણ પણ જતું રહ્યું, મરાઠી રાજ્યની એકતા પણ છિન્નભિન્ન થઇ ગઈ, મરાઠાઓનું રાજ્યનૈપુણ્ય પણ અસ્ત પામ્યું, અને બાજરાવ જેવા નાલાયક પેશ્વાના અમલ દરમીયાન મરાઠી સામ્રાજ્યના, નાનાના મરણ બાદ ૧૮ વર્ષમાંજ, રામ રમી ગયા અને હિંદભર સામ્રાજ્ય સ્થાપવાને અદ્ભુત મરાઠાઓ પોતેજ અંગ્રેજી રાજ્યને આધીન બની ગયા; અને છેવટે પેશ્વાના રાજ્યની પૂર્ણાહુતિ પણ થઈ.

સિંધિયા અને હોલ્કર

બાજરાવ પેશ્વાનો વિચાર હવે સિંધિયાને પોતાના માર્ગમાંથી દૂર કરવાનો હતો અને તેથી સિંધિયાના લશ્કરનો ખર્ચ તેણે આપવાની ના પાડી. પરિણામ એ આવ્યું કે સિંધિયા પુના ઉપર એકદમ ચઢી આવ્યો અને લગભગ એક અઠવાડીયા સુધી પુનાની અંદર એણે લુંટફાટ ચલાવી. પણ સિંધિયાનો એક પ્રતિસ્પર્ધા હતો. યશવંતરાવ હોલ્કર સાથે એને પણ બાથ ભીડવાની હતી. હોલ્કરે સિંધિયાના મુલકમાં લુંટફાટ ચલાવવા માંડી; અને તેથી સિંધિયાને પુના છોડી એકદમ ઉર્જન જવું પડ્યું. પરંતુ તે પહેાંચે તે પહેલાં હોલ્કરે ઉર્જન લૂંટી લીધું હતું. એનું વેર લેવા સિંધિયાએ હોલ્કરની રાજ્યધાની ઇન્દોર પર હલ્લો કર્યો અને તે લૂંટી. ઉત્તર તરફ જતાં સિંધિયાને સમાચાર મળ્યા કે હોલ્કરે પુનાનો રસ્તો પકડ્યો છે અને તેથી તેની પુંક પકડતાં પુને આવી પહેાંચ્યો. અન્ને વચ્ચે મહાન યુદ્ધ થયું અને તેમાં સિંધિયા હાર્યો. સિંધિયાની ગેરહાજરીમાં જે કેટલાક સરદારો બાજરાવની વિરુદ્ધમાં હતા તેમને બાજરાવે તકનો લાભ લઈ મારી નાખાવ્યા અને એમાં યશવંતરાવ હોલ્કરનો ભાઈ પણ માર્યો ગયો હતો. આથી હોલ્કર ગુસ્સે થયો અને પુના તરફ ધસ્યો. સિંધિયાપર તેણે મેળવેલી જીતથી બાજરાવ તો એટલો ભયભીત થઈ ગયો હતો કે તે પુનેથી નાસી છૂટી અંગ્રેજોને શરણે ગયો. આ નામર્દાઈ બરેલા કૃત્યથી તેણે પેશ્વાઈસિત્તાના નાશનાં ખીજ રોપ્યાં.

વસાઇનો કરાર-ઈ. સ. ૧૮૦૨

માર્કિસ વેલેસ્લી આ વખતે અંગાળામાં કંપની સરકારનો ગવર્નર જનરલ હતો અને તેની સહાયકારી યોજના મરાઠી રાજ્યમાં દાખલ કરવાની કોશીશ કરી રહ્યા હતા. તેને બાહરાવનું શરણે આવવું અત્યંત લાભદાયક થઈ પડ્યું. એ સહાયકારી યોજના પ્રમાણે જે દેશી રાજ્યો અંગ્રેજોનું રક્ષણ મેળવવા ઇચ્છતાં હોય તેમણે પોતાના ખર્ચે અંગ્રેજ લશ્કર રાખવું અને એના ખર્ચ પેટે રોકડ રકમ અથવા મુલક કાઢી આપવો; અને જ્યારે જરૂર પડે ત્યારે તેમનું રક્ષણ અંગ્રેજો કરે. આ જાતની યોજનાથી દેશી રાજ્યો અંગ્રેજોના આશ્રય તળે આવે અને એવાં રાજ્યો અંગ્રેજ સામ્રાજ્યનાં માત્ર તાબાનાં રાજ્યો ગણાય. નિઝામે આ યોજના કબુલ રાખી હતી અને અંગ્રેજોની ધણી ખટપટ છતાં જ્યાં સુધી નાના ફર્ડનવીસ જેવો ધુરંધર રાજનીતિજ્ઞ મરાઠી રાજ્યના નસીમે હયાત હતો ત્યાં સુધી અંગ્રેજો મરાઠીસત્તાની આણમાં ચંચુ-પ્રવેશ પણ કરી શક્યા નહિ. પરંતુ તેજ અંગ્રેજો નાલાયક બાહરાવના અવિચારી કૃત્યથી અને નાનાના મૃત્યુ બાદ મરાઠી રાજ્યમાં પગપેસારો કરી શક્યા. શરણે આવેલા બાહરાવ પાસે વેલેસ્લીએ પોતાની સહાયકારી યોજનાનો સ્વીકાર વસાઇ મુકામે કરાવ્યો. એ કરારથી એવું હર્થું કે (૧) બાહરાવે એક અંગ્રેજ લશ્કર પોતાના રાજ્યમાં પોતાના રક્ષણ માટે રાખવું અને એના નિભાવ પેટે દર વર્ષે ૨૬૦૦૦ રૂપીઆ આપવા; (૨) પોતાના રાજ્યમાં અંગ્રેજોની વિરુદ્ધ હોય એવી કોઈપણ યૂરોપી પ્રજાને રાખવી નહિ; (૩) સુરત પરનો પોતાનો હક્ક તદ્દન ઉઠાવી લેવો; અને નિઝામ અથવા ગાયકવાડ સાથે તકરાર ઉપસ્થિત થાય તેનું નિરાકરણ કરવાનું કામ અંગ્રેજોને સોંપવું; (૪) બાહરાવે અંગ્રેજોના વફાદાર મિત્ર થઈ રહેવું અને એ બધાના બદલામાં એનું રક્ષણ કરવાનું કામ અંગ્રેજોએ માથે લીધું.

વસાઇના આ કરારે મરાઠાઓની સ્વતંત્રતાનો મૃત્યુધંટ બન્યો એમ કહીએ તો એમાં જરાપણ અતિશયોક્તિ નથી.

બીજો મરાઠી વિગ્રહ-ઇ. સ. ૧૮૦૨-૧૮૦૩

પહેલા મરાઠી વિગ્રહમાં મરાઠાઓની જીત થઈ હતી અને અંગ્રેજોને મહાદેવ સિંધિયાની મારફતે જેમ તેમ કરી સંધિ કરાવવી પડી હતી એ આપણે જોઈ ગયા છીએ. તે વખતે બધા મરાઠા સરદારો એક હતા અને તેમના ઐક્ય આગળ અંગ્રેજો કાંઈ કરી શક્યા ન હતા. પાછળથી અનેક કારણે જે પેશ્વાની ગાદીની તકરારથી ઉપસ્થિત થયાં તેથી મરાઠા સરદારોમાં ફાટફુટ પડી હતી. અને ત્યારપછી જે વિગ્રહો થયા તે મરાઠાઓના એકત્ર બળ સાથે નહિ પરંતુ છુટા છુટા સરદારો સાથે હતા; તેથી વાસ્તવિક રીતે એમને મરાઠાઓ સાથેના વિગ્રહો એવું નામ આપવું ઉચિત નથી. ખરું જોતાં આ બીજા વિગ્રહને સિંધિયા તથા ભોંસલે સાથેની લડાઈ અને ત્રિજા વિગ્રહને હોલ્કર સાથેની લડાઈ એવાંજ નામો આપવાં જોઈએ. પરંતુ હાલમાં તો અંગ્રેજોના આ સરદારોની સાથેના વિગ્રહોને પણ મરાઠા વિગ્રહનું નામ આપવાનો રિવાજ પડી ગયો છે; અને આપણે પણ તેજ નામ કાયમ રાખી આ બીજા મરાઠી વિગ્રહનો વિચાર કરીશું.

વિગ્રહનાં કારણો

વસાઈનો કરાર જેને આપણે મરાઠાઓની સ્વતંત્રતાનો મૃત્યુધંટ હતો એવું જણાવી ગયા છીએ તે કરારથી મરાઠા સરદારોમાં ખળભળાટ મચી રહ્યો. સિંધિયા, હોલ્કર, ભોંસલે, વગેરેનું કહેવું એવું હતું કે મરાઠી રાજ્યની ઘટના અને એના બંધારણ પ્રમાણે બાહ્યરાવને એ હિલુપદ્ધતિનો કરાર તેમને પૂછ્યા વિના કરવાનો કોઈપણ રીતે અધિકાર ન હતો. માર્કિવસ વેલેસ્લીએ સિંધિયાને અને ભોંસલેને ઘણું ઘણું સમજાવ્યું; અને પોતેપોતાનાં રાજ્યમાં સદાપ્યકારી યોજના દાખલ કરવાનું સૂચવ્યું; અથવા તો પેશ્વાનાં તાઆમાં તેઓ છે એમ ગણી બાહ્યરાવ સાથેના કરાર તેમને પણ બંધનકર્તા છે એમ ગણવા જણાવ્યું; પણ સિંધિયા અને ભોંસલેએ પોતાની હઠ મુકી નહિ. પેશ્વા સાથે થયેલા કરાર પ્રમાણે

અંગ્રેજોએ બાજરાવને પુને આણી ગાદીપર બેસાડ્યો અને અંગ્રેજ-લશ્કર પુનામાં જ છાવણી નાખી પડ્યું. અંગ્રેજસૈન્યને પુના છોડી ચાલી જવાને સિંધિયાએ જણાવ્યું છતાં આર્થર વેલેસ્લી જેની સરદારી નીચે આ લશ્કર પડેલું હતું તે ખસ્યો નહિ. સિંધિયાનું લશ્કર ફ્રેન્ચ તાલીમ લઈ કવાયતખાજ બનેલું હતું; અને તે લશ્કર પણ સર્જ થઈ પુના પાસેજ પડાવ નાખી પડ્યું હતું. અંગ્રેજ સેનાપતિએ સિંધિયાને જણાવ્યું કે ત્યાં સુધી તે ત્યાંથી પોતાનું લશ્કર લઈ ચાલ્યો જશે નહિ ત્યાંસુધી અંગ્રેજસેના કદીપણ ખસવાની નથી. અંગ્રેજ સેનાપતિને ઘણા ઉડાઉ જવાબો આપ્યા પછી આખરે હોલકરની ઉશ્કેરણીથી અને ભોંસલેની મદદથી સિંધિયાએ સાફ કહેવડાવ્યું કે વસાઈનો કરાર હું માન્ય રાખતો નથી. આ ઉપરથી માર્કિવસ વેલેસ્લીએ લડાઈની તૈયારી કરવા માંડી અને જાટ, રજપૂત, શીખ, વગેરેને પોતાના પક્ષમાં આવવા જણાવ્યું.

વિગ્રહની યોજના

દક્ષિણમાં આર્થર વેલેસ્લીની સરદારી નીચે લશ્કર હતું. અને ઉત્તર હિંદમાં જનરલ લેઇકની સરદારી નીચે એક અંગ્રેજ લશ્કર મોકલવામાં આવ્યું. બીજા બાજુ સિંધિયા અને ભોંસલેનું એક જ સૈન્ય નિઝામની રાજ્યધાની હૈદરાબાદ તરફ આવવા લાગ્યું. જનરલ વેલેસ્લી પુનેથી નીકળ્યો અને સિંધિયાનો અહમદનગરનો કિલ્લો હસ્તગત કર્યો; અને હૈદરાબાદ જતાં મરાઠા લશ્કરને પાછું ફરવું પડ્યું. બન્ને પક્ષનાં સૈન્યો એકમેકની પાસે આવી લાગ્યાં. મરાઠી લશ્કર આસાઇ આગળ છાવણી નાખી પડ્યું અને અંગ્રેજસૈન્ય પણ ધીમે ધીમે આગળ વધવા મંડ્યું. ઈ. સ. ૧૮૦૩માં આસાઈ મુકામે દારણ યુદ્ધ થયું અને એમાં મરાઠાઓની હાર થઈ. સિંધિયા અને ભોંસલે નાહા અને અંગ્રેજોની જીત થઈ; પણ જનરલ વેલેસ્લીનું લગભગ ત્રીજા હિસ્સાનું સૈન્ય નાશ પામ્યું.

એજ અરસામાં ઉત્તર હિંદમાં જનરલ લેઇકે અલીગઢ ઉપર હુમલો કર્યો. અને ઘણી મુશ્કેલી પછી તે કિલ્લો તાબે કર્યો. સાર પછી

હી અને આગા પણ પડ્યાં. લાસવારી આગળ સિંધિયા ફરી હાર્યો તે આગામ આગળ ભોંસલે પણ હાર્યો. આ ઉપરાઉપરી હાર્યી ધિયા અને ભોંસલે અત્યંત ગુંચવણમાં પડી ગયા અને બન્નેએ જીઅજેગામ અને દેવગામ આગળ છૂટી છૂટી સંધિ કરી. બન્નેએ થ ઉપરનો પોતાનો હકક ઉઠાવ્યો. નિઝામ સાથેની તકરારમાં અંગ્રે-નું મધ્યસ્થપણું સ્વીકાર્યું; અને ફેચેને પોતાની નોકરીમાં ન રાખવાનું કહ્યું. સિંધિયાએ ભરચ, અહમદનગર, અને ગંગા અને જમના ની વચ્ચેનો દિલ્હી અને આગ્રાનો પ્રદેશ આપ્યો જ્યારે રાધોજી સલેએ વરાડ અને કટક આપ્યાં. આ પ્રમાણે એ કરારોથી મરાઠી જ વિગ્રહનો અંત આવ્યો; પણ ધ્યાનમાં રાખવાનું છે કે હોલ્કર, પકવાડ, તથા રેશ્વાએ આ વિગ્રહમાં ખીલકુલ ભાગ લીધો ન હતો.

ત્રિજ્ઞે મરાઠી વિગ્રહ ઈ. સ.-૧૮૦૪

ટકર સાથે લડાઈ

જે પ્રમાણે ખીજ મરાઠી વિગ્રહને મરાઠી વિગ્રહનું નામ આપવું થેત નથી તેજ પ્રમાણે ત્રીજ મરાઠી વિગ્રહને પણ વાસ્તવિક રીતે તાં એકલા હોલ્કર સાથેનોજ ઝગડો હોવાથી મરાઠી વિગ્રહ કહેવો ઇતો નથી. કેટલાક ઇતિહાસકારોએ એ હોલ્કર સાથેના ઝગડાને ધિયા અને ભોંસલે સાથે થયેલા યુદ્ધ પ્રસંગ સાથે જોડી દઈ એને જ ખીજ મરાઠી વિગ્રહનો ભાગ ગણ્યો છે. તે પ્રમાણે ગણતાં આ હોલ્કર થેના વિગ્રહને ખીજે મરાઠી વિગ્રહ ગણવો પડે; અથવા છૂટો ગણીએ એને ત્રિજ્ઞ વિગ્રહ તરીકે ગણાવી શકાય.

ટકર સાથે ખટપટ

સિંધિયા અને ભોંસલે સાથે થયેલા વિગ્રહ દરમીયાન હોલ્કરે કોઇ નો ભાગ લીધો ન હતો. તેની પાસે કેળવાયલું લશ્કર હતું અને લશ્કરના બજ ઉપર તે અંગ્રેજોને ન ગણુકારતાં તેમનાં આશ્રિત

રજપૂત રાજ્યોના પ્રદેશો લૂંટવા લાગ્યો. કંપનીના ગવર્નર જનરલ વેલે-સ્લીએ તેને લશ્કર લઈ આલ્યા જવાનું જણાવ્યું; પણ યશવંતરાવે તે ન ગણ્યારતાં ઉલટી અંગ્રેજોને જ ધમકી આપવી શરૂ કરી. આથી હોલ્કર સાથે લડાઈ જાહેર કર્યા સિવાય બીજો માર્ગ ન રહેવાથી દિલ્હીથી કર્નટ લેઈકેને, ગુજરાતમાંથી કર્નટ મરેને, અને મધ્ય હિંદમાંથી કર્નટ મોન્સનને પોતપોતાનાં લશ્કર સાથે નીકળી આવવા ગવર્નર જનરલે હુકમ છોડ્યા. શરૂઆતમાં અંગ્રેજ સૈન્યને ભારે વિઠંબણા નડી; અન્નપાણીની ઘણીજ હાડમારી ભોગવવી પડી. કર્નટ મોન્સન ઉપરાઉપરી લડાઈમાં પરાજય પામતો ગયો. અને આમ થવાથી અંગ્રેજોના બળ માટે દેશી સંસ્થાનોમાં જરા શંકા પણ ઉઠવા લાગી. આ છતોથી હોલ્કરને જરા ઉત્તેજન મળ્યું અને તેણે દિલ્હીને ઘેરો ઘાલ્યો. કર્નટ આક્ટરસોનીએ કર્નટ બર્ન-ને બચાવ માટે રવાના કર્યો પણ શત્રુના બળ આગળ દિલ્હીને બચાવવું મુશ્કેલ થઈ પડ્યું. દિલ્હી પડુંપડું થઈ રહ્યું હતું એટલામાં બરાબર અણીના પ્રસંગે સેનાપતિની કુમક આવી પહોંચી અને બાજુ ફેરવાઈ જવાથી હોલ્કર પરાજીત થયો.

લેઈકે હોલ્કરને દીગ અને ફરકાબાદ આગળ સખત હાર આપી અને તેથી તે ભરતપુરના કિલ્લામાં જઈ ભરાયો. લેઈકે ભરતપુર લેવા ધસ્યો પણ એ દિલ્લા લેવાય તેવો ન હતો. ઉપરાઉપરી લક્ષ્મી કરવા છતાં કિલ્લો સર થવની જરા સરખી પણ આશા ન હતી. આથી લક્ષ્મી કરવાનું બંધ રાખી તેણે કિલ્લાને ચોતમ્મથી ઘેરી શત્રુને બુખે મારવાનું વિચાર્યું; પણ એટલામાં ભરતપુરના સૈનિકોએ સત્તાહ માટે કહેવડાવ્યું અને રાજ સાથે સલાહ થઈ.

આ દરમિયાન આગળ થયેલ છતોથી સિંધિયને પણ માથું ઉંચકવાનું મન થયું. ગ્વાલીયરમાંથી જનરલ લેઈકે અને વેલેસ્લીએ સંધિની શરતો જણાવી પણ સિંધિયાએ વધુ માગણી કરતાં ગવર્નર જનરલે એના ગ્વાલીયર અને ગોકુદ બંને લઈ લીધાં. સિંધિયાએ વેલેસ્લીન્ટની છાતણી લૂંટી અને ચંપત્ર નડીના પ્રદેશ તરફ લશ્કર મોકલ્યું.

પણ હોલ્કર વગેરેએ એને મદદ નહિ કરવાથી એ આખરે તાબે થયો.

ભરતપુરના રાજાએ સંધિ કરી તે આપણે જોઈ ગયા. તે પ્રમાણે થવાથી રાજાએ વીસ લાખ રૂપીઆ આપવાનું અને હોલ્કર સાથેનો સંબંધ છોડી દેવાનું કમુલ કર્યું.

હોલ્કરની સ્થિતિ કઠંગી થઈ પણ એટલામાં વેલેસ્લીને ઈંગ્લંડ ખોલાવી લેવામાં આવ્યો અને તેની જગ્યાએ લોર્ડ કાર્નવોલીસને ખીજવાર ગવર્નર જનરલ તરીકે આણ્યો. પણ હિંદ પર આ વખતે રાજ્ય કરવાનું તેને માટે વધારે વાર સર્જાએલું ન હોવાથી આવ્યા પછી અલ્પ સમયમાંજ તેણે દેહ મૂક્યો. એની જગ્યાએ સર જ્યોર્જ બાર્લો ગવર્નર જનરલ નીમાયો. તેણે સિંધિયા સાથે તહ કરી ગ્વાલીઅર અને ગોહદ પાછાં આપ્યાં અને અંબલ નદી સિંધિયા અને અંગ્રેજરાજ્યની હદ કરાવવામાં આવી અને રજપૂત સંસ્થાનો પાછાં સિંધિયાના રક્ષણ હેઠળ મૂકાયાં. હોલ્કર જે અમૃતસર તરફ નાડો હતો તે હવે પાછો ફરતો હતો. પોતાને એકસો પંકેસો જોઈ તેણે પણ સલાહ કરી અને એ પ્રમાણે હોલ્કર સાથેની લડાઈ બંધ થઈ.

ચોથો મરાઠી વિગ્રહ અને પેશ્વાઈસત્તાનો અંત

૧૮૧૭ થી ૧૮૧૯

વિગ્રહનાં કારણા

વસાઈનો કરાર બાજીરાવને ધણોજ સાલતો હતો. તેનો વિચાર અંગ્રેજને મારી હઠાવી પોતાની સત્તા સર્વોપરી કરવાનો હતો. દરમિયાન મૈસાની લેવડદેવડ સંબંધી કેટલીક તકરાર ગાયકવાડ અને પેશ્વા વચ્ચે ચાલતી હતી તેનો નીકાલ કરવાને અંગ્રેજની બાંહેધરીથી ગંગાધર શાસ્ત્રીને વડોદરેથી પુના મોકલવામાં આવ્યો. શરૂઆતમાં પેશ્વાએ તેને થડો આવકાર આપ્યો પણ પાછળથી તેનો પ્રધાન ત્ર્યંબકજી ડેંગરેની શીખવણીથી ગંગાધર શાસ્ત્રીનાં માનપાન વધવા લાગ્યા. ત્ર્યંબકજીનો વિચાર શાસ્ત્રીને છેતરી કાટલું કાઢી નાખવાનો હતો; અને તે યોજના તેણે

તેને પંદરપુરના દેવાદ્યમાં દર્શનના નિમિત્તે લઈ જઈ અમલમાં મૂકી અને ગંગાધર શાસ્ત્રીને પરલોકમાં રવાના કરી દીધા.

એ વખતે એલ્ફિન્સ્ટન પુનાનો રેસિડન્ટ હતો. તેણે ત્ર્યંબકજીને એકદમ અંગ્રેજીને સ્વાધીન કરી દેવા આજીરાવતે જણાવ્યું. ત્ર્યંબકજી કેદ પકડાયો પણ પેશ્વાની મદદથી નાસી છૂટી લશ્કરની ગોઠવણ કરવા લાગ્યો.

એલ્ફિન્સ્ટને ત્ર્યંબકજીને પકડવા માટે મોટું ઈનામ જાહેર કરવાનો. લશ્કરનો ખર્ચ નીભાવવા માટે ૨૪ લાખનો મુલક આપવાને, તથા કોઈ પણ રાજ્યનો વકીલ પુનામાં ન રાખતાં માત્ર અંગ્રેજીના આશ્રિત થઈ રહેવા પેશ્વાને લખી જણાવ્યું. આજીરાવ આનાકાની કરવા લાગ્યો પણ એલ્ફિન્સ્ટને પુનાની આસપાસ લશ્કરનો અંદોઝસ્ત રાખ્યો એટલે તેના હાજ ગગડ્યા અને ઈ. સ. ૧૮૧૭માં પુના મુકામે એ શરતો સ્વીકારી સંધિ કરી.

પણ એ સંધિ માત્ર પેશ્વાએ પોતાના અચાવનો આરો ન જોતાંજ કરી હતી. એથી ગુપ્તપણે તેણે લડાઈની તૈયારી કરવા માંડી અને મરાઠી સરદારોને સ્વતંત્ર થવા સમજાવવા લાગ્યો. યશવંતરાવ હોલ્કર ઈ. સ. ૧૮૧૨માં મરણ પામ્યો હતો; અને તેના આજીરાજવતી તુલસીબાઈ રાજ્ય ચલાવતી હતી. એ બાઈ ઘણી બાહોશ હતી અને અંગ્રેજો તરફ સહાનુભૂતિ બતાવતી હતી. તેના સરદારોને એ વાત પસંદ ન પડતાં તેનું ખુન કર્યું અને લડાઈ જાહેર કરી.

માર્ક્વિસ હેસ્ટિંગ્સના વારામાં મોટી સેનાનો જમાવ હોવાથી સિંધિયાને તટસ્થ રહેવાની ફરજ પડી અને હોલ્કરના લશ્કરને હિસ્લોપ અને માલકમે મહિદપુર આગળ સજ્જડ હાર આપી. આજીરાજ મહારાવ હોલ્કરે સલાહ કરી; અને અંગ્રેજોના સંરક્ષણ નીચે રહેવા કમુલ થયો અને તે ઉપરાંત કેટલાક પ્રાંતો અને ખાનદેશ અંગ્રેજોને આપવા કમુલ થયો.

હવે માત્ર પેશ્વા અને નાગપુરનું ભોંસલે કુટુંબ મરાઠી રાજ્યના અવશેષ તરીકે હતાં. એ અરસામાં પીઠારા લોકો જે છૂટાં છૂટાં ટોળામાં

ફરતાં અને લાગ આવ્યે લૂંટફાટ ચલાવતાં હતાં અને વખતે પેશ્વા, સિંધિયા, અને ખીજા રાજાઓને પણ અવારનવાર ત્રાસ આપતા તે પીઠારાઓનો નાશ કરવા પોતે લશ્કર તૈયાર કરે છે એવા બહાના હેઠળ પેશ્વાએ લડાઈની તૈયારી કરવા માંડી. દશરાના દિવસે રિવાજ પ્રમાણે મેદાનમાં લશ્કર એકઠું થવા લાગ્યું અને એલિફન્ટન તે વખતે ત્યાં હાજર હતો. પેશ્વાના લશ્કરે તેને અપમાન પહોંચે એવું વર્તન રાખવા માંડ્યું. એલિફન્ટન એતી ગયો અને પોતાની છાવણી ખસેડી ખડકી આગળ નાખી. આ ફેરફાર માટે પેશ્વાએ તપી જઈ ખુલાસો માગ્યો અને થોડાજ સમયમાં તેનું લશ્કર ખડકી તરફ વધવા લાગ્યું. બન્ને લશ્કર વચ્ચે સખત ઝપાઝપી થઈ. એટલામાં મુંબઈથી મદદ માટે નીકળેલી લશ્કરી ટુકડી આવી પહોંચી અને પેશ્વા જે પર્વતોની ટેકરી ઉપર બેસી લડાઈનો મામલો નીરખી રહ્યો હતો તે પોતાનું લશ્કર હારી ગયેલું જોઈ પુરંદર તરફ નાડો. ત્યાંથી સતારે જઈ શિવાજીના વંશજ-ને ત્યાં મળ્યો; અને તેની સાથે મસલત કરી તેને પોતાના કબજામાં લઈ અંગ્રેજો વિરુદ્ધ તેને પણ લડાઈ કરવા ઉશ્કેર્યો. ત્યાંથી પાછો ફરી તેણે સ્મિથને હરાવ્યો અને ત્યાર પછી ચંબકજી જે આ બધી ઘાલ-મેલનું મૂળ કારણ હતો તેને મળ્યો.

એ પ્રમાણે જ્યારે પેશ્વા ખટપટ ચલાવી રહ્યો હતો તેજ વખતે નાગપુરમાં રઘુજી ભોંસલેના પુત્રનું મરણ થતાં આપા સાહેબ જે રાજ્યકારભાર ચલાવતો હતો અને જેની સસંમિશ્રીથીજ તે આગરાજનું ખુન થયું એમ મનાય છે તે, અંગ્રેજોની સહાયથી ગાદી પર આવ્યો હતો. શરૂઆતમાં તો આપા સાહેબે અંગ્રેજો સાથે મૈત્રી રાખી. અંગ્રેજો તેનો શત્રુઓથી બચાવ કરે અને તેના બદલામાં અંગ્રેજ લશ્કરનો ખર્ચ આપવા તે કમુલ થયો હતો.

પરંતુ પાછળથી પોતાનો પગ જરા સ્થિર થતાં પેશ્વા સાથે તે ખત્રવ્યવહાર કરવા લાગ્યો; અને પેશ્વાની તરફથી તેને મુખ્ય સેનાપતિનો

હોદ્દો આપવામાં આવ્યો. તેણે પણ પેશ્વા જેવું પીંદારાનું બહાનું બતાવી લશ્કરની તૈયારી કરવા માંડી; પણ જેકિન્સ જે નાગપુરમાં રેસિડન્ટ હતો તેણે આપ્પા સાહેબને ચેતવણી આપી કે તમે જે પગલું ભરી રહ્યા છો તે તમને નડ્યા સિવાય રહેશે નહિ. એટલામાં નાગપુરની અંગ્રેજી છાવણીપર હુમલો થયો અને સીતાબાદી આગળ અંગ્રેજસૈન્ય હાર્યું. પણ કર્નલ ફિટ્ઝરાલ્ડે બહાદુરીથી આપ્પા સાહેબની તોપો હસ્તગત કરી. એટલામાં અંગ્રેજોને મદદ આવી પહોંચતાં આપ્પાસાહેબ હાર્યો અને શરણે આવ્યો. થોડા વખત પછી પાછો કાવતરાંમાં પકડાતાં અંગ્રેજોએ તેને નસાડી રઘુજના પૌત્રને ગાદી આપી. નાગપુરથી નાસી આપ્પા સાહેબ લાહોર તરફ ગયો અને થોડાં વર્ષ બાદ ત્યાંજ મરણ પામ્યો.

આ બાબત પુના તરફ બાપુ ગોખલે જેવા બહાદુર અને પરાક્રમી સરદારની સહાયતાથી બાહરાવ પુનાપર હલ્લો કરવા ધસ્યો હતો. આટલી આગળ મોટું યુદ્ધ થયું અને ગોખલેની વફાદારીથી અને બહાદુરીથી પેશ્વા જેમ તેમ જીવ બચાવી નાસી છૂટ્યો. બાપુ ગોખલે પોતાના પ્રાણના ભોગે પોતાના સ્વામીને બચાવી શક્યો હતો. બાપુ ગોખલે પડતાં લશ્કર વેરાયું અને નાસભાગ કરવા લાગ્યું. સતારાનો રાજા બિચારો રસ્તાની એક બાજુએ પડી રહ્યો હતો તે અંગ્રેજોના હાથમાં સપડ્યો; અને રાધોબા દાદા યાને રઘુનાથરાવ જે ઇતિહાસમાં રાધોબા ભરારી નામે પ્રસિદ્ધ થયો છે અને જેણે મરાઠી રાજ્યનો ભગવો ઝુંડો અટક સુધી ફરકાવ્યો હતો તેજ રાધોબાનો આ અવિચારી પુત્ર બાહરાવ બીજો ધરત્યાર વગરનો થઈ અટુલો રખડવા લાગ્યો. ગોદાવરી નદી ઉતરી પેશ્વા હોલકરના રાજ્ય તરફ મદદની આશાએ ગયો. અને રામદિન નામના અમલદારની મદદથી થોડુંક ઘોડેસ્વાર લશ્કર એકઠું કરી શક્યો. ત્યાંથી નાગપુર આગળ આપ્પાસાહેબ જે આ વખતે ગાદીપર હતો તેની મદદ મેળવવા ગયો. પણ અંગ્રેજલશ્કર તેની પાછળ પડ્યું હતું. અને જલાલપુર અને નાગપુરની વચ્ચે સીનોર આગળ પાછો હાર્યો. હવે તેનું લશ્કર પણ તેને છોડી નાસી છૂટ્યું અને તે પોતે બરાનપુર તરફ નાઠો.

પેશ્વા બરાનપુર નાસતો હતો તે દરમિયાન તેનું રાજ્ય અંગ્રેજના અંદોળસ્ત તળે આવતું હતું. સતારાના રાજાને જે આ વખતે અંગ્રેજોના હાથમાં સપડાયો હતો તેને સતારે લઈ જઈ ભારે દબદબાથી ગાદીપર બેસાડવામાં આવ્યો; અને પેશ્વાનું રાજ્ય ખાલસા કર્યાનું જાહેર કરવામાં આવ્યું. પેશ્વા નાસી નાગપુર જતો હતો. પણ અંગ્રેજોના હાથમાં સપડાયો અને શરણે આવ્યો. તેને બીથુરમાં રહેવાનું નક્કી કરી આપવામાં આવ્યું અને આઠ લાખ રૂપિયાનું વર્ષાસન ખાંધી આપ્યું. તેના પછી તેનો માનીતો ત્રંબકજી પણ પકડાયો અને એને ચુનારમાં કેદી તરીકે રાખવામાં આવ્યો. આ પ્રમાણે મરાઠાસામ્રાજ્ય ઢિન્નભિન્ન થયું, શિવાજીનું રોપેલું વૃક્ષ ઉખડી ગયું. અને મરાઠાઓની સ્વતંત્રતાનો દીપક ખુઝાઈ ગયો.

ભાગ ૪ થો

હિંદમાં યૂરોપી પ્રભુઓ

પ્રકરણ ૧ હું

શકવર્તી સાલ

ઇ. સ. ૧૪૫૩ની સાલે દુનિયાના ઇતિહાસમાં નવા નવા ફેરફારો દાખલ કર્યા છે; અને એટલા માટે એ સાલને શકવર્તી સાલ કહી શકાય. એ સાલમાં ઝનુની તુર્ક લોકોએ રોમનોનું કોન્સ્ટેન્ટિનોપલ કબ્જે કર્યું; અને મુસલમાની સત્તા ત્યાં સ્થાપી. મુસલમાનોના એ પગપેસારાથી યૂરોપમાં ખળભળાટ મચી ગયો; પરંતુ એ નવી ઇસ્લામી સત્તાને હાંકી કાઢે એવી પ્રયત્ન સત્તા તે વખતના કોઈપણ યૂરોપી રાષ્ટ્રમાં નહોતી. મૂળે તો મુસલમાનોને અને યૂરોપિયનોને વેર તો હતોજ; તેમાં હવે વળી વધારો થયો. અને એ કદા વેરની ભડભડતી આગમાં યૂરોપ અને હિંદ વચ્ચે સૈકાઓથી ચાલતો આવતો વેપારજ પ્રથમ હોમાયો. દર સાલ કરોડો રૂપિયાનો હિંદમાં અનેલો માલ યૂરોપમાં જતો. હિંદનો માલ યૂરોપ સુધી પહોંચાડનારા વેપારીઓ અરબો અને ઇજિપ્તના મૂર લોકોજ હતા. એ મુસલમાન વેપારીઓ જમીન માર્ગે અથવા દરિયા માર્ગે હિંદમાં આવતા અને હિંદના માલની ખરીદી કરી-ખાસ કરીને સુતરાઉ, અને ગરમ કાપડની-છટલીના યૂરોપી વેપારીઓને સારા નફે વેચી દેતા. આવો વ્યવહાર ઘણાં વર્ષોથી ચાલ્યો જતો હતો. તે વખતે યૂરોપમાં આજનાં જેટલાં કળાકૌશલ્ય ન હતાં. પણ હિંદમાં તો અનેક તરેહના ઉદ્યોગો તે વખતે જામી રહેલા હતા. તે વખતે હિંદ એક જાગરો વેપારી દેશ હતો. સમાજને જરૂરી તમામ વસ્તુઓ હિંદમાં થોકડાવધ ખનતી અને પરદેશમાં પણ એ વસ્તુઓની નિકાસ મોટા પ્રમાણમાં થતી. એ જમાનો હિન્દના ઉર્જાળ કાળનો હતો. હિન્દ તે વખતે સ્વાશ્રયી અને સ્વાધીન હતું; લોકો ઉદ્યોગી હતા; દેશમાં હુન્નરો પણ ઘણા હતા.

દુકામાં આજે જેટલો આધાર હિંદને યૂરોપના માલ ઉપર રાખવો પડે છે તેટલોજ આધાર-બદલે તેથી પણ વધારે તે વખતે યૂરોપને હિંદના માલ ઉપર રાખવો પડતો હતો. અને હિંદનો માલ પણ એટલો બધો સુંદર અને કળાવાન બનતો હતો કે યૂરોપના રાવરાણાઓ અને અમીર-ઉમરાવો હિંદનો માલ વાપરી મલકાતા હતા. ફ્રાંસની મોઝલી રાણીઓ કાશ્મીરી શાલ ઓઢીને કે ઢાકાનું મલમલ વાપરીને ખુશખુશ થઈ જતી હતી. હિંદનો માલ બજારમાં ન મળે તો યૂરોપી પ્રજા ઉંચીનીચી થઈ જતી હતી. પરંતુ ઈ. સ. ૧૪૫૩ ની શકવર્તી સાલ પછી જમાનો એકદમ પલટાઈ ગયો. ઝનુની તુર્ક લોકોએ યૂરોપ અને હિંદ વચ્ચે ચાલી રહેલો વેપાર તોડી નાખ્યો. હિંદનો માલ યૂરોપમાં જતો બંધ થયો. આથી યૂરોપી પ્રજાઓએ હિંદના માલ માટે કોલાહલ મચાવી મૂક્યો; પણ માલ આવે એવી સ્થિતિ રહી ન હતી. તુર્ક લોકોએ કોન્સ્ટેન્ટિનોપલમાં અડિંગા લગાવીને એ વેપારની સાંકળને કાપી નાખી; અને એ રીતે તુર્ક લોકોએ યૂરોપી પ્રજા ઉપર વેર લીધું. પરંતુ એ વેપાર તૂટવામાં અને તૂર્કોનું વેર સંતોષાવામાંજ વિધિએ યૂરોપી રાષ્ટ્રોની આપાદી અને ચઢતીનો પાસો ફેંક્યો. હિંદ સાથેનો વેપાર તૂટવાથી યૂરોપી રાષ્ટ્રો જે પ્રથમ હિંદ ઉપર આધાર રાખી પરાધીન બનીને બેઠાં હતાં તે હવે સ્વાધીન બની સ્વાશ્રયી અને ઉદ્યોગી થવાં લાગ્યાં. યૂરોપનાં કેટલાંક બળવાન રાષ્ટ્રોને હિંદદેશ શોધી કાઢી યૂરોપનો વેપાર પોતાને હસ્તક કરી લેવાની પણ પ્રયત્ન ઇચ્છા થઈ; અને એ ઇચ્છાને વશ બની સૌથી પ્રથમ સ્પેન અને પોર્ટુગલના રાજાઓએ હિંદને શોધી કાઢવાની જહેમતો ઉઠાવી. ઈ. સ. ૧૪૯૨ માં કોલંબસે કરેલી અમેરિકાખંડની શોધ તો અણચિન્તવી થઈ ગયેલી છે. કોલંબસને સ્પેનના રાજાએ હિંદ શોધવાને મોકલ્યો હતો; અને રસ્તાની તો મુઠ્ઠલે ભાળ ન હોવા છતાં કોલંબસે સાહસ કરી વિમોજ ખેડ્યો હતો; અને એને હિંદ તો હાથ ન આવ્યું પણ એ સાહસના બદલામાં અમેરિકાખંડ શોધી કાઢવાનું માન તો એ ખાટીજ ગયો.

પોર્ટુગીઝો પ્રથમ કાવ્યા

કાલંબસનો પ્રયાસ નિષ્ફળ જવા પછી પણ હિંદની શોધખોળ તો ચાલુજ હતી. ઈ. સ. ૧૪૯૭માં પોર્ટુગલના રાજ્યએ વાસ્કોડાગામા નામના એક હોશિયાર વહાણવટીને હિંદ શોધવા મોકલ્યો. એ વાસ્કોડાગામા એટલેન્ટિક મહાસાગરનો સારો ભોમિયો હતો; તેથી તેણે આફ્રિકાના પશ્ચિમ કિનારે કિનારે આગળ વધવું ચાલુ રાખ્યું; અને આફ્રિકાના છેક દક્ષિણ છેડે પહોંચનાં એને સારી આશા બંધાઈ. ત્યાંથી ઉત્તર તરફ વાંક વળી ગામા ઝાંઝીયાર પહોંચ્યો; અને ત્યાંથી કોઈ ગુજરાતી ખલાસીની સહાયથી સીધો હિન્દના પશ્ચિમ કિનારે આવેલા કાલિકટ બંદરે ઉતર્યો. આ પ્રમાણે પોર્ટુગીઝોએ હિંદને પ્રથમ શોધી કાઢ્યો. અને ત્યારપછી તો પોર્ટુગીઝો પોતાના શોધેલ દરિયાઈ માર્ગે હિંદમાં આવળ કરવા લાગ્યા; અને પોતાનો સ્વતંત્ર વેપાર પણ ચલાવવા લાગ્યા. પોર્ટુગીઝ પ્રજા તે અરસામાં બહુ બળવાન પ્રજા ગણાતી હતી; અને તેથી યૂરોપની બીજી કોઈ પ્રજાને હિંદમાં દરિયાઈ રસ્તે આવવા કે એવી ન હતી. આ પ્રમાણે પ્રથમ પોર્ટુગીઝોએ હિન્દનો યૂરોપ સાથેનો વેપાર હાથ કર્યો; અને લગભગ સો વર્ષ સુધી ધમધોકાર વેપાર એક હથ્થુજ ચલાવ્યો.

પ્રકરણ-૨ જી

હિંદમાં બીજી યૂરોપી પ્રજાઓ

જ્યારે પોર્ટુગીઝોએ હિન્દનો દરિયાઈ રસ્તો શોધી કાઢ્યો ત્યારે અંગ્રેજો તો હજી દરિયામાં ડગલુંએ દધ શક્તા ન હતા. પરંતુ ઈ. સ. ૧૫૫૮થી ૧૬૦૩ સુધીના ગાળામાં અંગ્રેજપ્રજા માથું ઉંચકવા લાગી. રાણી ઇલિઝાબેથ તે અરસામાં ઇંગ્લંડમાં રાજ્ય કરતી હતી; અને એ

રાણીના વખતમાંજ અંગ્રેજ પ્રજાની બહાદુરી ખીલી ઉઠી-તે એટલે સુધી કે જે ઈંગ્લેન્ડનો કોઇ ધડોય નહોતું કરતું તેજ ઈંગ્લેન્ડ દરિયાઇ બળમાં સર્વોપરી ગણાતું થયું. અંગ્રેજ પ્રજાનું દરિયાઇ બળ વધતાં, હિંદ સાથે વેપાર કરવાની પણ ઇચ્છા એને થઇ; પણ પોર્ટુગીઝોના શોધેલા માર્ગે હિંદ આવતાં લગાઇ થવાનો સંભવ હતો; તેથી કોઇ જુદોજ માર્ગ શોધી કાઢવાના પ્રયત્નો અંગ્રેજ પ્રજાએ કર્યા; પણ એ સર્વ પ્રયત્નો નિષ્ફળ ગયેલા.

પરંતુ જ્યારે અંગ્રેજો હિંદમાં આવવાને પ્રયત્ન કરી રહ્યા હતા ત્યારે ડચ લોકો તો હિંદમાં પેસી પણ ચૂક્યા હતા; અને એ ડચ લોકોએ જાવા, સુમાત્રા, વગેરે મસાલાના બેટામાં પોતાનાં કાયમી થાણાંઓ જમાવી દીધાં હતાં; અને વેપાર પણ બહુ સારો જમાવી દીધો હતો. એ ડચ પ્રજાને હિંદમાં આવીને પોર્ટુગીઝો સાથે આથડવું પડ્યું હતું; અને પોર્ટુગીઝોથી કંટાળીનેજ ડચ લોકો જાવા વગેરે મસાલાના ટાપુમાં જઈને ઠરીકામ બેસા હતા. ફ્રેન્ચ પ્રજા પણ હિન્દનો વેપાર હાથ કરવાને ધમ-પછાડા માર્યા કરતી હતી; પરંતુ પોર્ટુગીઝોની પ્રબળ દરિયાઈ સત્તા સામે ફ્રેન્ચ કે અંગ્રેજો એકંદર ટકી શકે તેમ ન હતું; તેથી થોડા કાળ સુધી અંગ્રેજો અને ફ્રેન્ચોને હિંદનો વેપાર જતો કરવો પડ્યો હતો. પરંતુ વખત જતાં હિંદના વેપારનો ઇશ્વરે પચાવી પડનાર પોર્ટુગલની સત્તા પડી ભાંગવા લાગી; અને રાજસત્તા નમતી બેઠી એટલે હિંદમાં પણ પોર્ટુગીઝોનું જોર કમી થવા લાગ્યું. પોર્ટુગલની એ ઉતરતી કળામાંજ અંગ્રેજો અને પછીથી ફ્રેન્ચો હિંદમાં વેપારઅર્થે આવીને વસી શક્યા હતા.

પોર્ટુગીઝોની ટુંકે હકીકત

પોર્ટુગીઝોમાં સૌથી પહેલો વારકોડાગામા હિંદમાં આવ્યો; પણ આરબ અને મૂર વેપારીઓની ઉસ્કેરણીને લીધે કાલીકટના રાજા ઝમોન્ડીનને એની સાથે અણબનાવ થયો; તેથી ગામા પોતાની પહેલી સફરમાં

બરાબર ફાળ્યો નહિ. ફરીથી ઇ. સ. ૧૫૦૨માં એ હિન્દમાં આવ્યો; અને તે વખતે કોચીન અને કાનાનોરના રાજા સાથે મળી જઈ એણે ઝામોરીનને હરાવ્યો. ત્રીજી સફર તેણે ઇ. સ. ૧૫૨૪માં કરી. ગામા છેવટે કોચીનમાં મરણ પામ્યો હતો; ઇ. સ. ૧૫૨૭

પોર્ટુગીઝોએ વેપારની સાથે રાજ્ય મેળવવાનો પણ આરંભ કર્યો હતો; અને થોડાંએક સંસ્થાનો ઉપર એમનો રાજ્યવહીવટ પણ ચાલતો હતો. ઇ. સ. ૧૫૧૦માં પોર્ટુગીઝ સંસ્થાનોના ગવર્નર તરીકે આલ્યુકર્ક આવ્યો હતો. આલ્યુકર્કનો ન્યાયી રાજ્યવહીવટ બહુ વખણાયો હતો. એણે પોતાની હિંદુ અને મુસલમાન પ્રજાને સુખ આપ્યું હતું. પરંતુ વખત જતાં યુરોપમાં પોર્ટુગીઝની સત્તા પડી ભાંગવા બેઠી; અને હિંદમાં પણ પોર્ટુગીઝ ગવર્નરો સારો બંદોબસ્ત જાળવી શક્યા નહિ. વળી જે બીજી યુરોપી પ્રજાએ વેપાર અર્થે હિંદમાં આવી તેઓની સાથે પણ દ્વેષભાવ રાખી પોર્ટુગીઝો લડ્યા અને નબળા પડ્યા. વળી પાંચજાથી તેમણે છતાંબેલી હિંદીપ્રજા ઉપર ધર્મને બહાને જીલમ મુગર્યો. આ બધાં કારણોથી પોર્ટુગીઝોની સત્તા છેવટે છેકળ નબળી પડી ગઈ. એકંદરે સો વર્ષ સુધી એ પ્રજાએ ધમધોકાર વેપાર અને રાજ્ય ચલાવ્યાં. હાલમાં હિંદમાં તેમને તાંબે દીવ, દમણ, અને ગોવા એ ત્રણજ સંસ્થાનો છે.

વલંદાઓની ટુંક હકીકત

પોર્ટુગીઝોની પડતીના કાળમાં યુરોપના સાહસિક વલંદાઓ હિંદમાં આવ્યા હતા. એ લોકોનો હૈટમાન નામનો સરદાર ઇ. સ. ૧૫૮૪માં હિંદમાં આવ્યો. વલંદાઓએ ચિન્સુરા, મછલીપટ્ટણ અને બાલાસોરમાં પોતાની વખારો નાખી વેપાર ચાલુ કર્યો હતો; પરંતુ હિંદ કરતાં મસાલાના ટાપુઓમાં તેમનો વેપાર વધારે ચાલતો હતો. એ ટાપુઓમાં વલંદાઓને અંગ્રેજો સાથે અણબનાવ થયો હતો; અને તેમણે ઇ. સ. ૧૬૨૩માં આબોયનામાં નવ અંગ્રેજોને અને તેમના કેટલાક નોકરોને ફરતાથી મારી નાખ્યા હતા. એ બનાવ પછી અંગ્રેજો સાથે સુલેહ કરી

અને કેટલાક પૈસા આપી એમનું મન મેળવી લઈ પોતે હિંદનો વેપાર છોડી દઈ મસાલાના ટાપુઓમાંજ સધળો વેપાર ચલાવવા લાગ્યા. એ લોકોનું હેતુ થાણું ચિન્સુરામાં હતું; પણ તે ઇ. સ. ૧૭૫૯માં ક્ષત્રાધવે જીતી લીધું હતું. હાલમાં તેમનું એકે થાણું હિંદમાં નથી.

ઈસ્ટ ઇન્ડિયા કંપની

પોર્ટુગીઝો પછી લગભગ સો વર્ષે વલંદાઓ હિંદમાં આવ્યા અને ત્યાર પછી છ સાત વર્ષમાંજ અંગ્રેજ વેપારીઓ પણ હિંદમાં આવ્યા. હિંદ સાથે વેપાર ચલાવવા પહેલાંપહેલી ઇ. સ. ૧૬૦૦માં રાણી ઇલિઝાબેથના વખતમાં એક વેપારી કંપની ઉભી થઈ. એ કંપનીનું નામ “ઈસ્ટ ઇન્ડિયા કંપની” હતું. અંગ્રેજો હિંદમાં આવ્યા ત્યારે પોર્ટુગીઝોની સત્તા તો નબળી પડી ચૂકી હતી; છતાં પોર્ટુગીઝો તરફથી અને નવાસવા આવેલા છતાં બળવન થઈ પડેલા વલંદાઓથી અંગ્રેજોને બહુ ડરીને ચાલવું પડતું. ઇ. સ. ૧૬૧૫માં ઠેક ઇંગ્લંડથી સર ટોમસ રો નામનો એક એલચી હિંદમાં આવ્યો હતો. તેને ઇંગ્લંડના રાજા જેમ્સ પહેલાંએ જહાંગીર આદશાહના દરબારમાં અંગ્રેજ કંપનીને વેપાર સંબંધી કેટલાક હકકો અપાવવા મોકલ્યો હતો. અંગ્રેજ કંપનીએ પ્રથમ પોતાની વખાર સુરતમાં નાખી વેપાર શરૂ કર્યો; પણ જ્યારે શિવાજીએ ઇ. સ. ૧૬૬૩ અને ૧૬૭૦માં સુરત લૂંટ્યું ત્યારે તેઓએ વેપારની સહીસલામતી ખાતર પોતાની વખાર મુંબઈમાં ફેરવી. વળી ઇ. સ. ૧૬૩૯માં ચંદ્રગિરિના રાજા પાસેથી થોડીક જમીન વેચાતી લઈ ફોર્ટ સેંટ જ્યોર્જ (મદ્રાસ) વસાવી હિંદના પૂર્વ કિનારે પણ વેપાર ચલાવવા લાગ્યા. અને જેમ વેપાર જામતો ગયો તેમ નવી નવી ટોડીઓ નાખવા ગયા. ઇ. સ. ૧૭૦૦માં બંગાળમાં થોડી જમીન વેચાતી લઈ ફોર્ટ સેંટ વિલિયમ બાંધી ત્યાં પણ વેપાર ખોલ્યો.

અંગ્રેજ પ્રજાની બીજી પણ વેપારી કંપનીઓ ઇ. સ. ૧૬૫૦, ૧૬૫૫ અને ૧૬૯૮ ઉભી થઈ હતી; પણ આગળ જતાં ઇ. સ.

૧૭૦૯માં તે બધી જોડાઇ ગઇ અને “યુનાઇટેડ ઇસ્ટ ઇન્ડિયા કંપની”ના નામે વેપાર ચલાવવા લાગી.

ફ્રેંચ પ્રજાની હકીકત

અંગ્રેજો હિંદમાં વેપાર અર્થે આવ્યા તે પછી તરતજ ત્રણ ચાર વર્ષે ફ્રેંચ પ્રજા પણ વેપાર અર્થે હિંદમાં આવી. ઇ. સ. ૧૬૦૪ માં પહેલી ફ્રેંચ કંપની હિંદમાં દાખલ થઈ. ત્યારપછી ઇ. સ. ૧૬૧૧ થી ૧૬૪૪ સુધીમાં બીજી ચાર ફ્રેંચ કંપનીઓ ઉભી થઈ; પણ તે બધી ઇ. સ. ૧૭૧૯માં જોડાઈ ગઈ.

ફ્રેંચ પ્રજા અને અંગ્રેજ પ્રજાને યુરોપમાં પણ વેરઝેર ચાલતાં હતાં; એથી હિંદમાં આવેલી એ બે પ્રજાની વેપારી કંપનીઓ પણ માંહોમાંહે તીખી ચડસાચડસી કરતી હતી; અને એ વેપારી ચડસા-ચડસીમાંથી બન્ને કંપનીઓને રાજ્યસોભા લાગ્યો; અને એ રાજ્યસોભા એ બન્ને પ્રજાઓને એક બીજા સાથે લડાવી મારી; અને તેમાં આખરે ફ્રેંચો કેવી રીતે પરાજય પામ્યા અને અંગ્રેજો વિજયી નીવડ્યા એ ઇતિહાસ આપણે હમણાજ વાંચ્યું.

ફ્રેંચ કંપનીનાં મુખ્ય વેપારી મથકો પોંડીચેરી, દારીકલ, ચાનાન, માહિમ, અને ચંદ્રનગર હતાં. એ પાંચ થાણાં ઇ. સ. ૧૭૬૧માં થએલી સંધિથી હવુ પણ ફ્રેંચોનાજ કબજામાં છે. આ સોડો ઇ. સ. ૧૭૯૬થી વેપાર કરતા બંધ થયા.

પ્રકરણ ૩ જી

દક્ષિણ હિંદમાં ફ્રેન્ચસત્તાનો ઉદય

વેપારમાંથી રાજ્યસૌભ

હિંદના વેપારથી સૌભાષ અઢળક ધનપ્રાપ્તિની આશાએ કદ કદ યૂરોપી પ્રજાઓ હિંદમાં વેપાર અર્થે આવી અને કદ કદ જગ્યાએ પોતાપોતાનાં વેપારી ઘાણાં જમાવ્યાં એ બીના આપણે આગળના પ્રકરણમાં જોઈ ગયા. આ સર્વ પરદેશી પ્રજાઓમાં પોર્ટુગીઝ પ્રજાજ એવી હતી કે જેને વેપાર સાથે રાજ્યસૌભ પણ લાગેલો હતો. હિંદમાં પોર્ટુગીઝ સત્તા જમાવવાના ઉદ્દેશથીજ એ પ્રજાએ હિંદમાં પગ મૂક્યો હતો એમ કહીએ તો પણ ખોટું નથી પરંતુ એ હીણભાગી પ્રજાની મુરાદ કાંઈક અંશે બર આવ્યા છતાં સાંગોપાંગ પાર ન ઉતરી. પોર્ટુગીઝ પછી હિંદમાં આવનાર બીજી યૂરોપી પ્રજાઓએ એ પોર્ટુગીઝ રાજ્યસત્તાના મૂળિયાં મૂળમાંથી કાપી નાખ્યાં અને એથી એ પ્રજાની સત્તા હિંદમાં વિસ્તરી શકી નહિ. પોર્ટુગીઝ પ્રજાની માફક ડચ લોકોનો રાજ્યસૌભ પણ હિંદમાં જામી શક્યો નહિ.

ડચ પ્રજા પછી હિંદમાં આવનાર અંગ્રેજ પ્રજા વેપારના સ્વાર્થેજ તણાઈ આવી હતી. હિંદમાં પોર્ટુગીઝ કંપનીને પોતાના દેશનું રાજ્યબળ જેવું પોપી રહ્યું હતું તેવું સક્રિય પોષતું રાજ્યબળ અંગ્રેજ કંપનીને શરૂઆતમાં નહોતું. એટલે એ અંગ્રેજ કંપની તો પોતાનો વેપાર ખીલવવામાં અને કંપનીના ભાગીદારોને પુષ્કળ નફો થાય એમાંજ ધ્યાન આપ્યા કરતી. હિંદની પરિસ્થિતિનું અવલોકન કરવામાં પણ આ અંગ્રેજ કંપની પોતાની વેપારી દૃષ્ટિથી બધું નિહાળતી. સુરતની કોડી મુંબઈમાં ફેરવી તો એમાં પણ પોતાના વેપારને સુરક્ષિત રાખવાનોજ ઉદ્દેશ મુખ્ય હતો. આદલાહેને કે નવાબોને કે રાજામહારાજાઓને મળવાનું થાય તો ત્યાં પણ પોતાના વેપારના હક્કોનીજ માગણી આ વેપારી કંપની કરી

લેતી. હિન્દની રાજકીય પરિસ્થિતિમાં માથું મારવાનું સાહસ હિન્દમાં આવ્યા પછી લગભગ સો વર્ષ સુધી તો એણે કર્યું નથી. હા, વેપારનો માત્ર લૂંટનો બચાવવા માટે કે એચિંતા ધાડા સામે આત્મરક્ષણ કરવા માટે આ કંપનીએ બચાવને માટે ઠેરઠેર કિલ્લાઓ બાંધ્યા હતા અને થોડા ધણા અંગ્રેજ અને હિન્દી સિપાઇઓ પણ પગાર ઉપર નિભાવ્યા હતા. પરંતુ આ બધી વેપાર કે આત્મરક્ષણની તૈયારીઓમાં એમની વેપારી દૃષ્ટિજન્ય કાર્ય કરી રહી હતી. હિન્દમાં રાજ્યસત્તા જમાવવાનો વા અંગ્રેજ કંપનીને તો બહુ લાંબે કાળે વાગ્યો હતો. ફ્રેન્ચ કંપની હિન્દમાં આવીજ ન હોત તો હિન્દમાં રાજ્યસત્તા જમાવવાનો એપ અંગ્રેજ કંપનીને કદાચ ચોંટ્યોજ નહોત. એક રીતે કહીએ તો ફ્રેન્ચ કંપનીએજ અંગ્રેજ કંપનીને હિન્દમાં રાજ્યસત્તા જમાવવાનો પાઠ શિખવ્યો હતો.

ફ્રેન્ચ કંપનીનો રાજ્યલોભ

વેપાર અર્થે હિન્દમાં સૌથી છેલ્લી આવનાર ફ્રેન્ચ પ્રજા હતી. આ ફ્રેન્ચ કંપનીની પછવાડે ફ્રાન્સના રાજાનું બળ હતું. અંગ્રેજ અને ફ્રેન્ચ પ્રજા ધણા કાળસુધી યુરોપમાં કદા દુરમનભાવેજ રહેતી હતી. આ બંને પ્રજાઓ વચ્ચે અવારનવાર નાના મોટા કારણોથી લડાઇઓ ચાલ્યાજ કરતી. એટલે અંગ્રેજ પ્રજાએ હિન્દ સાથે વેપાર શરૂ કર્યો ત્યારે ફ્રેન્ચ પ્રજાને પણ હિન્દમાં આવી વેપારને બહાને અંગ્રેજ કંપનીની સાથે સ્પર્ધા કરવાનું મન ઝાલ્યું ન રહ્યું. ફ્રેન્ચ કંપની હિન્દમાં આવી ત્યારથીજ રાજ્યસત્તા જમાવવાના સ્વપ્ના ધડયા કરતી હતી. અને એ રાજ્યસત્તા જમાવી દેવાની પ્રયત્ન ભાવનામાં મૂળ ઉદ્દેશ અંગ્રેજ કંપનીને હિન્દમાંથી ઉખેડી ફેંકી દેવાનો હતો; એટલે આ ફ્રેન્ચ કંપનીની દૃષ્ટિ મૂળથીજ રાજકીય હતી. અલગત પોતાના વેપારનું રક્ષણ અને ખીલવટ તો સાથેસાથે કર્યાજ જતી હતી. પરંતુ વેપારી દૃષ્ટિથીજ પોતાની કંપની ચલાવવી એવો નિર્ભળ હેતુ આ કંપનીના હૃદયમાં મૂળથીજ ન હતો. વખત આવ્યે હિન્દની રાજકીય પરિસ્થિતિમાં

પણ માથું મારવું અને લાગ ફાળ્યે પોતાની ફેંચસત્તાનો પાયો પણ હિન્દમાં જડમેસલાક કરી દેવો એવો રાજકીય ઉદ્દેશ આ કંપનીને ગળથૂથીમાંજ મળ્યો હતો.

ફ્રેન્ચો અને દક્ષિણ હિન્દની રાજકીય સ્થિતિ

ન્યારે ફ્રેન્ચ કંપનીએ ઇ. સ. ૧૬૭૪માં દક્ષિણ હિન્દમાં આવેલા મદ્રાસની દક્ષિણે સો માઇલ ઉપર પોન્ડીચેરીમાં પોતાનું વેપારી મથક જમાવ્યું ત્યારે દક્ષિણ હિન્દમાં મદ્રાસમાં પડ્યા પડ્યા અંગ્રેજ વેપારીઓ પોતાનો વેપાર રોજગાર શાંતપણે ચલાવ્યે જતા હતા. પરંતુ તે વખતે દક્ષિણ હિન્દની રાજકીય સ્થિતિ કેવી હતી તે જોવાની ખાસ જરૂર છે. કારણ કે ફ્રેન્ચ કંપનીએ તે વખતે રાજકીય પરિસ્થિતિમાં માથું મારી પોતાની લડાયકવૃત્તિની શરૂઆત કરી દીધી હતી. આખા દક્ષિણ હિન્દમાં જ્યાં ફ્રાંચે ત્યાં ફ્રેન્ચ કંપનીએ દેશીઓની રાજકીય ઘડમથકોમાં ઝંપલાવ્યું હતું; અને એમ કરી પોતાને અનુકૂળ પડે એવી પરિસ્થિતિ ઉભી કરી હતી.

મુગલસામ્રાજ્યના અસ્તકાળમાં તાબેદાર સૂબાઓ કેવી રીતે એક પછી એક સ્વતંત્ર થઈ ગયા એ ખીના આપણે જાણીએ છીએ. ન્યારે દિલ્હીમાં મુહમ્મદશાહ આદશાહ રાજ્ય કરતો હતો ત્યારે દક્ષિણ હિન્દમાં એના સ્વતંત્ર થઈ પડેલા સૂબા નિઝામ-ઉલ-મુલ્કે દોસ્તઅલીને દક્ષિણમાં આવેલા કર્ણાટક પ્રાંતનો નવાબ નીમ્યો હતો. પણ ઇ. સ. ૧૭૩૫માં મરાઠી સરદાર રાઘોજી ભોંસલે દક્ષિણ હિન્દમાં સ્વારી લઈ આવ્યો હતો અને કર્ણાટક પર ચઢી આવી ત્યાંના નવાબ દોસ્તમહમદઅલીને હરાવી ઠાર માર્યો હતો; અને એના જમાઈ ચંદાસાહેબને કેદ કરી પોતાની સાથે સતારે લઈ ગયો હતો. આ આફત પછી એ નવાબનો પુત્ર સરદરજંગ મગાહાઓથી કંટાળીને પોતાના અને પોતાના બનેલી ચંદાસાહેબના કુટુંબને લઈ પોન્ડીચેરીમાં ફ્રેન્ચલોકોના આશ્રય તળે ગયો. આ પહેલાં ફ્રેન્ચલોકોએ આસપાસના મુલકમાં પોતાની લડાયક પ્રજા તરીકે નામના કાઢી હતી. અને એમની એ ખ્યાતિનો જાણકાર હોમનેજ

સરદરજંગ જેવો શાહજાદો એમના શરણે ગયો હતો. અંગ્રેજ કંપની તો ફક્ત વેપારજ કરી જાણે છે એવોજ ખ્યાલ દેશીઓના મનમાં તે વખતે હતો; એથી અંગ્રેજ કંપનીને દેશીઓની ઉથલપાથલમાં ભાગ લેવાનું એ વખતે નહોતું બનતું. જ્યારે સરદરજંગ નાસીને પોંડિચેરીમાં આવ્યો ત્યારે ત્યાં ફ્રેન્ચ કંપનીનો ગવર્નર ડુમા પૂર ઠાઠમાઈથી સર્વ કારભાર ચલાવતો હતો. એ ડુમા ઇ. સ. ૧૭૩૫ થી ૧૭૪૧ સુધી પોંડિચેરીમાં ગવર્નર તરીકે રહ્યો હતો; પરંતુ એની સત્તા દરમિયાન ફ્રેન્ચ કંપનીની લડાયક બહાદુરી બહાર રેલાઈ ચૂકી હતી. આ ડુમાની સહાયથી સરદરજંગે થોડી મુદત પછી મરાઠાઓ સાથે સંધિ કરી અને એમને એક કરોડ રૂપિયા આપવાનું નક્કી કર્યું.

આથી મરાઠાઓએ સરદરજંગને કર્ણાટકની નવાબગીરી પાછી સોંપી, ઇ. સ. ૧૭૪૦. એજ અરસામાં બાહરાવ પેશ્વાનું મરણ થવાથી તેનો પુત્ર બાલાજી બાહરાવ પોતાની સત્તા જમાવવામાં ગુંથાયો હતો. મરાઠાઓને ખીજા કાર્યમાં દૂર પરાવાયલા જોઈ દક્ષિણના સૂબા નિઝામ ઉલ-મુલકે કર્ણાટક ઉપર રવારી કરી; અને પોતાની પરવાનગી સિવાય મૂકેલા નવાબ સરદરજંગને હરાવી મારી નાખ્યો અને અનવરૂદ્દીનને ત્યાંનો નવો નવાબ બનાવ્યો. આ પ્રમાણે જ્યારે પોંડિચેરીમાં ફ્રેન્ચસત્તા જામતી જતી હતી ત્યારે દક્ષિણ હિંદમાં અરસપરસ મારામારીના સોદા ચાલ્યા જતા હતા. આખા દક્ષિણમાં કોઈની પાણુ સત્તા ભય ઉપજાવે એવી હોય તો તે એક મરાઠાઓનીજ હતી. ફ્રેન્ચ કંપની ડુમાના વખતથીજ આ રાજકીય પરિસ્થિતિનું અવલોકન કરી ચૂકી હતી; અને પોતાનું રાજ્ય સ્થાપન કરવાની અનુકૂળ પરિસ્થિતિ માટે ટાંપીને જોઈ રહી હતી.

ફ્રેન્ચ અને અંગ્રેજો વચ્ચે પહોલો વિગ્રહ

ઈ. સ. ૧૭૪૧ માં ડુમાની જગ્યાએ પોંડિચેરીમાં ડ્યુપ્લે નામનો નાખ્ખં-કિત ગવર્નર આવ્યો. પોંડિચેરીમાં આવ્યા પહેલાં પણ ચંદ્રનગરના ગવર્નર તરીકે એ ડ્યુપ્લેએ પોતાની શક્તિ ખીલવી હતી. ડ્યુપ્લે ડુમા કરતાં પણ

ફ્રેંચ સત્તા જમાવવામાં વધારે મહત્ત્વાકાંક્ષી હતો ; અને દક્ષિણમાં તો રાજકીય પરિસ્થિતિજ એવા પ્રકારની ઉભી થતી જતી હતી કે એમાં ડ્યુપ્લેને ભાગ લેવાનું અને પોતાની શક્તિ અજમાવી ફ્રેંચસત્તા સ્થાપવાનું વિશાળ ક્ષેત્ર મળી ગયું. અને એથી એણે તો દેશીરાજ્યોમાં અવારનવાર માથું મારવાનું ચાલુ રાખી અંગ્રેજ કંપનીનું શૂળ હિંદમાંથી સમૂળ્ય કાઢી નાખવાની યુક્તિ પોતાના મનસાથે ધડી રાખી હતી. આ સત્તા-લોભી ડ્યુપ્લેની મહત્ત્વાકાંક્ષા ફ્રેંચ એવો વખત ઇ. સ. ૧૭૪૬માં આવ્યો.

ઇ. સ. ૧૭૪૬માં ફ્રાન્સ અને ઈંગ્લેંડ વચ્ચે યુરોપ દેશમાં લડાઈ સળગી. આ લડાઈના સમાચાર હિંદમાં વાટ જોઇને બેંગેલા ડ્યુપ્લેને ગળ્યા મધ જેવા લાગ્યા. હવે હિન્દમાંથી અંગ્રેજસત્તાનો વેપારી પાયો ઉખેડી નાંખવાનો સારો લાગ આવેલો છે એમ જાણી તરતજ એણે હિન્દી મહાસાગરમાં આવેલ ફ્રેંચ ટાપુ મોરીશીયસના ગવર્નર લામોર્ડેનેને પોતાની મદદે લશ્કર લઇ બોલાવ્યો. લામોર્ડેનેનું લશ્કર તરતજ ડ્યુપ્લેની કુમકે હિન્દમાં આવ્યું અને ડ્યુપ્લેએ તાત્પર્યે અંગ્રેજોને હિન્દમાંથી રૂખસદ આપી હાંકી કાઢવાની ઇચ્છાથી લામોર્ડેનેને મદ્રાસ જીતવા મોકલ્યો. આ પહેલાં અંગ્રેજકંપનીના મદ્રાસના ગવર્નરે ફ્રેંચ કંપની પોતાને હેરાન ન કરે એવી તજવીજ કરવા કર્ણાટકના નવાબને આજીજી કરી હતી; પરંતુ અંગ્રેજકંપની કરતાં ફ્રેંચકંપનીનું માન કર્ણાટકના નવાબ પાસે વધારે હતું; એથી ડ્યુપ્લેની ધારણાજ બર આવી. પણ તે વખતે ડ્યુપ્લેએ નવાબને વચન આપ્યું હતું કે હું અંગ્રેજો પાસેથી મદ્રાસ જીતી લીધા પછી તમને એ પાછું સોંપીશ. આથી અંગ્રેજોની માગણીનો અસ્વીકાર થયો, અને લામોર્ડેનેએ મદ્રાસ જીત્યું; અને ત્યાંના અંગ્રેજોને કેદ કર્યા, ઇ. સ. ૧૭૪૬.

કર્ણાટકના નવાબ સાથે અથડામણ

અંગ્રેજો પાસેથી મદ્રાસ જીતી લીધા પછી એ નવાબને સોંપી દેવાનું જે વચન ડ્યુપ્લેએ આપ્યું હતું તે વચન પાળવામાં ડ્યુપ્લે ગળકાં

ગળવા લાગ્યો. નવાબે એને એના બોલેલા શબ્દો યાદ પણ દેવાવ્યા, અને મદ્રાસ તાબડોતોમ સોંપી દેવા તાકીદ કરી. પણ ડ્યુપ્લે એ ધમકીને ગળીને પીજ ગયો. આખરે નવાબે ચીડાઈને પોતાના પુત્રને દશ હજારનું જખ્ખર સૈન્ય આપીને ફ્રેંચોને પોન્ડીચેરીમાંથી હાંકી કાઢવા મોકલ્યો. નવાબનું સૈન્ય પોન્ડીચેરી તરફ આવવા લાગ્યું, પરંતુ એથી ડ્યુપ્લે જરા પણ મુંઝાયા વિના પોતાનું એક હજારનું નાનું લશ્કર લઈને સામો આવ્યો. બંને લશ્કરો સેંટથોમ આગળ સામસામા ભેટયા, અને યુદ્ધ મચ્યું તેમાં નવાબનો પુત્ર નાસી ગયો અને લશ્કરમાં પણ ભંગાણ પડી ગયું, અને મુશીબતે લશ્કર આકેટમાં પાછું આવી શક્યું. આ પ્રમાણે કર્ણાટકનો નવાબ મદ્રાસ મેળવવામાં નિષ્ફળ નીવડ્યો, એટલુંજ નહિ પણ મદ્રાસ છોડી ગયેલો ડ્યુપ્લે એને સજ્જડ બનાવી ગયો અને હરાવી ગયો.

મદ્રાસ જીત્યા પછી

ડ્યુપ્લેએ મદ્રાસ જીત્યા પછી અંગ્રેજોના ફોર્ટ સેન્ટ ડેવિડને ઘેરો ઘાલ્યો; પણ એટલામાં અંગ્રેજોની મદદે ઇંગ્લંડથી નવી કુમક આવી પહોંચી એટલે ફ્રેંચ લોકોને પોતાનો ઘેરો ઉઠાવી ચાલતા થવું પડ્યું. ઇંગ્લંડથી નવા આવેલા સરદારે પોન્ડીચેરીને ઘેરો ઘાલવાનો પ્રયત્ન કર્યો પણ એને પાછું હટવું પડ્યું હતું, ઈ. સ. ૧૭૪૮. પણ ત્યાર પછી ઈ. સ. ૧૭૪૯માં યૂરોપમાં ઇંગ્લંડ અને ફ્રાન્સ વચ્ચે એલાશાપેલની સંધિ થઈ અને એ સંધિની રૂએ મદ્રાસ અંગ્રેજોને પાછું મળ્યું.

ડ્યુપ્લેએ કરેલી શાંતિ

થોમના યુદ્ધમાં ડ્યુપ્લેએ પોતાના એક હજારના લશ્કરથી નવાબના દશ હજારના લશ્કરને જે હાર આપી એની અસર હિંદના ઇતિહાસમાં અણી ગંભીર થઈ. ડ્યુપ્લેએ તે દિવસથી જાણ્યું કે હિન્દનું દેશી લશ્કર ખૂબ ઉપયોગી નીવડશે હિન્દમાં ફ્રેન્ચસત્તા સ્થાપવીજ હોય તો ફ્રેન્ચ કંપની પાસે પૂરતું લશ્કર રહેવું જોઈએ. અને એવું મોટું લશ્કર ફ્રાન્સમાંથી બોલાવી હિન્દમાં રાખવું પાલવે તેમ ન હતું; કારણ ફ્રાન્સ-

માંજ મોટા લશ્કરની જરૂરીઆત હરધડીએ પડ્યા કરતી હતી. તો એવી સ્થિતિમાં ફ્રાન્સના ઝાઝા સૈનિકો હિંદ જેવા દૂરના દેશમાં કાયમ માટે રહી ન શકે કે ખપ પડે ત્યારે આવી પણ ન શકે. એટલે ડ્યુપ્લેના મનમાં પોતાના ફ્રેન્ચ લશ્કરી બળનું કમીપણું હરધડીએ સાલ્યા કરતું હતું અને એથી એનો મહત્વાકાંક્ષી ઉત્સાહ પણ ધણે દરજ્જે મોજો પડી જતો; પરંતુ નવાખ સાથેના યુદ્ધમાં એણે પોતાની સગી આંખે જોયું કે હિન્દુનું દેશીસૈન્ય હિંદનાજ બીજા દેશીસૈન્ય સાથે બહુ હોશિયારીયાં અને નિમકહલાલીથી લડી શકે છે. પોતાના હાથ નીચે દેશી સિપાઇઓનું લશ્કર જમાવવામાં એ ડ્યુપ્લેને મનમાં બહુ બહુ સંકેપ રહેતો હતો. એ વિચક્ષણ નર પોતાના મનમાં સંકેપાયા કરતો હતો કે હિન્દુનું દેશીલશ્કર પોતાના દેશીભાઇઓ સામે હથિયાર કેમ ઉપાડશે ? અને એક વખત હથિયાર ઉપાડે તોય જોતજોતામાં દગો કેમ ન દઇ શકે ! હિન્દના દેશી સિપાઇઓ એક પરદેશીના હુકમથી પોતાના ભાઇઓ ઉપર જુસ્સામાં આવીને લડી શકે એ વિચારજ એના ભેજમાં આવી શકતો ન હતો.

વળી એણે એ પણ જોયું કે યૂરોપી હબથી કેળવાયેલું દેશી લશ્કર પણ યૂરોપી લશ્કર જેટલુંજ કામ આપી શકે છે; અને ઉપરાંત દેશીલશ્કર નીભાવવામાં લાભ એ જોયો કે દેશીઓ બહુ ઓછા ખર્ચે રાખી શકાતા અને લડાઈના વખતે પણ એમને જેવો આપે તેવો અને જેટલો આપે તેટલો ખોરાક ચાલી શકતો.

હિંદના હવે પછીના ઇતિહાસમાં ડ્યુપ્લેની આજ શોધે મહાન પરિવર્તનો ઉપજાવ્યાં છે એ આપણે જોઈશું. ડ્યુપ્લેથી આ શોધ થઇજ ન હોત તો હિંદથી સાત હજાર માઈલ દૂર વસતાં પરદેશીઓ આ દેશમાં રાજ્ય સ્થાપવને શક્તિમાન કદીજ ન થયા હોત. એટલે દૂરથી લશ્કરો લાવવાં અને એ લશ્કરોનાં ખર્ચો નીભાવવા એ પરદેશી વેપારીઓને કદીજ ન ફાવત. હિન્દના લશ્કરથીજ હિન્દને છતી લેવાની આવી શોધ કરનાર મૂળ પુરૂષ આ ફ્રેન્ચ નર ડ્યુપ્લેજ હતો.

પ્રકરણ ૪ થું

કેંચસત્તાનો મધ્યાહ્ન અને અંત

ભાવતું મળ્યું

મુગલસામ્રાજ્યથી સ્વતંત્ર થઈ પડેલો દક્ષિણનો સૂર્યો આસફગાહ નિઝામ ઇ. સ. ૧૭૪૮માં મરણ પામ્યો. તેની પછવાડે રાજ્ય માટે એના પુત્રો વચ્ચે કબજો શરૂ થયો. જ્યેષ્ઠ પુત્ર તો દિલ્હીમાં બાદશાહનો વઝીર હોવાથી બાપના રાજ્ય માટે એણે કશી ખટપટ કરી નહિ; પણ બીજા પુત્ર નસીરજંગે રાજ્ય ગાદીનો દાવો કર્યો. એની સામે આસફગાહનો દૌલિત મુઝફ્ફરજંગ પણ રાજ્ય મેળવવા બહાર પડ્યો. આથી મામા ભાણેજ વચ્ચે લડાઈ શરૂ થઈ. આ ખટપટમાં કર્ણાટકના અન્વરહીન પહેલાંના નવાબનો જમાઈ ચંદાસાહેબ પણ જોડાયો. ચંદાસાહેબે મુઝફ્ફરજંગ સાથે એક ગાંઠ કરી. જે મુઝફ્ફરજંગ દક્ષિણનો સૂર્યો થાય તો મુઝફ્ફરજંગે ચંદાસાહેબને પણ કર્ણાટકનો નવાબ બનાવવો એવી શરતે ચંદાસાહેબે મુઝફ્ફરજંગને નિઝામની ગાદી મેળવવામાં મદદ આપવાનું કબુલ્યું. હવે ચંદાસાહેબ તો મૂળથી ફેંચોના પક્ષમાં ભળતોજ હતો અને ફેંચોની મદદથીજ ટકી રહ્યો હતો; એટલે એણે ફેંચોને પણ મુઝફ્ફરજંગની ખાસ ઇચ્છાથી મદદમાં લીધા. ફેંચોની મદદ મળવાથી મુઝફ્ફરજંગ અને ચંદાસાહેબનો પક્ષ બળવાન થયો. અને ડયુલેને પણ આ અણચિંત્યા સંજોગો મળી જવાથી ભાવતુંજ મળી ગયું. હિન્દમાં ફેંચસત્તા સ્થાપવાનો એનો નિશ્ચય કાયમનો થઈ ગયો હતો. અને પોતાનો એ નિશ્ચય પાર પડે એવો લાગ એ શોધ્યાજ કરતો હતો એવામાંજ આ અનુદ્રૂણ સંજોગો એને સાંપડી ગયા. ડયુલે આવા ઉજળા સંજોગોને હાથમાંથી જવા દે એવો હતોજ નહિ. એ જાણતો હતો કે જે દક્ષિણ હિન્દમાં ફેંચબળનો ધાક એક વખત બેસી જાય અને જે હૈદરાબાદનો નિઝામ કે કર્ણાટકનો નવાબ એક વખત ફેંચ-

સ-તાના અહેશાન નીચે આવી જાય તો પછી ગમે તે વખતે ફ્રેંચ-સ-તાનો પાથો હિન્દમાં નાખી શકાય. અને આ વધા ભવિષ્યના વિચારો-થીજ ડ્યુપ્લેએ મુઝફ્ફરજંગ અને ચંદાસાહેબને મદદ આપવાનું બહુ હર્ષથી કયુલ્યું હતું.

અંબુરની લડાઈ

ડ્યુપ્લેએ મદદ આપવાનું કયુલ્યા પછી તરતજ મુઝફ્ફરજંગ અને ચંદાસાહેબની મદદે ખુસી નામના ફ્રેંચ સરદારને લશ્કર આપી મોકલ્યો. ફ્રેંચ લશ્કરની મદદ આવી પહોંચવાથી તરતજ મુઝફ્ફરજંગે અને ચંદાસાહેબે કર્ણાટકના નવાબ અન્વરહીન ઉપર હલ્લો કર્યો અને તેને અંબુર આગળ હરાવી માર્યો, ઇ. સ. ૧૭૪૯. અન્વરહીનના મરાયાથી એનો પુત્ર મુહમ્મદઅલી નાસી જઈ ત્રિચીનાપલ્લીમાં ભરાયો. આ ૬-તેહ મેળવ્યા પછી મુઝફ્ફરજંગ અને ચંદાસાહેબ બન્ને પોન્ડીચેરીમાં ગયા. અને ત્યાં ડ્યુપ્લેએ ચંદાસાહેબને કર્ણાટકના નવાબ તરીકે અને મુઝફ્ફરજંગને દક્ષિણના સૂબા તરીકે જાહેર કર્યા. ફ્રેંચોની આ મદદના બદલામાં મુઝફ્ફરજંગે તેમને ૮૧ ગામો આપ્યાં અને કૃષ્ણાથી કોમોરીન ભૂશિર સુધી ફ્રેંચનું ઉપરીપણું સ્વીકાર્યું.

ફ્રેંચ સત્તાનો વધારો

ખુસીએ અંબુરની જીતમાં વિજયી ભાગ ભજવ્યા પછી ઇ. સ. ૧૭૫૦માં જીજગઢ સર કર્યો. ફ્રેંચોએ દક્ષિણમાં કરેલી ઉથલપાથલના સમાચાર સાંભળી નસિરજંગ જે દક્ષિણની સૂબાગીરીનો હક્કદાર ઉમેદવાર હતો તે મોટું લશ્કર લઈ ચઢી આવ્યો; પણ રસ્તામાંજ તેના કોઈ દુશ્મને એનો ઘાટ ધડી નાખ્યો. બીજી બાજુ ખુસી મુઝફ્ફરજંગને સાથે લઈ હૈદરાબાદની ગાદીએ બેસાડવા જતો હતો. એટલામાં મુઝફ્ફરજંગને પણ તેના કોઈ દુશ્મને મારી નાખ્યો. પણ આથી ખુસીએ હિંમત નહિ હારતાં નિઝામના ત્રીજા પુત્ર સલામતજંગને ગાદીએ બેસાડ્યો અને તેની પાસે ફ્રેંચનું ઉપરીપણું સ્વીકારાવ્યું. હૈદરાબાદની ગાદીએ નવો

એસાડેલો સલામતજંગ સલામત ન હોવાથી એની સલામતી માટે ખુસી પોતાનું ફ્રેન્ચ લશ્કર રાખી ત્યાંજ રહ્યો અને તેના લશ્કરના ખર્ચ બદલ સલામતજંગ પાસેથી ઉત્તર સરકારનો પ્રાંત લીધો, ઇ. સ. ૧૭૫૩. આ બધી સહીસલામત જીતથી ડયુપ્લે તો ખુલીને ફ્રાંકોજ થઈ ગયો હતો. આખી ફ્રેન્ચ કંપનીમાં ડયુપ્લેના આ હાપણનાં અને અદમ્ય ઉત્સાહનાં મોંઘાટ વખાણ થતાં હતાં. હવે ડયુપ્લેને પણ પોતાની ધારણા પાર પડ્યા જેવી જણાઇ અને તેણે આ ફ્ર-તેહની યાદગીરીમાં એક મિનારો ચણાવ્યો અને તેની આસપાસ ડયુપ્લે ફ્ર-તેહાબાદ નામનું એક નવું શહેર વસાવ્યું.

મુંઝવણમાં પડેલા અંગ્રેજો

ફ્રેંચોની આ બધી ઘડમથક દરમીયાન અંગ્રેજકંપની તો શાંત પડી પડી વેપાર ચલાવેજ નતી હતી. પણ બ્યારે અંગ્રેજકંપનીએ જોયું કે ડયુપ્લેએ તો ફ્રેંચકંપનીને રાજદ્વારી ક્ષેત્રમાં ઝુકાવીને ફ્રેન્ચ સત્તા પૂરેપૂરી જમાવી હતી અને ચંદાસાહેબને કર્ણાટકનો નવો નવાખ નીમ્યો હતો. અંગ્રેજકંપનીએ એ પણ જાણ્યું કે ચંદાસાહેબ હવે ફ્રેંચના હાથમાં રમકડાની માફક રમશે અને એમ થાય તો એ નવો નવાખ ફ્રેંચોની શિખવણીથી અંગ્રેજકંપનીના હયાળા ભરાવે પણ ખરો. આમજ થાય તો અંગ્રેજકંપનીને હિન્દનો વેપાર કાયમને માટે છોડી દેવાનો વખત આવી પડે. આ પરિસ્થિતિમાં શું કરવું એની મુંઝવણમાં અંગ્રેજકંપની પડી. આ વખતે મુહમ્મદઅલી ચંદાસાહેબથી ભય પામી નાસીને ત્રિચીનાપક્ષીના મજબુત કિલ્લામાં ભરાઇ પેડો હતો અને એની પછવાડે ચંદાસાહેબનું લશ્કર આવીને ત્રિચીનાપક્ષીને ઘેરો ઘાલી પડ્યું હતું. એ દુઃખને વખતે મુહમ્મદઅલીએ બહારથી અંગ્રેજ, મરાઠા, અને તંજાવરના રાજાની મદદ માગી હતી. અંગ્રેજકંપનીને પણ લાગ્યું કે જો હિન્દમાં રહેવુંજ છે તો મુહમ્મદઅલીને એની ખાતર નહિ પણ પોતાનીજ સહીસલામતી ખાતર બનતી મદદ

આપવીજ જોઈએ. અને તેથીજ મદ્રાસના અંગ્રેજ ગવર્નરે મુહમ્મદઅલીને પક્ષ લેવાનું યોગ્ય ધાર્યું. પરંતુ અંગ્રેજકંપની પાસે ફ્રેંચકંપની જેવી લડાયક તૈયારીઓ મોટા પ્રમાણમાં હતીજ નહિ. દેશી કળાઓમાં અંગ્રેજકંપની કદી પણ માથું મારવાનું પસંદ ન કરતી હોવાથી એની પાસે મોટું લશ્કર હતું નહિ. જે થોડા સિપાઈઓ હતા તે ફક્ત કોડી સાચવવા માટે અને અણુધારી આફત વખતે આત્મરક્ષણ પૂરતા હતા. છતાં અણીના પ્રસંગે જે થાય તે કરી દૂરવાનો નિશ્ચય મદ્રાસના ગવર્નરે કર્યો.

“ આર્કટનોવીર ” રણમેદાને

ન્યારે મદ્રાસનો ગવર્નર કંઈ રીતે મુહમ્મદઅલીને મદદ આપવી એ બાબતમાં ગુંચવાયા કરતો હતો ત્યારે કંપનીના દફતરી કામમાં નાલાયકી ધરાવતો પણ લડાઈના કાર્યમાં મદદી બરો રસ લેતો રૉઅર્ટ ફ્લાઈવ નામનો નરવીર આગળ આવ્યો; અને એ મુસ્કેલીભર્યા કાર્યમાં નાનકડા લશ્કરથી શી રીતે કામ લેવું અને મુહમ્મદઅલીને શી રીતે મદદ આપવી એની પોતાના ભેગમાં ઉગી આવેલી નૂતન યોજના મુઝાતા ગવર્નરને જણાવી. જે પોતાને એ નાના લશ્કરની સરદારી આપવામાં આવે તો સીધો પોતે આર્કટને ઘેરો ઘાસે અને આર્કટને, અરક્ષિત હોઈ, પ્રથમ સર કરે. અને એમ થાય તો જરૂર ચંદાસાહેબ ત્રિચીનાપલ્લીનો ઘેરો ઉઠાવી આર્કટ પાછું લેવા દોડે અને મુહમ્મદઅલી સહેજે છૂટો થાય. ફ્લાઈવની આ યુક્તિ બધાને પસંદ પડી અને એના કહેવા પ્રમાણે બધી સગવડ મદ્રાસના ગવર્નરે એને કરી આપી. એટલે ફ્લાઈવ ૨૦૦ યૂરોપીઅન અને ૩૦૦ દેશી સિપાઈઓનું લશ્કર લઈ આર્કટને ઘેરો ઘાલવા ઉપડ્યો. આર્કટમાં તો ચંદાસાહેબ કે કોઈ હતુંજ નહિ એટલે કશી પણ મુસ્કેલી વિના આર્કટનો કબજો ફ્લાઈવે લીધો. આ વાતની બાતમી ચંદાસાહેબને પહોંચતાંજ એણે પોતાના પુત્ર રાજાસાહેબને ત્રિચીનાપલ્લીથી દશ હજારનું સૈન્ય આપી આર્કટ પાછું જીતવા મોકલ્યો.

રાગ્નસાહેબે આર્કટને ઘેરો ઘાલ્યો પણ સાત અઠવાડીયાં સુધી ફલાઇવે બહાદુરી ભર્યો બચાવ કર્યો. અંગ્રેજોની એ બહાદુરી જોઈને મોરારીરાવ નામનો મરાઠા સરદાર ખુશ થયો તથા તેઓ કોઈ વખતે પોતાને મદદરૂપ થઈ પડશે એમ જાણી અંગ્રેજોની મદદે પોતાનું મરાઠી લશ્કર લઈ આવી પહોંચ્યો. મરાઠાઓના આવવાથી રાગ્નસાહેબે જોયું કે હવે બાજુ હાથમાંથી ગઈ છે એટલે ઘેરો ઉઠાવી જતો રહ્યો.

આર્ની મુકામે લડાઈ

મરાઠાઓની અણધારી મદદથી ફલાઇવમાં નવો ઉત્સાહ આવ્યો હતો. એવામાં મદ્રાસથી બીજું પણ એક નાનું દેશી લશ્કર ફલાઇવની મદદે આવી પહોંચ્યું. હવે લશ્કરમાં ભરતી થવાથી ફલાઇવ લડાઈ કરવાનો નિશ્ચય કરી રાગ્નસાહેબની પછવાડે પડ્યો. આર્ની મુકામે ફલાઇવે રાગ્નસાહેબને પકડી પાડ્યો અને યુદ્ધ મચાવ્યું, ઈ. સ. ૧૭૫૧. આ યુદ્ધમાં રાગ્નસાહેબ હાર્યો અને તેને નાસી જવું પડ્યું. એ જય મળ્યા પછી ફલાઇવ મુદ્દમદઅલીના છૂટકારા માટે આગળ ધસ્યો. રસ્તામાં બીજી પણ લશ્કરી મદદ એને મળતી ગઈ. ફલાઇવને ત્રિચીનાપલ્લી આવતો સાંભળી ચંદાસાહેબ ઘેરો ઉઠાવી શ્રીરંગમ જતો રહ્યો. ફલાઇવે શ્રીરંગમને ઘેરો ઘાલ્યો અને ચંદાસાહેબને ખૂબ પગલ્યો. અંતે હારીને ચંદાસાહેબ તાંજોરના રાગ્નને શરણે ગયો પણ એ રાગ્નએ એનો ઘાત દરાવ્યો. ચંદાસાહેબના મરણથી ફ્રેંચ લશ્કર પણ તાબે થયું, ઈ. સ. ૧૭૫૧. પણ હજી ડયુક્લેનો મદ હેડો બેડો ન હતો. એ ફરી પોતાનું સૈન્ય જમાવી અંગ્રેજોની સામે આવ્યો; અને બાહુર મુકામે એક જંગ અંગ્રેજો જોડે બેઠ્યો પરંતુ એ લડાઈમાં મેજર લોરેન્સે એને સર્જીડ હરાવ્યો. આ પછી રૉઅર્ટ ફલાઇવ ઈંગ્લાંડ ગયો, ઈ. સ. ૧૭૫૨.

ફ્રેંચ અને અંગ્રેજ વચ્ચે સંધિ

ફલાઇવના સ્વદેશ ગયા પછી પણ ફ્રેંચ અને અંગ્રેજ કંપની વચ્ચે વારંવાર નાની નાની લડાઈઓ થયા કરતી. અને એ પ્રમાણે

બન્ને કંપનીઓ વેપારરોજગારમાં ખુબાર બનતી હતી. ફ્રાન્સની સરકારને પણ લાગ્યું કે આ બધી પાયમાલીના મૂળમાં ડ્યુપ્લેજ છે. જે કે ડ્યુપ્લેએ ફ્રેંચ સત્તા વધારી ઘણા સારા પાયા ઉપર લાવી મૂકી હતી તો પણ વારંવાર લડાઈઓમાં ઉતરી તેણે કંપનીને દેવાદાર બનાવી હતી, આથી ફ્રેંચ સરકારને એની રાજ્યનીતિ પસંદ ન પડી અને એને પાછો બોલાવી લઈ એની જગ્યાએ હિન્દમાં ગોધ્યુને મોકલ્યો. ગોધ્યુએ હિન્દમાં આવી અંગ્રેજો સાથે પોન્ડીચરી મુકામે સંધિ કરી, ઇ. સ. ૧૭૫૫. એ સંધિથી બન્ને પક્ષને દેશીરાજ્યોના ઝગડામાં ઉતરવું નહિ તથા બન્ને કંપનીઓએ એક બીજાનો જીનેલો મુલક પાછો સોંપી દેવો અને ફ્રેંચોએ મુહમ્મદઅલીને કર્ણાટકના નવાબ તરીકે કયુલ રાખવો એવું થ્યું.

બીજો ફ્રેંચ વિઝર અને ફ્રેંચ સત્તાનો અંત

પોન્ડીચરીની સંધિ થયા પછી એકજ વર્ષે એટલે ઇ. સ. ૧૭૫૬ માં ફરી પાછી યૂરોપમાં ઇંગ્લંડ અને ફ્રાન્સ વચ્ચે લડાઈ સળગી. એ સાત વર્ષની લડાઈ કહેવાય છે. એટલે ફ્રાન્સની સરકારે ઇંગ્લંડ ઉપર વેર લેવાને ક્રાઉન્ટ ડી લેલી નામના સરદારને એક મોટું લશ્કર આપી હિન્દમાં અંગ્રેજકંપનીને હેરાન કરવા મોકલ્યો, ઇ. સ. ૧૭૫૮. લેલી પોન્ડીચરીમાં આવ્યો અને તરતજ તેણે ફોર્ટ સેન્ટ ડેવિડને ઘેરો ઘાલી એક માસમાં તે સર કર્યો અને પાછળથી એ કિલ્લાને જમીન દોસ્ત કરી નાખ્યો. આ વિજયથી ઉન્મત્ત બની લેલીએ ખુસીને હૈદરાબાદમાંથી પોતાની મદદે બોલાવ્યો; અને બન્ને જણાએ આગળ વધી મદ્રાસને ઘેરો ઘાલ્યો. પણ એ ઘેરો એમને ઉઠાવી લેવો પડ્યો. ઇ. સ. ૧૭૫૯માં કર્નલ કૂટ નામના અંગ્રેજ સરદારે લેલીના લશ્કરને વૅન્ડિવાસ પાસે હરાવ્યું અને ખુસીને એજ યુદ્ધમાં ક્રેદ કર્યો. લેલી જીવ બચાવવા નાસીને પોન્ડીચરીમાં ભર્યો. અંગ્રેજો પછવાડે પડ્યા અને પોન્ડીચરીને ઘેરો ઘાલ્યો. લેલીએ વીરતાથી પોન્ડીચરીનું રક્ષણ કર્યું પણ આખરે ખોરાક ખુટી પડવાથી તેને તાબે થવું પડ્યું; અને પોન્ડીચરી અંગ્રેજોના હાથમાં ગયું. આ

પ્રમાણે અંગ્રેજોએ ફ્રેંચસત્તાનો કર્ણાટકમાંથી અંત આણ્યો અને ડયુપ્લેએ બાંધેલી હવાઇ આશાઓ કાયમને માટે છિન્નભિન્ન થઇ ગઇ. ફ્રેંચકંપની ઈ. સ. ૧૭૬૯થી હિન્દમાં વેપાર કરતી બંધ પડી અને તેજ સાલથી ફ્રાન્સની સરકારે હિન્દના ફ્રેંચ કંપનીનાં થાણાનો કબજો અને વહીવટ પોતાના હાથમાં લઇ લીધો. હાલ ફ્રેંચને તામે હિન્દમાં પોન્ડીચરી, માહી, ચંદ્રનગર, યાનાન, અને કરીકલ બંદરો છે.

પ્રકરણ ૫ મું

ફ્રેંચ સરદારો

ડયુપ્લે

હિન્દમાં ફ્રેંચસત્તા સ્થાપવા માટે પ્રાણ પાથરનાર ડયુપ્લે પ્રથમ બંગાળામાં આવેલ ચંદ્રનગરની ફ્રેંચ કોહીનો ઉપરી થઇને આવ્યો હતો. પોતાની ચંદ્રનગરની કારકીર્દી દરમિયાન એણે ફ્રેંચકંપનીનો વેપાર ખૂબ વધારી દીધો. જાપાન, ચીન અને તિબેટ સુધી એણે વેપાર ચલાવ્યો હતો અને હિન્દમાં પણ ઘણી નવી વખારો નાખી હતી. ત્યાર પછી ઈ. સ. ૧૭૪૧માં પોન્ડીચરીના ગવર્નર તરીકે નીમાયો. પોન્ડીચરીમાં આવ્યા પછી દક્ષિણ હિન્દની રાજકીય અવ્યવસ્થા જોઇને અને ફ્રેંચોના દુશ્મન ગણાતા અંગ્રેજોની કોહી પડોશમાંજ ધમધોકાર ચાલતી જોઇને ડયુપ્લેને બે વિચારો આવ્યા. એકતો દક્ષિણના રાજકીય અધેરનો લાભ લઈ ફ્રેંચસત્તા દક્ષિણમાં સર્વોપરી કરવી અને બીજો દુશ્મન ગણાતી અંગ્રેજકંપનીને હિન્દમાંથી હાંકી કાઢી હાથ ધસતી કરી દેવી. અને

આ બે જીવનવ્રતો પૂર્ણ કરી લેવાનો વખત બ્યારે આ મહાત્માકાંક્ષી વીરનરના હાથમાં આવ્યો ત્યારે એણે એનો પૂરતો ઉપયોગ પણ કરી લીધો. લાખોડોને પોતાની મદદે બોલાવી એણે અંગ્રેજોને પહેલાં ખૂબ રંગડયા, અને એમને હિન્દમાંથી હાંકી કાઢવા પ્રયત્ન કર્યો પણ ફાગટ ગયો. આ પછી ઇ. સ. ૧૭૪૮માં જે રાજકીય ખટપટ નિઝામના રાજ્યમાં અને કર્ણાટકમાં ઉભી થઈ તેમાં પણ ડ્યુપ્લે છાતી કાઢી પડ્યો અને પોતાનાજ પક્ષકારોને નિઝામની અને કર્ણાટકની ગાદીઓ અપાવી. આ બનાવથી ફ્રેંચોની સત્તા ડ્યુપ્લેએ ખૂબ વધારી મૂકી. આખા દક્ષિણ હિન્દમાં ફ્રેંચોની વધતી સત્તાના બળે અંગ્રેજોને પણ મુંઝવ્યા અને આખરે એ ગંભીર મામલામાંજ હિન્દમાં અંગ્રેજોનો તારણહાર અને અંગ્રેજસત્તાનો પાયો નાખનાર વીરનર રૉયર્ટ ફલાધવ ઝળકી ઉઠ્યો. આ રૉયર્ટ ફલાધવેજ ડ્યુપ્લેની પ્રમળ સત્તા સામે થવાને પહેલુ બીડું ઝડપ્યું અને એ ફાળ્યો. ડ્યુપ્લેએ ફલાધવના બેરે સરી પડતી ફ્રેંચસ-તાને ટકાવી રાખવા તનતોડ મહેનત કરી પણ આખરે એ ન ફાળ્યો તે નજ ફાળ્યો. એના બધા દાવ ઉઘા પડ્યા અને એ શૂરવીર સરદારને નામોશીબેર હિન્દનો કિનારો છોડવો પડ્યો. ફ્રાન્સમાં એના ઉપર ફ્રેંચસ-તાને નબળી પાડવાનો અને ફ્રેંચકંપનીને દેવામાં ઉતારી દેવાના આરોપ મૂકાયા. રાજ્યની એના ઉપર અપ્રીતિ થઈ, લોકોએ એના ઉપર કંપનીને ધીરેલાં નાણાં માટે દાવાઓ કર્યા, અને સરકારે એનાં ધરખાર પણ જપ્ત કર્યાં. એ કાળજીું કોરે એવી નામોશી મળવાથી ડ્યુપ્લેનું હૃદય ધવાધ ગયું અને ત્યાર પછી તરતજ ચાર માસની મુદતમાં એનો કાળ થયો, ઇ. સ. ૧૭૬૪.

બુસી

ડ્યુપ્લે બ્યારે પોન્ડીચરીમાં ગવર્નર નીમાઈને આવ્યો ત્યારે ફ્રેંચ સૈન્યનો સરદાર બુસી હતો. આ સરદાર બહુ બહાદુર અને ધાર્યું કામ કરવાની છાતી એનામાં હતી. મુઝફ્ફરજંગને હૈદરાબાદની ગાદીએ સહિ-સલામત બેસાડવા અબુરની લડાઈના વિજેતા આ બુસીનેજ સૈન્ય

આપી ડ્યુલેએ મોકલ્યો હતો. પણ મુઝફ્ફરને રસ્તામાં કોઇએ દગાથી મારી નાખ્યો. એ કારીબનાવથી હિંમત ન હારતાં યુસીએ માજી નિઝામના ત્રીજા પુત્ર સલામતબંગને ગાદીએ બેસાડ્યો અને એની પાસે ફ્રેંચની સર્વોપરી સન્તા કયુલાવી અને પોતે જાતે એ સલામતબંગના રક્ષણ માટે હૈદરાબાદમાં રહ્યા અને એ બદલ ઉત્તર સરકારનો પ્રાંત નિઝામ પાસેથી ફ્રેંચ કંપનીને અપાવ્યો. આ યુસીએ લગભગ સાત વર્ષ સુધી નિઝામના રાજ્યમાં રહી ફ્રેંચસન્તાને ઘણા સારા પાયા ઉપર લાવી મૂકી. જો લેલીએ ઉતાવળ કરી યુસીને નિઝામના રાજ્યમાંથી પોતાની મદદે બોલાવી ન લીધો હોત તો ફ્રેંચસન્તાનો અંત નિઝામના રાજ્યમાંથી કદીજ ન આવત. આ યુસી હેલ્લા ફ્રેંચ અને અંગ્રેજ વચ્ચેના વિચ્છેદમાં વાન્ડિવાસ મુકામે હાર્યો અને કેદ પડ્યો હતો, ઇ. સ. ૧૭૫૯.

લેલી

યુરોપમાં આ ફ્રેંચ સરકારે ચાલીસ વર્ષ સુધી યુદ્ધ ખેલ્યાં હતાં. યુદ્ધકળામાં એની હેશિયારી અને પ્રવીણતા ઘણી હતી. ઇ. સ. ૧૭૫૮ માં ફ્રેંચ સરકારે આ લેલી સરકારને ખાસ સૈન્ય આપી ફ્રેંચસન્તા હિન્દમાં વધારવા અને અંગ્રેજ સત્તાને તોડી પાડવાના અચૂક ઉદ્દેશથીજ મોકલ્યો હતો. પોન્ડીચરીમાં આવતાંજ તેણે ફોર્ટ સેન્ટ ડેવિડના કિલ્લાને સર કરી જમીનદોસ્ત કર્યો. આ વખતે અંગ્રેજોને માનીતો વીરનર કુલાઇવ બંગાળમાં નવાજ કામમાં ગુંથાયો હતો. તેથી લેલીને ફ્રેંચ સત્તાનો ઝુંડો ફરકાવવાની બધી અનુકૂળતા મળી રહી હતી અને બહુ વેગથી એ પોતાનું કાર્ય આટોપી લેવા માંગતો હતો. એનો વિચાર તામ્બટોલ મદ્રાસ સર કરી લેવાનો હતો; પણ પોન્ડીચરીની સરકારે એને જોઇતી નાણાંની સગવડ આપવાની ના પાડી એથી એનો વધતો જુસ્સો જરા નરમ પડી ગયો. પણ તરતજ એણે યુસીને હૈદરાબાદથી પોતાની મદદે સૈન્ય સાથે તેડાવી લીધો અને મદ્રાસ નરક ધસ્યો. પણ યુસીની મદદ માગવામાં એને જરા વખત ગયો એ દરમિયાન અંગ્રેજોને

અંગાળેથી મદદ આવી પહોંચી અને લેલીને પાછા હાલુ પડ્યું અને આખરે વૉન્ડિવાસ મુકામે અંગ્રેજોને જોડે યુદ્ધ આદરવું પડ્યું; પણ એમાં એ હાર્યો અને એને પોન્ડીચરી નાસી જવું પડ્યું. અંગ્રેજો પાછળ પડ્યા અને પોન્ડીચરીને ઘેરે ઘાલ્યો. એ વીર લેલીએ બહાદુરીથી પોન્ડીચરીનો બચાવ કર્યો પણ આખરે ખોરાક ખુટી પડવાથી તેને તાબે થવું પડ્યું. આ સર્જી હાર પછી એની ફ્રેંચસત્તા સ્થાપવાની મનની મુરદ મનમાં જ રહી ગઈ. ફ્રેંચસત્તા સ્થાપવાને બદલે એના હાથે જ ફ્રેંચસતાનો અંત આવ્યો. વૉન્ડિવાસની હાર પછી એ બધું ગુમાવી બેઠો. એ ફ્રાન્સ પાછો ગયો ત્યારે ત્યાંની સરકારે એના ઉપર ફ્રેંચસસ્થાનો ગુમાવ્યાનો આરોપ મૂક્યો અને એને કેદ કરવામાં આવ્યો. ત્યાર પછી એના ઉપર કેસ ચાલ્યો એમાં એ દૂષિત ઠર્યો એથી ફ્રાંસીને લાકડે એનો જીવ લીધો. ઇ. સ. ૧૭૬૬.

ભાગ ૫ મો

ઈસ્ટ ઇન્ડિયા કંપની

પ્રકરણ ૧ લું

બંગાળામાં અંગ્રેજરાજ્યની સ્થાપના

૧

બંગાળામાં અંગ્રેજ કંપનીની દુર્દશા

બંગાળા અને ઈસ્ટ ઇન્ડિયા કંપની

જ્યારે અંગ્રેજકંપનીએ પહેલવહેલી બંગાળામાં વેપારને માટે કોહીઓ નાખવાની શરૂઆત કરી ત્યારે ત્યાં મુગસાઈ રાજ્યની આજુ ફરતી હતી અને દિલ્હીની ગાદીએ બાદશાહ ઔરંગઝેબ રાજ્ય કરતો હતો. બંગાળામાં નવાબ મુર્શિદકુલીખાં સૂબા તરીકે કારભાર ચલાવતો હતો. બાદશાહ ઔરંગઝેબે મુર્શિદકુલીખાંની જમાખંધીના કાર્યમાં કુશળતા જોઈને અને એના પર ખુશ થઈ જઈને એને બંગાળા, બિહાર, અને ઓરિસાનો સૂબો નીમ્યો હતો. આ સૂબાએજ બંગાળામાં મુર્શિદાબાદ શહેર પોતાનું નામ અમર કરવા વસાવ્યું હતું. આ નવાબના વખતમાં અંગ્રેજોની કોહીઓ પટણા, કલકત્તા, વગેરે સ્થળોમાં હતી. વેપારરોજગાર ઠીકઠીક નબળે જતો હતો. પણ જ્યારે ઇ. સ. ૧૭૪૧માં બંગાળાની સુબાગીરીએ નવાબ અલીવર્દીખાં હતો ત્યારે તેણે અંગ્રેજકંપનીને બંગાળામાં વેપારની ધણી સારી સગવડો કરી આપી હતી. આ નવાબના વખતમાં દક્ષિણના મરાઠાઓની સત્તા પૂર બહારમાં ખીણેલી હતી અને જ્યારે લાગ આવે ત્યારે મરાઠાઓ બંગાળ ઉપર ધસી આવી લૂંટફાટ કરી જતા હતા. ઇ. સ. ૧૭૪૨માં રઘુજી ભોંસલેનો સરદાર ભાસ્કરપંથ

આવીને મુર્શિદાબાદ લૂંટી ગયો હતો. ત્યારપછી ઈ. સ. ૧૭૫૧ માં રઘુજી ભોંસલે જાતે મોટું લશ્કર લઈને બંગાળા ઉપર ચઢી આવ્યો હતો અને તે વખતે તો મરાઠાઓને ચોથ તરીકે દર સાલ બાર લાખ રૂપીઆ આપવાનું અલીવર્દિખાને કયુલ કરવું પડ્યું હતું અને તે ઉપરાંત ઓરીસા પ્રાંતમાંનો કટક જીલ્લો પણ ભોંસલેને સોંપવો પડ્યો હતો. આ મરાઠાઓના કાયમના ત્રાસને લઈનેજ અંગ્રેજકંપનીને કલકત્તાની આસપાસ એક ઊંડી ખાઈ પોતાના રક્ષણાર્થે ખાંધવી પડી હતી અને તે ખાઈ હજી પણ મરાઠાખાઈને નામે પ્રસિદ્ધ છે. આ નવાબ યૂરોપી પ્રજાઓ તરફ બહુ ભલમનસાઈથી વર્તતો હતો. આ વખતે કલકત્તામાં અંગ્રેજો ઉપરાંત ચંદ્રનગરમાં ફ્રેંચ અને ચિન્તુરામાં ડચ લોકો વેપાર અર્થે કોડીઓ ધાલી રહેતા હતા. આ સખીદિલના નવાબ વિશે લખતાં બંગાળાનો ઇતિહાસ લખનાર અંગ્રેજ મી. સ્ટુઅર્ટ કહે છે કે નવાબ અલીવર્દિખાં બહુ મમતાળુ, રાજ્યકાર્યમાં પ્રવીણ, અને યુદ્ધકાર્યમાં એટલમ હિંમત ન હારે એવો હતો. આ પ્રજાપ્રેમી નવાબને એના રૈયત ખરા જીગરથી ચાહતી હતી. આ ભલો નવાબ ઈ. સ. ૧૭૫૬માં મરણ પામ્યો. તેના પછી એનો પૌત્ર સિરાજ ઉદ્દ દૌલા ગાદીએ આવ્યો.

સિરાજઉદ્દૌલા અને અંગ્રેજો

નવો નવાબ સિરાજ ઉદ્દ દૌલા જુવાનીના તોરમાં જરા છકી ગયેલો અને સ્વમાત્રે તીખા મરચા જેવો હતો. ગાદીએ સત્તર વર્ષની ઉંમરે આવેલો એટલે રાજ્યકારભારની ગતાગમ જરા એછી હતી. એનામાં એ જમાનાનું ધાતકીપણું હશે પણ ઊંડી લુચ્ચાઈ ન હતી. સામાનું કપટ ન પારખી શકે એટલો એ મોજીલો નવાબ ભોળો હતો અને સાથે વિશ્વાસુ પણ એટલોજ હતો. એ મોજીલા નવાબે ગાદીએ આવ્યા પછી એની માલમત્તા લૂંટી લેવાનું ધાર્યું પણ તે પહેલાં તો રાજવલ્લ-ખનો પુત્ર કૃષ્ણદાસ પોતાની સઘળી દોલત લઈ પોતાના જનમાલની સલામતી માટે કલકત્તાએ અંગ્રેજોના આશ્રયે ગયો. નવાબ સિરાજઉદ્દૌલાએ

કૃષ્ણદાસને પાછા સોંપી દેવા અંગ્રેજકંપનીના ગવર્નર ડ્રેમકને કહેવડાવ્યું; પણ ડ્રેમક નવાખના એ કહેણને ગાંડપો નહિ. એટલે નવાખનો પી-તો ઉછળી ગયો અને તાખડોતોખ કલકતાનો નવો બાંધેલો કિલ્લો તોડી પાડવા કલકતાના ગવર્નરને ફરમાવી દીધું. ગવર્નરને અંગ્રેજ અને ફ્રેંચ વચ્ચે લડાઈ થવાનો ભય હતો એથી અંગ્રેજકંપનીની સલામતી માટે એણે કિલ્લો નવેસરથી સમરાવ્યો હતો. નવાખના હુકમમાત્રથી એ કિલ્લો તોડી પાડવાનું બની શકે તેમ ન હતું તેથી ગવર્નર ડ્રેમકે નવાખને ધસીને ના પાડી દીધી કે એ કિલ્લો તોડી નાંખવાનું નહિ બને અને કૃષ્ણદાસને પાછા સોંપી દેવાનું પણ નહિ બને. આવો નહિ ધારેલો ઉદ્ધત જવાખ મળતાં તો નવાખના રૂંએરૂંએ આગ સળગી અને પોતાના ઉતાવળીઆ ને તોરી સ્વભાવ પ્રમાણે તાખડોતોખ પોતાના મણસો મોકલી દઈ કારીમ બજારમાં આવેલી અંગ્રેજકોડી લૂંટાવી દીધી અને ભાંના ઘણાખરા અંગ્રેજોને કેદ કર્યા; અને ત્યાર પછી પોતે પણ એક લશ્કર લઈ કલકતા પર અંગ્રેજોને અંગાળામાંથી હાંકી કાઢવાના ઈરાદાથી ચઢી આવ્યો, ઈ. સ. ૧૭૫૬.

અંગ્રેજોની દુર્દશા અને અંધારી કોટડી

કલકતાના અંગ્રેજ વેપારીઓ તો લગભગ અડધી સદીથી પોતાના વેપાર સિવાય બીજા કશામાં લક્ષ આપતા ન હતા. અણચિન્ત્યા હુમલા સામે રક્ષણ કરી શકે એવું એમનું પરિચળ ન હતું; તેથી નવાખને લશ્કર લઈ ધસી આવેલો સાંભળીને ગવર્નર ડ્રેમકના તો હાગ્ગ ગગડી ગયા અને એતો અંગ્રેજ બૈરાં છોકરાંઓને એક વહાણમાં ભરી ઉભી પૂછડીએ નાંડો. એની સાથે બીજા બીકણ અંગ્રેજો પણ નાસી ગયા. ગવર્નર ડ્રેમક આવા હુમલાના ધાંધલથી કદી અગાઉ પરિચિત ન હતો; અને જરા સ્વભાવે બીકણ પણ ખરા. એટલે એના નાસી જવા પછી ખુબી રહેલા અંગ્રેજોએ એક મી. હોલવેલને પોતાનો સરદાર નીમી નવાખ સામે ટકર લેવાનો નિશ્ચય કર્યો. હોલવેલે પણ જાન ઉપર આવી

ત્રણ દિવસ સુધી પોતાનો બચાવ કર્યો. નાસી ગયેલા અંગ્રેજોને પાછા મદદે બોલાવવા એણે બહુએ પ્રયત્નો કર્યા પણ એમાંનું કોઈ ફરકયું નહિ. આખરે એ ચિચારાને નવાખના લશ્કરના બળને તાબે થવું પડ્યું. અને નવાખના લશ્કરે કલકત્તામાં દાખલ થઈ અંગ્રેજોની કોડી બહુએ ફેંદી નાંખી પણ ધાર્યા પ્રમાણે કરો ખજાનો હાથ ન લાગ્યો. જેટલા અંગ્રેજો ત્યાં હતા તે બધાને નવાખે કેદ કરાવ્યા અને એ બધા મળી કુલ ૧૪૬ અંગ્રેજ કેદીઓ થયા. તે બધાને નવાખના અમલદારોએ એક નાની સરખી વીસ ચોરસ ફૂટની ચોરડીમાં પૂરી દીધા. એ ચોરડીમાં બેજ નાનાં જળીયાં હતાં; અને તે વખતે ભર ઉનાળો જતો હતો. તેથી જ્યારે સવારમાં ચોરડી ખોલવામાં આવી ત્યારે ફક્ત ૨૨ પુરુષો અને એક સ્ત્રી એટલાં જ જીવતાં અને તે પણ અધમુઆં જેવાં જણાયાં *. આ વાતની કનવાર કર્યા વિના નવાખ ત્યાંથી મુર્શિદાબાદ ચાલ્યો ગયો અને ત્યાં જઈને પણ એણે અંગ્રેજોની કોડીઓ જપ્ત કરવા ફરમાવી દીધું. આ પ્રમાણે નવાખે અંગ્રેજોનો પગ અંગાળામાંથી કાઢી નાખવા કમ્બર કરી હતી.

* આધુનિક હિન્દ ઇતિહાસજ્ઞો આ અંધારી કોટડીની વાતને એક ટાઢા પહોરનો ગંધળ સાબીત કરે છે. એમનું એવું કહેવું છે કે આ અંધારી કોટડીની કલ્પના હેલ્થેલના ફળદ્રુપ ભેજમાંથી સરી આવેલી છે. એવી ખોટી કલ્પના ઉપજવી કાઢવામાં એનો ઉદ્દેશ એવો હતો કે એ બાને હિન્દમાં અને ઇંગ્લાંડમાં અંગ્રેજોના દ્વેષને નવાખ વિરુદ્ધ ઉત્કેરવો. અને પોતાની આ વાતની સાબીતીમાં એવાં કારણો આપે છે કે એક તો વીસ ચોરસ ફૂટની નાની ચોરડીમાં ૧૪૬ કેદીઓને પૂરી શકાય એ વાતજ અસંભવિત અને મનુષ્યની બુદ્ધિ કબુલ ન કરી શકે એવી છે. ખીજું તે જમાનાના મુસલમાન ઇતિહાસકારોએ અને ખુદ નવાખના કટ્ટા વિરોધીઓએ પણ આ વાતની નોંધ લીધેલી નથી; એટલે આવી કોઈ ખીનાજ ન હોય એ વાતનો સજ્જડ પૂરાવો મળે છે. વળી ફ્રેંચ ઇતિહાસકારો કે ડચ ઇતિહાસકારોએ પણ આ અંધારી કોટડીની વાત એમના ઇતિહાસમાં કરીજ નથી. આ બધાં કારણો ઉપરથી અંધારી કોટડીની વાત હિન્દીઓને અંગ્રેજોની નજરમાં કાળા ચીતરી બતાવવા પૂરતીજ ઉપજવી કાઢી છે એવો મત સહેજે બંધાયેલો છે.

ફલાધવિની ખંગાળા ઉપર ચઢાઈ

જ્યારે કલકત્તામાં અંગ્રેજોની નવાબના હાથે દુર્દશા થઈ રહી હતી તેજ વખતે ફલાધવ કંપનીના સુભાગ્યે ઇંગ્લાંડથી હિન્દમાં પાછો આવી ગયો હતો. અને કલકત્તાની મોકાણના સમાચાર મદ્રાસ પહોંચ્યા તેજ અરસામાં ફલાધવ મલબારકાંઠા ઉપરના ચાંચિયાઓને હરાવી મદ્રાસ આવી પહોંચ્યો હતો. મદ્રાસમાં કલકત્તાના અંગ્રેજો ઉપર ગુજરેલ કેરના વેર માટે શું કરવું એની મસલતો ચાલી રહી હતી. કેટલાએક એવા મતના હતા કે મદ્રાસકંપનીએ તો પોતાનું બધું બળ મદ્રાસમાંજ રાખી ફ્રેંચોની સામે પોતાના બચાવનું સાધન તૈયારજ રાખવું જોઈએ. જે માસ સુધી ગરમાગરમ ચર્ચા ચાલ્યા કરી. આખરે એવો નિર્ણય થયો કે ખંગાળાનું વેર તો લેવુંજ અને એ માટે બહાદુર ફલાધવને ૧૫૦૦ સિપાઈઓ આપી અને નૌકાપતિ વૉટ્સનને ૯૦૦ અંગ્રેજ સૈનિકો સાથે ખંગાળા ઉપર ચઢાઈ કરવા મોકલવા. નિર્ણય પ્રમાણે ફલાધવ અને વૉટ્સને દરિયાઈ માર્ગે હુગલીમાં પ્રવેશ કર્યો અને ફોર્ટ વિલિયમમાં મૂકેલા નવાબના સૂબાને હરાવી એ કિલ્લાનો કબજો લીધો; અને ત્યારપછી બન્ને કલકત્તા જીતવા ગયા. નવાબનો સૂબો તો અંગ્રેજોના નવા સૈન્યનું બળ જોઈ મુર્ચ્છાભ્રમમાં ભરાઈ બેઠો હતો. એથી ફલાધવને કલકત્તા પાછું મેળવતાં જરાય મુશ્કેલી ન પડી. અને ફરી એકવાર કલકત્તામાં અંગ્રેજોનો વિજય વાવરો ફરકવા લાગ્યો. અંગ્રેજોના ચઢી આવવાની અને કલકત્તા જીત્યાની વાત નવાબના કાને પડતાંજ એ ચમક્યો અને એક લશ્કર જમાવી અંગ્રેજોથી સામે દોડી આવ્યો. પણ એના સાહસમાં એ ફાળ્યો નહિ અને અંગ્રેજ જોડે સંધિ કરવી પડી. એ સંધિમાં અંગ્રેજ કંપનીને વેપારના જુના બધા હકકો પાછા મળ્યા અને કલકત્તા આગળ એક મજબૂત કિલ્લો બાંધવાની પણ પરવાનગી મળી.

ખંગાળામાં રાજ્યપાર્વતન

અને

અંગ્રેજ સત્તાનો વધારો

ચંદ્રનગરને કબજે કર્યું

અંગ્રેજો જોડે સંધિ કરવી પડી હતી એ નવાખને ખટકતી હતી. એવામાં એણે સાંભળ્યું કે યૂરોપમાં ફ્રેંચ અને અંગ્રેજો વચ્ચે યુદ્ધ શરૂ થયું છે; એટલે નવાખે પણ ફ્રેન્ચોની મદદ અંગ્રેજો વિરુદ્ધ મેળવવા ખાનગી ખટપટ આદરી. અને હૈદરાબાદના રાજ્યમાં ધામા નાખીને બેઠેલા ફ્રેન્ચ સરદાર ખુસીને પોતાની મદદે આવવા નિમંત્ર્યો. આ વાતની ફલાધવને જાણ થતાંજ એણે અને વાટસને ચંદ્રનગરને ઘેરો ઘાલ્યો અને નવ દિવસના ઘેરા પછી ફ્રેન્ચોને નમાવ્યા અને ચંદ્રનગરનો કબજો લીધો. પણ છેવટે ફ્રેન્ચોએ સુલેહ કરી અને નવાખને મદદ નહિ આપવા કબુલ કર્યું.

નવાખ સામે કાવત્રું અને ફલાધવનો દગો

નવાખની અંધેર રાજ્યનીતિમાં લોહાને જોઈએ તેવું સુખ નહોતું. શેઠશાહુકારોને એમજ લાગ્યા કરતું હતું કે એમના જનમાલ સિરાજ-ઉદ્દૌલાના અમલમાં સહીસન્નામત નથી. આથી રાજ્યના શાહુકારોએ અને સેનાપતિ મિરજાફરે મળી એક કાવત્રું નવાખનો ઘાટ ધડવાને ઉભું કર્યું. પણ એ કાવત્રામાં અંગ્રેજોની મદદ મળે તો બધું કામ વધારે સુતર-ઘર્ષ જાય એમ જણાયાથી અંગ્રેજોને એ કાવત્રામાં ભેળવ્યા. હજી કાલ સવારે કોલકરાર કરી કંપનીના ઘણા હકકો જે નવાખની વિરુદ્ધ કાવત્રામાં ફલાધવ રાજપુશીથી ભાળ્યો અને એમ કરી નવાખને છેહ દીધો. એના બદલામાં કાવત્રું ફળે તો અંગ્રેજકંપનીને નવા નવાખ મિરજાફરે એ કરોડ રૂપીઆ આપવા એવી સંધિ ગુપ્ત રીતે કરાવી લીધી. આ

સઘળું પડદા પાછળનું તરકટ અમીચંદ નામનો ખંધો વાણીઓ જાણતો હતો. અને તેણે એ વાત ગુપ્ત રાખવાના બદલામાં કાવત્રાખોરો પાસે, પોતાને એ લાખ રૂપીઆ અને કંપનીને જે આપવામાં આવે તે ઉપર સેંકડે પાંચ ટકા દલાલી મળે એવી સરત કાવત્રાના ખાનગી કરારનામાં દાખલ કરવાની માગણી કરી. અને જો એમ નહિ થાય તો એ બધું કાવત્રું પોતે જાહેર કરી નાખશે એવી ધમકી પણ આપી. આથી કાવત્રાખોરો મુંઝાયા અને અમીચંદની માગણી કચુલ રાખ્યા સિવાય બીજો એકે રસ્તો ન હતો. જો અમીચંદ વાત ફેરે તો બધાંના જીન જાય એવો મામલો હતો. એટલે અમીચંદની સરત કચુલ થઈ. પણ પડકો ફલાઈવ અમીચંદથી ખાધો જાય એવો ન હતો. એણે અમીચંદને પણ પાણી ભરાવ્યું. પોતે એ કરારનામાં તૈયાર કરાવ્યાં, એક સફેદ કાગળપર અને બીજું લાલપર. સફેદ કાગળનું કરારનામું ખર્ચ હતું. એમાં અમીચંદની સરત મુદ્દલ લખીજ ન હતી. પણ લાલ કાગળના ખોટા કરારનામાં એની સરત લખી હતી. અને એ ખોટું કરારનામુંજ અમીચંદને બતાવવામાં આવ્યું હતું; અને એની અદરની વોટસનની સહી પણ ખોટી અને બનાવટી કોઈ લશિંગટન નામના માણસના હાથની કરેલી હતી. આ કાવત્રું સફળ પાર ઉતર્યા પછી જ્યારે અમીચંદને પોતે ફસાયો છે એમ ખબર પડી ત્યારે તે ગાડો બની ગયો હતો અને ગાંડપણમાંજ એણે પોતાનો જીવ ખોયો હતો. (કલકત્તાની કંપનીના જીના દક્તરો ઉપરથી એવું માલુમ પડે છે કે અમીચંદ ગાંડો થઈ મરણ પામ્યો હતો એ બીના ખોટી છે; કારણ એ કાવત્રા પછી પણ એ લાંબો વખત જીવતો રહ્યો હતો અને કંપની જોડે એની લેવડ-દેવડ પણ થયા કરતી હતી.) અમીચંદ સાથેનો આ ઠગાઈનો દાવ ફલાઈવની ઝળકતી કારકીર્દીમાં કલંકરૂપ નીવડી છે. એનો બચાવ નિરપેક્ષ દૃષ્ટિથી થઈ શકે તેમ નથી. જો કે ફલાઈવ જાતે એના આ ઠગાઈના કાર્યનો બચાવ હિંમતપૂર્વક એમ કરતો હતો કે એવાજ સંજોગોમાં

એવાં ઠગાઇનાં કાર્યો એકતો શું પણ સો કરવા હોય તોપણ હું જરાય આનાકાની વિના કરવા તૈયાર છું.

પ્લાસીનું યુદ્ધ

કાવત્રાની ગોડવણ પ્રમાણે ફલાઇવને નવાખ ઉપર હુમલો કરવાનો હતો અને સેનાપતિ મિરજ્જર નવાખ તરફથી સામે આવે છતાં તટસ્થ રહી કશો સક્રિય ભાગ નહોતો લેવાનો. ઇ. સ. ૧૭૫૭ના જુન માસની તા. ૨૩મીએ ફલાઇવ નવાખ સામે મેદાને પડ્યો; અને અંગ્રેજોની નાની સેનાને એક ઝપાટામાં કાપી નાખવાની હોંસ ધરાવતો નવાખ સિરાજ ઉદ્દૌલા પણ પોતાનું મોટું સૈન્ય લઈ પ્લાસીના મેદાનમાં ફલાઇવ સામે આવી ઉભો. એ યુદ્ધમાં નવાખનો મિરમદન નામનો મુખ્ય સેનાપતિ મરાયો એટલે નવાખે હાંફજોફાંફજો બની મિરજ્જરને કહેવડાવ્યું કે લડાઇનો રંગ હવે તારે રાખવાનો છે. પણ બિચારા નવાખને ખબર ન હતી કે મિરજ્જર તો મૂળથીજ ફૂટેલો હતો. પોતાનું સૈન્ય અંગ્રેજસેનાથી કપાઇ જતું જોઇને અને મિરજ્જરની ખુટામણુ જોઇને નવાખ તો આભોજ બની ગયો અને હિંમત હારી મેદાન છોડી જીવ બચાવવા નાઠો અને મુર્શિદાબાદમાં ભરાયો. પણ ત્યાં પોતાની સહીસલામતી નહિ લાગવાથી ફકીરના વેશમાં પટણુ ભણી નાઠો. પણ ત્યાં એની પછવાડે મિરજ્જરનો પુત્ર મીરાન પડ્યો હતો અને એણે સિરાજ ઉદ્દૌલાને પકડી મારી નખાવ્યો. આ પ્રમાણે નવાખનો ધાર્યા પ્રમાણે ઘાટ ઘડાઇ ગયો અને કાવત્રાની સરત પ્રમાણે મિરજ્જરને બીજેજ દિવસે બંગાળના નવાખ તરીકે ફલાઇવે જાહેર કર્યો. અને નવા નવાખ મિરજ્જરે પણ કંપનીને સરત પ્રમાણે ચાલીસ લાખ રૂપિયા રોકડા આપ્યા અને કલકત્તાની દક્ષિણનાં ૨૪ પરગણાંની જમીનદારી બક્ષિસ કરી. વળી પોતાને ગાદી મળી એની અંગત ખુશાલીમાં નવા નવાખે ફલાઇવને પણ સોળ લાખ રૂપિયા આપ્યા અને કંપનીના દરેક નોકરને કીમતી બક્ષિસો આપી. પણ અમીચંદને તો હાથજ ધસવાનું રહ્યું.

ફલાઇવે કરેલી ફેચ અને ડચ લોકોની ફજેતી

અંગાળાની વ્યવસ્થા નવેસરથી થયા પછી નવો નવાખ મિરમકર તો અંગ્રેજોનાજ શ્વાસે જીવતો હતો. અંગ્રેજકંપનીની સત્તા અંગાળામાં ખૂબ વધી. નવાખ પણ અંગ્રેજકંપનીનુંજ કહ્યું કર્યે જતો હતો. પરંતુ થોડા વખત પછી એને પોતાની અસહાય સ્થિતિનું ભાન થવા લાગ્યું અને એ નિરાધાર સ્થિતિમાંથી છૂટવાને માટે એણે શુભ રીતે ડચ લોકો જોડે મસલતો ચલાવા માંડી. પરંતુ આ વાત ઉઘાડી પડતાં વેંત ફલાઇવે ડચ લોકોના ચિન્સુરા ઉપર હલ્લો કર્યો અને ડચ લોકોને હાર આપી એમને નવા નવાખની જોડે કાઠપિણુ ખાનગી મસલત કરતા કાયમને માટે અટકાવી દીધા, ઇ. સ. ૧૭૫૯. એજ અરસામાં મદ્રાસમાં ફ્રેંચોનું જોર વધતું જતું હતું. ફ્રેંચોનો લેલી નામનો સરદાર નવોસવો હિન્દમાં આવ્યો હતો અને અંગ્રેજોને મદ્રાસમાં પજવતો હતો. તેથી ફલાઇવે કર્નલ ફોર્ડ નામના એક અંગ્રેજ સરદારને સૈન્ય આપી ઉત્તર-સરકારનો પ્રાંત ફ્રેંચો પાસેથી જીતી લેવા મોકલ્યો. કર્નલ ફોર્ડે ધાર્યું કાર્ય પાર ઉતાર્યું અને ઉત્તરસરકારમાંથી ફ્રેંચની સત્તા ઉપડી ગઇ. અને હૈદરાબાદના નિઝામે પણ ફ્રેંચોનો પક્ષ ત્યજી અંગ્રેજો જોડે નવો સંબંધ બાંધ્યો અને ઉત્તરસરકારનો પ્રાંત અંગ્રેજોને સોંપ્યો.

અંગાળામાં અંગ્રેજકંપનીને સુરક્ષિત કરી અને કલકત્તાની દક્ષિણે આવેલાં ૨૪ પરગણાંની જમીનદારી કંપનીને અપાવી અને દક્ષિણમાં ઉત્તરસરકારનો પ્રાંત પણ નિઝામ પાસેથી અંગ્રેજોને અપાવી ઇ. સ. ૧૭૬૦માં ફલાઇવ ફરી ઇંગ્લાંડ પોતાને વતને ગયો. ત્યાં એને રાજા જ્યોર્જ ત્રીજા તરફથી અને વડા પ્રધાન પિટ તરફથી પુષ્કળ માનપાન મળ્યું અને “પ્લાસીનો ઘેરન”નો માન ભરેલો ઇલ્કામ પણ મળ્યો.

ફલાઈવની ગેરહાજરીમાં અંગાળાની સ્થિતિ

અંગાળામાં અંધેર

ફલાઈવના ઈંગ્લાંડ ગયા પછી અંગાળામાં એની જગ્યાએ વાંસિટાર્ટ નામનો એક નવજો પણ અતિ ભોળો અને પ્રામાણિક અંગ્રેજ ગવર્નર તરીકે નીભાયો હતો. એની નવજાઈ અને ભલમનસાઈનો લાભ લેનાર પણ એની આસપાસ બીજા લુચ્ચા અંગ્રેજ અમલદારો ભરાઈ બેઠા હતા. એ લુચ્ચા અને અપ્રામાણિક અંગ્રેજ અમલદારો પોતાના ખીસ્સા તર કરવા માટે હરેક પ્રકારનાં અન્યાયી કાર્યોથી પ્રગ્નનું હીર ચૂસી લેતા હતા. આજ વખતમાં મીઠાનો ઇજારો અન્યાય ભરી રીતે વેચી આ અમલદારો પોતાના સ્વાર્થમાં અને ધનલોભમાં અંધ બની ગરીબ પ્રગ્નનું હિત વિસરી ગયા હતા; અને આજ લોભી અમલદારોએ મિરજાફરને પદબ્રજ કરી એની જગ્યાએ એના જમાઈ મિરકાસિમને અંગાળાનો નવાખ બનાવી દેવાનું તરકટ ઉભું કર્યું હતું; અને ભત્તા ભોળા વાંસિટાર્ટને મિરજાફરના અનેક અવગુણો દર્શાવી અને એને નાલાયક ઠરાવી વાંસિટાર્ટને હાથેજ એને ગાદી ઉપરથી ઉઠાડી મૂકાવ્યો અને તેને કલક તે લઈજઈ એના જમાઈ મિરકાસિમને ગાદીએ બેસાડ્યો હતો. આ નવા ફેરફારથી કંપનીને નવા નવા મિરકાસિમ તરફથી ખર્ચવાન, મીઠાનાપુર, અને ચીનાગોંગ પરગણાનો તમામ વહીવટ મળ્યો. વળી એ લાંચીઆ અને સ્વાર્થસાધુ અમલદારોને પણ પુષ્કળ નાણું બક્ષિસ તરીકે મિરકાસિમ તરફથી મળ્યું.

મિરકાસિમ નવાખ તરીકે

મિરજાફર કરતાં મિરકાસિમ નવાખ તરીકે જીદીજ ખોપરીનો નીકળ્યો. મિરજાફરની માફક નીચી મુંડી ધાલીને કલકત્તાના અંગ્રેજોનીજ

સહાયથી નવાબગીરી કર્યા કરવી એ એને મન હિણપદ ભરેલું લાગતું હતું. મૂળ સ્વભાવે પણ મિરકાસિમ મિરજાદરથી બહુ જુદો હતો. રાજ્યકાર-ભારના કાર્યમાં મિરકાસિમ બહુ કુશળ હતો અને લડાઈનાં કાર્યમાં બહુ બહાદુર હતો. એ જ્યારે ગાદીએ આવ્યો ત્યારે તીજોરીનું તળિયું દેખાતું હતું; એટલે પ્રથમ એણે તીજોરી તર કરવા પ્રયત્ન આદર્યો. રાજ્યમાંથી ભારે પગારની જગ્યાઓ કાઢી નાખી. વળી રૈયતને જમીનમહેસુલના જુદી બેંચમાંથી મુક્ત કરવા નવેસરથી જમાબંધી કરાવી અને જે જુદી મહેસુલ ચઢી ગયેલી હતી તે પણ ચૂકતે રૈયતને રાજી રાખીને લઈ લીધી. વળી જે અમલદારો રાજ્યને લૂંટીને તર થઈ પડ્યા હતા તેમની પાસેથી એ બધાં પૈસા પાછો કઢાવ્યો. અને આ પ્રમાણે જ્યારે એની પાસે હીક પૈસા જમા થયા ત્યારે એ અંગ્રેજકંપનીનું જીનું દેવું જે હતું તે પણ આપી દઈ કંપનીના અહેશાન નીચેથી દૂર થઈ ગયો. મિરકાસિમને હવે અંગ્રેજકંપનીનું ઉપરીપણું સ્વાભાવિક રીતે જ ન રચ્યું. એથી પોતે કંપનીથી સાવ સ્વતંત્ર થવા પ્રયત્ન કરવા લાગ્યો. અંગ્રેજકંપની પોતાની રાજધાનીમાં વારંવાર ડોકિયાં કરી શકે એ સ્થિતિ પણ એને ન ગમી; તેથી તેણે પોતાની ગાદી મુશિંદામાદમાંથી ખસેડી મોંગીરમાં કરી. આ મોંગીર કલકત્તાથી ૩૦૦ માઈલ દૂર આવેલું હોવાથી અંગ્રેજકંપની ત્યાં શું ચાલી રહ્યું છે એ સહેલાઈથી ન જાણી શકે એ એની ધારણા ખોટી ન હતી. મોંગીરમાં એણે મજબૂત કિલ્લો બંધાવ્યો અને એ કિલ્લા ઉપર તોપો પણ ગોઠવી દીધી અને પોતાના લશ્કરને યૂરોપી ઢંગ પ્રમાણે કેળવવા માટે એક સમર નામના જર્મન સરદારને પણ ખાસ નોકરીમાં રાખ્યો.

મિરકાસિમની અંગ્રેજ જોડે અથડામણ

મિરકાસિમ દિવસે દિવસે પોતાની સ-તા મજબૂત કરતો ગયો અને જ્યારે એને લાગ્યું કે હવે હું અંગ્રેજોને એકલે હાથે હંકારી શકું તેમ છું અને અંગ્રેજોની મદદની પણ હવે મારે કશી જરૂર પડે

તેમ નથી ત્યારે એણે કંપની સામે શીંગડાં માંડવા શરૂ કર્યો. બંગાળામાં કંપનીના નોકરો ગેરવાજબી રીતે વેપાર ચલાવી નવાબની તીજેરીને ઘણું નુકસાન પહોંચાડતા હતા. અંગ્રેજકંપનીને મુગલ બાદશાહેના વખતથી એમના વેપારરોજગારના પરવાના મળ્યા હતા; અને એ પરવાનગીથી કંપની જકાત ભર્યા સિવાય પોતાનો વેપાર કરી શકતી હતી. પરંતુ પ્લાસીના યુદ્ધ પછી અને મિરજાફરની મંદ નવાબગીરી દરમિયાન કંપનીના નોકરો પણ પોતાનો ખાનગી વેપાર જકાત ભર્યા સિવાય ચલાવ્યે જતા હતા; અને એમ સ્વચ્છંદીપણે વર્તવામાં એમને કોઈ અટકાવી શકતું નહિ હોવાથી ધીમે ધીમે એ નોકરોએ પૈસા કમાવાની લાલચે કંપનીના પરવાના પણ દેશી વેપારીઓને વેચવા શરૂ કર્યા. આમ થવાથી નવાબને દેશી વેપારીઓ પણ જકાત આપતા બંધ થવા લાગ્યા અને પરિણામે નવાબને ઘણું નુકસાન થવા લાગ્યું. પોતાના ચતા આ નુકસાનને દૂર કરવા માટે મિરજાસિમે કલકત્તાના ગવર્નર વાંસિટાર્ટને યોગ્ય બંદોબસ્ત કરવા લખ્યું. મિરજાસિમની એ વાજબી ફરિયાદને દૂર કરવા વાંસિટાર્ટે બનતો પ્રયત્ન કરી એવો નિકાલ આણ્યો કે જે નવાબની રૈયત ૨૦ ટકાની જકાત ભરતી હોય તો અંગ્રેજ કંપનીના નોકરો ૯ ટકા જકાત આપશે. પણ વાંસિટાર્ટના આ ઠરાવને મિરજાસિમે સ્વીકાર્યા છતાં કંપનીનાજ નોકરોએ એ ન સ્વીકાર્યો. એ ઉદ્ધત અને ફાટેલા મિન-જના કંપનીના નોકરોએ તો મીઠા ઉપરની રહે ટકા જકાત આપવા સિવાય બીજી કોઈ પણ પ્રકારની જકાત ભરવાની ચોખ્ખી નાજ પાડી દીધી. બ્યારે કંપનીના નોકરોની આ અડગ જોડુકમીની જાણ મિર-જાસિમને થઈ ત્યારે એણે પણ ધીમે રહી બીજું કંઈ નહિ કરતાં પોતાની પ્રજાને અંગ્રેજકંપની જેટલાજ હકકો વેપારની બાબતમાં આપી દીધા. પોતાની પ્રજાને વેપારમાં રક્ષણ આપવાનું મિરજાસિમનું આ ન્યાયી પગલું પણ અંગ્રેજ વેપારીઓની આંખમાં ખુંચવા લાગ્યું; કારણ એથી એમના પોતાના વેપારમાં ખોટ જાય એમ એમને લાગ્યું. નવાબને પૈસાનું

નુકશાન ભલે થાય, એની પ્રગ્નનો વેપાર ભલે મંદ ચાલે પણ અમારો વેપાર તો ધમધોકાર ચાલવોજ જોઈએ એવો ફાંકો તે વખતે કલક-તાની કંપનીના અંગ્રેજ નોકરોને બંગાળામાં હતો. કારણ બંગાળાનો નવાબ એતો એમનુંજ બેસાડેનું પુતળું એટલે એમના લાભમાંજ એને નાચવું જોઈએ. પણ મિરકાસિમ તો ગાદી ઉપર જામ્યા પછી જુદોજ નીકળ્યો. આથી કંપનીના નોકરોને વેપારમાં નુકશાન પહોંચ્યું અને તેઓ નવાબ સામે લડાઈમાં ઉતરવા તૈયાર થયા.

મિર કાસિમને નાસવું પડ્યું

કંપનીના નોકરોની હઠ અને બે-લગામ ઉદ્ધત વર્તણૂકથી મિરકાસિમ તો હજી ચકિતજ થઈ રહ્યો છે ત્યાંતો પટણામાં મૂકેલા એલિસ નામના અંગ્રેજ એજન્ટે પટણા ઉપર એકાએક હલ્લો કરી એ શહેરનો કબજો લીધો. આ ઓચિંતા હુમલાની ખબર પડતાં મિરકાસિમે પણ એના જવાબમાં બંગાળામાંના એકેએક અંગ્રેજને પકડવાના હુકમો છોડ્યા અને એક લશ્કર પણ પટણા જઈ પહોંચ્યું અને ત્યાં પટણાનો કબજો મેળવી એલિસ અને બીજા અંગ્રેજોને કેદ કર્યા. આ બાજુ કંપનીએ પણ કલક-તેથી એક લશ્કર મોકલી મુર્શિદાબાદનો કબજો લીધો અને ત્યાં અગાઉ પદબ્રજ કરેલા મિરજાદર ડોસાને ફરી ગાદીએ બેસાડ્યો. ત્યાર પછી અંગ્રેજ લશ્કરે મેંગીરનો પણ કબજો લીધો અને પટણા તરફ દૃઢ કરી. મિરકાસિમ તે વખતે પટણામાં હતો. અંગ્રેજ લશ્કરને પટણા તરફ આવતું સાંભળીને મિરકાસિમે દાઝમાં ને દાઝમાં તમામ અંગ્રેજ કેદીઓની કતલ કરવા હુકમ કરી દીધો. એમ કહેવાય છે કે, પટણામાં ૧૪૮ અંગ્રેજ કેદીઓને સમરૂએ નવાબના હુકમથી મારી નાંખ્યા, ઈ. સ. ૧૭૬૩. પણ આ કતલથી તો અંગ્રેજો વધારે ઝનુનમાં આવી ગયા અને પટણાને ઘેરો ઘાલ્યો અને એનો કબજો લીધો. આ ઘેરામાંથી છટકીને મિરકાસિમ અયોધ્યા તરફ નાસી ગયો.

અફસરની લડાઈ

મિરકાસિમને નસાડયા પછી બીજેજ વર્ષે એટલે ઈ. સ. ૧૭૬૪ માં અંગ્રેજ સરદાર મેજર (પાછળથી સર) હેક્ટર મત્રોએ અયોધ્યાના સૂબા શુગ્ન ઉદ્દ દૌલા અને દિલ્હીના નામના બાદશાહ શાહઆલમ બીજાના અને મિરકાસિમના સંયુક્ત લશ્કરને અફસર મુકામે ભારે યુદ્ધ લડી હરાવ્યું. આ હારથી મિરકાસિમનો છેલ્લો પસો પણ ઉંઘો પડ્યો અને ત્યાર પછી ફરી કઢીએ દેખાયોજ નહિ. અયોધ્યાનો નવાબ નાસીને રોહિલખંડ જતો રહ્યો; અને શાહઆલમ અંગ્રેજને શરણે ગયો. આ બનાવ પછી ફરી એકવાર શુગ્ન ઉદ્દ દૌલા રોહિલા લોકોની મદદથી અંગ્રેજોની સામે આવ્યો પરંતુ તે કોરા આગળ હાર્યો અને અંગ્રેજોને શરણે ગયો, ઈ. સ. ૧૭૬૫. આ પ્રમાણે આખા અંગાળામાં અંગ્રેજોએ પોતાની વિજય હાક વગાડી દીધી.

૪

અંગાળામાં નવી રાજ્યવ્યવસ્થા

કલાઈવનું હિંદમાં આવવું અને એની નવી રાજ્યનીતિ

ઈ. સ. ૧૭૬૦થી ૧૭૬૫ સુધી અંગાળામાં ખુબ અંધેર જામ્યું હતું. મરજામાં આવે તેને નવાબ બનાવી કલકત્તાની કંપની અંગાળાના રાજ્યવહીવટમાં માથું મારી રહી હતી. આમ થવાથી કંપનીનું લક્ષ વેપાર ઉપરથી ખસી ગયું હતું. અને એથી કંપનીના વેપારરોજગાર માંક પડી ગયા હતા. અને કંપનીના મોકલે પશુ પોતપોતાના ખાનગી

વેપારોમાં અને દેશીઓ પાસેથી લાંચ રૂસ્વત લેવામાં પડી જઈ કંપનીના વેપારને જખરો ધડકો લગાડ્યો હતો. આ અંધેર મટાડવા ઇંગ્લાંડમાં વસતા કંપનીના વહીવટદારોએ ઇ.સ. ૧૭૬૫માં ફરી એકવાર ફલાધવને હિંદમાં મોકલ્યો. ફલાધવ જ્યારે કલકત્તામાં આવ્યો ત્યારે બંગાળા આખું છિન્નભિન્ન અને બે-લગામ થઈ પડ્યું હતું. રાજ્યસન્તા નિર્બળ અને ખજનો ખાલી થઈ ગયો હતો, અને અમલદારો લાંચિયા અને કોઈને ન ગાંડે એવા જોરાવર બની ગયા હતા. તેથી ફલાધવે પ્રથમ લાંચિયા અને સ્વાર્થી બની ગએલા નોકરો ઉપર દાખ મૂકવાનું કામ હાથમાં લીધું. તેણે કંપનીના દરેક નોકરને ખાનગી વેપાર ન કરવાની તથા દેશી રાજ્યો પાસેથી ભેટ ન લેવાની ફરજ પાડી. આથી કેટલાક નોકરો સામા થયા; પણ ફલાધવના અડગ નિશ્ચય આગળ તેમને આખરે નમી જવું પડ્યું. અને એ નોકરો ઉપર ફલાધવે પોતાનો સંપૂર્ણ દાખ બેસાડ્યો. આ પ્રમાણે એણે કંપનીની અવ્યવસ્થા મટાડી. ત્યારપછી બંગાળામાં જે અંધેર ચાલી રહ્યું હતું અને એને લીધે રૈયત ઉપર જે જુગ્મ ચાલી રહ્યો હતો એ દૂર કરવા પોતે અદલાબાદ ગયો. ત્યાં મુગલ બાદશાહ શાહ-આલમ અને અયોધ્યાના નવાબ પાસે નવેસરથી કરારો કરાવ્યા. શાહ-આલમે કંપનીને બંગાળ, બિહાર, અને એરિસાની દિવાની (જમીન મહેસુલનો કારભાર) આપી અને તે બદલ કંપનીએ તેને ૨૬ લાખ રૂપિયા દર સાલ આપવાનું કમુલ્યું. વળી અયોધ્યાના નવાબને તેની ગાદી પાછી સોંપી અને તે બદલ તેની પાસેથી કોરા અને અયોધ્યા પ્રાંત લેઈ એ પ્રાંતો ફલાધવે દિલ્હીના બાદશાહને અપાવ્યા. આ પ્રમાણે ફલાધવે ટુંક મુદતમાં જ કંપનીની સન્તા બંગાળા, બિહાર, અને એરિસામાં જમાવી દીધી. તે વખતે ફલાધવને હિંદુસ્તાનની તે વખતની સ્થિતિ જોતાં એમ પણ જણાયું હતું કે પોતે ધારે તો આખા હિંદુસ્તાનનું રાજ્ય પોતાના કબજામાં લઈ શકે. એક પત્રમાં તેણે લખ્યું હતું કે “એક વખતે આખા હિંદુસ્તાનને આપણે લઈ શક્યું કે લેશું એવું જે ભવિષ્ય મેં મારા સ્વપ્નમાં જોયું હતું તે ભવિષ્ય ખરું પડે

એવો અણીનો પ્રસંગ આપણા હાથમાં આવી પડ્યો છે. અત્યારનો સમય જોતાં જો હું એમ કહું કે આવતી કાલેજ આખું મુગલસામ્રાજ્ય આપણા હાથમાં આવી પડશે તો એમાં કશી અતિશયોક્તિ નથી." પણ ફલાધવે એકદમ અંગ્રેજ સામ્રાજ્ય સ્થાપી દેવાનું સાકસ ન ખેડ્યું.

ફલાધવની દ્વિરાજક પદ્ધતિ અને બીજા સુધારા

બંગાળા, બિહાર, અને ઓરિસાની દિવાની કંપનીને મળ્યા પછી ફલાધવે એ દિવાની (જમીનની મહેસુલ) એકઠી કરવાનું કામ નવાખના અમલદારોની મારફતેજ લીધું, કારણકે કંપનીની પાસે એ કામ કરવાને જોઈએ તેટલા અને જોઈએ તેવા માણસો નહોતા. આ પદ્ધતિથી કંપની તેમજ નવાખ બંનેના હાથમાં સત્તા રહી. ઇતિહાસમાં એ દ્વિરાજક પદ્ધતિના નામથી પ્રખ્યાત છે. આ પદ્ધતિ કાર્યમાં નિષ્ફળ નીવડી, કારણ એમાં મોટો દોષ એ હતો કે જે અમલદારો મારફત મહેસુલ ઉધરાવાતી તે અમલદારો પોતાના ખીસ્સા ભરવા માટે અને કંપનીને સારી મહેસુલ કરી આપવા માટે રૈયતને પીડતા અને રૈયત બિચારી જે ધણી વચ્ચે કોઈને પોતાનાં હુખની ફરીઆદ કરી શકતી નહિ.

કંપનીના વહીવટદારોના હુકમથી ફલાધવે કંપનીના અમલદારોના બંધામાં પણ ઘટાડો કર્યો. આથી તેમનામાં અસંતોષ ફેલાયો પણ એથી ન ગભરાતાં ફલાધવે દંડતાથી લશ્કરી અને મુલકી ખાતામાં સુધારા કર્યા. ફલાધવે અમલદારોના પગાર વધારવાની એક યોજના પણ કરી. પરંતુ કંપનીના વહીવટદારોથી તેને પૂરી બહાલી મળી નહિ.

ફલાધવનું મરણ

આ પ્રમાણે જોઈતા બધા સુધારા કરી અને બંગાળાની વ્યવસ્થા નવેસરથી કરી ફલાધવ ઇ. સ. ૧૭૬૭ માં પોતાની નાદુરસ્ત તબિયતને લઈ ઇંગ્લેન્ડ ગયો. ત્યાં તેનું સારું સન્માન થયું. પરંતુ પાછળથી તેના શત્રુઓ તેની નિંદા કરવા લાગ્યા. આખરે ઇંગ્લેન્ડની આમની સભામાં એવો ઠરાવ

થયો કે ફલાધવના અધાં કાર્યો જો કે અમને પસંદ પડતાં નથી, તો પણ તેણે દેશની ધણી ઉત્તમ સેવા બજાવી છે. એ ઠગાવ પછી ફલાધવના શત્રુઓ એની બહુર નિંદા કરતા અટકી ગયા. પરંતુ ફલાધવની શારીરિક શક્તિ ક્ષીણ થતી ચાલી અને પછી તો એને બીકકુલ ઉધજ ન આવવા લાગી. ઇ. સ. ૧૭૭૪માં દુનીઆથી કંટાળી પોતાના ગળામાં ચપ્પુ ભોંકી દધ પોતાની ૫૦ વર્ષની ઉંમરે એણે આપઘાત કર્યો.

ફલાધવનું ચરિત્ર

બાળપણથીજ દેવજોના ઉંચા શિખરની ટોચે ચઢી એસી બીજા-ઓને ચક્રિત કરનાર ફલાધવ પોતાની જિંદગીનાં કાર્યોથી અધાને ચક્રિત કરી ગયો છે. કંપનીની મહેતાગીરીમાંથી હિંદમાં બ્રિટીશ રાજ્યના આદિ-સ્થાપકની પદવી મેળવનાર ફલાધવનો જન્મ સાંકેતિકજ હશે, નહિ તો મહેતાગીરીથી કંટાળી આપઘાત કરનાં ગોળીનો બહાર ખાલી નજ્જળત. યુદ્ધમાં ખેત્રવું એજ એનો જન્મસિદ્ધ સ્વભાવ હતો. ચતુર સેનાનાયકના અધા ગુણોની બક્ષીસ કુદરતે એના ઉપર નવાજી હતી. હિન્દમાં અંગ્રેજોને અણીના પ્રસંગે બચાવી લેનાર આ રણધીર મર્દ ન હોત તો અંગ્રેજોની સત્તા વધવાની વાત તો એક બાબુએ રહી પણ એ સત્તાનું નામ કે નિશાન રહેત કે નહિ એજ શંકા ભરેલું હતું. જમાના પ્રમાણે પ્રસંગો વરતી ખટપટો પણ તેજ કરી શકે તેવો મુત્સદ્દી હતો. કંપનીના સ્વાર્થ માટે અને વખત આવ્યે પોતાનો સ્વાર્થ સાધવામાં અનુચિત કર્મ કરવામાં પણ તે અચકાતો નહિ. પ્લાસીના યુદ્ધ પછી અંગ્રેજ રાજ્યનો ખાચો નાખનાર આ યશસ્વી અને મદાન પુરુષને પોતાજ વતનમાં આપઘાત કરી જિંદગીને દુકાવવી પડી એ પણ વિધિની વિચિત્રતાજ ગણાય. ફલાધવમાં સેનાપતિના ગુણો ઉપરાંત રાજ્યકર્તાના પણ ગુણો હતા તામેદાર માણસોને કામમાં કેમ રાખવા, અને પોતાની સત્તાનો દોર રાજ્યના નાના મોટા અમલારો ઉપર કેમ બેસાડવો તે તે સારી રીતે જાણતો હતો. અણચિન્તવી આફત આવે ત્યારે પણ ન અભરાતાં તે હંમેશના જેવો શાન્તજ રહેતો હતો.

પ્રકરણ ૨ જી

કંપનીની સત્તાનું સંરક્ષણ; (૧૭૭૨ થી ૧૯૯૮)

૧

વૉરન હેસ્ટિંગ્સ; ઇ. સ. ૧૭૭૨ થી ૧૭૮૫

ફ્લાધવના હિંદ ઇસ્ટીયા પછીનો સમય; ઇ. સ. ૧૭૬૯થી ૧૭૭૨

ઇ. સ. ૧૭૬૭માં ફ્લાધવ હિંદનો કિનારો છોડીને ગયો અને ઇ. સ. ૧૭૭૨માં વૉરન હેસ્ટિંગ્સ અંગાળાનો ગવર્નર નીમણો એ પાંચ વર્ષના વયલા ગાળા દરમ્યાન અંગાળામાં ફરી પાછું અધિર ચાલ્યું. ફ્લાધવ જેવા નિર્ભય નિયામકની ગેરહાજરીમાં કંપનીના નોકરો નિરંકુશ થઇ ગયા અને કંપનીના પ્રાંતોમાં યમણા જોરથી અવ્યવસ્થા ચાલી. અમલદારો પણ ખાનગી વેપારમાં દેશી રામચો, જમીનદારો અને વેપારીઓ પાસેથી લાંચરૂપન લેવામાં પડી ગયા. અધુરામાં પૂરું ઇ. સ. ૧૭૭૦માં અંગાળામાં ભયંકર દુષ્કાળ પડ્યો. અગાઉ પડી ગએલા દુષ્કાળો કરતાં આ દુષ્કાળની માડી અસર એ વીત્યા પછી પણ ચાલીસ વર્ષ સુધી દોષ્ટોને જણાયા ફરી. આ દુષ્કાળમાં પ્રગ્મને અન્નના બાખા અટલા બધા પડ્યા કે પ્રગ્મનો ત્રીજો ભાગ નાશ પામ્યો. અંગાળાનું રાજ્યતંત્ર પણ ફ્લાધવની દિરાજક પદ્ધતિને લીધે એટલું બધું નાશ પડી ગયું હતું કે સંકટનિવારણના આપતા ઇલાજો લઇ શકાયા નહોતા.

કંપનીને માથે વધી ગએલી જવાબદારી

ઇ. સ. ૧૭૫૭ના પ્લાસીના યુદ્ધ પછી અંગાળામાં કંપનીના રાજ્યનો પાયો નાંખાઈ ચુક્યો હતો. અને ત્યાર પછી દશ વર્ષના ટુંકા સમય દરમ્યાન તો કંપનીની રાજકીય સત્તા અદ્ભુત રીતે વધી ગઇ હતી. અદલાખાદ મુકામે શાહઆલમ સાથે કરેલા કરારનામાથી અંગાળા,

ખિહાર અને ઓરિસાના પ્રાંતો કંપનીને મળી ચુક્યા હતા. એ ઉપરાંત હિંદના પૂર્વ કાંઠા ઉપર ઉત્તરસરકારનો પ્રાંત પણ નિઝામ પાસેથી કંપનીને મળેલ હતો. વળી અયોધ્યાના પ્રાંતમાં પણ કંપનીની હાક વાગતી હતી. આ બધી વધી ગએલી જવાબદારીને પર્નિપૂર્ણ રીતે ઉઠાવી શકે એટલી સત્તા કે એટલા સાધનો કંપની પાસે નહોતાં. કંપનીના અમલદારો વેપારમાં કુશળ હતા ખરા; પણ રાજ્યવહિવટ ચલાવવાની જોઈતી શક્તિ તો તેમનામાં તે વખતે નહોતી ફલાઈવે દાખલ કરેલી રાજ્યવહિવટની નવી પદ્ધતિમાં એ બધી જોખમદારી વહોરી લેવાની તાકાત ન હતી એટલુંજ નહિ પણ એ પદ્ધતિમાં કોઈ નવતર સુધારો કરવાની ખાસ જરૂર હતી. આથી અંગાણાનું દુઃખ ફેડવા અને રાજકારભારમાં સુધારો કરવા કંપનીના વહીવટદારોએ કોઈ સમર્થ રાજ્યતંત્રીની શોધમાં નજર ચલાવી. એમની તપાસમાં કંપનીની સેવામાં તનતોડ મહેનત કરનારો વૉરન હેસ્ટિંગ્સ જડી આવ્યો; અને એને અંગાણાના ગવર્નરનો ભારે એહ્દા આપ્યો; ઇ. સ. ૧૭૭૨.

વૉરન હેસ્ટિંગ્સનું પૂર્વ વૃત્તાંત

ગરીબ માઆપને પેટે જન્મેલ વૉરન હેસ્ટિંગ્સ ઇ. સ. ૧૭૫૦માં પોતાની ૧૮ વર્ષની કૂટતી જીવાનીમાં કંપનીમાં નોકર તરીકે દાખલ થયો હતો. તેણે ફલાઈવના રાથ નીચે કંપનીની ઘણી સારી સેવા બજાવી હતી. કંપનીમાં એનો માનમર્તબો પોતાની હોશિયારી અને નિષ્કલંક ચારિત્રને લઈને બહુ સારો હતો. એની સેવાથી ખુશ થઈનેજ કંપનીના વહીવટદારોએ એને મક્રાસની સભામાં કામ કરવા નીમ્યો હતો. ત્યાં પણ એ પોતાની હોશિયારીથી બહુ ઝળકી ઉઠ્યો હતો; અને એની એ ખ્યાતિ અને બાહોશીને લઈનેજ અંગાણાના ગવર્નરની માનમરી પદવી સુધી એ પહોંચી શક્યો હતો.

અંગાણાના ગવર્નર તરીકે હેસ્ટિંગ્સે કરેલા સુધારા

કંપનીના વહીવટદારોના આ વિશ્વાસુ હેસ્ટિંગ્સે ગવર્નર તરીકે નિમાયા પછી કંપનીના રાજ્યમાં જોઈતા સુધારા કરવામાં જરાય વખત

ગુમાઓ નહિ. તેણે તરતજ ફલાધવિની દિરાજક પદ્ધતિને એક ઝપાટે ઉઠાવી દીધી; અને પછી બંગાળા અને બિહારમાં જે નાયબ દિવાનો નવાબના હાથ નીચે રહી કંપનીની મહેસુલ ઉધરાવતા હતા અને જેઓ રૈયત ઉપર જમરદસ્તી વાપરીને કંપનીના નામને બદો લગાડી રહ્યા હતા તેમને દૂર કર્યા; અને મહેસુલ એકઠી કરવાનું કામ અંગ્રેજ અમલદારોને સોંપ્યું. તેણે પ્રાન્તોના જીલ્લાઓમાં વિભાગ પાડી દધ, તે પર જુદા જુદા અમલદારોને મહેસુલ ઉધરાવવા નિમ્યા. તે અમલદારો કલેક્ટર કહેવાયા. અને તેમના ઉપરી તરીકે કમીસનરો નિમાયા. આ પ્રમાણે મહેસુલ એકઠી કરવાની નવીજ પદ્ધતિ તેણે રચી. હાલ ચાલતી રાજપદ્ધતિનો પાયો પણ હેસ્ટિંગ્સેજ નાખ્યો કહેવાય. વળી એણે દિવાની અને ફાજદારી કચેરીઓ પણ કલકત્તામાં અને અન્ય સ્થળોમાં સ્થાપી. અને હિંદમાં ચાલતા કાયદાના ગ્રંથોનું અંગ્રેજી ભાષામાં ભાષાન્તર કરવાના કામની પણ ગોઠવણ કરી. વળી એણે બંગાળાના નામના નવાબને અપાતા વર્ષાસનમાં ઘટાડો કરી કંપનીની આર્થિક સ્થિતિ સુધારવાને પ્રયત્ન કર્યો. આ બધું સુધારણાનું કામ એણે બે વર્ષની અંદર પતાવ્યું. જે ખતથી, ઉત્સાહથી, અને પ્રમાણિકતાથી એણે દરેક ખાતામાં સુધારા દાખલ કર્યા, તેને માટે તે સંપૂર્ણ શાબાશીને પાત્ર છે.

હેસ્ટિંગ્સની રાજ્યતંત્રી તરીકેની બાહોશી અને કુશળતાને આપણે બાદ કરીએ તોયે એક રાજ્યકર્તા તરીકે એનામાં બીજા ઘણા ગુણો હતા. પ્રજાની ઉન્નતિને માટે બનતા પ્રયત્નો કરવાને તે હમેશાં ઉત્સુક રહેતો. હુંટારાઓનો ત્રાસ ઓછો કરવામાં પણ એણે ચાંપતા ધલાળે લીધા હતા. સાહિત્ય, કલા, અને વિજ્ઞાનમાં એને ઘણોજ રસ પડતો. હેસ્ટિંગ્સ હિન્દુસ્તાનની ભાષાઓના અભ્યાસને ઉત્તેજન આપતો, ને તે બંને દ્વારા ભાષાને અચ્છો વિદ્વાન હતા.

સાહુઆલમ અંગ્રેજનો આશ્રય છાડી દે છે

ઇ. સ. ૧૭૬૫માં થયેલા અલ્હાબાદના કરારનામા પ્રમાણે બાદશાહ સાહુઆલમે અંગ્રેજના આશ્રય તળે અલ્હાબાદમાં રહેવાનું કબુલ કર્યું

હતું. અને એ બદલ કંપનીએ અલ્હાબાદ અને કોરા પ્રાન્તો બાદશાહને આપ્યા હતા. પરંતુ ઇ. સ. ૧૭૭૦માં મરાઠાઓની સત્તા પાણીપતના યુદ્ધ પછી ફરી વધવા લાગી અને તે સાલમાં મહાદેવ સિંઘિયાએ દિલ્હીનો કબજો લીધો. મરાઠાઓના વધતા જોરથી અંગ્રજો જઈ શક્યા-આલમે અલ્હાબાદ છોડી મહાદેવ સિંઘિયાનું શરણુ સ્વીકાર્યું. આ પ્રમાણે જ્યારે શાહઆલમે અંગ્રેજનું શરણુ છોડી દીધું ત્યારે હેસ્ટિંગ્સે અને ખંગાળાની દિવાનીના બદલામાં અપાતી રૂ. ૨૬ લાખની ખંડણી ભરવી અંધ કરી. અને અલ્હાબાદ અને કોરા પ્રાન્તો અયોધ્યાના નવાબ સુબ્બ-ઉદ્-દૌલાને ૫૦ લાખ રૂપીઆ લઈ વેચાતા આપી દીધા; અને અયોધ્યાના નવાબની આકૃત વખતે એના રક્ષણ માટે એક સાહાયકારી બ્રિટિશ લશ્કર પૂરું પાડવાની યોજના પણ એણે આરંભી.

રેગ્યુલેટિંગ એક્ટ (નિયામક ધારો)

હિન્દમાં ઇસ્ટ ઇન્ડિયા કંપની એક વેપારી સંસ્થા મટીને રાજ્ય-તંત્ર ચલાવતી સંસ્થા થઈ પડી, અને જ્યારે કંપનીના હાથ નીચે હજારો અને લાખો માણસોના સંરક્ષણની જવાબદારી આવી પડી ત્યારે ઇંગ્લાંડની સરકારને કંપનીના હિન્દી રાજવહીવટની અંદર સુધારા કરવાની જરૂર જણાઈ; એથી ઇ. સ. ૧૭૭૩માં કંપનીના કારભારને વ્યવસ્થિત કરનારો એક કાયદો પસાર કર્યો. આ કાયદો રેગ્યુલેટિંગ એક્ટના નામે પ્રસિદ્ધ છે. આ નવા ધારાથી ખંગાળાના ગવર્નરને ગવર્નર જનરલ તરીકે, હિન્દમાં તમામ બ્રિટિશ સંસ્થાનોનો ઉપરી બનાવવામાં આવ્યો, અને તેની નિમણૂક કંપનીના હાથમાં ન રાખતાં ઇંગ્લાંડના મુખ્ય પ્રધાનને સોંપવામાં આવી. અને રાજ્યકાર્યમાં તેને સલાહ આપવાને ચાર સભાસદોની એક સભા નિમવામાં આવી કલકત્તામાં ન્યાયને માટે એક વરિષ્ઠ કચેરી સ્થાપવામાં આવી; અને તેનો મુખ્ય ન્યાયાધીશ ઇંગ્લાંડથી મોકલવામાં આવ્યો. આ પ્રમાણે કંપનીના બધા પ્રાન્તો પર કારભાર કરવાની કુલ સત્તા ગવર્નર જનરલ અને તેના ચાર સભ્યોના હાથમાં આવી. આ કાયદાથી હેસ્ટિંગ્સ

હિન્દો પહેલો ગવર્નર જનરલ નિમાયો. તેની સાહાયકારક સભાના સભાસદોમાં એક ખેરવેલ કરીને તેનો મિત્ર હતો; અને ખીજા ત્રણ જોમને ઈંગ્લાંડથી મોકલવામાં આવ્યા હતા, તેઓ કલેવરિંગ, મોન્સન, અને ફિલિપ ફાન્સીસ હતા.

રોહિલા સાથે લડાઈ

રોહિલખંડ કુળકુપ હોદ્દને મરાઠાઓની આંખમાં આવી રહ્યો હતો. અયોધ્યાના નવાબની આંખ પણ એના ઉપર ફરતી હતી. પણ મરાઠાઓ તો પોતાની વધતી જતી સત્તાના મદમાં એના ઉપર હુમલા કરી લૂંટફાટ કરી જતા હતા. મરાઠાઓથી ત્રાસી રોહિલાના સરદાર રેહમતખાંએ અયોધ્યાના નવાબ સુગ્ત-ઉદ્-દૌલાને રોહિલખંડનું મરાઠાઓથી રક્ષણ કરવા બદલ ૪૦ લાખ રૂપિયા આપવા કબુલ કર્યું હતું. દરેક ક્ષણે સિંધિયા રોહિલખંડ ઉપર ધસી આવશે એવી દહેશત રહ્યા કરતી. અને એ બ્હીકેજ ઉપર દર્શાવેલો કરાર રોહિલા અને અયોધ્યાના નવાબ વચ્ચે વચ્ચે થયો હતો. પણ એવામાં નારાયણરાવ પેશ્વાનું મરણ થવાથી સિંધિયાને પુના તરફ જવું પડ્યું, અને રોહિલાઓની દહેશત ગઈ. પણ નવાબે તો મદદ કર્યા વિના રોહિલા પાસે ૪૦ લાખ રૂપિયાની માગણી કરી; પણ રોહિલાઓએ તે આપવાની ના પાડી. અયોધ્યાના નવાબે તુરતજ હેસ્ટિંગ્સની મદદ માગી. અને હેસ્ટિંગ્સે પણ રોહિલા લોકોને નરમ પાડવા માટે અંગ્રેજ લશ્કર નવાબની મદદે રોહિલખંડ જતાવાને મોકલ્યું. અંગ્રેજની મદદથી નવાબ વિજયી નિવડ્યો અને રોહિલા લોકો હારીને નાસી ગયા. આ પ્રમાણે જતાયેલો રોહિલખંડ હેસ્ટિંગ્સે નવાબને સોંપ્યો; અને એના બદલામાં નવાબે કંપનીને લડાઈના ખર્ચ બદલ ૪૦ લાખ રૂપિયા આપ્યા અને સુનારગઢનો કિલ્લો સોંપ્યો.

હેસ્ટિંગ્સ અને તેના સભાસદો વચ્ચે જામેલો વિરોધ

હેસ્ટિંગ્સની નવી નિમાયેલી સભામાં કાયદા પ્રમાણે દરેક કાર્ય બહુમતિથીજ ચલાવવાનું હતું; તેથી શરૂઆતમાં તેનો રાજ્યકારોપાર

મુશ્કેલ થઈ પડ્યો હતો. કારણ એની સભામાં કિલિપ ફ્રાન્સીસ નામનો સભ્ય તેનો કટ્ટો વિરોધી હતો; અને અન્ય સભ્યોને પણ તેની વિરૂદ્ધ ઉશ્કેરતો હતો. એ ફ્રાન્સીસ પોતાની બહુમતિ સાધીને પોતાનું જ ધાર્યું કરતો. તેણે હેસ્ટિંગ્સે કરેલી અયોધ્યાના નવાખ સાથેની સંધિમાં પણ વિરોધ બતાવ્યો અને હેસ્ટિંગ્સને નકામી કનડગત કરી પોતાની બહુમતિથી અયોધ્યાના નવાખને કંપનીનું જીતું હોળું ચુકવી દેવાનો હુકમ કર્યો; અને બ્યારે નવાખ તે હુકમ પ્રમાણે ન વર્તી શક્યો ત્યારે એજ ફ્રાન્સીસે વધુમતે તેના ઉપર દયાણુ કહી બનારસની મહેસુલ કંપનીને સોંપવા અને દર વર્ષે ત્રણ લાખ રૂપીઆ આપવાની ફરજ પાડી; અને તેની તીજેરીમાંના બે કરોડ રૂપીઆ માત્ર નવાખની બેગમોને આપી દેવાનો હુકમ કર્યો. આથી નવાખની તીજેરી ખાલી થઈ ગઈ; અને એના લશ્કરને પગાર પણ મળી શકે એવી સ્થિતિ ન રહી. વળી કંપનીનું દેવું તો ઉભું જ રહ્યું. હેસ્ટિંગ્સ ફ્રાન્સીસના આવાં જીલમી કૃત્યની વિરૂદ્ધ હતો; પણ પોતાની બહુમતિ ન હોવાથી તેનું કંઈ ચાલતું નહિ.

રાજા નંદકુમાર

હેસ્ટિંગ્સ અને તેની સભા વચ્ચે નિરંતર ચાલતા ઝઘડામાં સૌથી વધારે ગવાઈ ગયેલો પ્રસંગ એક બંગાળી બ્રાહ્મણ, રાજા નંદકુમારના સંબંધી છે. નંદકુમાર એક બાહોશ અને લાગવગવાળો બંગાળાની દેશી રાજ્યવહીવટની સભાનો સભ્ય હતો. હેસ્ટિંગ્સને અને તેને કોઈ કારણસર વેર બંધાયાં હતાં. તેથી તેણે પોતાનું વેર લેવાને ફ્રાન્સીસની શીખવણીથી હેસ્ટિંગ્સ ઉપર મીરગફરની બેગમ પાસેથી લાંચ લીધાનું તહોમત મૂકી વરિષ્ઠ કોર્ટમાં ફરિયાદ કરી. પણ એવી તપાસ કરવાનો અધિકાર વરિષ્ઠસભાની હદ બહારનો છે એમ કહી હેસ્ટિંગ્સે એ સભામાં પોતાનો કેસ ચાલવા દીધો નહિ. અને નંદકુમાર કે તેનો પડખીઓ ફ્રાન્સીસ બીજી કાંઈ પગલું ભરવાની તૈયારી કરે તે પહેલાં હેસ્ટિંગ્સે નંદકુમાર ઉપર ખોટો દસ્તાવેજ કર્યાની ફરિયાદ મંડાવી, અને તે સાબિત

થવાથી રાજ્ય નંદકુમારને ફાંસીની શિક્ષા થઈ. નંદકુમારને ફાંસી આપ્યા પછી ખીજા દેશી લોકો હેસ્ટિંગ્સની વિરુદ્ધ બોલતા બંધ પડ્યા. વળી એવામાં મોન્સનના ગુજરી જવાથી હેસ્ટિંગ્સની રાજ્યકારોત્તરમાં સત્તા વધવા લાગી. વળી એક વર્ષ પછી ખીજો સભ્ય ક્લેવરિંગ પણ ગુજરી ગયો અને ફ્રાન્સીસ ઈલિંગ ગયો; એટલે પછી હેસ્ટિંગ્સનો કોઈ વિરોધી રહ્યો નહિ; અને રાજ્યકારોત્તરમાં તેની સત્તા નિરંકુશપણે મહાલવા લાગી.

૨

મહેસૂર અને અંગ્રેજો

મહેસૂરના રાજ્યનો પૂર્વ ઇતિહાસ

દક્ષિણ હિંદમાં ઈ. સ. ૧૩૩૬માં વિજયનગરનું હિંદુરાજ્ય સ્થપાયું હતું. એ રાજ્યની પણ પૂર જાહેજલાલી અને આપાદી એક વખતે હતી. અસો વર્ષ સુધી લગભગ વિજયનગરનું હિંદુરાજ્ય દક્ષિણમાં સર્વોપરી સત્તા ધરાવતું હતું અને દક્ષિણનાં મુસલમાની બ્રાહ્મણીરાજ્ય અને એની પાછળથી પડી ગયેલી પાંચ શાખાઓના મુસલમાન રાજ્યોને ઘણા વર્ષ સુધી એ રાજ્યે નાડ પડાવી હતી. ઈ. સ. ૧૫૦૯થી ૧૫૨૯ સુધી આ વિજયનગરમાં કૃષ્ણરામદેવ કરીને મહા બળવાન રાજા થઈ ગયો. એના વખતમાં રાજ્યની સમૃદ્ધિ અને સત્તા એટલી બધી વધી ગયેલી હતી કે એ રાજા દક્ષિણમાં થઈ ગયેલા સર્વ રાજાઓ કરતાં બધી વાતે શ્રેષ્ઠ ગણાઈ ગયો છે. શું રાજ્યકારભારમાં કે લડાઈમાં, શું ધર્મમાં કે અંગત ચારિત્રમાં, શું શત્રુ સાથેના વર્તનમાં કે મિત્રો તરફ ઉદારતામાં, શું દેશીઓને ઉન્નત કરવામાં કે પરદેશીઓને આશ્રય આપવામાં, એ રાજા પોતાના વર્તનથી અને કાબેજિયતથી યશસ્વી થઈ ગયો છે. પણ એના મૃત્યુ પછી સદાશિવરાવની કારકીર્દીમાં આજ રાજ્યની પડતી દશા બેઠી; અને ઈ. સ. ૧૫૬૫માં બ્રાહ્મણી રાજ્યની પાંચે શાખાઓએ એક થઈ, સદાશિવરાવની હિન્દુસત્તાને તાલિકોટની લડાઈમાં

ઉથલાવી નાખી; અને વિજયનગરના રાજ્યને છિન્નભિન્ન કરી નાખ્યું. એ દાણોવાટો થઈ ગયેલા હિન્દુરાજ્યના ખંડીઆ રાજ્યો ત્યારપછી પોતપોતાનાં નાનાં રાજ્યો સંભાળી બેસી રહ્યા. એ નાનાં રાજ્યોમાં એક રાજ્ય મૈસૂરનું હતું. ત્યાં હિન્દુ રાજા રાજ્ય કરતો હતો.

હૈદરઅલી મૈસૂરને પચાવી પડે છે

વિજયનગરની પડતી પછી મૈસૂરમાં હિન્દુ રાજાઓ સ્વતંત્રપણે રાજ્ય ચલાવતા હતા. લગભગ બસો વર્ષ સુધી એ હિન્દુ રાજાઓએ મરાઠાઓનાં આક્રમણને પાછાં હટાવ્યાં અને પોતાની સત્તા જીવતી રાખી. ઈ. સ. ૧૭૬૧માં ત્યાંનો રાજા બાળક હોવાથી દિવાન નંદરાજ રાજ્યકારભારનો બોબો ઉપાડતો હતો. આ વખતે મૈસૂરરાજ્યના લશ્કરી ખાતામાં શાહલામ નામનો એક મુસલમાન ઘોડેસ્વારની ટુકડીનો નાયક હતો. એના હાથ નીચે એનો નાનોભાઈ હૈદરઅલી પણ લશ્કરમાં સાધારણ સિપાઈની જગ્યાએ હતો. હૈદર ઇ. સ. ૧૭૪૯ માં પોતાની ૨૭ વર્ષની વયે લશ્કરમાં જોડાયો હતો. આ હૈદરે ત્રાચીનાપલ્લીના ઘેરા વખતે અને ખીજા એવા લશ્કરી મામલામાં સારી હોશિયારી અને બહાદુરી બતાવેલી હોવાથી એને રાજ્યમાં એક લશ્કરી ટુકડીના નાયકની માનભરી પદવી આપવામાં આવી હતી. અને આગળ જતાં પોતાનીજ આહોશીથી એ આખા લશ્કરનો સેનાપતિ થયો. જ્યારે સૈન્યનો તમામ કામ્ય હૈદરના હાથમાં આવ્યો ત્યારે એને હિન્દુરાજ્યસત્તા ઉથલાવી પાડવાની મહદ્ ઇચ્છા થઈ આવી. એથી નંદરાજને મારી નખાવી બાળરાજાને કેદ કર્યો અને મૈસૂરની ગાદીનો ધણી પોતે થઈ પડ્યો, ઇ. સ. ૧૭૬૧. આ પ્રમાણે માલિકતું રાજ્ય પચાવી પડી હૈદરે મુસલમાની સત્તા મૈસૂરમાં સ્થાપી અને તે વખતની દક્ષિણ હિન્દની અરાજક સ્થિતિમાં પોતાની નવી સત્તાનો પાયો મજબૂત નાખી દીધો. દક્ષિણના મરાઠાઓ પણ તે વખતે પાણીપતની જગ્ગર હાર પછી નબળા પડી ગયેલા હતા; એથી હૈદરને મરાઠાઓ તરફથી પણ ખીલા જેવું તે વખતે ન હતું.

વળી નવું રાજ્ય થયાવી પડ્યા પછી બેદરનો કબજો લઈ ત્યાંથી પુષ્કળ ધન લૂંટ્યું.

પહેલો મહેસૂર વિગ્રહ

મહેસૂરમાં હૈદરની નવી મુસલમાની સત્તાને જામતી જોઈ મરાઠાઓ જીવ ઉપર આવ્યા અને ચેત્યા. ઈ. સ. ૧૭૬૫માં પોતાનું પણ એકઠું કરી માધવરાવ પેશ્વા હૈદર ઉપર ચઢી આવ્યો, અને હૈદરને સખ્ત હરાવી એની પાસેથી ૨૦ લાખરૂપીઆ રોકડા પડાવ્યા અને દર સાલ ૩૨ લાખની ખંડણી ભરવાની કમુલાત કરાવી સંધિ કરી. પણ એ સંધિથી હજી મરાઠાઓને જીવ માન્ય નહિ. તેમને તો હૈદરની સત્તાજ ઉપેડી નાખવી હતી. વળી દક્ષિણનો નિઝામ પણ હૈદરની વધતી જતી સત્તાથી ડરતો હતો; અને અંગ્રેજોને પણ ભય પેડો હતો કે રખે હૈદર ફ્રેન્ચ સાથે મળી જઈ અમને હિંદમાંથી હાંકી કાઢે. આ પ્રમાણે હૈદરની સત્તા દક્ષિણમાં બધાને ખુંચી રહી હતી. એથી મરાઠાઓ, નિઝામ, અને અંગ્રેજોએ એકઠા મળી હૈદરને રખડતો કરી મૂકવાની યોજના ઘડી, એકસંપ કર્યો. પણ ચતુર હૈદરે મરાઠાઓનું મ્હું પૈસાથી ભરી દઈ એમના ભયનો આંકડો કાપી નાખ્યો. મરાઠાઓને ખસી પડેલા જાણી નિઝામ પણ ગભરાયો, અને હૈદરના પડખામાં ભરાયો. આથી અંગ્રેજો હૈદરની આંખે ચઢ્યા, એકલા પડી ગયા, અને એમની સ્થિતિ કફોડી થઈ ગઈ. હૈદરે પણ અંગ્રેજોનું સાક્ષ દક્ષિણમાંથી કાઢી નાખવાનો નિશ્ચય કર્યો અને પોતે મોડું લશ્કર લઈ અંગ્રેજની સામે થયો. શરૂઆતમાં અંગ્રેજ લશ્કરના સેનાપતિ રિમથે હૈદરના લશ્કરને બે ત્રણ જગ્યાએ હાર આપી. પણ એથી હૈદરની સત્તા તૂટી પડવાને બદલે એને અંગ્રેજો સામે લડવામાં નવું ઝતુન ચઢ્યું; અને એક મોડું લશ્કર લઈ પોતે મદ્રાસ ઉપર ધસી આવ્યો, ઈ. સ. ૧૭૬૮. મદ્રાસની અંગ્રેજ સરકાર તો આભીજ બની ગઈ. મદ્રાસમાં હૈદરની સામે મુકવા જેવું લશ્કરજ ન હતું. હૈદર સામે લડવાનો એકે ઉપાય ન સૂઝવાથી અંગ્રેજોએ મદ્રાસ

મુકામે હૈદર સાથે સંધિ કરી. આ મદ્રાસની સંધિથી બન્નેએ એક બીજાના લીધેલા મુલક પાછા આપવા અને સંકટ સમયે અરસપરસ સહાય કરવી એવું હતું. આ પ્રમાણે અંગ્રેજો સાથેના હૈદરના પહેલા વિગ્રહનો અંત આવ્યો. મદ્રાસની સંધિ અંગ્રેજોએ કરી તો ખરી અને હૈદરના ભયમાંથી મુક્ત પણ થયા પરંતુ એ સંધિથીજ હૈદર અને અંગ્રેજો વચ્ચે આગળ ઉપર હાડવેર બંધાયાં. કારણ હૈદર તો મંકટોમાંજ ઉભો હતો અને દર સંકટ વખતે અંગ્રેજોથી એ સંધિ નિભાવી શકાય એવી ન હતી. બન્યું પણ એવું કે એ સંધિ પછી ત્રીજેજ વર્ષે મરાઠાઓ વળી પાછા હૈદર ઉપર ચઢી આવ્યા અને હૈદરે એ સંકટમાં મદ્રાસની સંધિના કોણકરાર પ્રમાણે અંગ્રેજોની મદદ માગી. પણ અંગ્રેજોએ સંકટ વખતે હૈદરને કશી પણ મદદ ન મોકલી શક્યા એથી હૈદરને બહુ લાગી આવ્યું અને અંગ્રેજો નર્યા સ્વાર્થી અને લુચ્ચાજ છે એવો એનો મન બંધાયો. અંતે તે દિવસથી અંગ્રેજોને દેખે એટલે દુશ્મનનેજ દેખતો હોય એમજ એને લાગવા માંડ્યું. અંગ્રેજોને હૈદરની મદદે ન આવવાનું મુખ્ય કારણ એ હતું કે મરાઠાઓ જોડે અંગ્રેજોને મૈત્રી હતી અને મુબઇ સરકારે મરાઠાઓ સાથે મદ્રાસની સંધિ જેવાજ કરાર કર્યા હતા. જો હૈદરને મદદ કરે તો મરાઠાઓ મુબઇ લઈ લે એમ હતું.

બીજો મહેસૂર વિગ્રહ

આ પ્રમાણે બ્યારે હૈદરનો પી-તો મદ્રાસમાં ધર કરી બેઠેલા અંગ્રેજો ઉપર ઉછળી રહ્યો હતો ત્યારે બંગાળામાં વૉરન હેસ્ટિંગ્સ કંપનીનો ગવર્નર હતો. અને કંપનીની સત્તાનું સંરક્ષણ પોતાની બાહોશીથી એ કરી રહ્યો હતો. હૈદર પણ પોતાની સત્તા દક્ષિણ હિંદમાં પૂર જોસમાં વધાર્યો જતો હતો; અને દરેક પળે એનો ભય અંગ્રેજોને લાગ્યાજ કરતો હતો. એવામાં યૂરોપમાં ફ્રાન્સ અને ઇંગ્લાંડ વચ્ચે ૪ સ. ૧૭૭૮માં લડાઈ સળગી. આ યૂરોપની લડાઈની અસર હિન્દમાં પણ થઈ અને વૉરન હેસ્ટિંગ્સને ઇંગ્લાંડની સરકારનો ખાનગી હુકમ આવ્યો કે તમારે ફ્રેન્ચના સંસ્થાનો

જીતી લેવાં. એ ખાનગી હુકમ પ્રમાણે વર્તવાને હેસ્ટિંગ્સે મદ્રાસના ગવર્નર સર થોમસ રમ્પોલ્ડને લખ્યું; પણ મદ્રાસના ગવર્નરને એ પ્રમાણે વર્તતા આંચકો આવ્યો એથી હેસ્ટિંગ્સે જાતે ફ્રેન્ચ સંસ્થાનોનો કબજો લશ્કર મોકલીને લઇ લીધો. એ સંસ્થાનોમાં મલબાર કંઠિ આવેલા માહીના નાના બંદરનોય પણ હેસ્ટિંગ્સે કબજો લઇ લીધો. હવે બન્યું એવું કે આ માહીનું બંદર હૈદરને બહુ ઉપયોગી હતું અને તે ફ્રેન્ચોનું થાણું ગણાતું હોવા છતાં એની માલીફા તો હૈદરજી ધરાવતો હતો. એથી માહીનો કબજો જ્યારે અંગ્રેજોએ લીધો અને એ વાતની હૈદરને જ્યારે ખબર પડી ત્યારે એને બળતામાં ધી હોમાયા જેવું લાગ્યું. જે એનો ગુસ્સો આટલા દિવસ સુધી ધ્રુધવાઇ રહ્યો હતો તે બડકો થઇને ફાટી નીકળ્યો. મૂળે એને અંગ્રેજો પ્રત્યે અણુવિશ્વાસ અને ક્રોધ તો આવીજ રહ્યો હતો, એમાં આ માહીના બનાવથી હૈદરને અંગ્રેજો સામે બહાર પડી લડવાને જોઇતું હતું તેવું સખળ કારણ મળી આવ્યું. તાબડોતોમ હૈદરે એક લાખ માણસનું લશ્કર જમા કરી અને એક સો તોપો સાથે લઇ અંગ્રેજો ઉપર વાવાઝોડની ઝડપે ધસ્યો. આ વખતે હેસ્ટિંગ્સ મરાઠાઓ સાથે લડવાની (મરાઠા ૧ લા વિગ્રહ અને એનાં કારણો માટે જી.એ.ભ.ગ ત્રીજો) ધમાલમાં પડ્યો હતો. એકી સાથે બે પ્રબળ દુશ્મનો સાથે લડવાનું આવી પડશે એવું હેસ્ટિંગ્સે સ્વપ્ને પણ નહોતું ધાર્યું. વખત બહુ કટોકટીનો અને ખારીક આવી પડ્યો. કાચાપોચાને મુંઝવી મારે એવા સંજોગોમાં હેસ્ટિંગ્સ સપડાઈ ગયો. પણ હેસ્ટિંગ્સ મર્દ માણસ હતો. એ એકદમ હામ હારે એવો નહોતો. એકલા હાથે બંનેને એણે હંફાવવાનો નિશ્ચય કર્યો. કર્નલ લેલીને ૨૫૦૦ નું નાનું પણ કસાએલું સૈન્ય આપી હૈદર સામે મોકલ્યો. હૈદર તો પૂરપાટે કર્ણાટકમાં ત્રાસ વર્તાવતો અને લૂંટફાટ ચલાવતો મદ્રાસ તરફ ચાલ્યો આવતો હતો. રસ્તામાં કાંજીવરમ મુકામે કર્નલ લેલીને શિકસ્ત આપી જોતજોતામાં એ મદ્રાસ પાસે આવી ગયો. બક્સરનો વિજેતા વીર હેક્ટર મત્રો સામે આવવાને બદલે દરવાજા બંધ કરી મદ્રાસમાં

ભરાઈ બેઠો અને હેસ્ટિંગ્સને નવી મદદ માટે કલકત્તે ખાસ લખ્યું. આ વખતે હેસ્ટિંગ્સની મુશ્કેલીમાં જળરો વધારો થઈ પડ્યો. મરાઠાઓ સામે પણ એની ખાજી તે વખતે જીતમાં નહતી; છતાં એ આંખો નહિ. વોન્ડ્રાસના વીર વિજેતા સર આયર કૂટને જે હતું તે લશ્કર આપી હૈદરની સામે મોકલ્યો. ઘડીભર હેસ્ટિંગ્સે બીજી બંધી ખાજી સંકેલી લઈ એકલા હૈદર ઉપરજી ધ્યાન પરાવ્યું. સર આયર કૂટ હૈદર સામે આવ્યો અને પોર્ટોનોવો મુકામે ખુનખાર લડાઈ થઈ. એમાં હૈદર હાર્યો અને એના ૧૦૦૦૦ માણસો માર્યા ગયા. એવામાં અંગાળેથી બીજા માણસોની મદદ આયર કૂટને મળતાં એ આગળ વધ્યો અને ફરી હૈદરને પોલીશ્વર અને શોલીંગર મુકામે હરાવ્યો. આયર કૂટે તો હૈદરનો પીછો પકડ્યો અને આર્ની મુકામે એને સર્જીડ હાર આપી, ઇ. સ. ૧૭૮૨. આ વખતે ઉપરાઉપરી લડાઈઓથી અને હારોથી એના વૃદ્ધ શરીરને જળરો ઘસારો પહોંચ્યો અને એજ સાલમાં હૈદર પોતાની ૬૦ વર્ષની વયે મરણ પામ્યો. એના પછી એનો પુત્ર ટીપુ મહૈસૂરની ગાદીએ આવ્યો તેણે બે વર્ષ સુધી લડાઈ લાંબાવી. ટીપુને ફ્રેન્ચોની મદદ ન હતી છતાં એણે બેદનોર અને માંગલોર જીતી લીધાં. પણ આખરે ટીપુએ અને અંગ્રેજો સાથે લાંબી લડાઈથી કંટાળી માંગલોર મુકામે સધિ કરી ઇ. સ. ૧૭૮૪. આ સંધિથી એક બીજાએ જીતેલા પ્રદેશો પાછા સોંપી દેવાનું હતું; આ પ્રમાણે બીજા મહૈસૂરવિગ્રહનો અંત આવ્યો.

હૈદરનું ચારિત્ર્ય

મહૈસૂરના રાજ્યમાં જાની નોકરીથી શરૂઆત કરી મહૈસૂરમાં મુસલમાની સત્તા સ્થાપનાર આ પુરુષ કોઈ મદાન વ્યક્તિ હોવાનું જોઈએ. હૈદરને લખતાં વાંચતાં નહોતું આવડતું તો પણ રાજ્યકારભારમાં એ બહુ કામેલ હતો. લડાઈના માનવામાં તો એને બહુજ રસ પડતો. સામા પ્રબળ શત્રુને દાખથી અને ભેટથી કેમ વશ કરવો એ કળા એને બહુ સારી આવડતી; અને નાજીપોયાને તો એ દંડ દઈ તાબે

કરી દેતો. એની વધતી સત્તાનો ત્રાસ એણે આખા દક્ષિણમાં ફેલાવી દીધો હતો. સેનાપતિને લાયક ગુણો એનામાં જન્મથીજ હતા. અંગ્રેજો સામે એ ન ફાગ્યો એમાં અંગ્રેજોની દરીઆઈ સત્તાજ એને નડી હતી. રાજ્યના મમકાજમાં એ કદી આગસુ નહોતો રહેતો. સવારથી સાંજ સુધી એ કંઈને કંઈ કામમાં ગુંથાએલોજ રહેતો. રાજ્યના દરેક ખાતા ઉપર એ ગતે નજર રાખતો અને કોઈપણ કામ અખવવાની એની ઝડપ અને નિયમિતતા વખાણવા જેવી હતી. અભણ હતો છતાં એ પાંચ જુદી જુદી ભાષાઓ જાણતી અને જૂઠ્ઠી બોલી શકતો હતો.

નાણાંની તંગીમાં હેરિટિંગ્સે કરેલાં કાર્યો અને એની વિદાયગીરી

ઈ. સ. ૧૭૭૮ થી ઈ. સ. ૧૭૮૨ સુધી હેરિટિંગ્સના માથા ઉપર જે રાજ્યકારભારનો બોજો આવી પડ્યો હતો તે હદ ઉપરાંતનો હતો. મરાઠાઓ અને મહેસુરના હિંદુઓ અને તેના પુત્ર દીપુ સુક્ષ્મતાન સાથે એકલા હાથે તેને લડવું પડ્યું હતું. એ લડાઈઓ લડવામાં માણસની અને પૈસાની કેટલી જરૂરત ક્યે વખતે અને ક્યી જગાએ પડતી હશે તેનો ખ્યાલ આવવો મુશ્કેલ છે. હેરિટિંગ્સની જગાએ કોઈ કાર્યોપાચો ગવર્નર હોત તો એવા કટોકટીના મામલામાં મુઝાયા વિના કામ કરી શકત કે કેમ અને જો કામ કરી શકત તો સમીસરાણે કામ પાર ઉતારી શકત કે કેમ તે શંકા ભરેલું છે. ચાલતી લડાઈએ રોકડ નાણાંની જરૂર હરધડી પડે છે, અને એવી ભીડ હેરિટિંગ્સને પડવાથી તેણે એ નાણાંભીડ મટાડવા માટે. પોતાના હાથમાં હતા તેવા ઉપાયો યોજી બનારસના રાજા ચૈયતસિંગ અને અયોધ્યાના નવાબની બેગમો પાસેથી પૈસા કઢાવ્યા.

રાજા ચૈયતસિંગ

અયોધ્યાના નવાબે બનારસની મહેસુલ કંપનીને સોંપી ત્યારે ચૈયત-સિંગ ત્યાંનો રાજા હતો. તેણે દર વર્ષે કંપનીને રાા લાખ રૂપીઆની

ખંડણી આપવા તથા કંપનીને ભીડના વખતે નણાં તથા લશ્કરની મદદ આપવા કયુક્ત કર્યું હતું. મરાઠાવિગ્રહ અને મ્હૈસૂરવિગ્રહને લીધે હેસ્ટિંગ્સ ખરેખરી નાણાંની તંગીમાં આવી પડ્યો હતો. તેથી તેણે ૫ લાખ રૂપીઆ તથા બે હજાર ઘોડેસ્વારની માગણી ચૈયતસિંગ પાસે કરી. પણ ચૈયતસિંગ આ માગણીને પહોંચી ન શક્યો તેથી હેસ્ટિંગ્સે જાતે બનારસ જઈ તેને કેદ કર્યો. પાછળથી ચૈયતસિંગ આલાકી કરી છટકી ગયો; અને પાછળથી એની પ્રજાએ બળવો કર્યો; અને હેસ્ટિંગ્સ અને તેના માણસોને એવા સપડાવ્યા કે તે બચકર સ્થિતિમાં આવી પડ્યો અને રાત માથે લઈ ચુનારગઢ ભેગો થઈ ગયો. એટલામાં અગ્રેજી લશ્કર તેની મદદે આવી પહોંચ્યું; તેથી રાગના માણસો બચીત થઈ નારી ગયાં; અને તેનો ખજાનો અગ્રેજોના હાથમાં પડ્યો. ત્યાર પછી હેસ્ટિંગ્સે ચૈયતસિંગને પદ્મટ કરી તેના ભત્રીજાને ગાદીએ બેસાડ્યો; અને તેની પાસેથી બમણી ખંડણી લેવાની શરત કરી.

અયોધ્યાની બેગમો ઉપર ગુજરેલો જીલમ

ચૈયતસિંગની તીજેરી લૂંટ્યા પછી પણ હેસ્ટિંગ્સની ભૂખ ભાંગી નહિ. તેથી હેસ્ટિંગ્સે અયોધ્યાના નવાબ આસફ-ઉદ-દૌલાને કંપનીનું ચઢેલું દેવું જલદી ભરી દેવા હુકમ કર્યો. પણ નવાબ પાસે પોતાનું લશ્કર નિભાવી શકે એટલો પણ પૈસો તીજેરીમાં નહોતો. તેથી લશ્કરના નિભાવનો ખર્ચ પણ તેને માથે ચડ્યો જતો હતો. રાન્યમાં જે કંઈ પૈસો હતો તે તેની મા અને દાદી જે અયોધ્યાની બેગમો કહેવાતી તેની પાસે હતો. તેથી નવાબે હેસ્ટિંગ્સને બેગમો પાસેથી પૈસા માગવાનું લખ્યું. હેસ્ટિંગ્સને તો એટલુંજ જોઈતું હતું. બેગમો ફૈઝાબાદમાં રહેતી હતી ત્યાં હેસ્ટિંગ્સે એક લશ્કર મોકલી બેગમોના માણસોને કેદ કર્યા; અને બેગમોને ગભરાવીને એમની પાસેથી ૭૫ લાખ રૂપીઆ આગ્રહ્યા. હેસ્ટિંગ્સનીજ કારોબારી સભાએ બેગમોને અપા-વેલા રૂપીઆ ખાનગી તરીકે જાહેર કર્યા હતાં; છતાં હેસ્ટિંગ્સે નાણાંની તંગીમાં મોતે થું કરી રહ્યો હતો તે જોયું નહિ.

હેસ્ટિંગ્સની ઇંગ્લાંડમાં સત્તાવણી

તેર વર્ષ સુધી બંગાળામાં કંપનીના ગવર્નર જનરલ તરીકે રહી હેસ્ટિંગ્સે કંપનીની સત્તાને ધણું નવું જોમ આપ્યું. એની હિંદની કારકીર્દિ એટલી બધી સતત કાર્યોમાં ગુંથાએલી પસાર થઈ છે કે એનાં કાર્યોની આંકણી એકાદ ફકરામાં કાઢવી એ બહુ મુશ્કેલ વાત છે. છતાં એટલું તો કહીજ શકાય કે એની અનેક ભૂલો હશે છતાં એ એક મહાન નર થઈ ગયો અને કંપનીની સેવા એણે ખરા તનમનથી કરેલી હતી. છતાં ઈ. સ. ૧૭૮૫માં આજ હેસ્ટિંગ્સને રાજનામું આપી ઇંગ્લાંડ જવું પડ્યું; કારણ હેસ્ટિંગ્સે અયોધ્યાની બેગમો અને બનારસના રાજા જોડે પૈસા સંબંધી કરેલો બખેડો કંપનીના ઇંગ્લાંડના વહીવટદારોને રૂચ્યો નહિ. હેસ્ટિંગ્સ ઇંગ્લાંડ ગયો ત્યારે હિંદમાં અંગ્રેજ કંપનીના હાથમાં બંગાળા, બિહાર, ઓરિસાનો કેટલોક ભાગ, ગાઝીપુર, બનારસ, ઉત્તરસરકાર, મુંબઈ, અને સુરત એટલાં સ્થળો હતાં. રાજનામું આપી ઇંગ્લાંડ ગયા પછી પણ હેસ્ટિંગ્સને જાંપીને બેસવાનો વખત નજ આળ્યો. હિંદમાં કરેલાં એનાં કેટલાક કાર્યો ઉપર એના વિરોધીઓએ ઉશ્કેરાર્થ જઈ એના ઉપર ભયંકર આરોપો મૂક્યા; અને એને ઠેઠ પાર્લામેન્ટ સુધી એ આરોપોના બચાવ કરવા માટે ઘસડાવું પડ્યું. એના વિરોધીઓમાં ફિલિપ ફ્રાંસિસ મુખ્ય હતો. એના આરોપોની તપાસ ઉમરાવની સભામાં ચાલી. બર્ક, શેરિડન, અને ફ્રાંકલિન જેવા પ્રખર વક્તાઓ તેની વિરુદ્ધ છટાદાર ભાષણોમાં ચૈતતસિંગ, અયોધ્યાની બેગમો, અને નંદકુમારની ફ્રાંસીની બાબતના મૂકાએલા આરોપોને એવા તો સ્પષ્ટ કરી સામીત કરી દેતા હતા કે બેઘડી હેસ્ટિંગ્સને પણ લાગી જતું કે હું ખરેખરો આરોપીજ છું. આ તપાસનું કામ વર્ષ દરમિયાન અમુક દિવસેજ ચાલતું હતું એટલે આખી તપાસ સાત લાંબાં વર્ષ સુધી ચાલી. આ કેસમાં પોતાના બચાવ માટે હેસ્ટિંગ્સને કાંકરાની માફક પૈસો વાપરવો પડ્યો; અને એથી એ પૈસે ટકે સાવ ઘસાઈ ગયો. પરંતુ સાત વર્ષની આખરે ઈ. સ. ૧૭૯૫માં હેસ્ટિંગ્સને નિર્દોષ

ઠેરવવામાં આવ્યો હતો. અને તે વખતે આખી અમીરની સભાએ ઉભા થઈ હેસ્ટિંગ્સને, એણે કરેલી કંપનીની અને ઈંગ્લાંડની સેવા બદલ, માન આપ્યું હતું. અલબત્ત, હેસ્ટિંગ્સે એક મનુષ્ય હોઈ ગુન્હા કર્યા હશે છતાં એ બધા ગુન્હાઓ એણે સ્વાર્થને ખાતર નહિ પરંતુ કંપનીની આબાદી ખાતર અને ઈંગ્લાંડની આબરૂ ખાતર કર્યા છે એવો એકજ બચાવ એના પક્ષમાં થઈ શકે તેમ છે. કંપનીના વહીવટદારોએ પણ છેવટે એની સેવાની કદર કરીને ઉદારતાથી એના ભરણપોષણનો સંધળો ખર્ચ ઉઠાવ્યો હતો. અને છેવટે એક પરોપકારી ગૃહસ્થ તરીકે પોતાનું જીવન ગુજારી હેસ્ટિંગ્સ પોતાની ૮૬ વર્ષની વયે મરણ પામ્યો હતો.

હેસ્ટિંગ્સનું ચારિત્ર્ય

કંપનીમાં એક સાધારણ નોકર તરીકે દાખલ થઈ પોતાનીજ ચીવટથી અને ચતુરાઈથી હેસ્ટિંગ્સ દીપી નીકળ્યો હતો. કામ કરવામાં એ કદી થાકતોજ નહિ, કરેલ નિશ્ચયમાં અડગ રહેતો, સંકટને સમયે ધીરજ રાખી નિર્ભય રહેતો, અને રાજ્યનીતિમાં દીર્ઘદષ્ટિવાળો અને નિપૂણ હતો. જો કે કદી કદી એ સત્તાના મદમાં અને પોતાની મર્થ-કુશળતામાં સંપૂર્ણ ભરોસો રાખવામાં બીજાઓ પ્રત્યે ઉદ્વેગ કે તોછડાઈ ભરેલું વર્તન દાખવતો છતાં એનો સ્વભાવ એવો ન હતો. ધનલોભી જમાનાના પૈસાના પૂજારીઓથી ઘેરાયેલો હોવા છતાં હેસ્ટિંગ્સને એ જમાનાનો કે એ સ્વાર્થસાધુ માણસોનો જરાય ચેપ નહોતો લાગ્યો. પોતાની સેવામાં એ પહેલેથી તે છેલ્લે સુધી પ્રામાણિક રહીને લાંચ રૂસ્વતના પૈસાને એણે લાત મારી હતી. પોતાના ખાનગી જીવનમાં અમીરી ખવાસનો એ હેસ્ટિંગ્સ હમેશાં મનહર વર્તન અને રીતભાતથી બધાયના દિલને હરી લેતો હતો. આપણે ન ધારી શકીએ એટલો તો એ સખી દિલનો હતો.

લોર્ડ ક્લાઈવને હિન્દમાં અંગ્રેજ સત્તાનો સ્થાપનાર કહે છે; પણ જે સ્થિતિમાં કંપની સરકાર હેસ્ટિંગ્સના વખતમાં આવી પડી હતી તે

સ્થિતિ એવી તો બારીક અને કટોકટીની હતી કે હેરિટિંગ્સ જેવો બાહોશ કારોબારી તે વખતે ન હોત તો મરાઠા અને હૈદરના એકત્ર બળ આગળ કંપનીની સત્તા કદી ટકી શકત નહિ. લગભગ નિકંદન થઇ જતી અંગ્રેજ સત્તાનો પુનઃસ્થાપનાર હેરિટિંગ્સને કહીએ તો તે વાજબી કહેવાશે.

પ્રકરણ-૩ બું

કંપનીની સત્તાનું સંરક્ષણ અને મજબૂતી

૧

લોર્ડ કૉર્નવૉલિસ; ૧૭૮૬ થી ૧૭૯૩

લોર્ડ કૉર્નવૉલિસ ગવર્નર જનરલ તરીકે

લોર્ડ કૉર્નવૉલિસ આવતાં સુધી મિસ્ટર મેક્કર્સને (પાછળથી થએલ સર જોન શોર) ગવર્નર જનરલનું કામ કીધું. એ કલકત્તાની રાજકારો-બારી સભાનો વડો સભ્ય હતો; અને કંપનીના વહીવટથી પૂરો જાણકાર હતો. ઈંગ્લાંડમાં નવા ગવર્નરની નિમણૂક માટે વાટાઘાટ ચાલતી હતી. હિંદુસ્તાનમાં અંગ્રેજ કંપની સાથે કોઈ પણ પ્રકારની લેવાદેવા ન ધરાવતો હોય એવા કોઈ રાજદ્વારી માણસની નિમણૂક કરવાની અગત્યતા ઈંગ્લાંડની સરકારને જણાઇ. કારણકે કંપની સાથે સંબંધ ધરાવતા માણસની નિમણૂક કરવામાં કંપનીના નોકરો એવા માણસને વખત આવ્યે ગાંઠે નહિ અને એથી એવો માણસ કટોકટીને પ્રસંગે કંપનીની સત્તાનું જોઇએ તેવું રક્ષણ ન કરી શકે. આ બધા વિચારોની ભાંજગડ

પછી ઇ. સ. ૧૭૮૬ માં ઈંગ્લાંડની સરકારે કંપનીની સાથે કશી પણ લાગવગ ન ધરાવનારા લોર્ડ કૉર્નવૉલિસને નવા ગવર્નર જનરલ તરીકે નીમી હિંદમાં મોકલ્યો. આ ગવર્નર જનરલને ઇ. સ. ૧૭૮૦ માં પસાર થયેલા હિંદુસ્તાનને લગતા પિટ્ઠના નવા ધારાની રૂએ ઈંગ્લાંડની સરકાર તરફથી નીમવામાં આવ્યો હતો.

પિટ્ઠના નવા ધારો

હિન્દમાં કંપનીની રાજકીય સત્તા વધતી જતી હોવાથી કંપનીના અધારણમાં વળી પાછા નવા ફેરફાર કરવાની જરૂર ઈંગ્લાંડની સરકારને જણાઈ તેથી ઈંગ્લાંડના વડા પ્રધાન પિટ્ટે ઇ. સ. ૧૭૮૪માં હિન્દનો રાજવહિવટ ચલાવવાનો એક નવો ધારાનો ખરડો રજુ કર્યો, અને તે ત્યાંની પાર્લમેન્ટમાં પસાર થયો. એ ધારા પ્રમાણે હિન્દુસ્તાન સાથેના કંપનીના વેપારનો ઇજારો તો કાયમ રહ્યો પણ કંપનીની રાજકીય ધણી ખરી સત્તા પ્રધાન મંડળે નીમેલી છ માણસની નિયામક સભાને સોંપવામાં આવી. એ છ માણસની નિયામક સભાના પ્રમુખને હિન્દ ખાતાનો પ્રધાન ઠરાવ્યો. અને એ પ્રમુખ ઈંગ્લાંડના પ્રધાન મંડળમાંનો કોઈ એક નીમાવો જોઈએ, એટલે કે કંપનીની સત્તા વાસ્તવિક રીતે ઈંગ્લાંડના પ્રધાનમંડળના હાથમાં આવી. વળી પાર્લમેન્ટની સંમતિ સિવાય કંપનીનો ગવર્નર જનરલ કોઈ પણ દેશી રાજ સાથે સંધિ કે ત્રિગ્રહ કરી શકે નહિ. કલકત્તાની કારોબારી સભાના સભ્યો ચાર હતા તે ઘટાડીને ત્રણ કર્યા અને મદ્રાસ અને મુંબઈના ગવર્નરને પણ સલાહને માટે એવી કારોબારી સભાઓ નીમી આપી. એ ઉપરાંત ગવર્નર જનરલની અને ખીણ ભારે જગ્યાએ ઉપરી અમલદાર ઈંગ્લાંડની સરકારે નીમવા એવું હતું. આ ધારા પ્રમાણેની વ્યવસ્થા ઇ. સ. ૧૮૫૮ સુધી રહી.

લોર્ડ કૉર્નવૉલિસે દાખલ કરેલા સુધારા

લોર્ડ કૉર્નવૉલિસ હિન્દમાં આવ્યો ત્યારે એને ગવર્નર જનરલની સત્તા ઉપરાંત હિન્દના બ્રિટિશ લશ્કરના વડા સેનાધિપતિની કુલસત્તા

પણ સોંપવામાં આવી હતી. અને જરૂર પડે તો કારોબારી સભામાં સભ્યોની બહુમતિને અવગણીને પણ કામ કરવાની ખાસ સત્તા આપવામાં આવી હતી. આ કોર્નવૉલિસ ઈંગ્લાંડના પ્રધાનમંડળનો જાણીતો અને વિશ્વાસુ માણસ હતો. પોતાની કારકીર્દીના પહેલા ત્રણ વર્ષ દરમિયાન એણે કંપનીની આંતરવ્યવસ્થાને લગતા સુધારા દાખલ કર્યા. કંપનીનો અમલદારોને કાયમને માટે લાંચ અને બક્ષિસ લેતાં અટકાવવા માટે તેણે એક સનંદી મુદ્દકી નોકરીની યોજના ઘડી અને નોકરોના પગારનો સારો આંકડો નિર્ણયિત કર્યો. વળી ઈન્સાફની અદાલતોમાં એણે ચાલતા ધારાઓને લગતા સુધારાવધારા કર્યા. દિવાની અદાલતમાં હિન્દુ અને મુસલમાન કાયદા પ્રમાણે હિન્દુ શાસ્ત્રી અને મુસલમાન કાજીની મદદથી પ્રગ્નને અદલ ઈન્સાફ મળે એવી ગોઠવણ કરી. અને ફૅજદારી અદાલતમાં મુસલમાની કાયદોજ ચાલતો હતો તેમાં પણ કેટલાક સુધારા એણે કર્યા. મોટાં મોટાં શહેરોમાં તો અંગ્રેજ ન્યાયાધીશો નીમી દિવાની અને ફૅજદારી બંને કામ ચલાવવાનો તેમને અધિકાર આપ્યો. ન્યાય જલદી અપાય તે માટે ઢાકા, મુર્શિદાબાદ, કલકત્તા, અને પટણામાં ચાર મુખ્ય અદાલતો સ્થાપી હતી; અને પાંચમી એક વરિષ્ઠ અદાલત કલકત્તામાં હતી. જમીનદારોના હાથમાં જે ફૅજદારી સત્તા હતી તે લઈ લેવામાં આવી; અને ફક્ત મહેસુલ એકઠી કરવાનીજ સત્તા રહેવા દીધી.

કોર્નવૉલિસના આ બધા સુધારાથી અંગ્રેજ અમલદારોને હિન્દમાં નોકરીથી ધન કમાવાના રસ્તા ખુલા થયા. અને દેશીઓને ભાગે રાજની નાની નાની જગ્યાઓજ નોકરી માટે રહી.

કાયમી જમાબંદીનો નવો કાયદો

મુગલબાદશાહ અકબરના વખતમાં રાજ ટોડરમલે જમીનની માપણી કરી અને જમીનનો કસ કાઢી મહેસુલનો ચોક્કસ આંકડો નક્કી કર્યો હતો; અને તે ઉધરાવવાને જીલ્લાવાર દેશી અમલદારો નીમ્યા હતા. અમલદારો વંશપરંપરા મહેસુલ ઉધરાવવાનું કામ કરતા હતા, અને

વખત જતાં તેમની સત્તા એટલી બધી વધી પડી કે તેઓ જમીનના માલીકજ હોય તેવા થઈ ગયા અને પોતાને જમીનદારો કે રાજ્ય કહે-વડાવવા લાગ્યા. વારન હેરિટગ્સના વખતમાં એ જમીનદારોનો જમીન ઉપરનો કાયમી હક્ક લઈ લેવામાં આવ્યો હતો; અને જમીન ઇગ્નરે અપાતી તેમાં સૌથી વધારે પૈસા આપનારને અમુક વર્ષને પટે એ જમીન આપવામાં આવતી. પણ આ પદ્ધતિથી કંપનીને મહેસુલની રકમ ઓછી ઉપજતી; કારણકે ઇગ્નરદારો જમીનની માલીકી નહિ ધરાવતા હોવાથી જમીનનો પાક વધારવા માટે કશોજ ખર્ચ કરતા નહિ; અને પાક ઓછો ઉતરે એટલે મહેસુલ પણ ઓછોજ ભરાય. આ પદ્ધતિથી જમીનનો કસ દિવસે દિવસે ઘટવા લાગ્યો અને ખેડુતોની સ્થિતિ પણ બગડતી ચાલી. લોર્ડ કોર્નવૉલિસે આ સ્થિતિ સુધારવાને માટે કાયમી જમાબંદીની નવી પદ્ધતિ દાખલ કરી.

આ નવી જાથુ જમાબંધી પ્રમાણે કોર્નવૉલિસે જુના જમીનદારોને એમની જુની જમીન પાછી સોંપી; અને સરકારને ભરવામાં આવતી જમીનની મહેસુલનો અમુક આંકડો કાયમને માટે નક્કી કર્યો. આ જાથુ જમાબંદીની રીત એણે પ્રથમ બંગાળા, બિહાર, અને ઓરિસામાં ઇ. ૧૭૮૩માં દાખલ કરી; અને બે વર્ષ પછી બનારસમાં પણ જાથુ જમાબંધી દાખલ કરી. આ પદ્ધતિ દાખલ કરવામાં કંપનીના વહીવટદારોની બહુ આનાકાની હતી. પણ તેમની સલાહની ઉપરવટ જાંધને એણે આ નવી પદ્ધતિ દાખલ કરી હતી. પોતાની કારોબારી સભાના સભાસદ સર જોન શોરની મદદ આ કામમાં એને પૂરતી હતી. તેમજ ઈંગ્લાંડમાં પિટ, અને નવી નીમાયેલી કંપનીની નિયામક સભા પણ આ કાર્યમાં કોર્નવૉલિસને મદદ કરી રહ્યાં હતાં.

આ પદ્ધતિથી થતા લાભ

આ જાથુ જમાબંધીથી લાભ એ થયા કે એક તો જમીનદારોએ જમીન કાયમને માટે પોતાની જાણી એ સુધારવાના પ્રયત્નો કર્યા. એથી જમીન સુધરી, અને જમીનનો કસ વધવાથી પાક પણ વધ્યો.

ખીજો લાભ એ થયો કે આથી જમીનદારોનો એક સમૃદ્ધ અને સરકારને કાયમને માટે વફાદાર એવો વર્ગ ઉભો થયો. વળી દુષ્કાળને વખતે ખેડુતોનાં દુઃખો ઓછાં કરવાને માટે જે જવાબદારી ફક્ત સરકાર ઉપરજ રહેતી તેમાં જમીનદારો પણ રાજીખુશીથી જોડાય એવી સ્થિતિ ઉભી થઈ. અને સરકારને પણ મહેસુલ વધતી કે ઓછી આવી એ કડાકૂટ કાયમને માટે કમી થઈ.

આ પદ્ધતિથી થતા ગેરલાલ

આ જાથુ જમાખંદીથી સરકારને પૈસાનું મોટું નુકશાન થયું છે. કારણકે જમીનની માપણી કે કિંમત આંકી જમાખંદીનો જાથુ દર નક્કી કર્યો હતો એટલે અત્યારે આગગાડી, નહેરો, વગેરે સાધનો તેમજ જમીન સુધરેલી હોવાથી કસ વધેલો હોય જમીનદારોને ઉપજ વધારે થાય તોય સરકાર એક પાછ પણ ઠરાવેલા દર કરતાં વધારે માગી શકે નહિ. વળી જમીનદારોને ખેડુત ઉપર જીલમ કરતા અટકાવી શકાય એવી યોજના આ પદ્ધતિમાં નહોતી. એટલે કામ કરીને તૂટી મરતા ખેડુતોના સુખનો બધો આધાર જમીનદારોની દયા ઉપર રહ્યો. કોઈ જમીનદાર ખેડુતોને ત્રાસ આપે તોય તે બિચારાને મુંગે મોઢે સહન કર્યેજ છૂટકો થતો.

ત્રીજો મહેસૂર વિગ્રહ

ઇ. સ. ૧૭૮૦ માં થએલ માંગલોરની સંધિ પછી મહેસૂરના દીપુ સુલતાને દક્ષિણમાં પોતાની સત્તા સર્વોપરી કરવાને માટે પ્રયત્ન આદર્યો. દીપુને દક્ષિણમાં મરાઠા, નિઝામ, અને અંગ્રેજો એમ ત્રણ શત્રુઓ હતા. એ ત્રણે સત્તા નાખુદ થાય તોજ દીપુ દક્ષિણ હિન્દમાં સર્વોપરી થઈ શકે એમ હતો. પોતાની આ મહેચ્છાનું સ્વપ્ન ખરું કરવાને માટે એણે ફ્રેન્ચોની મદદ માગી. ફ્રેન્ચોને સાધ્યા પછી તરતજ દીપુ અંગ્રેજોના મિત્ર ત્રાવણકોરના રાજા ઉપર ચઢાઈ લઈ ગયો. અંગ્રેજો પોતાના મિત્રનું રક્ષણ કરવાને બંધાયેલા હતા. એથી પિટ્ઠના નવા ધાર

પ્રમાણે દેશી રાજ્યો સાથે લડવા બાબતમાં ઇંગ્લાંડની નિયામક સભાની સંમતિ મંગાવવામાં વખત ગુમાવવાને બદલે લોર્ડ કૉર્નવૉલિસે પોતાની જોખમદારી ઉપર મિત્રને બચાવવા માટે ટીપુ સામે વિગ્રહ આરંભવાનો નિશ્ચય કર્યો. અને એ માટે સંકટ સમયે અરસપરસ મદદ કરવી અને જે પ્રદેશ જીતવામાં આવે તે ત્રણેએ વહેંચી લેવો એવી શરતે નિઝામ અને મરાઠા સાથે કૉર્નવૉલિસે સલાહ કરી. આ સલાહથી ટીપુની સામે ત્રણ સત્તા ઉભી થઈ. આ વિગ્રહમાં લોર્ડ કૉર્નવૉલિસ જતે ભાગ લેવા મદ્રાસ ગયો. અને ટીપુ જાણે તે પહેલાં તો મહેસૂર પર પોતે ચઢ્યો; અને બેંગલોર જીતી શ્રીરંગપટ્ટણ તરફ ગયો. અંગ્રેજોની મદદે મરાઠાઓ ને નિઝામ પણ આવી પહોંચ્યા એટલે કૉર્નવૉલિસે શ્રીરંગપટ્ટણને ઘેરા લાવ્યો. સર્વોપરી થવાની લાલચે લડાઈ કરવા જતા રાજ્ય ખોદ બેસવાની ધાસ્તીથી ટીપુ તાબે થયો, અને સંધિ કરી ઇ. સ. ૧૭૯૩. હારેલા ટીપુને એનો ગર્વ ખંડિત થાય એટલી આકરી શરતો કરવી પડી. એ સંધિ પ્રમાણે એવું કંઈ કે ટીપુએ પોતાના રાજ્યનો અર્ધો મુલક આપવો અને લડાઈના ખર્ચ પેટે ત્રણ કરોડ રૂપાઆ આપવા અને અંગ્રેજ કંદાને છૂટા કરવા. ઉપરાંત સંધિની શરતો બરાબર પાળવામાં આવે ત્યાં સુધી બાંહેધરીમાં તેના બે છોકરા અંગ્રેજોને સોંપવા. આ સંધિને શ્રીરંગપટ્ટણની સંધિ કહે છે. આ સંધિથી મલબાર, કુર્ગ, અને સાલેમ જીલ્લાનો થોડોક ભાગ અંગ્રેજોને મળ્યો. અંગ્રેજોને મળેલા આ ત્રણે ભાગોએ ઉપજમાં ૪૦ લાખનો વધારો કર્યો.

બીજા બનાવો

ઇ. સ. ૧૭૯૩માં ફ્રાન્સ અને ઇંગ્લાંડ વચ્ચે મહાન ફ્રેંચ વિપ્લવ પછી લડાઈ શરૂ થઈ. એના પરિણામે હિન્દુસ્તાનમાં પોન્ડીચેરી અને બીજાં ફ્રેંચ સંસ્થાનો અંગ્રેજોએ જીતી લીધાં. તેજ સાલમાં (૧૭૯૩) કંપનીના પટાની મુદત પૂરી થવાથી બીજા વીસ વરસની મુદતનો વધારો કરી નવો પટો કરી આપવામાં આવ્યો; અને તેમાં આ વખતે બીજા અંગ્રેજ વેપારીઓને હિન્દમાં વેપાર કરવાની પરવાનગી આપવામાં આવી.

અને એજ અરસામાં ઉત્તર હિન્દમાં હોલ્કર અને સિંધિયા વચ્ચે ખટરાગ ચાલ્યા કરતો હતો. ઇ. સ. ૧૭૯૩માં લોર્ડ કોર્નવૉલિસ પોતાની ઉર્જાવળ કારકીર્દીથી દેશીઓનું માન ખાટીને હિન્દ છોડી વિલાયત ગયો.

૨

સર જૉન શોર

લોર્ડ કોર્નવૉલિસ પછી કલકત્તાની કારોબારી સભાનો વડો સભ્ય અને કાયમી જમાજ્ઞદી દાખલ કરવામાં કોર્નવૉલિસને પડખે રહી મદદ કરનાર સર જૉન શોર કંપનીનો ગવર્નર જનરલ નીભાયો. સર જૉન શોર કંપનીના વહીવટનો જાણુકર અને અનુભવી હતો. પિટ્ઠના કાયદા પ્રમાણે વર્તવાની હોંશ સર જૉન શોરના શાંતિપ્રિય સ્વભાવને બહુ અનુકૂળ પડી.

નિઝામ અંગ્રેજોથી નાખુશ થાય છે

સર જૉન શોરના વખતમાં ઇ. સ. ૧૭૯૫માં મરાઠા અને નિઝામ વચ્ચે લડાઈ જાગી. નાના ફૂડનવીસની નિપૂણ રાજનીતિના બળે તમામ મરાઠા સરદારો એકત્ર થઈ નિઝામ સામે ઉલટયા હતા. મરાઠાઓની પ્રબળ સત્તાની સામે બચવા માટે નિઝામે અંગ્રેજોની મદદ માંગી પણ સર જૉન શોરે પિટ્ઠના કાયદાથી બંધાએલી નવી નીતિને વળગી રહી એ લડાઈમાં માથું મારવાની યોજ્જા ના પાડી. વળી ત્રીજા મહેસૂર વિગ્રહ વખતે ટીપુ સામે થવામાં મરાઠા અને નિઝામ બન્ને અંગ્રેજોના મિત્ર તરીકે વર્ત્યા હતા. એથી કરીને બેમાંથી એકેયને મદદ નજ આપી શકાય એવું પણ સર જૉન શોરને જણાયું. અંગ્રેજોની મદદ વિના નિઝામ એકલો મરાઠાઓ સામે ટક્કર ઝીલી શક્યો નહિ. અને ખરડા મુકામે નિઝામની સજ્જડ હાર થઈ અને પોતાના રાજ્યનો કેટલોક સુલક મરાઠાઓને આપી દઈ નિઝામને એમની જોડે સંધિ કરવી પડી. અંગ્રેજો તરફથી મદદ ન મળવાથી નિઝામને અંગ્રેજો ઉપર ઘોખો થયો અને પોતાના રક્ષણ માટે પોતે રાખેલા અંગ્રેજ લશ્કરને કાઢી સૂકી એની જગ્યાએ નિઝામે ફ્રેંચ લોકોને તોફારીમાં રાખ્યા.

સર જૉન શૌર અયોધ્યાની વ્યવસ્થા કરે છે

ઈ. સ. ૧૭૯૭માં અયોધ્યાનો નવાબ વઝીર અસફુદ્દૌલા મરણ પામ્યો. એના વખતમાં અયોધ્યામાં પુષ્કળ અરાજકતા ચાલી રહી હતી. મૂળ સ્વભાવે નમ્રજો હોવાથી અને એની તીજેરીમાં નાણાં ખીલકુલ નહિ હોવાથી લશ્કર ઉપર એનો કાબુ બહુ ઢીલો હતો. પોતાના હાથમાં રાજ્ય રાખી શક્યો એ પણ અંગ્રેજોની કાયમી મદદનેજ આભારી હતું. એના મૃત્યુ પછી સર જૉન શૌરે વજીરઅલીને નવા નવાબ તરીકે સ્વીકાર્યો. પણ પાછળથી તપાસ કરતાં માલુમ પડ્યું કે એ રાજ્યનો ખરો હકદાર નહોતો; તેથી સર જૉન શૌરે જાતે લખનૌ જઈ એ બિન-હકદાર વારસને પદબ્રષ્ટ કરી મહુમ નવાબના ભાઈ સાદતઅલીને ગાદીએ બેસાડ્યો; અને વજીરઅલીને વર્ષાસન બાંધી આપી કાશીમાં રાખ્યો. આ પ્રમાણે અયોધ્યાના રાજ્યની વ્યવસ્થા કરી સર જૉન શૌર ઇ. સ. ૧૭૯૮માં ઈંગ્લાંડ ગયો.

સર જૉન શૌરની રાજનીતિનું પરિણામ

પોતાના શાંતિપ્રિય સ્વભાવને લીધે અને પિટ્ટના નવા ધારાની રૂએ દેશી રાજાઓના કળ્યામાં માથું નહિ મારવાની અખત્યાર કરેલી રાજનીતિથી સર જૉન શૌરે કંપનીની સત્તાના તેજને ઝાંખું પાડ્યું હતું. નિઝામ તો ખરડાની હાર પછી અંગ્રેજોના દુશ્મન જેવો થઈ પડ્યો. મરેઠાઓ અને દીપુ સર જૉન શૌરની આ રાજનીતિથી વધારે નિરંકુશ બન્યા; કારણ અંગ્રેજ સત્તાનો જે ભય તેમને લાગતો હતો તે ભય આ નવી રાજનીતિથી લગભગ નહિ જેવોજ થઈ ગયો. દેશી રાજાઓમાં તો એમજ મનાવા લાગ્યું કે અંગ્રેજ સત્તાનું જોર નબળું પડવા લાગ્યું છે. દીપુ સુલતાને તો સર જૉન શૌરની આ નબળાઈ જાણી લીધા પછી ફ્રેન્ચ અને અફઘાનો સાથે હિંદમાંથી અંગ્રેજોનું નામનિશાન નાશ કરવાને ખાનગી મસલતો ચલાવવા માંડી. દીપુના એ પ્રયત્નોથી અફઘાનિસ્તાનનો અમીર ઝમાન શાહ અંગ્રેજો વિરુદ્ધ દીપુને મદદ દેવાને હિંદમાં

લક્ષ્મી લઈ દાખલ થયો; અને લાહોરનો કબજો પણ લીધો. પણ એવામાં એના રાજ્યપર ધરાનીઓ ચઢી આવવાના ખબર મળ્યાથી એને પાછું જવું પડ્યું. એથી ટીપુ સુલતાન અંગ્રેજો વિરુદ્ધ કશું કરી શક્યો નહિ એ ખરી વાત પણ સર જૉન શોરની રાજનીતિથી અંગ્રેજ સત્તાનો ભય લગભગ નાશ્વર થઈ ગયો.

પ્રકરણ ૪ થું કંપનીની સત્તામાં વધારો

માર્કિવસ વેલેસ્લી; ઈ. સ. ૧૭૯૮ થી ઈ. સ. ૧૮૦૫

પિટનાધારાની રૂએ દેશીરાજ્યોના કબજામાં કંપનીએ માથું નહિ મારવું એવી રાજ્યનીતિ સર જૉન શોરે પોતાની કારકીર્દીમાં અખત્યાર કરી હતી; પણ એથી દેશીરાજ્યોમાં કંપનીનો જે વક્રકર પડતો હતો તે પડતો બંધ થવા લાગ્યો હતો. એ નવી રાજ્યનીતિ વ્યવહારમાં મૂકવા જતાં ખોટનોજ સોદો હતો એવી ખાત્રી કંપનીને સર જૉન શોરના વખતમાંજ પડી ગઈ હતી. એથી એ નબળી રાજ્યનીતિને પડતી મૂકાય તોજ કંપનીની સત્તાનું દેવાળું ફૂંકાતું બચી જાય એમ હતું. તેથી કંપનીના વહીવટદારોએ સર જૉન શોરની પછી એની જગ્યાએ એવા માણસને નીમ્યો કે જેણે હિંદમાં કંપનીની સત્તાને સર્વોપરી બનાવવાની તનતોડ મહેનત કરી હતી. એ નવો નીમાએલો ગવર્નર જનરલ માર્કિવસ વેલેસ્લી હતો. હિંદમાં આવ્યો ત્યારે એની ઉંમર ૩૭ વરસની હતી. આ પહેલાં એણે કંપનીની નિયામક સભાના સભ્ય તરીકે ચાર વર્ષ સુધી કામ કર્યું હતું; એટલે કંપનીના હિંદી વહીવટથી એ ધણો જાણીતો.

થઈ ગયો હતો. વળી એ પોતે ઇંગ્લાંડના વડા પ્રધાન પિટ્ટની આહ્વાન રાજનીતિનો પણ માહિતગાર હતો. ઉપરાંત હિંદમાં એનો પોતાનોજ નાનો ભાઈ આર્થર વેલેસ્લી (પાછળથી વીર નેપોલિયનને હરાવનાર ડ્યૂક ઓફ વેલિંગ્ટન) મદ્રાસમાં કંપનીના લશ્કરમાં હતો.

સાહાય્યકારક યોજના

વેલેસ્લીએ હિંદમાં પણ મૂક્યો તે અગાઉજ પોતાની નવી રાજનીતિ વિષે મક્કમ વિચાર કરી રાખ્યો હતો. સર જૉન શોરની નમળી રાજનીતિ કંપનીના ગેરલાભમાં કેટલી હતી એની આંકણી એણે ઇંગ્લાંડમાંજ કરી રાખી હતી. હિંદમાં સર જૉન શોરની તટસ્થ રહેવાની રાજનીતિ કંપનીની સત્તાનો પાયો નબળો પાડી દેશે એમ અગાઉથી ધારીને એણે આવતાં વેંતજ પોતાની નવી ધડી રાખેલી સાહાય્યકારક યોજનાથી કામ લેવાનું શરૂ કર્યું. ઇંગ્લાંડમાં વડો પ્રધાન પિટ્ટ પણ એજ વખતે આવી સાહાય્યકારક યોજના ધડી કાઢીને સારા યૂરોપને ધ્રુજવનાર વીર નેપોલિયનથી ઇંગ્લાંડનો ખત્યાવ કરી રહ્યો હતો. એ યોજનાથી પિટ્ટ યૂરોપના બીજાં રાજ્યોને ઇંગ્લાંડની તીજેરીમાંથી પૈસા આપી નેપોલિયન સામે લડવાને ઉભાં રાખતો. ઇંગ્લાંડના પૈસા અને બીજાં રાજ્યોનાં લશ્કર એમ ધડ બેસાડી પિટ્ટ નેપોલિયનને હંકાવી રહ્યો હતો. એજ પ્રમાણે વેલેસ્લીએ પણ એવીજ કોઈ યોજના, દેશીરાજ્યોને હુકાં પાડવાની અને કંપનીની સત્તા સર્વોપરી કરવાની, ધડી કાઢી હતી. એની સાહાય્યકારક યોજનામાં કંપનીને પોતાની તિજેરીમાંથી એક પાઈ પણ કોઈ દેશીરાજ્યને આપવાની ના હતી. એની સાહાય્યકારક યોજના આ પ્રમાણે હતી:-જે દેશીરાજ્ય આ યોજનામાં જોડાય તેને કંપનીનું ઉપરીપણું સ્વીકારવું પડતું હતું. તેમાં મુખ્ય વાત એ હતી કે કંપની આ યોજનામાં દાખલ થનાર દેશીરાજ્યનું રક્ષણ કરવા બંધાતી. તેના બદલામાં દેશીરાજ્યએ કંપનીની સંમતિ વિના કોઈ સાથે સંધિ કરવી કે વિગ્રહ કરવો નહિ; વળી તેણે પોતાના રાજ્યમાં ફ્રેંચોને નોકર રાખવા નહિ. એ ઉપરાંત એ રાજ્યએ પોતાના રક્ષણ માટે એક અંગ્રેજી લશ્કર

રાખવું; અને એ લશ્કરના ખર્ચપેટે તેટલી ઉપજનો મુલક અંગ્રેજને સોંપવો. આ યોજના સાહાયકારક યોજનાને નામે પ્રસિદ્ધ થઇ. આ યોજનામાં પ્રથમ હૈદરાબાદનો નિઝામ જોડાયો; અને પોતાની નોકરીમાંથી ફ્રેંચ લશ્કરને રજા આપી છ હજાર અંગ્રેજ સિપાઇઓનું લશ્કર પોતાના રાજ્યમાં રાખવાનું કયુલ કર્યું. મરાઠાઓથી અને દીપુ સુલતાનથી કરીને નિઝામે આ યોજના સ્વીકારી હતી. લોર્ડ વેલેસ્લીએ દીપુને પણ આ યોજનામાં ભળવાનું લખ્યું; પણ એ યોજનામાં ભળવાની પોતાને હિલુપદ લાગવાથી તેણે તો યોગ્યતા જાણ પાડી દીધી.

ચોથો મહેસૂર વિઝાહ

જ્યારે વેલેસ્લી પોતાની સાહાયકારક યોજનાની જાળમાં દેશી-રાજાઓને સપડાવવાની યોજના કરતો હતો અને જ્યારે એણે દીપુને પણ એ જાળમાં સપડાવવા પોતાના એક એલચીને મોકલ્યો ત્યારે દીપુ અંગ્રેજોને હિંદમાંથી હાંકી મૂકવા ગુપ્ત પ્રયત્નો કર્યા કરતો હતો. મોરારીશિયસના ફ્રેંચ ગવર્નરને પોતાની મદદે તેડાવવા એણે લખ્યું હતું. વળી નેપોલિયન બોનાપાર્ટ પણ ઇંગ્લેન્ડ સુધી આવેલો છે એ વાતની ખબર પડતાં વેલેસ્લીને જણાયું કે દીપુ સાથે લડાઈ કર્યા વગર છૂટકો નથી. એ ઉપરથી વેલેસ્લી જાતે એક મોટું લશ્કર લઈ મદ્રાસ આવ્યો અને લોર્ડ હેરિસને સેનાનાયક નીમી અહાર હજાર માણસનું લશ્કર આપી દીપુ સામે મોકલ્યો. રસ્તામાં નિઝામ તરફથી પણ સોળ હજાર માણસની મદદ મળી. બીજું એક લશ્કર વેલેસ્લીના હુકમથી મુંબઈથી પણ જનરલ સ્ટુઅર્ટની સરદારી નીચે દીપુ સામે આવવા છૂટ્યું હતું. અંગ્રેજ સૈન્યની આ બધી હાલચાલની દીપુને જાણ થતાં પ્રથમ તે મુંબઈથી આવતા લશ્કરની સામે ગયો પણ તે સીધસીર આગળ હાર્યો. સાંથી પાછો ફરી દીપુ મદ્રાસથી આવતા લશ્કર તરફ ધસ્યો પણ કમનસીબે ત્યાં પણ મેલવેલી મુકામ આગળ તેની હાર થઇ. પછી તો ગલરાઇને દીપુ શ્રીરંગપટ્ટણમાં ભરાઈ ગયો. અંગ્રેજ લશ્કરે શ્રીરંગપટ્ટણને ઘેરો બાંધ્યો. હવે તો દીપુ ખરી મુંઝવણમાં

આવી પડ્યો. જ્યારે શું કરવું તે એને સુઝ્યું નહિ ત્યારે મરણીએ
અઘા દુશ્મન સામે લડવાનો નિશ્ચય કરી તે બહાર નીકળ્યો. તેનું લક્ષ્ય
બહુ બહાદુરીથી લડ્યું. ટીપુ પોતે પણ લડતાં લડતાં વીરગતિને પામ્યો.
આ પ્રમાણે ટીપુના મરવાથી હૈદરે સ્થાપેલા રાજ્યનો અંત આવ્યો.
ટીપુના બંને છોકરાઓને વર્ષાસન બાંધી આપ્યાં અને મહેસૂરમાં જૂના
હિંદુ રાજના ખરા વારસને ગાદીએ બેસાડવામાં આવ્યો, ઇ. સ. ૧૭૯૯.
આ પ્રમાણે જે રાજ્યને વેલેસ્લી પોતાની નવી યોજના નીચે લાવવા
ધારતો હતો તેજ રાજ્યનો એણે જોતજોતામાં અંત આણ્યો. જૂના
હિંદુરાજના વારસને ગાદીએ બેસાડી તેની પાસે સાહાયકારી યોજના
સ્વીકારાવી હતી; અને એ રાજ્યનો કેટલોક મુલક કંપનીએ ખાલસા
કર્યો અને બાકીનો ભાગજ એ હિંદુરાજને સોંપવામાં આવ્યો હતો.

એ નવો રાજ સગીર હોવાથી પૂર્ણિઆ નામનો પ્રધાન મહેસૂરનો
રાજ્યકારભાર ચલાવતો હતો; પણ રાજ પાછળથી કુછંદી નીવડ્યો અને
રૈયતપર જુલમ ગુજારવા લાગ્યો, તેથી તેને ઇ. સ. ૧૮૩૧માં પદબ્રષ્ટ
કરી વર્ષાસન બાંધી આપવામાં આવ્યું હતું. અને ત્યારપછી અંગ્રેજ
સરકારે પદબ્રષ્ટ થએલા રાજના દત્તકપુત્ર આમરાજેન્દ્રને રાજ્ય સોંપ્યું હતું.

વેલેસ્લીની આ જીતની છાપ ઇંગ્લાંડમાં ભારે પડી. ટીપુની સત્તાના
નાશથી નેપોલિયનની કેટલીક યોજનાને પણ જળ્યારો ધકકો પહોંચ્યો
હતો. આ જીતથીજ હર્ષમાં આવી જઈ ઇંગ્લાંડની સરકારે વેલેસ્લીને
માકિવસનો ખિતાબ આપ્યો હતો. અને કંપનીએ પણ વીશ વરસ સુધી
૫૦૦૦ પાઉન્ડનું વર્ષાસન બાંધી આપ્યું હતું.

કર્ણાટક અને તંજાવર ખાલસા કરે છે

કર્ણાટકના નવાબ મહમદઅલીના મરણ પછી તેનો પુત્ર ઉમદત-
ઉલ-ઉમરા નવાબ થયો; ઇ. સ. ૧૭૯૫. એ નવો નવાબ ટીપુ સુલતાન
સાથે મૈત્રી રાખી અંગ્રેજો વિરુદ્ધ શુભ ખટપટ કર્યા કરતો હતો એવું

માલુમ પડવાથી વેલેસ્લીએ એને પદબ્રષ્ટ કરવાનો નિશ્ચય કર્યો; પણ એવામાં એ નવાખ ૧૮૦૧માં મરણ પામ્યો. એની પછી એના પુત્રને વર્ષાસન લઇને રાજ્ય છોડી દેવા વેલેસ્લીએ સમજાવ્યો પણ તેણે તે માન્યું નહિ. આખરે તેના એક ભત્રીજાએ વચમાં પડી તે સરત કબુલ કરાવી; અને ક્યુર્ટક કંપનીએ ખાલસા કર્યું. તંજાવરની ગાદીની પણ એવી વ્યવસ્થા કરવામાં આવી. આ રીતે તમામ દક્ષિણ હિંદ કંપનીની સત્તા નીચે આવ્યું.

અયોધ્યાના નવાખ સાથે નવો કરાર

વેલેસ્લીના વખતમાં અધ્યાન સરદાર ઝમાનશાહના હુમલાની બહુ ખડીક લાગ્યા કરતી હતી. અને જો ઝમાનશાહ હિંદમાં આવે તો હિંદમાં સ્થપાએલી કંપનીની સત્તા જોખમમાં આવી પડે એવો ડર પણ રહેતો હતો. અયોધ્યાના નવાખનું લશ્કર છેક નિર્માલ્ય હતું. તેથી વેલેસ્લીએ તેને સમજાવ્યો કે તું તારા લશ્કરને રજા આપ અને અમારા લશ્કરની સંખ્યા વધાર, જેથી તારા રાજ્યનું ઝમાનશાહના હુમલાથી વિશેષ રક્ષણ થઇ શકે. પણ નવાખ ચેતી ગયો હતો કે એમ કહેવામાં વેલેસ્લીનો ઉદ્દેશ પોતાની સત્તા નબળી પાડી અંગ્રેજ સત્તાને વધારવાનો હતો. અને તેથી પોતે છેક અંગ્રેજનો સત્તા નીચે આવી જશે એવા વિચારથીજ એણે વેલેસ્લીની એ સલાહને માન્ય રાખવા આનાકાની કીધી. પણ વેલેસ્લીએ નવાખને એવો દમ ભીડાવ્યો કે જો અમારું કંઈ નહિ કરે તો આખું રાજ્ય કંપનીની સત્તા નીચે લાવી દેવામાં આવશે. આથી ગભરાઈ જઇને અને પોતાને ખીજો રસ્તો નહિ સૂઝવાથી નવાખે ઇ. સ. ૧૮૦૧માં લખનૌ આગળ નવા કરાર કર્યા અને તેની રૂએ કંપનીને દોઆબ તથા રોહિલખંડ નવાખ પાસેથી મળ્યા.

ખીજો મરાઠી વિગ્રહ

જયંતરાવ હોલકરે સિંધિયાને અને બાજીરાવને હરાવી પૂના છપ્પને કીધું. ત્યાંથી બાજીરાવ નાસી વસાઈ ગયો; અને પોતાની ગાદી

પાછી મેળવવા અગ્રેજો સાથે કરાર કર્યા તથા ભોંસલે ને સિંધિયા જોડે વેલેસ્લી કેટલીક લડાઈઓ લડ્યો તેને લગતી સવિસ્તર હકીકત માટે જુઓ ભાગ ત્રીજો.

વેલેસ્લીની કારકીર્દી

કંપનીની સત્તાને હિંદમાં સર્વોપરી બનાવવી એવા ઇરાદા સાથેજ એણે હિંદમાં પગ મૂક્યો હતો. તેથી પોતાની નવી સાહાય્યકારી યોજના અમલમાં મૂકી દેશી રાજાઓના કળ્યાણમાં માથું મારીને એણે પિટ્ઠના કાયદાને નેવે મૂક્યો. એ નવી પદ્ધતિથી એ એક પછી એક દેશી રાજાઓને કંપનીના શરણ નીચે લાવતો ગયો જે રાજાઓએ એની નવી યોજનાને અધીન થઈ કંપનીનું શરણ ન સ્વીકાર્યું તેમની સાથે લડાઈ કરી, તેમને હરાવી, તેમ કરવાની ફરજ પાડી. વેલેસ્લીએ પોતાની હિંદની કારકીર્દી લડાઈમાં અને રાજ્યખટપટમાંજ ગાળી હતી. શરૂઆતમાં તો એની નવી રાજ્યનીતિ ઇંગ્લાંડમાં બધાને બહુ ભાવી ગઈ હતી. પરંતુ પાછળથી જ્યારે વેલેસ્લીએ મરાઠાઓની રાજ્યખટપટમાં ઝુકાવ્યું અને ખરચ બેહદ વધી ગયો ત્યારે કંપનીના વ્યવસ્થાપકોને એની રાજ્યનીતિ નાપસંદ પડવા લાગી અને તેથી ઈ. સ. ૧૮૦૫માં વેલેસ્લીને હિન્દ છોડી ઇંગ્લાંડ જવાનું થયું. પોતાની કારકીર્દી દરમ્યાન એણે કંપનીના નોકરોને રાજ્યકાર્યમાં વધારે કુશળ કરવા અને દેશી ભાષાનું અને કાયદાનું શિક્ષણ આપવા કલકત્તામાં એક પાઠશાળા સ્થાપી હતી. દેશીઓને પણ એના વખતમાં લાયકી પ્રમાણે સરકારી જગ્યાઓ આપવામાં આવતી હતી.

એના વખતમાં કંપનીના રાજ્યનો વધારો સારી રીતે થયો હતો. દક્ષિણે કોમોરિન ભૂશિરથી ઉત્તરે કૃષ્ણા અને ગોદાવરી સુધી અને પશ્ચિમે મલબાર કિનારાથી પૂર્વે કોરોમાંડલ કિનારા સુધી કંપનીની સત્તા એણે વધારી મૂકી હતી. ઉત્તર હિન્દમાં પણ અયોધ્યાના નવાબ પાસેથી દોઆબ અને રોહિલખંડ પડાવ્યા હતા. આ ઉપરાંત નિઝામ, પેશ્વા, ભોંસલે, સિંધિયા, અને ગાયકવાડ જેવી સત્તાઓએ પણ કંપનીનું ઉપરીપણું વેલેસ્લીની સાહાય્યકારી યોજનામાં જોડાઈ સ્વીકાર્યું હતું.

પ્રકરણ-૫ મું

અંગ્રેજ સત્તાનો વધારો (ચાલુ)

૧

લૉર્ડ કૉર્નવાલિસ

લૉર્ડ વેલેસ્લીની દેશી રાજ્યોમાં હાથ ધાલવાની ખટપટ બરેલી રાજનીતિથી અંગ્રેજ સત્તાનો દોર તો હિંદમાં જમવા લાગ્યો; પરંતુ એથી કંપનીનો વેપાર મેળો પડવા લાગ્યો અને પરિણામે કંપનીના ભાગીદારોને આર્થિક ગેરલાભ થતો ચાલ્યો. કંપનીના ભાગીદારોને સ્વપ્નેય ખ્યાલ નહોતો અંધાધ શકતો કે એક દિવસે કંપનીની રાજકીય સત્તા સારા હિંદ ઉપર જમશે. એથી તેઓ તો કંપનીનો વેપાર કેમ વધે અને પોતાને ઝાઝા પૈસા કેમ મળે એનીજ ત્રેવડમાં રહેતા હતા. આથી જ્યારે લૉર્ડ વેલેસ્લીની રાજનીતિ એમના હિસાબે ઉતરતી અને પોતાને નુકશાનકારી જણાઈ ત્યારે તેમણે લૉર્ડ કૉર્નવાલિસને ફરી હિંદમાં જઈ કંપનીના વેપારને સુરક્ષિત અને વિકસિત કરવાને મોકલ્યો. આ વખતે કૉર્નવાલિસને ચોખ્ખે ચોખ્ખું કહીનેજ મોકલવામાં આવ્યો હતો કે તમારે દેશી રાજ્યોના વિગ્રહમાં મુદ્દે પડવું નહિ. પરંતુ કંપનીની રાજકીય સત્તા જે હોય તેના અદોઅસ્ત કરવો અને વેપારનીજ ખીલવણી કરી પૈસા કમાવા માટે રસ્તા મોકળા કરવા. આ ફરમાનને વધાવી લઈ લૉર્ડ કૉર્નવાલિસ ઈ. સ. ૧૮૦૫ ના જુલાઈની આખર તારીખે હિંદમાં આવ્યો. આ વખતે એની ઉંમર ૬૭ વર્ષની હતી. તખ્તિયત પણ્જ જેવી જોઈએ તેવી રહેતી નહોતી; છતાં હિંદમાં પગ મૂકવાની સાથેજ તેણે પોતાને દાખલ કરવાની નવી રાજનીતિ સંબંધી ખુલાસાવાર પત્રવ્યવહાર શરૂ કરી દીધો હતો. એની નવી રાજનીતિ અમલમાં મૂકાય એ જોવાને સૌથી વધારે રાજ એતો મદદનીશ અને કલકત્તાની સભાનો વડો સભ્ય સર જિયોર્જ આર્લો હતો. પરંતુ ઈશ્વરે જીદુજ નિર્માણ કરવા ધાર્યું હશે

તેથી કહો કે પછી કૌર્નવૉલિસની પાકટ ઉંમર અને નાદુરસ્ત તબિયતને લઈ કહો પણ એજ સાલમાં એટલે ઈ. સ. ૧૮૦૫ના ઓક્ટોબરની તારીખ પાંચમીએ લૉર્ડ કૌર્નવૉલિસે ગાઝીપુર મુકામે પોતાનાં આદર્શો અધૂરાં મૂકી પ્રાણ છોડ્યા.

સર જિયોર્જ બાર્લો

લૉર્ડ કૌર્નવૉલિસના અચાનક મૃત્યુથી ખાલી પડેલી જગ્યાએ બીજો ગવર્નર જનરલ ઇંગ્લાંડથી નીમાઈ ન આવે ત્યાં સુધી સર જિયોર્જ બાર્લોએ ગવર્નર જનરલ તરીકે કાર્ય કર્યું; બાર્લો બધી રીતે કૌર્નવૉલિસના મતનેજ હતો; અને હિંદમાં કંપનીને દેશી રાજ્યો જોડે વિગ્રહોમાં ઉતરવું ન પડે એમાંજ લાભ છે એમ માનનારો હતો. છતાં જ્યારે કંપનીના વહીવટદારોએ સર જિયોર્જ બાર્લોને વસંધના કોલકરાર રદ કરવાનું અને પેશ્વાને અંગ્રેજકંપનીના દયાણુમાંથી સ્વતંત્ર કરવાનું કહેવડાવ્યું ત્યારે વહીવટદારોનું એ હકાપણ બાર્લોને રુચ્યું નહિ. બંધાયલા પેશ્વાને છૂટો મૂકવો અને એમ કરી આખી મરાઠી સત્તાને અંગ્રેજ કંપની વિરુદ્ધ પોતાનું ધાર્યું કરવાની છૂટ આપવી એ વાત એને મન તો પોતાનેજ હાથે પોતાનો કુહાડો પોતાના પગમાં મારવા બરાબર લાગી. એ એકકક્ષ માનતો હતો કે મરાઠાઓને મન ધાર્યું કરવા દેવામાં આવે તો તેઓ વખત આવ્યે કંપનીની સત્તાનેજ હાની પહોંચાડે અને એમ થાય તો વસંધના કોલકરાર રદ કરવા એટલે અંગ્રેજ સત્તાની ઘોર ખોટવા બરાબરજ થાય. આથી બાર્લોએ કંપનીના વહીવટદારોને અણગમો વહોરી લઈને પણ એ પ્રમાણે વસંધના કોલકરાર રદ કરવાનું નાકબુલ કર્યું વળી એણે નિઝામના રાજ્યમાંથી પણ કંપનીના કાયુને ખસેડી લેવાની ચોખ્ખી ના પાડી. આ ઉપરથી જોઈ શકાશે કે બાર્લો હિંદમાં શાન્તિ જળવાય એમ ધૃઢ્ઢતો હતો ખરો પરંતુ એ શાન્તિ અંગ્રેજ સત્તાને ગુમાવી દેવાના ભોગે પણ સચવાય તો સારું એમ એ નહોતો માનતો. એથી જ્યાં જ્યાં એને અંગ્રેજ સત્તાને નુકશાન પહોંચશે એમ લાગ્યું ત્યાં ત્યાં એણે પોતાનુંજ ધાર્યું કર્યું.

વેલોરનું બંડ

સર જિયોર્જ આર્લોની ટુંક કારકીર્દી વેલોરમાં થયેલ બંડને લીધે વધારે જાણીતી થઈ છે. વેલોર મદ્રાસ ઇલાકામાં આવેલું એક શહેર છે. ટીપુ સુલતાનને હરાવી માર્યા પછી અને એનું રાજ્ય ખાલસા કર્યા પછી એના બે પુત્રોને અંગ્રેજોએ આ વેલોરના કિલ્લામાં રાખ્યા હતા. અહીં એ ટીપુના પુત્રોને જોઈતા વૈભવના સાધનો પૂરાં પાડવામાં આવ્યાં હતાં એટલુંજ નહિ પરંતુ એક પરાજીત થયેલા શહેનશાહના પુત્રોને જાજે એટલી છૂટ આપવામાં આવી હતી. ૧૮૦૦ જેટલા માણસો તો એમની તહેનાતમાં એમનાજ માણસો તરીકે રાત દિવસ રહેતા હતા. ઉપરાંત ત્રણ હજાર જેટલા માણસો મ્હેસરમાંથી નાસીને વેલોરમાં એ ટીપુના પુત્રોના ખાનગી આશ્રય નીચે આપીને રહ્યા હતા. આ પ્રમાણે ભેગા થયેલા માણસો માલોમાંલ અંગ્રેજો વિરુદ્ધ અસંતોષ ફેલાવે એ સાવ સ્વાભાવિક વાતજ હતી. એવામાંજ મદ્રાસના ગવર્નર લોર્ડ વિલિયમ બેન્ટિન્કે ઘોડાક નજીવા સુધારાઓ વેલોરમાં રહેતા કંપનીના લશ્કરમાં લખાવ કર્યા. એ સુધારા પ્રમાણે અમુક નવી તરેહનીજ પાઘડી બાંધવાનું અને અમુક તરેહનીજ દાઢી રાખવા વગેરેના ફરમાન છૂટ્યા. મૂળે લશ્કરના માણસો અભણુ તો ખરાજ અને એમાં આવા સુધારાઓને તેઓ એકદમ વધાવી લે એમ તો એમના રહીરક્ષક સ્વાભાવ પ્રમાણે અને તેમ હતુંજ નહિ. એટલે સ્વાભાવિક સહેજસાંજ અસંતોષ એ લશ્કરી માણસોમાં પણ થયેલો અને એમાં પેલા વેલોરમાં રહેતા ટીપુના પુત્રોના આશ્રય નીચેના માણસોએ બળતામાં ધી હોમવા જેવું કર્યું. તેઓએ એવોજ કોઈ ગપ્પો ઉડાવ્યો કે એ પ્રમાણે લશ્કરના માણસોને ધીમેધીમે ખ્રિસ્તી બનાવી દેવાનોજ, આ બધો પ્રપંચ રચાયો છે. લશ્કરના અભણુ અને ઘોડાપંથી માણસોએ એ ગપને ખરો ગણી બળવો જગાવ્યો; અને ૧૧૩ અંગ્રેજોને કતલ કર્યા. આ બળવાને તામડતોબ શાંત પાડી દેવા માટે કર્નેલ ગિલેસ્પી મારતે ઘોડે આક્રંટમાંથી વેલોરમાં આવ્યો; અને એણે પોતાની સમયોચિત બહાદુરીથી બળવાને શાંત કર્યો. ટીપુના બન્ને

યુનેનો આ બળવામાં હાથ હતો એમ લાગવાથી તેઓને વેલોરમાંથી કલકત્તે મોકલાવી દીધા અને મદ્રાસના ગવર્નર લોર્ડ બેન્ટિન્કને (આજ બેન્ટિન્ક બાવીસ વર્ષ પછી કંપની સરકારનો ગવર્નર જનરલ નીમાઈને ખાછો આવ્યો હતો.) ઘટતો ઠપકો આપી પાછો બોલાવી લેવામાં આવ્યો.

૨

લોર્ડ મિન્ટો

ત્રાવણકોરનો બંદાબસ્ત

વેલોરનું બંડ શમ્યા પછી તરતજ ઇંગ્લાંડથી નવો નીમાયેલો ગવર્નર જનરલ લોર્ડ મિન્ટો હિંદમાં આવ્યો. એની ઇચ્છા પણ હિંદમાં પણ મૂક્યા પહેલાં કંપનીને દેશીરાજ્યો સાથે વિગ્રહમાં પડવા ન દેવાની હતી; પરંતુ અનુભવથી એને તરતજ જણાયું કે કંપની એવી તો દેશીરાજ્યો વચ્ચે ગુંચવાઈ ગયેલી હતી કે એને વખત આવ્યે એ દેશીરાજ્યોમાં માથું માર્યા વિના ચાલે તેમજ ન હતું. ઈ. સ. ૧૮૦૮ માં હિન્દના દક્ષિણ છેડે આવેલ ત્રાવણકોરના રાજ્યના પ્રધાને બળનો જગાવ્યો; અને ૩૩ અંગ્રેજ સિપાઈઓને અને એક અંગ્રેજ ડૉક્ટરને મારી નાખ્યા; અને તરતજ એણે અંગ્રેજ રેસિડન્ટના મકાન ઉપર હુમલો કર્યો. આ બંડની ખબર પડી કે તરતજ એક લશ્કરી પલટણ ત્યાં મોકલવામાં આવી ને હુલ્લડ શમાવી દેવામાં આવ્યું. પ્રધાને આપઘાત કર્યો અને એના ભાઈને ફાંસી દેવામાં આવી. ત્રાવણકોરનું રાજ્ય પણ છેક હાલહવાલ થઈ ગયું હતું; એથી અંગ્રેજોએ પાંચ વર્ષ એ રાજ્ય પોતાની સત્તા અને દેખરેખ નીચે રાખ્યું ને ઈ. સ. ૧૮૧૩માં રાજને પાછું સોંપ્યું હતું.

યુદ્ધેલખંડ અને નાગપુરમાં કરેલી વ્યવસ્થા

જેમ ત્રાવણકોરના રાજ્યમાં લોર્ડ મિન્ટોને માથું મારવું પડ્યું હતું તેમ યુદ્ધેલખંડની અવ્યવસ્થા જોઈને પણ લોર્ડ મિન્ટોને લાગ્યું કે જે અંગ્રેજ સત્તાને સર્વોપરી બનાવવીજ હોય અને એ સત્તાનો મોબ્દો

સામવોજ હોય તો ખુદેલખંડમાં વર્તની અરાજકતાને નીભાવી શકાય તેમ નથી; અને એટલા માટે તટસ્થવૃત્તિ રાખી કંપની સરકાર દ્વારા જેસી રહે એ પણ પાલવે તેમ નથી. વળી ખુદેલખંડ તો મરાઠાઓ તરફથી અંગ્રેજકંપનીને મળેલો દેશ હતો; પરંતુ ત્યાં ઠેર ઠેર હુલ્લી સરદારોનું રાજ્ય હતું. તેઓ લોકોને પજવીને કર ઉઘરાવતા ને અંગ્રેજ સત્તાને લેખવતા પણ નહિ. આથી ચીલાબને મિન્ટોએ એક લશ્કર મોકલી ત્યાં બંદોબસ્ત કરવાનો પ્રયત્ન કર્યો. એ લશ્કરે કલિંજર અને અજયગઢ નામના બે કિલ્લાઓ જીતી લીધા અને એ બે કિલ્લાઓ પડતાં હુલ્લી સરદારો વશ થયા. આ પ્રમાણે ખુદેલખંડમાં લૉર્ડ મિન્ટોએ વ્યવસ્થા કરી. વળી એજ અરસામાં લૂંટારાઓનો સરદાર અમીરખાં નાગપૂરના રાજાને બહુ રીતે પજવતો હતો અને એના રાજ્ય ઉપર અવારનવાર હુમલા કરી લૂંટફાટ ચલાવે જતો હતો. નાગપૂરના રાજાએ એક આશ્રિત તરીકે લૉર્ડ મિન્ટોની મદદ માગી અને મિન્ટોએ તે રાજાની મદદે એક લશ્કર મોકલી અમીરખાંને હાંકી કાઢ્યો.

લૉર્ડ મિન્ટો અને શીખ સરદાર રણજીતસિંહ

ન્યારે લૉર્ડ મિન્ટો ગવર્નર જનરલ તરીકે હિંદમાં હતો ત્યારે પંજાબમાં શીખ સરદાર રણજીતસિંહનો પૂર્ણ અમલ અને દોર ચાલતો હતો. શીખ લોકોની સત્તા કેમ વધી અને ક્યારે વધી એનો ટુંકો ઇતિહાસ આપણે જાણી લેવાની જરૂર છે. પંદરમાં સૈકામાં ગુરૂ નાનકે શીખ સંપ્રદાય સ્થાપ્યો અને એ સંપ્રદાયના શીખો ઔરંગઝેબના વખતમાં ધર્મના બચાવ માટે દેહની પણ કુરબાની કરીને પોતાનું વીરત્વ બતાવવામાં પાછી પાની નહોતા કરતા એ ઇતિહાસ તો આપણે અગાઉ બીજા ભાગમાં આવેલા મુગલસામ્રાજ્યના ઇતિહાસમાં જોઈ ગયા છીએ. પરંતુ ત્યાર પછી એ શીખોની સત્તા કેવી રીતે વધવા પામી એ બીજા જાણી લઈએ. શીખોના દશમા ગુરૂ ગુરૂગોવિન્દના મરણ પછી શીખ લોકોનો નાયક બંદા થયો. તેણે પંજાબમાં મોટી અટપટ ઉભી કરી.

એ વખતે મુગલસામ્રાજ્ય પડતી દશામાં સમડતું હતું. તેથી અંદાએ મુસલમાનોની મસીદો તોડવાનો અને તેમની કતલ કરવાનો સપાટો ચલાવ્યો. પરંતુ છેવટે અંદા અને એના સાથીઓ પકડાયા અને તેઓને મુગલ આદશાહ બહાદુરશાહે મારી નખાવ્યા. ત્યાર પછી પણ શીખ લોકોનું બળ જરાયે કમી થવાને બદલે વધતું જ ચાલ્યું. મુસલમાન આદશાહોએ શીખ લોકોને નાબુદ કરવા ઘણા પ્રયત્ન કર્યા પણ તે સફળ થયા નહિ અને શીખ લોકો દિવસે દિવસે સમર્થ થતા ગયા. તેઓએ દશ દશ હજારની અગીઆર ટુકડીઓ કરી અને પોતાનાં રહેઠાણનાં અગીઆર મથકો સ્થાપ્યાં. તે ટુકડીના આગેવાનો તે મથકોના અને આસપાસના મુલકના સરદારો થયા. હાલનાં પતિયાલા, કપુરથલા, વગેરે સંસ્થાનો તેઓથીજ ઉદય પામ્યાં છે. ચતરસિંહ એ એવાજ એક મથકનો સરદાર હતો. તેના પછી આવનાર એનો પુત્ર રણજીતસિંહ ધણો બહાદુર અને શૂરો હતો. તેણે આખો પંજાબ પ્રાંત કટકે કટકે જીતી લઈ પોતાને હસ્તક કરી લીધો અને પોતે આખા પંજાબનો રાજા થયો. વળી એના છત્ર તળે બીજા શીખ સરદારો પણ એકત્ર થયા અને તેથી રણજીતસિંહ બહુ બળવાન રાજા થયો. તેની ખ્યાતિ ઇતિહાસમાં “પંજાબના સિંહ” તરીકે વિખ્યાત છે. અને ખરેખર એ સિંહ જેવો બહાદુરજ હતો. એનો ડાબો હાથ તથા પગ રહી ગયા હતા, છતાં જ્યારે તે ઘોડે પલાણુ નાખતો ત્યારે તે એક ખડતલ જીવાન જેવો ભાસતો. એણે પોતાના રાજ્યમાંથી અફઘાનોને હાંકી કાઢ્યા હતા અને કાશ્મિર, મુલતાન, વગેરે પ્રાંતો જીતી લીધા હતા. વળી એણે પોતાના લશ્કરને યૂરોપીય ઢબે ઉત્તમ તાલીમ આપી હતી. સર જિયોર્જ આર્લેની તટસ્થ રાજનીતિથી એને પોતાના રાજ્યની હદ અને સત્તા વધારવામાં બહુ અનુકૂળતા આવી હતી. પણ જ્યારે લોર્ડ મિન્ટોના વખતમાં રણજીતસિંહે પતિયાળા અને પાસેના મુલક ઉપર હુમલો કર્યો ત્યારે એ મુલકના સરદારોએ અંગ્રેજોની મદદ માગી. આ ઉપરથી લોર્ડ મિન્ટોએ મેટ્રકાફને પંજાબમાં મોકલ્યો. એણે રણજીત સાથે

અમૃતસર મુકામે એક કરાર કાઢ્યો. એ કરારથી એવું ઠરાવવામાં આવ્યું કે સતલજ નદીની દક્ષિણે આવેલાં રાજ્યો ઉપર રણજીતસિંહે હુમલો કરવો નહિ અને અંગ્રેજો સાથે મૈત્રી રાખવી. આ કરાર રણજીતસિંહે પોતે જીવ્યો ત્યાં સુધી પાળ્યા અને પોતાની જિંદગી સુધી અંગ્રેજોના વિશ્વાસુ મિત્ર તરીકે વર્ત્યો. તેના મરણ પછી શીખ લોકોમાં સારો આગેવાન ન હોવાથી તેઓએ પોતાનું સ્વાતંત્ર્ય કેવી રીતે ગુમાવ્યું એ ખીના આગળ ઉપર આવશે.

ખીજા રાજ્યો સાથે કરેલા કરાર

ખરોખર આજ વખતે યૂરોપમાં ઈંગ્લાંડ ને ફ્રાન્સ વચ્ચે જખરી લડાઇ સળગી ઉઠી હતી. આ ઉપરથી લૉર્ડ મિન્ટોને લાગ્યું કે રખેને ફ્રેન્ચ લોકો અફઘાનિસ્તાન વગેરે ઉત્તર તરફનાં રાજ્યો સાથે સંધિ કરી હિન્દ ઉપર ચઢી આવે; તેથી કાબુલ, સિંધ, અને ઇરાનના રાજ્ય-કર્તાઓ પાસે એણે અંગ્રેજ એલચીઓને મોકલ્યા. એલ્ફિન્સ્ટન, માલકમ, અને મેટકાફ નામના ત્રણ એલચીઓને આ કાર્ય સોંપી મોકલ્યા હતા. દરેક રાજ્યે એ એલચીઓના પ્રયત્નોથી કરાર કર્યા કે અમે ફ્રેન્ચો સાથે કશો સંબંધ રાખશું નહિ.

મોરિશિયસના કબજે મેળવ્યો

ફ્રેન્ચ ચાંચીઆઓ મોરિશિયસ અને યુર્ષો ટાપુઓમાંથી નીકળી આવારનવાર આવી અંગ્રેજકંપનીના વેપારી વહાણોને જખર નુકસાન કરતા હતા. પંદર વર્ષના ગાળામાં તે એ ફ્રેન્ચ ચાંચીઆઓએ લગભગ ૩૦ લાખ પાઉન્ડના માલની હુંટ કરી હતી. લૉર્ડ મિન્ટોએ એ ચાંચીઆઓના ત્રાસમાંથી વેપારને બચાવી લેવા ઈ. સ. ૧૮૧૦માં એક કાફલો મોકલ્યો. એ અંગ્રેજ કાફલાએ મોરિશિયસ અને યુર્ષો બંને ટાપુઓ જીતી લીધા; પણ યુર્ષો ટાપુ ઈ. સ. ૧૮૧૪માં ફ્રેન્ચોને પાછો આપી દેવો પડ્યો. એજ અરસામાં જવા બેટ પણ અંગ્રેજોએ ડચ લોકો

પાસેથી જીતી લીધો હતો; પરંતુ તે બેટ પણ ઇ. સ. ૧૮૧૪ માં તેઓને પાછો સોંપવામાં આવ્યો હતો.

કૃષ્ણાકુમારીની કથા

જ્યાં ન આલ્યું ત્યાં લોડ મિન્ટોએ અંગ્રેજ સૈન્યની મદદ દેશીરાજને આપી હતી. ખાસીતો એણે જમ અને તેમ તટસ્થવૃત્તિજ નળવવા પ્રયત્ન કર્યો હતો. પરંતુ આ તટસ્થવૃત્તિથી લોડ મિન્ટોની કારકીર્દી દરમિયાન એક ઘરણી કથની રમખાણમાં બનવા પામી હતી. કૃષ્ણાકુમારી નામની એક ઘણીજ રૂપવતી અને લાવણ્યવતી કન્યા ઉદેપુરના રાણાને હતી. તેનો વિવાહ જોધપુરના રાજા બીમસિંહ સાથે નક્કી કર્યો હતો; પરંતુ તે રાજા લગ્ન પહેલાં મરણ પામ્યો. પાછળથી જયપુરના રાજા જગતસિંહે તે કુંવરીની માગણી કરી. બીજા બાળુ જોધપુરની ગાદીએ આવનાર માનસિંહે પણ એજ કુંવરીની માગણી હકથી કરી. પરંતુ માનસિંહની માગણી થઈ તે પહેલાં જગતસિંહે એ કન્યાનું માગું કર્યું હતું; તેથી જ્યારે એને માનસિંહની ઉદ્ધત માગણીની જાણ થઈ ત્યારે માનસિંહે માફ અપમાન કર્યું એમ એને લાગ્યું. આથી જગતસિંહે સિંધિયાની અને હુંટારાઓના સરદાર અમીરખાંની મદદ માગી. લડાઈ થઈ તેમાં માનસિંહ હાર્યો; પણ એ હારેલા રાજાએ અમીરખાંને મોટી લાંચ આપી ફેડી પોતાના પક્ષમાં લીધો. પછી એ અમીરખાં માનસિંહના કહેવાથી ઉદેપુરના રાણાનો મુલક હુંટવા લાગ્યો; અને એ પ્રમાણે એ હુંટારાના વધતા ત્રાસને અટકાવવા રાણાએ અંગ્રેજોની મદદ માગી; પરંતુ લોડ મિન્ટોએ તે આપી નહિ. આખરે રાણાને અમીરખાં સાથે સમજુતી કરવી પડી. અમીરખાંએ રાણાને એવો દમ બીડવ્યો કે જ્યાં સુધી કુંવરી જીવતી છે ત્યાંસુધી હરેક ઉપાયે હું એને જબરસ્તીથી પણ માનસિંહ પાસે લઈ જઈશ; પણ જો એને મારી નાખવામાં આવે તોજ તમે સ્વસ્થ થઈ બેસી શકશો. આ સતાવણીથી આખરે રાણાની બહેને પોતાની લાડકી ભત્રીજાને પોતાના હાથેજ મેર

આપ્યું ને કહ્યું “બેટા, આ પી જઈ ઉદેપુરના રાજ્યની આખર રાખ.”
કૃષ્ણાકુમારીએ ગરીબ ગાયની નમ્રતાથી પોતાનું ડોકું નમાવ્યું ને એક
ખરી રજપૂતાણીની હિંમતથી ઝેરનું પ્યાલું જરાયે આંચકો ખાધા વિના
પી ગઈ. મરતાં મરતાં છેવટે બોલી, “હું ઇશ્વર, તું મારા પિતાને અને
મેવાડને સલામત રાખજે.” આ કથણુ બીના ઈ. સ. ૧૮૧૦માં બની હતી.

કંપનીના નવો પટ્ટો

ઈ. સ. ૧૮૧૩માં કંપનીને મળેલો વીસ વર્ષનો પટ્ટો પૂરો થતો
હતો તેથી બીજાં વીસ વર્ષનો નવો પટ્ટો ઇંગ્લાંડની સરકારે
કંપનીને કરી આપ્યો. આ નવા પટ્ટાની રૂએ વેપાર કરવાનો ઇજાજરો
જે ફક્ત કંપનીનેજ હતો તે રદ કર્યો અને બીજા વેપારીઓને પણ
હિંદમાં વેપાર કરવાની છૂટ આપી. પરંતુ ચીન સાથેના કંપનીના
વેપારનો ઇજાજર કાયમ રહ્યો.

પ્રકરણ ૬

અંગ્રેજ સત્તાનો વધારો (ચાલુ)

૧

માર્કિવસ ઓફ હેસ્ટિંગ્સ (ઈ. સ. ૧૮૧૩-૧૮૨૩)

માર્કિવસ ઓફ હેસ્ટિંગ્સ ગવર્નર જનરલ થાય છે

લોર્ડ મિન્ટોની વિદાયગીરી પછી હિન્દમાં કંપની સરકારનો કારભાર
અલાવવા લોર્ડ મોઈરિ આગ્યો. લોર્ડ મોઈરિ ઇતિહાસમાં માર્કિવસ ઓફ

હેરિટંઝ તરીકે વધારે જાણીતો છે. હિન્દમાં આવ્યા પહેલાં આ ગવર્નર જનરલે ધણું વર્ષો સુધી મુઠ્ઠી અને લશ્કરી ખાતામાં સેવા કરી પોતાની બુદ્ધિને વિકસાવેલી હતી. પોતાની ૫૯ વર્ષની વયે એ હિન્દમાં આ નવી પદવીએ આવ્યો હતો. એના પહેલાં આવેલા ગવર્નર જનરલ લોર્ડ કાર્નવાલિસ અને લોર્ડ મિન્ટોની માફક એણે પણ હિન્દમાં આવી તટસ્થવૃત્તિજ જાળવવાના મનોરથો બાંધી રાખ્યા હતા. પરંતુ એ મનોરથો પ્રમાણે રાજ્યતંત્ર નહિ ચલાવી શકાય એવું જ્ઞાન એને હિન્દમાં આવ્યા પછી તરતજ થયું હતું. એ હિન્દમાં આવ્યો ત્યારે કંપની સરકારના રાજ્યનો બંદોબસ્ત ઠીકઠીક જામી ગયો હતો; છતાં એ બંદોબસ્તમાં કેટલાંક છિદ્રો એવાં રહી ગયાં હતાં કે એ પૂરવાને માટે એને યુદ્ધનું શરણ લેવુંજ પડ્યું હતું.

નેપાળી લોકો સાથે યુદ્ધ થવાનાં કારણો

હેરિટંઝ હિન્દમાં આવ્યો ત્યારે નેપાળના ગુરખાઓનું જોર વધ્યું જતું હતું. ગુરખા લોકો પોતાની સત્તા વધાર્યેજ જતા હતા. આ ગુરખાઓ મૂળે કોઈ રજપૂત જાતના છે. અને તેઓ કોઈ દુઃખી સમયે મૂળ વતન છોડી નેપાળની પહાડી ભૂમિમાં આશ્રય પામ્યા હોય એમ જણાય છે. આત્મરક્ષણને કારણે નાસીને નેપાળમાં ભરાયેલી એ જાતિમાં નેપાળની જંગલી પ્રજાને હાલહવાલ કરી નાખવાની અને એમનો મુલક પચાવી પડવાની તાકાત હતી. એ તાકાતના બળે નેપાળમાં એ રજપૂત જાતિએ ચાણું જમાવ્યું અને એજ જાતિ અત્યારે નેપાળના ગુરખાઓ તરીકે પ્રસિદ્ધ છે. ગુરખાઓ શરીરે ઠીંગણા પણ કસાયલા હોય છે; અને લડાયક જુસ્સો તો એમને વારસામાંથીજ મળેલો હોય છે. અત્યારે પણ કોઈ ગુરખો લડાઈથી કાયર થાય અને નાસે એવો ભાગ્યેજ માલમ પડશે. એ મદના બચ્ચાઓ માથાને હાથમાં લઇનેજ ફરે છે. મોતથી એ ડરતા નથી. આવી શૂરી પ્રજા માર્કિવસ ઓફ હેરિટંઝના વખતમાં પોતાના જોરથી આગળ ને આગળ ધસી આવતી હતી. અને હતું પણ એવું કે

નેપાળની સરહદ અને કંપનીની સરહદ એકમેકને અડીને આવી રહી હતી. આથી પોતાના જોરના ઉન્માદમાં ગુરખાઓ અવારનવાર કંપનીની સરહદમાં ઘૂસી જઈ અંગ્રેજ પ્રજાને રંગડતા હતા. લોર્ડ મિન્ટોએ એમને દાખી દેવાને ધાર્યું હતું; પરંતુ એનો ઘણો વખત પશ્ચિમની સરહદ ઉપરનો બદોબસ્ત કરવામાં જવાથી એ આ પ્રજાને ઠેકાણે લાવવાનું સક્રિય કામ હાથ ધરી શક્યો ન હતો. આથી એ અધૂરું રહી ગયેલું કામ હેરિટંજને હાથે આવ્યું. ઇ. સ. ૧૮૧૪માં ગુરખાઓએ કંપનીની સરહદ ઉપર હુમલો કર્યો અને કેટલાંક ગામોનો કબજો લીધો. હેરિટંજે ગુરખાઓને મર્યાદામાં રહેવા અને જીતેલાં ગામો પાછાં આપી દેવા કહેવડાવ્યું; પણ એવી ખાલી ધમકીને ગુરખાઓ જેવી મદમસ્ત બનેલી લડાયક પ્રજા પત કરે તેમ હતુંજ નહિ. આખરે હેરિટંજે જોયું કે ગુરખાઓ જોડે લડી લીધા વિના છૂટકોજ નથી ત્યારે તેણે તેમની સામે લડાઈ જાહેર કરી; ઇ. સ. ૧૮૧૪.

ગુરખાઓની હાર અને સિગાલીની સુલેહ

ગુરખાઓ એકદમ અંગ્રેજ લશ્કરને ગાંડી જાય એવા નથી એ વાત હેરિટંજ સારી રીતે જાણી ગયો હતો; તેથી એમને સફળ હાર આપવાના નિશ્ચયથી તેણે એકી સાથે ચાર લશ્કરો ચાર જુદી જુદી દિશાએથી નેપાળ ઉપર મોકલ્યાં. મુલક બહુ પહાડી અને અજાણ્યો હતો; એથી અંગ્રેજ લશ્કરને એ મુલકમાં પેસતાં ભારે વિટંબણા વેઠવી પડી. ચારમાંથી ત્રણ લશ્કર તો હાર ખાઈને ધોધેલા મૂળા જેવા બની પાછાં આવ્યાં; પણ બાકી રહેલું ચોથું લશ્કર વિજયથી રસ્તો કાપ્યું જતું હતું. એ લશ્કર નેપાળની પશ્ચિમ સરહદ ઉપરથી દાખલ થયું હતું અને એનો ઉપરી ઓફિસરોની નામનો સમર્થ સરદાર હતો. રસ્તામાં કાંઈ કાંઈ ડુંગરોની હારો અને ખીણો ઓળંગતું અને ગુરખાઓને ઠેર ઠેર હરાવતું એ લશ્કર રાજ્યધાની ખટમંડુ તરફ કૂચ કર્યું જતું હતું. ગુરખાઓ પણ અંગ્રેજ સેનાની થતી જતી જીતથી ગભરાવા લાગ્યા; પરંતુ દુશ્મનને નમતું આપવું કે નામોશી ભરેલી સલાહ કરી લેવી

એ વાત એમના સ્વભાવ વિરુદ્ધની હતી; તેથી ગુરખાઓ અંત સુધી લડ્યા. ગુરખા સરદાર અમરસિંહ હાર્યો અને અંગ્રેજ લશ્કર ઠેઠ ખટમંડુ સુધી આવી પહોંચ્યું. હવે ગુરખાઓએ જોયું કે રાજ્ય બચાવવું હોય તો ગમે તેવી પણ સુલેહ કર્યા વિના આરો નથી. તેથી તેમણે ઇ. સ. ૧૮૧૬ માં સિગોલી મુકામે સુલેહ કરી. એ સંધિના કરાર પ્રમાણે ગુરખાઓએ કુમાઉન અને તિરાઈ પ્રાંતો કંપની સરકારને આપી દેવાનું કબુલ કર્યું; વળી ખટમંડુમાં એક અંગ્રેજ રેસિડન્ટ રાખવાનું પણ કબુલ કર્યું. આ પ્રમાણે હેસ્ટિંગ્સે બહાદુર ગુરખાઓને નમાવી શરૂઆત આપ્યા. તે દિવસથી તે આજ દિન સુધી ગુરખાઓ અંગ્રેજ લોકોને વફાદારીથી તાબે રહ્યા છે; અને અંગ્રેજ લશ્કરમાં ગુરખા ટુકડીઓ હમેશાં સારી સેવા બજાવતી આવી છે. સિગોલીની સુલેહથી કુમાઉન પ્રાંત હાથમાં આવવાથી નૈનિતાલ, મસુરી, સિમલા જેવાં સરસ હવા ખાવાનાં સ્થળો અંગ્રેજોના હાથમાં આવ્યાં એ લાભને માટે તો અત્યારે પણ એ સ્થળોમાં હવા ખાવા માટે જઈ વસતા અંગ્રેજો લોર્ડ હેસ્ટિંગ્સને કૃતજ્ઞ બુદ્ધિથી યાદ કરતા હશે.

પિંઢારાઓ અને લોર્ડ હેસ્ટિંગ્સ

હેસ્ટિંગ્સ જ્યારે નેપાળી લોકો જોડે યુદ્ધની બાજુ પહોંચી કરીને બેઠો હતો ત્યારે બીજી બાજુ મરાઠાઓ, પિંઢારાઓ, શીખો, અને પહાણો એ બાજુની હારજીત એકીઠસે નીરખી રહ્યા હતા. અને તેમાંથી અંગ્રેજ સરકારનાં ત્રણ લશ્કરો હારીને ઝીલે મોઢે પાછાં ફર્યા એ ખબર મરાઠાઓના કાન સુધી ફેલાઈ ત્યારે તો તેમણે બમણા જોરે કંપની વિરુદ્ધ થવાની તૈયારીઓ કરવા માંડી. દ્વેષની પ્રથમ તૈયારી રૂપે મરાઠાઓ પિંઢારા નામની લુટારી કોમને અનેક પ્રકારની લાંચની અને પૈસાની લાલચો આપી અંગ્રેજો વિરુદ્ધ અંગ્રેજકંપનીના મુલકમાં આવેલાં ગામો લુંટવા અને રંગડવા ઉશ્કેરવા લાગ્યા. પિંઢારાઓનો એતો ધ્વંસો હતો. એમને તો જોઈતું હતું અને વૈદ્યે બતાવ્યા જેવું થયું. વળી મરાઠા જેવા પ્રબળ પક્ષની સોડયમાં ભરાઈને લુંટફાટ કરવાનું મળે એ અનુકૂળતા

એમને મન નાનીસુની નહોતી. આથી પિંઢારાઓ જોરમાં આવી હુંટફાટ કરવા લાગ્યા અને અંગ્રેજ પ્રજાને રંજાડવા લાગ્યા. પણ હેરિટંઝ આ બધું જાણતાં કશું કરી શકતો નહિ; કારણુ તે વખતે એના હાથ ઝુરખાઓ સાથેની લડાઇમાં જકડાઇ ગયા હતા અને ત્યાં પણ શરૂઆતના પ્રયત્નોમાં પાછા પડ્યા જેવું થયું હતું. પરંતુ કંપની સરકારના સદ્બાગ્યે હેરિટંઝ એ લડાઇમાં અતે જય પામ્યો અને એના હાથ છૂટા થયા. હવે એણે પિંઢારાઓ તરફ પોતાનું બળ અજમાવવા અને એ રંજાડી લોકોનું મૂળ ઉખેડી નાખવા નિશ્ચય કર્યો.

આ પિંઢારા નામથી ઓળખાતી જાતમાં સર્વ કોમના માણસોનો જમાવ થયેલો હતો. જે કોઈ લાંઠ કે બદમાસીમાં પૂરો હોય તે આ ટોળીના સરદારને મળી પોતાનું સ્થાન અને કામ મેળવી શકતો હતો. આ પિંઢારાઓને હુંટફાટ સિવાય બીજો કોઈ વ્યવસાય ન હતો. હુંટમાં મળેલ ધનના ભાગ સરદારની મરજી મુજબ કરી નાખવામાં આવતા હતા. ફવચિત્ ફવચિત્ આવી પિંઢારાઓની ટોળીઓને મરાઠા સરદારો પોતાની મદદમાં અમુક લાંચ કે લાલચ આપી ખેલાવી શકતા હતા. આથી મરાઠાઓની સહાયતા પિંઢારાઓને જબરી હતી. આ લોકોનું રહેઠાણ મોટે ભાગે માળવા હતું. ત્યાંથી તેઓ ગુજરાત, મધ્ય હિન્દ, અને ઠેક નિઝામના રાજ્ય સુધી હુંટફાટ ચલાવવા નીકળી આવતા હતા. એ લોકો હમેશાં ટોળાખંધજ નીકળતા અને જ્યારે કોઈ ગામ ભાંગે ત્યારે હુંટફાટ ઉપરાંત લોકો ઉપર અનેક પ્રકારના જુલમો ગુજારતા. સ્ત્રીઓને પણ હરી લઈ જઈ અકથ્ય ત્રાસ વર્તાવતા. આવી પિંઢારાઓની ટોળીઓ ઝડપી ટટ્ટુંઓ ઉપર સવાર થઈ દિવસમાં પચાસ પચાસ માઇલ ફરી વળતી અને લાગ ફાવે ત્યાં હુંટ કરવાનું ચૂકતી નહિ. જ્યારે કોઈ લશ્કર ભેટભેટા થઈ જાય ત્યારે તેઓ નાસી જઈને પોતાનો બચાવ કરી લેતા. કદી પણ સામી છાતીએ ઉભા રહી લડતા નહિ. નાની નાની છોકરીઓને પકડી લઈ જઈ ગુલામ તરીકે વેચી નાખતા. પિંઢારાઓના આ ત્રાસમાંથી પ્રજાને બચાવવા લોર્ડ હેરિટંઝે એક લાખ

માણસનું લક્ષકર જમા કર્યું અને તેની આઠ ટુકડીઓ કરી તેમને ઘેરી લેવાને મોકલી. લડાઈના આ મામલામાં હેસ્ટિંગ્સે જતે ભાગ લીધો હતો.

ત્રીજો મરાઠી વિઘ્નહ

હેસ્ટિંગ્સે જ્યારે પિંઢારાઓને નિર્મૂળ કરી નાખવાનો વિચાર કરી બધી ગોઠવણુ અમલમાં મૂકી ત્યારેજ બરોબર મરાઠાઓ પેશ્વા, ભોંસલે, અને હોલ્કર—અંગ્રેજોની સામે થયા. મરાઠાઓને હેસ્ટિંગ્સે કેવી રીતે હરાવ્યા, પેશ્વાએ પોતાનું રાજ્ય કેવી રીતે ખોયું, અને સિંધિયા, હોલ્કર, અને ભોંસલે અંગ્રેજના રક્ષણ નીચે કેવી રીતે આવ્યા, એ સંપૂર્ણ ખીના અગાઉ આવી ગયેલા ભાગ ઉઝ માં મરાઠાઓના ઇતિહાસમાં આવી ગયેલી છે.

પિંઢારાઓનો નાશ

મરાઠાઓની પડતીની સાથેજ પિંઢારાઓનું જોર પણ આપોઆપ નરમ પડી ગયું; કારણ પિંઢારાઓનું આશ્રયસ્થાનજ મરાઠાઓ હતા. એટલે મરાઠાઓની સત્તા નાશ પામતાં પિંઢારાઓ હતાશ થઈ ગયા. આથી હેસ્ટિંગ્સને એ હતાશ પિંઢારાઓને કચડી નાખતાં વાર ન લાગી. પિંઢારાઓનો પ્રસિદ્ધ સરદાર ચીતુ જંગલમાં નાસી ગયો અને ત્યાંજ તે વાઘના મ્હોંમાં પડી અકાળ મોત પામ્યો. બીજા કેટલાક સરદારો નાસી છૂટ્યા; કેટલાક આપઘાત કરી મર્યા; અને બાકીના એ નીચ ધધો છોડી શાંત અને સુખી જીવન ગાળવા છુટાછવાયાં ગામોનો આશ્રય લઈ બચ્યા. આ પ્રમાણે એક મહાત્રાસમાં રીખાતી રાંકડી પ્રજાને ઉગારી હેસ્ટિંગ્સે પ્રજાના આશીર્વાદ મેળવ્યા.

લૉર્ડ હેસ્ટિંગ્સે કરેલા સુધારા

લડાઈના કામમાં સતત ગુંથાયલા રહેવું પડતું હોવા છતાં લૉર્ડ હેસ્ટિંગ્સે લોકોના બલા માટે ધણુ પ્રયત્નો કર્યા. એ માનતો હતો કે અંગ્રેજોના ગમે તેટલા લાભોની ખાતર પણ હિંદની પ્રજાને અધકારમાં રાખવી એ ખ્રિષ્ટિય તુખને હમેશાં અરુચતી અને ન ફાવતી વાત છે. અને એથીજ હિન્દી પ્રજાને ફળવધાને માટે એણે એનાથી બનતું કર્યું.

છે. તેણે નિશાળો સ્થાપી હતી અને એ દ્વારા કેળવણીને સાર ઉત્તેજન આપ્યું હતું. અને દેશી ભાષામાં વર્તમાન પત્રકું પ્રગટ થવું પણ એનાજ વખતમાં પહેલવહેલું બનવા પામ્યું હતું. વળી મદ્રાસમાં ખેડુતોના લાભની ખાતર એણે રૈયતવારી પદ્ધતિ દાખલ કરી. આ પદ્ધતિથી ખેડુતો સાથે સરકાર અમુક વર્ષ સુધી મુકરર કરેલી મહેસુલ લેવા બંધાતી અને એ મુદત વિત્યે ફરી પાછી બીજી મુકરર કરવામાં આવતી મુદત સુધી મહેસુલની ગોઠવણ થતી હતી. આ ઉપરાંત દિલ્હી પાસે આવેલી જમના નદીની નહેરના બાંધકામમાં પણ સુધારો કરવામાં આવ્યો હતો અને પુષ્કળ પૈસા એમાં સરકારે ખર્ચ્યા હતા.

૨

લૉર્ડ એમહર્સ્ટ

લૉર્ડ હેરિટિંગ્સની પછી ઇ. સ. ૧૮૨૩ના આગસ્ટ માસમાં નવો ગવર્નર એમહર્સ્ટ આવ્યો. પરંતુ હેરિટિંગ્સની વિદાય પછી સાત માસના અંતરે લૉર્ડ એમહર્સ્ટ હિન્દમાં આવ્યો હતો અને તેટલા માસ દરમિયાન કંપની સરકારનો કારોબાર કાઉન્સિલના વડા સભ્ય મી. ઍડમે ચલાવ્યો હતો. નવો ગવર્નર પણ એની અગાઉના ધણાખરા ગવર્નરોની માફક હિન્દમાં મુલેહ અને શાન્તિ જળવાઈ રહે એવી રીતે વર્તવા માગતો હતો; પરંતુ એ ઇચ્છા બર આવે એવા સંજોગો રહ્યા નહિ. એમહર્સ્ટના આવવા પછી એકાદ વર્ષમાંજ એને બ્રહ્મી લોકો સાથે વિગ્રહ આદરવો પડ્યો.

બ્રહ્મી વિગ્રહ

જ્યારે કંપની સરકારનો પાયો બંગાળમાં નખાતો હતો ત્યારે બ્રહ્મદેશમાં પણ તેજ અરસામાં અલોમ્પરા નામના એક સાહસિક પુરુષે પોતાની સત્તા જમાવવી શરૂ કરી દીધી હતી. અલોમ્પરાએ પોતાની ચીરતાથી અને બાહોશીથી બ્રહ્મદેશમાં સ્વતંત્ર સત્તા સ્થાપી હતી; અને એની પછી એના વારસાએ પણ એ સત્તા ટકાવી રાખવા ઉપરાંત રાજ્યના મુલકમાં ઘણો વધારો કર્યો હતો. લૉર્ડ એમહર્સ્ટ હિન્દમાં આવ્યો

તે વખતે તો બ્રહ્મી રાજની આણુ ઠેઠ આસામ, કાચાર, અને મણિપુર સુધી ફરી વળી હતી. અને બ્રહ્મી લોકોનું જોર એટલું બધું વધી પડ્યું હતું કે કંપની સરકારના તામાના સિલ્હટ અને ચિતાગોંગ પણ તેઓ લઈ લેશે એવી દહેશત રહેતી હતી. અરે, લોર્ડ હેરિટન્ગસના વખતમાંજ એ મદ્યેલા અને સત્તાતોરી બ્રહ્મીઓએ પૂર્વ બંગાળાનો કબજો એમને સોંપી દો એવી ઘેલજામરી માગણી કરી હતી. પરંતુ એમની માગણીને તામે થઈ જાય એવી બ્હીકણ હેરિટન્ગસની સરકાર નહોતી એટલે એ લોકોનું કાંઈ વળ્યું નહિ. પરંતુ ઈ. સ. ૧૮૨૪માં બ્રહ્મી લોકોએ પૂર્વ બંગાળામાં આવેલા એક અંગ્રેજી લશ્કરના મથકનો કબજો લઈ લીધો. આ વખતે ગવર્નર જનરલ લોર્ડ એમહર્સ્ટ હતો. એનાથી બ્રહ્મી લોકોનો એ ઉપદ્રવ સહન ન થયો; અને પોતાને સુલેહ જાળવી રાજ્ય અમલ કરવાની ઉત્કટ ખાહેશ હોવા છતાં બ્રહ્મી લોકો સાથે યુદ્ધમાં ઉતરવું પડ્યું. પછી તો યુદ્ધના નગારાં વાગ્યાં અને બ્રહ્મી લોકો વધારે તાનમાં આવ્યા. બ્રહ્મી લોકો તો અંગ્રેજ સરકાર જોડે યુદ્ધમાં ઉતરવાની રાહજા જોયા કરતા હતા અને એમને પોતાની સત્તાનું અને જોરનું એટલું બધું અભિમાન હતું કે હારવાની તો એમને બ્હીકજ ન હતી.

યુદ્ધ તો મંડાયું પણ યુદ્ધના વ્યૂહો રચવા જેટલી આવડત લોર્ડ એમહર્સ્ટમાં ન હતી. એથી બીજાઓની સલાહ પ્રમાણે નૌકાસૈન્ય મોકલી રંગુનનો કબજો પ્રથમ લેવો એવું ઠેરવ્યું. માન્યતા એવી હતી કે રંગુન પડશે કે તરતજ બ્રહ્મી લોકોનું જોર તૂટી જશે. ગોઠવણ પ્રમાણે એક નૌકાસૈન્ય મદ્રાસથી રંગુનનો કબજો લેવા ઉપડ્યું. રંગુન સહેલાઈથી કબજામાં પણ આવી ગયું; પરંતુ પછી શું કરવું એની કાંઈ સૂઝ ન પડી. એવામાં નશીબજોગે લશ્કરમાં રોગચાળો ફાટી નીકળ્યો અને ખોરાક મળવાના પણ સાંસા પડ્યા એટલે રંગુનનો કબજો લેનાર સૈન્ય તો સાવ માથેજ પડ્યું. એક ખુશ્કી સૈન્ય પણ મોકલવાની ગોઠવણ કરવામાં આવી; પરંતુ બ્રહ્મદેશની ગીચ ઝાડી અને પર્વતો સોંસરા થઈ રસ્તો કાપવો બહુ ભારે પડ્યો. ખુશ્કી લશ્કર તો કાંઈ ધાડ ભારી શક્યું નહિ; પણ

ઉલટું રામુ મુકામે એના હાલહવાલ થઇ ગયાં. છેવટે ઈ. સ. ૧૮૨૫માં સેનાપતિ રીચર્ડ્સે બહાદુરી બતાવી અને એણે આસામનો કબજો લીધો. પછી તો પ્રોમ શહેરનો પણ કબજો અંગ્રેજોએ લીધો અને માંડલે ઉપર ધાડ લઈ જવાનો મનસુબો કર્યો. પ્રોમ પડ્યા પછી બ્રહ્મી લોકો કાંઈક નરમ પડ્યા; અને જ્યારે તેમણે જોયું કે રાજધાની ઉપર આક્રમક ઝડપી રહી છે ત્યારે બ્રહ્મી રાજ્યે સુલેહના કહેણ મોકલ્યાં. ઈ. સ. ૧૮૨૬ના ફેબ્રુઆરી માસમાં ચેન્દાલુ મુકામે બ્રહ્મી લોકો સાથે સુલેહ થઈ અને લડાઈનો અંત આવ્યો. એકંદરે બ્રહ્મી લડાઈની વ્યૂહ રચના કાચે પાચે શરૂ થઈ હતી અને જનમાલની ખુવારી ધાર્યા કરતાં વધારે થઈ પડી હતી; છતાં સરવાળે કંપની સરકારની જીત થવાથી જે સુલેહ થઈ તેથી ખોટનો બદલો મળી ગયો.

ચેન્દાલુની સુલેહ

બ્રહ્મી લોકો સાથેની આ સુલેહના કરારનામાંથી કંપની સરકારને કાચાર, જૈનિયા, અને મણિપુર મળ્યાં. આસામ અને આરાકાન બંગાળ સાથે જોડી દેવામાં આવ્યા અને ટેનાસરિમમાં અંગ્રેજ કમિશનર નીમવામાં આવ્યો. ઉપરાંત વિગ્રહના ખર્ચ બદલ પણ એક કરોડ રૂપિયા બ્રહ્મી રાજ્યે આપવા એવું હતું.

બરાકપુરનો બળવો

જ્યારે બ્રહ્મી વિગ્રહ આરંભાયો અને જ્યારે બ્રહ્મદેશ જીતવા માટે દરિયા વાટે લશ્કર મોકલવું એવું હતું ત્યારે બંગાળાની બરાકપુરમાં રહેલી દેશી પલટનને દરિયા વાટે રંગુન જવાનો હુકમ મળ્યો. પરંતુ દેશી પલટનના સૈનિકોએ દરિયા વાટે રંગુન જવાની નામરજી બતાવી; અને જ્યારે તેમણે જોયું કે સરકાર હરકોઈ પ્રકારનું દબાણ કરીને પણ તેમને મોકલશેજ ત્યારે તેમણે બળવો કર્યો, ઈ. સ. ૧૮૨૪ (ઓક્ટોબર) પણ એ બળવો તરતજ શમાવી દેવામાં આવ્યો હતો.

રંગુનનો કબજો લેવા માટે ઠેક મદ્રાસથી એક નૌકાસૈન્ય મોકલવામાં આવ્યું હતું તેનું કારણ આ બરાકપુરની દેશી પલટનનો બળવોજ હતું.

ભરતપુરની જીત

ભરતપુરના દેશી રાજ્યમાં પણ ન છૂટકે લોર્ડ એમહરસ્ટને માથું મારવું પડ્યું હતું. બન્યું એવું કે ઇ. સ. ૧૮૨૫માં ભરતપુરનો રાજા મરણ પામ્યો. એ રાજાનો બાળપુત્ર બળવંતસિંહ તે વખતે ફક્ત સાત વર્ષનો હતો. એથી રાજ્યકારભાર બલવંતસિંહનો મામે અલાવે એવી ગોઠવણ થઈ. પરંતુ બલવંતસિંહના પિત્રાષ્ટ ભાઈ દુર્જનસાહે બાળરાજાના મામાને યુક્તિ રચી મારી નાખ્યો અને બાળરાજાને કેદ કરી પોતે ગાદીએ ચઢી બેઠો. આ ઉચ્છલપાચલની ખબર દિલ્હીના રેસિડન્ટ જનરલ આઉટર-લોનીને સૌથી પહેલાં પડી. એ આઉટરલોની જાણ્યો હતો કે ભરતપુરનો રાજા, માર્કિવસ આદિ વેલેસ્લીના વખતથી કંપની સરકારના શરણે આવેલો હતો. એથી આઉટરલોનીને લાગ્યું કે હકદાર બાળરાજાનેજ ગાદી સોંપાય અને દુર્જનસાહેને શિક્ષા થાય તોજ કંપની સરકારનો ખરો વકર દેશી રાજ્યોમાં રહેશે. એથી તેણે ગાદી પચાવી પાડનારને ઉઠાડી બાળરાજાને ગાદી સોંપવા લશ્કર મોકલ્યું. પણ આઉટરલોનીની આ હીલચાલ એમહરસ્ટને ન રચી; તેથી તેણે એમ લશ્કર મોકલવાની મના કરી. આ વખતે બ્રહ્મી વિગ્રહ ચાલતો હતો. પરંતુ બ્રહ્મી વિગ્રહના અંત પછી લોર્ડ એમહરસ્ટે પોતાની ભૂલ જોઈ. એણે જોયું કે ભરતપુરમાં તો દુર્જનસાહે પિંદારા અને જાટ લોકોનો જમાવ કરતો જાય છે અને એ પ્રમાણે કરી અંગ્રેજોથી સ્વતંત્ર થવાની તૈયારી કરી રહ્યા છે ! તરતજ દુર્જનસાહેને નમાવવા ઇ. સ. ૧૮૨૬માં લોર્ડ એમહરસ્ટે એક મોટું લશ્કર લોર્ડ ક્રામ્પ્ટરમિયરની સરદારી નીચે મોકલ્યું. એ લશ્કરે આવી ભરતપુરને ઘેરો ઘાલ્યો. ફિલ્લો ઘણો મળ્યુત હતો તેથી સુરંગ ફેડી તે ફિલ્લાને ઉઠાવી દીધો; અને દુર્જનસાહેને કેદ કરી, બાળરાજાને ફરી ગાદીએ બેસાડ્યો, ઇ. સ. ૧૮૨૬.

આ પ્રમાણે ભરતપુરનો અંગ્રેય ગણાતો ફિલ્લો-જે જીતવા અગાઉ ઇ. સ. ૧૮૦૫માં લોર્ડ લેઇકે ફેગટ ફાંફાં પણ માર્યા હતાં તે-પણ અંગ્રેજોના બળ નીચે નમી પડ્યો.

પ્રકરણ-૭ મું

લોર્ડ વિલિયમ કેવેન્ડિશ બેન્ચિન્ક; ૧૮૨૮-૧૮૩૫

લોર્ડ એમહર્સ્ટ પછી લોર્ડ વિલિયમ બેન્ચિન્ક હિંદુસ્થાનના ગવર્નર જનરલના પદ પર આવ્યો. એ અગાઉ મદ્રાસના ગવર્નર તરીકે એણે કામ કર્યું હતું, પણ ૧૮૦૬ના વેલોરના બગવાથી એને ૧૮૦૭ માં ઈંગ્લાંડ બોલાવી લેવામાં આવ્યો હતો અને એ પ્રમાણે તે વખતની એની કારકીર્દી અયશસ્વી નીવડી હતી. ગયેલી કીર્તિ પાછી મેળવવા એક વખત ગવર્નર જનરલ તરીકે હિંદ જતું એવો એનો વિચાર હતો અને એમહર્સ્ટ પછી તે સંધિ તેને પ્રાપ્ત થઈ. તેના મિત્ર મી. કેનીંગની સહાયતાથી અને કંપની સરકારની કોને મોકલવો તે સંબંધી અગવડથી છેવટે એ પદ માટે એને પસંદ કરવામાં આવ્યો અને તે પ્રમાણે ૧૮૨૮માં એ ગવર્નર જનરલના પદ પર આવ્યો.

સ્વતંત્રતા અને ન્યાયનો એ પક્ષપાતી હતો અને એ પોતાના વિચારો અમલમાં મૂકવાના ઉચ્ચ આશયો સાથે હિંદમાં આવ્યો હતો. એની સાત વર્ષની કારકીર્દી મોટી લગાઇએને બદલે એણે કરેલા સુધારાને લીધે યશસ્વી નીવડી છે.

તટસ્થ રાજ્યપદ્ધતિનો નવીન અર્થ

લોર્ડ બેન્ચિન્કને નવીન દિશામાંજ રાજ્યતંત્ર ચલાવવાનું આવ્યું. હિંદુસ્થાનમાં હવે કંપની સરકાર લગભગ સર્વોપરી સત્તા ભોગવતી હતી અને સહાયકારી યોજનાની પદ્ધતિથી હિંદુસ્થાનના પંચાયત અને સિંધ સિવાયના બધાં દેશી સંસ્થાનો અંગ્રેજોની હકુમત હેઠળ આવ્યાં હતાં. શું તટસ્થ રહેવાની રાજ્યનીતિથી કંપની સરકારે તેના અસલના અર્થ પ્રમાણે દેશી રાજ્યોના અંતર્ય અથવા બાહ્ય શત્રુઓ સાથેના વિગ્રહમાં કોઈ પણ ખતનો ભાગ ન લેવો ? સાહાયકારક યોજનાથી એમાં જોડાયલા દેશી રાજ્યોનું રક્ષણ કરવાને કંપની બંધાયેલી હતી. આથી જે નવીન

અર્થ તટસ્થશક્તિનો કરવામાં આવ્યો તે એ હતો કે તેના રક્ષણ નીચે આવેલાં દેશી રાજ્યોનું રક્ષણ કરવું પણ તેમના અંતસ્થ કારભરમાં કંપનીએ દખલગીરી કરવી નહિ. પણ આ જાતની રાજ્યનીતિ જો હિંદુસ્થાનમાં રાજ્યઅમલ કરનારા ચંદાવે તો સંકટ આવી પડવાનો ઘણો સંભવ હતો. જો દેશીરાજ્યોની સામે તેમની રૈયત થાય તે કંપની મદદ આપી બચાવ કરે અને દેશી રાજ્યો મરજીમાં આવે તેવી રીતે પોતાની પ્રજાને કચડે તેમાં માથું ન ધાલે તો રાજ્યમાં અધાધુધી, ત્રાસ અને એવા અનેક છળ પ્રજા ભોગવતી થાય.

થયેલા તહ પ્રમાણે કંપની દેશી રાજ્યોને તેની પ્રજા બંડ હાલે તો રક્ષણ આપવાની હતી પણ તેથી હદ ઉપરાંત છળ ભોગવતી પ્રજાને રાજ્ય કનડે તોપણ તેનો પક્ષ ન લેતાં રાજ્યનેજ સહાય આપવી એજ કંપનીનું કર્તવ્ય હતું ? આવી જાતનું નવીનજ રાજ્ય પ્રકરણ ઉભું થયું અને તેથી બેન્ટીકે જ્યાં એને વચ્ચે પડવું પડ્યું ત્યાં કેવો મર્જ લીધો તે આપણે જોઈશું.

નયપુર

નયપુરના રાજ્યમાં ગડગડ ચાલ્યા કરતી હતી. અને મેટકાફે જે અજ વખતે ગવર્નર જનરલનો દિલ્હી ખાતે એજન્ટ હતો તેણે કાઉન્સિલને એ હકીકત જણાવી. તકરારનું મૂળ એ હતું કે રાજ્યમાં બે પક્ષ પડ્યા હતા અને રાજ્યમાતાએ એક જૈન ઝોટારામને દીવાન પદ આપવાનો વિચાર રાખ્યો હતો, બ્યારે બીજા પક્ષે રાવળ ભૈરીસાહેબને દીવાનગીરી આપવા જણાવ્યું હતું. રાણીની ઇચ્છા પ્રમાણે ઝોટારામને દીવાન પદ આપવામાં આવ્યું પણ એણે રાજ્ય પોતેજ પચાવી પડવાની ઇચ્છાથી અધાધુધી ચલાવવા માંડી. બેન્ટીન્કને મેટકાફે વચ્ચે પડવા જણાવતાં પ્રથમ તો તેણે એ વજીરે જેર આપી બાળરાજાને તથા રાણીમાતાને નાશ કર્યો છે એવું તહિમત તેના ઉપર મૂક્યું. તપાસ કરતાં એમાં તથ જણાયું તેથી રેસીડન્ટે વચ્ચે પડી બીજા એક કુવરને ગાદીપર બેસાડ્યો અને દીવાનને મદદ કરી ભૈરીસાહેબને દીવાનગીરી આપી. ઝોટારામના મળતીઆઓએ

અંક ઉઠાવ્યું. આથી લશ્કર મોકલી તેમનો નાશ કરવામાં આવ્યો અને એ જૈન વજીર અને તેના ભાઈને જીવન પર્યંત અંગ્રેજ હદમાં કેદમાં રાખવામાં આવ્યા. આ પગલું જો દસ વર્ષ પહેલાં જ બેન્ટીંકે ભર્યું હોત તો જયપુરની પ્રજાને તથા બાળરાજાને ખમતું પડત નહિ. પાછળથી પણ તટસ્થવૃત્તિને બાજુએ મૂકી બેન્ટીંકે અંદરના કારભારમાં પણ હાથ ધાલવેલ પડ્યો.

ગ્વાલીઅર

દ્વીલતરાવ સિંધીઆના મરણ બાદ ગાદીના વારસ સંબંધી તકરાર ઉભી થઈ. ૧૮૩૩ માં રાણીને રાજ્યકારભાર છોડી ચાલી જવાનું જણાવવામાં આવ્યું અને તે પ્રમાણે તેને પોતાના ભાઈ સાથે ગ્વાલીઅર છોડી દક્ષિણમાં જાંગીરીના સ્થળે જઈ રહેવું પડ્યું. કંપની સરકારે તેના દત્તક લીધેલા પુત્રને રાજા તરીકે કબુલ રાખ્યો.

કુર્ગ

કુર્ગનો રાજા જે ૧૮૨૦ માં ગાદી પર આવ્યો હતો, તેણે ગાદીએ આવતાં જ પોતાના સગાંસંબંધીઓનો નાશ કરવા માંડ્યો. રેસીડન્ટની સૂચનાને પણ મચક ન આપતાં અંગ્રેજોને ત્રાસ આપવા લાગ્યો. તે ઉપરથી એક લશ્કર મોકલી તેનું રાજધાનીનું સ્થળ લઈ લેવામાં આવ્યું અને રાજા તાબે આવતાં, બનારસ કેદ પકડી મોકલી દેવામાં આવ્યો અને રાજ્યને મદ્રાસ ઇલાકા સાથે જોડી દેવામાં આવ્યું, ૧૮૩૩.

મહેસૂર

૧૭૯૯ માં શ્રીરંગપદ્મણુ પડ્યા પછી વેલેસ્લીએ અસલ હિંદુ-રાજાના વંશજને ગાદી પર બેસાડ્યો હતો. ઉંમર લાયક થતાં તેણે પોતાના બાહોશ દીવાન પુર્ણીઆને કાઢી મૂકી અધેર ચલાવવા માંડ્યું. રાજ્યને દેવું થવા લાગ્યું. અને મોજમજાહમાં પૈસો વાપરી ગરીબ રૈયતને ત્રાસ આપવા લાગ્યો. આથી અંગ્રેજ સરકારે વચ્ચે પડી રાજાને ગાદી પરથી ઉઠાડી પેન્સન આંધી આપ્યું અને રાજ્ય એક કમીટીની દેખરેખ નીચે

રાખ્યું. આગળ જતાં એ પદબ્રષ્ટ રાજ્યએ જેને દત્તક લીધો હતો તેને ગાદી આપવામાં આવી અને આવી રીતે રાજ્યકારભારમાં કંપનીએ હાથ ધાલવાથી એ સંસ્થાન આખાદ થયું.

પંજાબ અને સિંધ

લાહોરના મહારાજ રણજીતસિંહે શીખ પ્રગ્નને એકત્ર કરી આખો પંજાબ પ્રાંત પોતાના કબજામાં લીધો હતો. લશ્કરને પણ તેણે એકું કેળવ્યું હતું કે તે વખતની બંધીયુદ્ધકળાએ લશ્કરમાં હતી. આવા મહાન રાજ સાથે જો સંધિ થાય તો ધરિન અથવા રશિઆનો હિંદુસ્થાનને ધાક ન રહે, એ હેતુથી લોર્ડ મિન્ટોના વખતમાં સલાહ થઈ મિત્રાચારી બંધાઈ હતી. બેન્ટીન્કે હવે એ મિત્રાચારી તાજ કરી રશિયા જે લડાઈ કરે એવો સંજવ હતો તેને દબાવવાને અને શાહશુજા જે ખરો અફઘાનીસ્તાનનો વારસ હતો અને જે આ વખતે શત્રુથી નાસી છૂટી મહારાજના રક્ષણ હેઠળ રહી ખટખટ કરતો હતો તેને પોતાના પક્ષમાં લઈ અફઘાનીસ્તાનને પણ મિત્ર બનાવવાના ધરાઈથી મહારાજ સાથે મુલાકાત લેવાનું ઠરાવ્યું અને ગોઠવણ પ્રમાણે બન્ને રાજ્યકર્તાઓએ સતલજ નદી ઉપર મળી અરસપરસ ભેટો મોકલી ગાદી મિત્રાચારી કરી. સિંધના અમીરો સાથે પણ કરાર કરી સિંધ નદી માર્ગે અંગ્રેજોએ વેપાર કરવાની છૂટ મેળવી.

બેન્ટીન્કના આર્થિક સુધારા

બેન્ટીન્કે હિંદુસ્થાનમાં પગ મૂકતાં જોયું કે રાજ્યની ત્રિજેરી અહીં લડાઈને લીધે ખાલી થઈ હતી. આથી ખર્ચમાં કાપકુપ કરવાને તેણે એક કમીટી નીમી.

સીવીલ સર્વિસ (દિવાની નોકરી)માં કમીટીને અમલદારોના પગાર અતિશય ભારે લાગ્યા અને તેથી તેમના પગારમાં કાપકુપ કરવા જણાવ્યું. આથી એ વર્ગમાં બેન્ટીન્ક અળખામણો થઈ પડ્યો.

લશ્કરી નોકરીમાં કમીટીને કાપકુપ કરવાનો માર્ગ ન હતો. માત્ર ભથ્થુ જે લશ્કરી અમલદારોને આપવામાં આવતું હતું તેમાં જ ઘટાડો

અર્થ શકે એમ હતું. કંપનીના ડિરેક્ટરો વખતોવખત એ બંધુ બંધ કરવા જણાવતા હતા પણ હેરિટગ્સ અને એમહર્ટે એ હુકમનો અમલ કર્યો નહોતો. પણ એન્ટીકને ફરીથી એને કરવામાં આવેલા હુકમને માથે ચઢાવવા સિવાય છુટકો ન હતો અને તેથી અર્ધું બંધુ હવેથી આપવું એવો નિયમ કર્યો. આથી સૈનિકોમાં ઘણો અસંતોષ ફેલાયો અને એ અસંતોષ જોતાંજ બંગાળના થોડાક લશ્કરો માટેજ એ સુધારો દાખલ કરવામાં આવ્યો.

અશીલુનું દાણ જે મુગલ શહેનશાહે બંધ કર્યું હતું, તે એન્ટીન્ક સરકારે ક્ષેવાનું કરાવી ઉપજમાં વધારો કર્યો.

એના આ આર્થિક સુધારા માટે કરેલી કાપકુપથી જેમને ખમતું પડ્યું તે બધા એને દુશ્મનની નજરે જોવા લાગ્યા. પણ હિંદીઓ કરતાં અંગ્રેજોએ પોતાનો કોષ ખુલ્લો દેખાડી એની મુલાકાત પ્રસંગે હાજરી ન આપવાના તથા ખાણ વખતે આમંત્રણ ન સ્વીકારવાનાં છમકલાં કરી એના તરફનો અણગમો જાહેર કર્યો. આ રીતે તેઓ બિચારા એન્ટીકને કેવા સંજોગમાં હુકમને માન આપી સુધારા કરવા પડ્યા તે ખબર ન હોવાથી પોતાનો દુશ્મન ગણા લાગ્યા.

ન્યાયખાતામાં સુધારા

ફરતી અદાલતો બંધ કરી તેણે ડીસ્ટ્રીક્ટ કોર્ટો સ્થાપી અને અદાલતની ભાષા ફારસીને બદલે સ્થાનિક રાખવા હુકમ કર્યો. ન્યાયાધીશોના માનમગત્યાને છાજે એવો પગારમાં ઉમેરો કર્યો. નવીન કોર્ટો સ્થાપી અને દેશીએને ન્યાયખાતામાં મોટી જોખમદારીની નોકરી આપી ન્યાયનું કામ સરળ થયું એટલુંજ નહિ પણ અંગ્રેજ રાજ્યને મજબુત બનાવ્યું.

સતીના ચાલ બંધ કર્યો

એના કરેલા સુધારામાં સતી થવાનો રિવાજ એણે બંધ કર્યો તે અગ્રસ્થાન ભોગવે છે. આથી લોકોમાં ખળભળાટ થઈ રહ્યો, પણ એણે મચક આપી નહિ. પ્રીવી કાઉન્સિલ સુધી અગળાઈ કરવામાં આવી પણ ત્યાંથી પણ અગળાઈ નાખવામાં આવી. એ ચાલ

આખી પ્રજામાં ન હતો, પણ માત્ર કેટલીક ઉચ્ચ કોમોમાં જ હતો એટલે ખળખળાટ થોડા વખતમાં શાંત થઈ ગયો અને સતીનો આગ્રહ બંધ થયો.

ડગને નાશ

ડગ લોકો મુસાફરોને આડે અવજો રસ્તે દોરવી ગળે એકદમ ફાંસો ધાલી, મારી નાખી, લૂટી લેતા. તેઓ માત્ર પૈસા મેળવવા ખાતરજ એ કરતા એમ નહિ પણ ધાર્મિક ફરજ પણ સમજતા. બેન્ટીકે એ લોકોનો ઠેરઠેર નાશ કરી લોકોને સુખી કર્યા.

કેળવણી

કેળવણીમાં કરેલા સુધારાથી બેન્ટીકનું નામ હમેશ માટે યાદ રહેશે. ૧૮૧૩ સુધી બ્રિટીશ રાજ્યકર્તાઓએ એ બાબતમાં કંઈ પણ કર્યું ન હતું. દર વર્ષે એક લાખ રૂપિયા કેળવણી પાછળ ખર્ચવા એવો ડિરેક્ટરોએ ઠરાવ કર્યો. પણ બેન્ટીકના વખતમાં લોર્ડ મેકાલેની સહાયતાથી સંસ્કૃત અને અરેબીક ભાષા શિખવવાને બદલે કોલેજને સ્થાપી પાશ્ચાત્ય ભાષા, સાહિત્ય અને વિજ્ઞાનનું જ્ઞાન આપવું, એવું કર્યું.

કંપનીની સનદ, ૧૮૩૩

૧૮૧૩માં કંપનીને સનદ ૨૦ વર્ષની કરી આપી હતી. તેની મુદત હવે પૂરી થવા આવી હતી. હિંદ સાથેનો કંપનીનો વેપાર હજી એક હથ્થુ રહેવા દેવો કે કેમ તેની વાટાઘાટ ચાલતી હતી. આખરે ૧૮૩૩માં નવો પટો કરી આપવામાં આવ્યો જેની રૂએ ચીન સાથેનો વેપાર માત્ર કંપનીજ કરી શકે એવું જે અત્યાર સુધી હતું તે બંધ કરવામાં આવ્યું. કંપની હવે વેપારી મંડળી તરીકે બંધ પડી પણ રાજ્યઅમલ કરતી સંસ્થા તરીકે કાયમ રહી. અને ડિરેક્ટરોનું મંડળ હવે બોર્ડ ઓફ કન્ટ્રોલની હકુમત હેઠળ રાજ્ય કાબજ કરનાર મંડળ ગણાવા લાગ્યું. ગવર્નર જનરલની કાઉન્સિલના હવેથી ચાર સભ્યો થયા; અને તેમાંનો એક ધારાશાસ્ત્રી હોવો જોઈએ, જે હિંદુસ્થાનમાંનાં બ્રિટિશ સંસ્થાનને માટે ધારા ધડતી વખતે હાજર રહી સલાહ આપે. ન્યાત જાત, ધર્મના

તક્ષવત વગર સનદી નોકરી હિંદીઓને માટે ખુલ્લી મૂકવામાં આવી. નોર્થવેસ્ટર્ન પ્રાંતના રાજ્યકારભાર માટે આમ્મનો ચોથો ઇલાકા કરવામાં આવ્યો અને સમગ્ર હિંદ માટે એક ધારાનું પુસ્તક બનાવી શકાય કે કેમ તેની તપાસ કરવા એક મંડળ નિમવામાં આવ્યું.

વરાળચંત્રનો ઉપયોગ

બેન્ટીંકના વખતમાં ઇંગ્લાંડ અને હિંદ વચ્ચે પહેલી વાર આગ-બોટનો ઉપયોગ કરવામાં આવ્યો. પહેલી આગબોટ ‘ એન્ટર પ્રાઈઝ ’ કેપ ઓફ ગુડ હોપના રસ્તે થઈ ચાર મહિને કલકત્તે આવી. યુફ્રેટીસના માર્ગે ઇરાનના અખાતમાં થઈને જવાનો રસ્તો અજમાવી જોવામાં આવ્યો પણ તે સતેષકારક લાગ્યો નહિ, જેથી આખરે સુએઝની સંયોગ-ભૂમિ સુધી આગબોટ લઈ જઈ ત્યાંથી ભૂમધ્ય સમુદ્રના માર્ગે ખીજી આગબોટથી વ્યવહાર ચલાવવો ઠીક લાગ્યો. અને ૧૮૩૦માં ઇંગ્લાંડથી ટપાલ ૬૪ દિવસમાં હિંદ આવી પહોંચવાથી ડીરેક્ટરોને હિંદી સરકારે અભિનંદન આપ્યું.

બેન્ટીંકની રાજ્યનીતિનું અવલોકન

એના વખતમાં હિંદપર શાંતિ ફેલાઈ હતી અને જો કે કોઈ મહાન લડાઈ એના વખતમાં થઈ ન હતી, છતાં એના સુધારાઓએ એના રાજ્યકારભારને ઉચ્ચ કોટિમાં મૂક્યો છે.

એની ન્યાયપ્રિયતા, દેશીઓને ન્યાયખાતામાં જોખમદારીની નોકરી આપવામાં બતાવેલું હડાપણ, એની કેળવણી પ્રત્યે સહાનુભૂતિ અને બંધ કરેલા સતીના રિવાજથી એનું નામ હંમેશને માટે હિંદ સાથે જોડાયેલું રહેશે. તટસ્થવૃત્તિ હદ ઉપરાંત પાળવાનો એના ઉપર આક્ષેપ છે પણ એક રીતે દેશીરાજ્યોને પોતાના પગ પર ઉભા રહી હડાપણથી રાજ્ય કરવાને માટે ઉત્તેજન આપવા જેવુંજ એ હતું.

આગળ અનેક સુધારાઓ કરી શરૂઆતમાં અજાણ્યમણે થઈ પડ્યો છતાં અંતે નામના પામી એણે વેલોર વખતે ગયેલી કીર્તિ પાછી મેળવી હતી. એ ૧૮૩૫માં ગવર્નર જનરલના પદનો ત્યાગ કરી ઇંગ્લાંડ ચાલી ગયો.

બાંધકામ

એના વખતમાં ખેતીને ફાયદો કરે એવી નહેરો બાંધવામાં આવી. રસ્તાઓ સુધારવામાં આવ્યા. એક ધોરી રસ્તો કલકત્તેથી દિલ્હી અને ત્યાંથી લાહોર અને પેશાવર સુધી બાંધવામાં આવ્યો અને આગ્રાથી મુંબઈ સુધીનો બાંધવો શરૂ કર્યો હતો.

રાજા રામમોહનરાય

એજ અરસામાં એક બંગાળી સુધારક નામે રામમોહનરાય પ્રસિદ્ધિમાં આવ્યો. પોતાના દેશબંધુઓની દરેક રીતે ઉન્નતિ થાય એવા એણે રસ્તા લેવા માંડ્યા. દિલ્હીનો શહેનશાહ જે આ વખતે કંગાળ સ્થિતિ ભોગવતો હતો તેના તરફથી ઈંગ્લાંડ વકીલ તરીકે જઈ રામમોહનરાયે યોગ્ય બંદોબસ્ત તથા પેન્સનમાં વધારો કરાવવા માટે પ્રયત્ન કર્યો. અને એ મહાન સુધારક ૧૮૩૩માં બ્રિસ્ટલ આગળ મરણ પામ્યો.

સર ચાર્લ્સ મેટ્કાફ, ૧૮૩૫ થી ૩૬

વિલીઅમ બેન્ટીન પછી ચાર્લ્સ મેટ્કાફ ગવર્નર જનરલ તરીકે નિભાયો. એ વખતે એ નોંધ વેસ્ટ ભાગનો ગવર્નર હતો. એની અત્યાર સુધીની કામગીરીથી એણે પોતાની લાયકાત પુરવાર કરી આપી હતી, પણ ઈંગ્લાંડના પ્રધાન મંડળનું એવું માનવું હતું કે હિંદનો ગવર્નર જનરલ તેનેજ બનાવવો કે જે યુરોપની રાજનીતિથી વાકેફ હોય અને તેથી એ જેખમદારીની જગ્યા ઈંગ્લાંડથીજ નિમણુંક કરી ભરવી. આથી મેટ્કાફ હંગામી ગવર્નર જનરલ નીભાયો. અને માઉન્ટ સ્ટુઅર્ટ એલ્ફીન્સ્ટનને એ પદ આપવા માંડ્યું, પણ તેની નાદુરસ્ત તબિયતને લીધે તેણે ના પાડવાથી લોર્ડ હીટ્ચેસબરીને એ પદ આપવાનું નક્કી કર્યું પણ તે હિંદ આવવા ઉપરે તે પહેલાં ઈંગ્લાંડના પ્રધાન મંડળમાં ફેરફાર થવાથી તેને બદલે લોર્ડ આંકલેન્ડને ગવર્નર જનરલ નીમવામાં આવ્યો.

વર્તમાનપત્રની સ્વતંત્રતા

હિંદમાં છાપાંઓ સામે તીવ્ર અંકુશ હતો. કોઈપણ છાપું ગવર્મેન્ટના સેક્રેટરીએ જોયું ન હોય અને પરવાનગી ન અપાઈ હોય ત્યાંસુધી

છાપી શકાતું નહિ. લોર્ડ મિન્ટોએ એ અંકુશ ૧૮૧૮માં કાઢી નાખ્યો હતો. પણ તેની સાથે એવા નિયમો ઘડવામાં આવ્યા કે કોમ્પિલુઝ વર્તમાનપત્રનો અધિપતિ બોર્ડ ઓફ ડાયરેક્ટર્સ, સ્થાનિક સરકાર, કૌન્સિલના સભ્યો, સદર અદાલતના ન્યાયાધીશો, વગેરે કોઈ પણ સામે દીક્કા કરી ન શકે. એવું પણ ન છાપી શકે કે જેથી લોકોમાં ક્લેમ ઉત્પન્ન થાય. એ બધા અંકુશો મેટ્રાફે કાઢી નાખ્યા; અને છાપખાનાની છૂટ આપી. લોકો એથી ઘણા ખુશ થયા અને એના માનમાં મેટ્રાફે હોલ નામનું મકાન બાંધ્યું.

લોર્ડ આર્ચબેન્ડે હિંદ આવતાં મેટ્રાફને કાં તો નોકરીમાંથી છૂટા થવાનું અથવા તો આગ્રા જે તે વખતે પ્રજાકો ગણાતો બંધ થયો હતો તેના લેફ્ટેનન્ટ ગવર્નર થવાનું જણાવવામાં આવ્યું. મેટ્રાફે ને કરીમાંથી છૂટા થવાનું પસંદ કર્યું. પણ એ આશા રાખતો હતો કે કદાચ મદ્રાસની ગવર્નરની જગ્યા ખાલી પડવાનો સંભવ હતો તે તેને આપવામાં આવે, પણ એના છાપખાનાને લગતા પગલાથી ડીરેક્ટરો એના વિરુદ્ધ હતા અને તેથી એ જગ્યા ઉપર એનો હક પહોંચતો નથી એમ જણાવ્યું. હિંદને છાપખાનાની સ્વતંત્રતા આપનાર એ બાહોશ મુત્સદ્દી એથી પોતાના સ્વમાનને ખાતર રાજીનામું આપી ઈંગ્લાંડ આવ્યો ગયો; અને એના જતાંજ હિંદને એની ખોટ જણાઈ. વરસોથી એ અધધાન લડાઈ વિરુદ્ધ ચેતવણી આપતો હતો અને ગવર્નર જનરલ પદ પર રહ્યો હોત તો એના પછી આવનારાઓએ જે મૂર્ખાઈ બતાવી અને અધધાન લડાઈ વહોરી લઈ હિંદને સંકટમાં ઉતાર્યું તેમાંથી હિંદ અને લીધે બચત. પણ આલીસ વર્ષ જે કંપનીની એણે વફાદારીથી નોકરી કરી તેને એનું એકજ પગલું અને તે પણ હિંદને પોતાના પર પડનાં દુઃખો વ્યક્ત કરવાનું સાધન જે છાપખાનું તેને આપવામાં આવેલી છૂટ, પસંદ ન પડ્યું અને એ એકજ કારણે એને હલકી પાયરીએ ઉતારી માનભંગ કરવાનો પ્રસંગ ઉભો કર્યો. પણ યોગાયોગ વિલક્ષણ હોય છે. એજ મેટ્રાફ એનાથી પણ સારી પદવી પામી નામના કરી ગયો.

• (મેટ્રિકાફ ૧૮૩૯માં જમૈકાનો ગવર્નર અને ૧૮૪૨માં કેનેડાનો ગવર્નર જનરલ અને ઉમરાવ બન્યો. ૧૮૪૬માં એ નોકરીમાંથી ફારેમ થયો અને તેજ વર્ષે એ મરણ પામ્યો.)

પ્રકરણ-૮ મું

લૉર્ડ ઑકલેન્ડ; ૧૮૩૬ થી ૧૮૪૨

અફઘાનીસ્તાન-તેનો ઇતિહાસ-અને પરિસ્થિતિ

અફઘાનીસ્તાનનો પ્રદેશ બ્રિટિશ ટાપુઓના કરતાં કદમાં બેવડો છે. અને ધરાની પ્રાંત ખોરાસાન અને બ્રિટિશ હિંદુસ્થાનના પંજાબ પ્રાંત વચ્ચે આવેલો છે. પંજાબ અને અફઘાનીસ્તાન વચ્ચે મોટા પર્વતો આવેલા છે. એ પર્વતોના અતિ વિકટ માર્ગો ઝોળંગી મુહમ્મદ ગીઝની, મુહમ્મદ ઘોરી, તૈમુર, બાબર, નાદિરશાહ, વગેરેએ હિંદ પર આક્રમણ કર્યું હતું. સમુદ્રમાર્ગ સિવાય હિંદ પર આક્રમણ કરવાનો બીજો કોઈપણ માર્ગ હોય તો એજ માર્ગ છે.

આ સ્થિતિને લીધે જ્યારથી અંગ્રેજી રાજ્ય હિંદમાં સર્વોપરી સત્તા ભોગવતું થયું, ત્યારથી હિંદી સરકારનો એ પ્રાધાન્ય હેતુ છે કે અફઘાનીસ્તાન પર રાજ્યઅમલ ચલાવનાર હમેશાં બ્રિટિશ સરકારનો મિત્ર હોવો જોઈએ કે જેથી કોઈપણ શત્રુને હિંદપર આવતો અફઘાનો ખાળે અને હિંદ એ બાળુથી નચિંત રહે.

મુગલસત્તા વખતે એજ હેતુ અનુસરવામાં આવ્યો હતો અને તે એટલે દરજ્જે ફળીભૂત થયો હતો કે અફઘાનીસ્તાન મુગલસામ્રાજ્યના તાબાનો ભાગ ગણાતો હતો.

પરંતુ અફઘાનીસ્તાન ત્રણ પ્રાંતોનો બનેલો છે. એક કાબુલ અને તેના તાબાનો મુલક, બીજો હેરાત અને હારીરૂદ ખીણનો અદેશ જે મુગલોના વખતમાં ધરિનના તાબામાં હતો; અને ત્રીજો કંદહાર જે તકરારી મુલક હોય એકવાર એક સત્તા તો બીજી વાર બીજી સત્તાના રાજ્ય-વહિવટ નીચે આવતો.

મુગલોની સત્તા નબળી પડતાં કંદહાર વખતોવખત ધરાનની સત્તા હેઠળ જતું હતું, પણ અઢારમી સદીની શરૂઆતમાં અફઘાનોએ ધરિન પણ એકવાર હાથ કર્યું; આનો બદલો લેવાનેજ નાદિરશાહે કાબુલ અને હિંદ પર સવારી કરી. ૧૭૪૭માં નાદિરશાહનું ખૂન થતાં અહમદશાહ અબદલી અથવા દુરાની વંશના એક અફઘાન સરદારે અફઘાનીસ્તાન અને પંજાબ પર એક બળવાન રાજ્ય સ્થાપ્યું.

હિંદુસ્તાન પર તેની વખતોવખત થએલી સવારી અને ૧૭૬૧માં એણે મરાઠાઓને આપેલી સખત હાર, એ બધાં કારણોને લીધે હિંદના ઇતિહાસમાં તેનું નામ અતિશય પ્રખ્યાતિને પામ્યું છે. એ પણ એવો આદેશ રાજ્યકર્તા હતો કે અફઘાનીસ્તાનની તોફાની પ્રજા પર તેણે એવી સરસ રીતે અમલ બેસાડ્યો કે વાસ્તવિક રીતે અફઘાન લોકોને એક-પ્રજા એ બનાવી શક્યો. એના પછી એનો પુત્ર તૈમુરશાહ ગાદીએ આવ્યો; પણ એના પછી એના એકવીસ પુત્રોની વચ્ચે ગાદી માટે તકરાર ઉભી થઇ અને લાંબા સમય સુધી અફઘાનીસ્તાનમાં અવ્યવસ્થા અને અંધાધુંધી વ્યાપી રહી. એ બધામાં એના ત્રણ પુત્રો ઝમાનશાહ, મહમદશાહ, અને શાહમુઝ્ઝ વખતોવખત થોડા વખતને માટે રાજ્ય મેળવવા ભાગ્યશાળી થતા પણ લાંબો વખત તેમનું રાજ્ય નબી શકતું નહિ. ઝમાનશાહ સત્તાધીશ થતાં તેણે લાહોરના રણજીતસિંહ સાથે ૧૭૯૭માં સલાહ કરી અને હિંદ પર કદાચ એ ચઢી આવે એવો ભય પણ તેને માટે હમેશાં રખાતો એટલો એ બળવાન બન્યો હતો. પણ થોડાજ વખતમાં ઝમાનશાહની સત્તાનો અંત આવ્યો અને તેનો ભાઇ શાહમુઝ્ઝ રાજ્યારૂઢ થયો.

લોર્ડ મિન્ટોએ શાહશુબ સાથે મૈત્રી બાંધવા માકિન્ટ સ્ટુઅર્ટ એલ્ડીન્સ્ટને મોકલ્યો. અને તે શાહશુબને પેશાવર આગળ મળ્યો. શુબને અંગ્રેજો સાથે મિત્રતા જાળવી રાખવા તથા તેની સરહદ પર આવેલા પર્વતપરથી રશીઆ અને ફ્રેંચોને આવતાં અટકાવવા માટે માગણી કરવામાં આવી. વાટાઘાટ ચાલતી હતી તે દરમિયાન શાહશુબના ભાઇ મહમદશાહના પક્ષે બળવો ઉઠાવી શાહશુબને નસાડ્યો. અને મહમદશાહ ગાદીપર આવ્યો. આ ગાદી મેળવવામાં મુખ્ય મદદ ફતેહખાન બાહકઝીની હતી, પણ આગળ જતાં મહમદશાહને પોતાના એ વજીરની સત્તા વધારે પડતી લાગવાથી તેણે તેને ફતેહખાન થઇ મારી નખાવ્યો. આનું પરિણામ વિપરીત આવ્યું. ફતેહખાનના ભાઇએ ઉશ્કેરાયા અને તેમાં દોસ્ત મહમદ જે સૌથી બાહોશ અને હિંમતવાન ભાઇ હતો, તેણે મહમદશાહને કાબુલની ગાદી પરથી ઉઠાડી ૧૮૨૬માં પોતે શાહ બન્યો. હેરાત મહમદ શાહના તાબામાં રહ્યું, જે તેના પછી તેના પુત્ર કામરાનને મળ્યું.

એ પ્રમાણે બ્યારે ઑક્લેન્ડ ગવર્નર જનરલ હતો, તે વખતે દોસ્ત મહમદ અફઘાનીસ્તાન પર રાજ્ય ચલાવી રહ્યો હતો અને હેરાત મહમદશાહ અને તેના પછી તેના પુત્ર કામરાનની સત્તા નીચે હતું.

રશિયા અને ઇરાન

રશિયાના મધ્ય એશિયામાં થતાં પગ પેસારાથી ઇરાન અને રશિયા વચ્ચે ચક્રમક ઝરી પણ થોડાજ વખતમાં બંને વચ્ચે મૈત્રી થઈ. ૧૮૩૪માં ઇરાનના શાહે હીરાતના કામરાનને પોતાના તાબામાં આવવા જણાવ્યું અને તેણે ના પાડતાં હીરાત ઉપર ચઢાઇ ૧૮૩૭માં કરી. આમાં રશિયાની ઇરાનને ઉશ્કેરણી હતી. આનો અર્થ એજ હતો કે હીરાત પછી અફઘાનીસ્તાન લેવું અને આ પ્રમાણે ઇરાનની મદદથી રશિયા પોતાની સત્તા આગળ વધારવાને અટપટ કરે.

રણુજતસિંહ અને દોસ્ત મહમદ સાથે સંધિની અટપટ

મામલો આવું ગંભીરરૂપ લેતો જોઇ લોર્ડ ઑક્લેન્ડને અને ઇંગ્લાંડમાં પ્રધાનમંડળને રણુજતસિંહને પોતાના પક્ષમાં લેવાનો વિચાર સ્ફૂર્યો.

રણુજીતસિંહની મદદ વગર એના સંજ્યમાંથી લડાઇના મોખરાપર લશ્કર લઈ જઈ તદ્દન અશક્ય હતું. અને લડાઈ થવાની એ તો નિર્વિવાદ હતું. ધરાનમાં થું ચાલી રહ્યું હતું તેની ખબર અંગ્રેજ એલચી મેકનેઇલ તરફથી મળી જતી હતી. અને તે ઉપરથી અંગ્રેજ પ્રધાનમંડળે રશિયાના ઝારને એ સંજોગ લખી જણાવ્યું હતું. ઝારે પોતાના પ્રતિનિધિને પાછો બોલાવી લીધો પણ જવાબ એવો મોકલી આપ્યો કે જેથી લડાઇના નગારાં થોડાજ વખતમાં વાગ્યા સિવાય રહે નહિ.

રણુજીતસિંહને દોસ્ત મહમદ જેવા પોતાના કટ્ટા હરીફના હાથમાં અફઘાનીસ્તાન બળવાન બને એ પસંદ ન હતું. અને દોસ્ત મહમદને અને રણુજીતસિંહને પેશાવરની ખીણ પોતપોતાને હસ્તક બેઠતી હતી.

ધરાનીઓએ હીરાત જીતી લીધા પછી કંદહારમાં બારકઝી સરદાર સાથે તહ કરવા વડીલ મોકલ્યો અને તેજ વખતે દોસ્ત મહમદ પાસે પણ રશિયા તરફથી ઝારનો પત્ર લઈ એક અમલદાર આવ્યો. અંગ્રેજ એલચી બર્નેસે કંદહારના શાહ પાસે ધરાની વડીલને પાછો કહ્યો.

દોસ્ત મહમદે પણ અંગ્રેજે તેને મદદ કરવા કબુલ હોય તો તેવોજ જવાબ રશિયાના અમલદારને આપવા પોતાની ઈચ્છા બતાવી. પણ રણુજીતસિંહ પાસેથી પેશાવર લઈ દોસ્ત મહમદને આપવાનું કબુલવું એ આવાનું કામ ન હતું. અને તેથી આફઘેન્ડે પેશાવરની આશા ન રાખવાનો સંદેશો દોસ્ત મહમદને કહેવડાવ્યો. લોર્ડ ઍક્લેન્ડ પણ અફઘાન વિગ્રહની વિરુદ્ધમાં હતો અને ધધી વાટાઘાટ પછી દોસ્ત મહમદે આફઘેન્ડની બધી શરતો કબુલ રાખી, સિવાય કે અફઘાન પ્રજાને સતોષવાને પેશાવરમાંથી શીખ લશ્કરને બોલાવી લેવું અને લાહોરના રણુજીતસિંહનો અમલ હેઠળ કામ કરે એવો એક અફઘાન સૂબો દેખરેખ રાખવા નીમવો. રણુજીતસિંહ પાસે માત્ર હવે મહકમ રહી ઉપલી સરત સ્વીકારવાની ફરજ પાડવાનું બાકી હતું.

દરમ્યાન દોસ્ત મહમદ તથા તેના સલાહકારો તદ્દન સ્વતંત્ર ન હતા એ વ્યાનમાં રાખવું જોઈએ; અને હીનાતના ઘેરાથી દોસ્ત મહમદ વિશેષ ગભરાવા લાગ્યો. કારણ કે ઇરાની લશ્કર કદાચ તે શહેરનો કબ્જો લઈ કંદહાર પર ચઢી આવે. આથી દોસ્ત મહમદે ફરીઆદ કરી કે અંગ્રેજો મને છોડી દે છે તેથી તેમના ઉપર વિશ્વાસે રહેવામાં સાર નથી. અને તેથી રશિયન એલચી તરફ તેણે વક્ષણ બતાવવા માંડ્યું. આથી અંગ્રેજ વકીલ બર્નસ દોસ્ત મહમદ સાથે છેલ્લી મુલાકાત લઈ હુકમ પ્રમાણે પાછો ફર્યો.

અફઘાન વિગ્રહ

લૉર્ડ આફઘેન્ડે શાહ શુગ્નનો પક્ષ લઈ તેને ગાદી અપાવવાનો તથા દોસ્ત મહમદને પદબ્રષ્ટ કરવાનો વિચાર નક્કી કર્યો અને તે પ્રમાણે ઈંગ્લાંડ લખી પત્ર જણાવ્યું. ગવર્નર જનરલના ધારવા પ્રમાણે અફઘાન ગાદી પર શાહ શુગ્નનો હક્ક વધારે પહોંચતો હતો એમ હતું. જે કે વાસ્તવિક રીતે જેનાં તે! દોસ્ત મહમદ કરતાં એનો હક્ક અફઘાન પ્રગ્ન વધારે ગણતી ન હતી. દોસ્ત મહમદ બહાદુર, ભોળો અને બાહોશ રાજ્યકર્તા હતો; અને શાહ શુગ્ન તો ભર જુવાનીમાંજ પદબ્રષ્ટ થયેલો હોવાથી અને તે વખતે તેની ઉંમર ૬૦ વર્ષની હોવાથી અફઘાન પ્રગ્નનો પ્રેમ દોસ્ત મહમદ પર વિશેષ હતો. શા કારણથી શાહ શુગ્નને ગાદી અપાવવાનો ગવર્નર જનરલે વિચાર કર્યો તે સમજાતું નથી, સિવાય કે લાહોરના મહારાજાને સંતોષવા એમ દરાવવામાં આવ્યું હોય. ગમે તે કારણથી શાહ શુગ્ન, અંગ્રેજ અને રણજીતસિંહ વચ્ચે સલાહ થઈ; અને અંગ્રેજ લશ્કરે હીરાન્નેઝે ઘેરો ઉઠાવી પાછી ઇરાન તરફ દૂગ કરી. અને હિંદ પર ધારવામાં આવતું સંકટ દૂર થયું. એમ છતાં લશ્કરને પાછું ન બોલાવતાં શાહ શુગ્નને ગાદી અપાવવાના ઇરાદાથી કાપુલ તરફ વધવા દેવામાં આવ્યું.

એ દરમ્યાન પંજાબનો સિંહ રણજીત મરણ પામ્યો; અને એના પછી શીખ લશ્કરમાં અવ્યવસ્થા ફેલાઈ ગઈ. અંગ્રેજ લશ્કર જોનકીસેનની સરદારી નીચે કંદહાર તરફ વળ્યું અને ત્યાં શાહ શુગ્નને ગાદીપર

એસાડવાની ક્રિયા કરવામાં આવી. ત્યાંથી ગઝની જઈ તે મળ્લુત કિલાને દરવાજે દારગોળાથી ઉડાવી દેવામાં આવ્યો અને ત્યાંથી કાઝુલ જઈ શહેરમાં દાખલ થયા. દોસ્ત મહમદ રશીઆની મદદ મેળવવાની આશાથી ઉત્તર અફઘાનીસ્તાન તરફ નાસી છૂટ્યો; અને અંગ્રેજોને હાથમાં લીધેલું કામ પાર પડ્યું. શાહ શુબ્હ અફઘાનીસ્તાનનો અમીર થયો. અને થોડુંક લશ્કર શાહ શુબ્હને મદદ કરવા રાખી ખીજું બધું હિંદ પાછું ફર્યું. ૧૮૪૦માં દોસ્ત મહમદ અંગ્રેજોને શરણે આવ્યો.

આ બનાવ પછી લગભગ એક વર્ષ સુધી અફઘાનીસ્તાનમાં શાંતિ જળવાઈ; પણ ૧૮૪૧માં આખી અફઘાન પ્રજા હિંદી લશ્કરની સામે થઈ અને એને એવું તો ઘેરી લીધું કે માનહાનિ થાય એવી શરતો હિંદી લશ્કરે સ્વીકારી સહીસલામત પાછા ફરવા દેવાનું માગી લીધું. મુખ્ય બંડ ઉઠાવનાર દોસ્ત મહમદનો પુત્ર અકબરખાન હતો; અને તેણે વિશ્વાસઘાત ને દુષ્ટતા બતાવી સર વિલીઅમ મેકનાલ્ટને વીંધી નાખ્યો. હિંદી લશ્કર હજુ તો ધણું દૂર ન ગયું હતું એટલામાં અફઘાનોએ પોતાનું વચન તોડી તેમના પર હુમલો કર્યો. ખીજીની ઉપરથી પાછા ફરતા લશ્કર પર હુમલો કરી અફઘાનોએ હિંદી લશ્કરનો કચ્ચરધાણ કાઢી નાખ્યો. અને ભૂખમરાથી, ઠંડીથી, ઉપરના મારાથી જેમ તેમ પાછા હઠતા સૈનિકો પૈકી માત્ર થોડાંક અંગ્રેજ સ્ત્રી પુરૂષો જે અકબરખાનને શરણે જઈ કેદી થયા હતા તે બચ્યા તથા એક અંગ્રેજ ડાકટર નામે બચાડન. જલાલાબાદ સુધી સહીસલામત જેમ તેમ જીવ બચાવી આવ્યો, તે સિવાય હિંદી લશ્કર જે લગભગ ૪૦૦૦૦નું હતું તે બધું નાશ પામ્યું.

આ સમાચાર આવતાં બ્રિટિશ હિંદમાં ઠેકઠેકાણે નિરાશા છવાઈ રહી. અને આક્સેન્ડના રાજ્યઅમલપર કાળાં વાદળાં ફરી વળ્યાં. એ ધણો બાહોશ માણસ હતો અને અફઘાન વિચ્છેદ શરૂ થયો તે પહેલાં એણે નાણાં પ્રકરણમાં ધણોજ સુધારો કર્યો હતો. પણ અફઘાન વિચ્છેદના આવા ભયાનક પરિણામથી એની કારકીર્દી વખોડાઈ અને ૧૮૪૨ માં એ ગવર્નર જનરલનું પદ છોડી ઈંગ્લાંડ ઉપડી ગયો.

લૉર્ડ એલનબરો ૧૮૪૨ થી ૧૮૪૪

લૉર્ડ એલનબરો ૧૮૪૨ માં લૉર્ડ ઑક્લેન્ડ પછી ગવર્નર-જનરલ થઈ પર આવ્યો તે વખતે ગઝની અફઘાનોના હાથમાં ગયું હતું, પણ જલાલાબાદ આગળ સર રૉબર્ટસેન શીર્યથી અફઘાનો સામે ટક્કર ઝીલી રહ્યો હતો. રૉબર્ટસેન અને તેનું નાનું પણ પરાક્રમી સૈન્ય અસંખ્ય દુશ્મનો સામે પડું પડું થઈ રહેલા જલાલાબાદના કિલ્લાને ટકાવી રહ્યાં હતાં, તેમના ઉપર વિપત્તિઓ પણ અનેક જાતની આવતી હતી. બચાવ માટે ઉભો કરેલો કોટ ધરતીકંપના આચ્છાદી જમીન-દોસ્ત થયો પણ હિંમત ન હારતાં તે પરાક્રમી સૈન્ય પોતાના શૂરવીર સેનાપતિની સાથે રહી જલદીથી સમારકામ કરી બચાવનાં સાધનો અમલમાં મૂકવા લાગ્યું એટલુંજ નહિ પણ તેણે દુશ્મન ઉપર બહાદુરીથી વખતો વખત હુમલો કરી અકબરખાન અને તેના અસંખ્ય લશ્કરને હરાવી તેની છાવણીને બાળી નાંખી. લૉર્ડ એલનબરોએ અફઘાનો ઉપર અંગ્રેજો તરફ બતાવેલા વિશ્વાસઘાત અને શત્રુવટપણા માટે વેર લેવાનો નિશ્ચય કર્યો અને અંગ્રેજ લશ્કરનું જે નુકશાન થયું હતું તે પાછું સ્થાપવાને માટે જનરલ પોલોકને એક લશ્કરની સરદારી આપી રવાના કરવામાં આવ્યો. આ છેલ્લા અફઘાન બંડથી એટલું તો જણાઈ આવ્યું કે આહુતુળ કરતા દોસ્તમહમદ અફઘાનોને અતિપ્રિય હતો. એને સજા કરી અંગ્રેજ સૈન્યનું અપમાન થયું હતું તે બદલ વેર લેવા સિવાય, જેને તેઓ અમીર નીમે તેને હવેથી કોઈપણ જાતની દખલગીરી ન કરવી એવું નક્કી કર્યું.

રૉબર્ટસેનની માફક જનરલ નોટ પણ કંદહાર આગળ શત્રુથી બચાવ કરી રહ્યો હતો અને ઉનાળો બેસે ત્યાં સુધી એ બંને શૂરવીર સેનાનાયકો પોતપોતાનાં મથકો બાહોશીથી વિપત્તિઓને અને દુશ્મનના હુમલાઓને ન ગણતારતાં બચાવી રહ્યા હતા. ઉનાળો શરૂ થતાંજ બરફ પીગળવા લાગ્યો અને જનરલ પોલોક માટે અંગ્રેજ અને હિંદી સૈન્ય

લઈ જઈ કામુલ તરફ દૂર કરવાનું હવે સુલભ થઈ પડ્યું. જનરલ પોલોક અંગ્રેજ અને હિંદી સૈન્ય લઈ ખૈરઘાટને રસ્તે દૂર કરવા લાગ્યો અને થોડાજ વખતમાં જલાલાબાદના આ પ્રખ્યાત સૈન્યને દુશ્મનના પંજમાંથી મુક્ત કરી કામુલ તરફ ધસ્યો. એજ વખતે બોલનઘાટને રસ્તે જનરલ નોટને મદદ કરવા બીજી લશ્કર હિંદમાંથી કંદહાર તરફ રવાના થયું.

જનરલ પોલોક અફઘાનોને મારી હડાવી કામુલમાં ઊવણી નાખી પડ્યો હતો; અને થોડાજ વખતમાં કંદહારથી નીકળેલો જનરલ નોટ પણ તેને કામુલ આગળ આવી મળ્યો.

જનરલ પોલોક આવે છે એ સમાચાર અકબરખાનને પડતાંજ તેણે અંગ્રેજ અંદીવાનોને દેશના અંદરના ભાગમાં રવાના કર્યા પણ જે અફઘાન સરદારના તાબામાં તેમને સોંપામાં આવ્યા હતા તેણે લાંચ લઈ તેમને છોડી દીધા. અને કામુલ પાછા ફરતાં તેમને વાટમાં સર હિયમંત શેક્ષપીઅર અને તેના વીણી કહેલા સવારો સાથે ભેટો થયો અને એ પ્રમાણે તેઓ સહિસલામત અંગ્રેજ ઊવણીમાં આવી પહોંચ્યા.

હવે વિશેષ કરવાનું કિંચિતજ બાકી હતું. અંગ્રેજોની થયેલી માનહાનિ ધોવાઈ ગઈ; અંગ્રેજ કેદીઓનો છુટકો થયો; તેથી અફઘાનોને, થએલા નુકશાન માટે શિક્ષા કરી અપકીર્તિ ન થતાં સઘળા સૈન્યને પાછું બોલાવી લેવું અને અમીર નીમવામાં માંહોમાંહે અફઘાનો ફાટી લે પણ એમાં હાથ ન ધાલવાનું નક્કી ર્યું અને એ પ્રમાણે અંગ્રેજ સૈન્ય વિજયનો વાવટો ફરકાતી પાછું હિંદ ફર્યું.

સિંધના અમીરો

અફઘાનીસ્તાનની લડાઈ પૂરી થતાં બીજી લડાઈ ઉભી થઈ. સિંધના અમીરોએ કામુલ જતાં અંગ્રેજ સૈન્યને અટકાવવા પ્રયત્ન કર્યા પણ ફાળ્યા નહિ. સિંધને માર્ગે લશ્કર ગયું તેથી અમીરો દુભવાયા અને જ્યારે કામુલમાં અંગ્રેજોપર આપત્તિ આવી પડી ત્યારે તેમણે

અળવો ઉઠાવવા હથિયારબંધ માણસો એકઠા કર્યા એટલુંજ નહિ પણ અંગ્રેજોના શત્રુઓપર મદદ માટે કાગળો લખ્યા પરંતુ અંગ્રેજોનાનાયકો પોલોક અને નોટ જય મેળવી આગળ વધે છે એ સમાચાર મળતાં અમીરો હિંમત ચલાવી શક્યા નહિ સિંધમાં આ વખતે એક સૈન્ય રાખવામાં આવ્યું હતું અને તેનો સેનાધિપતિ સર ચાર્લ્સ નેપિયરને નીમવામાં આવ્યો. આ સૈન્યનું ખર્ચ અમીરો પાસે લેવાને તથા તેમની ઇચ્છા નહિ છતાં હૈદરાબાદમાં રહેવાને એક અધિકારી નીમ્યો હતો. આથી અમીર સરદારોનું સંપૂર્ણ સ્વતંત્રપણું ગયું હતું અને તેઓને હિંદુસ્તાનનાં ખીજ પરતંત્ર રાજ્યો પ્રમાણે પરાધીન કરી દીધા હતાં.

અકસ્માત વિચર વખતે અમીરોએ જે વર્તણૂક બતાવી તેથી અંગ્રેજોનો વિશ્વાસ ઉઠી ગયો. ગવર્નર જનરલે અમીરો સાથે નવી સંધિ કરવાનો ખરડો લખી મોકલ્યો. આ ખરડા પ્રમાણે ખંડુશીને બદલે કેટલોક મુલક આપવાનો હતો, અંગ્રેજ આગળોટને બળતણ પુરું પાડવાનું હતું, અને સિક્કા પાડવાનો હક મૂકી દેવાનો હતો. આ કરાર અમીરોને પસંદ તો પડ્યા નહિ પણ મેજર ઔટ્રામ જે આ વખતે કમીશનર હતો તેણે અમીરોને સમજાવી સંધિ પત્ર ઉપર સહી કરાવી.

પરંતુ અમીરોના ખીજવાટનો પાર ન હતો. સંધિપર સહી થઈ કે ખીજોજ દિવસે તેઓએ કમીશનરના બંગલા ઉપર ઘેરો ઘાલ્યો. પરંતુ અંગ્રેજ કમીશનરે ટકકર ઝીલી વ્યવસ્થાપૂર્વક અંગ્રેજ વહાણ ઉપર પોતાના માણસોને ચઢાવી દીધા.

સર ચાર્લ્સ નેપીયર પોતાનું સૈન્ય લઈ બે દિવસમાં હૈદરાબાદની પાસે મીઆની ગામ છે ત્યાં આવી પહોંચ્યો. અમીરનું સૈન્ય ઘણું મોટું તથા સુરક્ષિત સ્થળે ગોઠવાયું હતું. અંગ્રેજ સૈન્ય સંખ્યામાં અતિ નાનું હતું પરંતુ જોખમ ખેડવાથી ડરે એવું નહોતું.

દારૂણ યુદ્ધ મચ્યું પણ આખરે અંગ્રેજોની સેના આગળ બળવા-ઓરોનું કંઈ ચાલ્યું નહિ. અમીરોએ પોતાના હથિયાર અંગ્રેજ સેના-

ધિપતિને સ્વાધીન કર્યાં અને હૈંદરાબાદ તામે થયું. ખીજા અમીરો હૈંદરાબાદ ઉપર ચઢી આવતા હતા પણ આખરે તેમનો પરાભવ થયેલ અને સિંધદેશ અંગ્રેજોને સ્વાધીન કરવામાં આવ્યો. સર આર્લ્સ નેપીઅરને કમીશનર ઠરાવ્યો. અને ધીમે ધીમે દેશ આબાદ બનતો જઈ પણ વેપારની વૃદ્ધિ થઈ.

ગ્વાલીઅર

૧૮૨૭માં દોલતરાવ સિંધીઆ મરણ પામતાં તેના સગામાંથી એક પુરુષ ગ્વાલીઅરનો રાજા થયો પણ તે ૧૮૪૩માં મરણ પામ્યો. અને પાછળ પુત્ર મૂક્યો નહતો; તેની વિધવા રાણીએ પોતાના સ્વામીની ધૃત્વા મુજબ એકને દત્તક લીધો. આ દત્તક પુત્ર આડ વર્ષનો હોવાથી મામાસાહેબ નામના એક ઉમરાવે રેસીડન્ટની સલાહ પ્રમાણે રાજ્યનો કારભાર ચલાવવો એમ ઠરાવ થયો. પરંતુ અનેક ખટપટોને લીધે મામાસાહેબને કારભાર છોડી ચલ્યા જવું પડ્યું અને સરત પ્રમાણે અંગ્રેજ રેસીડન્ટની સલાહ સિવાય દાદા ખાસજીવાળાને કારભારી નીમવામાં આવ્યો. આથી ગવર્નર જનરલે ગ્વાલીઅરમાંથી છાવણી ઉઠાવી લીધી અને એ પ્રમાણે પોતાનો રોષ જાહેર કર્યો.

મરાઠી સૈન્ય પુષ્કળ હોય બળવાન હતું. તે નિરંકુશ બન્યું હતું અને લડવાને માટે તલ્લી રહેલું હતું. ગવર્નર જનરલે એક લશ્કર બંદોબસ્ત માટે મોકલ્યું અને પોતે જાતે તે લશ્કર સાથે ગ્વાલીઅર ગયો.

મરાઠા સરદારોએ અંગ્રેજોને આગળ ન વધવાને વિનંતિ કરી કે જેથી મરાઠા સૈન્ય ઉશ્કેરાઈ લડવા તૈયાર થાય નહિ. દાદાખાસજીવાળાને અંગ્રેજોને સોંપી દીધો. ગવર્નર જનરલે મહારાજાને મળવા દિવસ ઠરાવ્યો. પણ તે આવ્યો નહિ તેથી અંગ્રેજ સૈન્ય આગળ વધ્યું અને મરાઠા સૈન્ય સળંગ ઉભું હતું, લડાઈ ભયંકર ચાલી અને આખરે મરાઠા સૈન્યનો પરાભવ થયો; મહારાણી શરણે આવી ને એવું હતું કે મહારાજા ઉમ્મર લાયક થાય ત્યાં સુધી ગ્વાલીઅરનો કારભાર એક પંચ ચલાવે અને રેસીડન્ટની

છત્તા પ્રમાણે વર્તવું; મરાઠા સૈન્ય ઓછું કરવું; અંગ્રેજ સૈન્ય ગ્વાલી-અરમાં રાખવું અને તેનો ખર્ચ ગ્વાલીઅર દરવાજા આપવો; મહારાણીની બધી સત્તા લઈ લેવી ને તેની પદવીને છાજે એવી રકમ આપવી.

મહારાજાએ ઠરાવ ઉપર સહી કરી અને આ પ્રમાણે ગ્વાલીઅરમાં સ્વસ્થતા સ્થાપન કરી. પરંતુ ગ્વાલીઅર અને સિંધમાં બરેલ પગલાંથી કંપનીની ડાયરેક્ટરોએ એવી કલ્પના કરી કે ગવર્નર જનરલે જાણી જોઈને લડાઈ હેરી લીધી છે. આ કૃત્ય તેમને પસંદ ન પડવાથી ગવર્નર જનરલને બોલાવી લીધો.

લૅર્ડ એલનબરોની પ્રતિજ્ઞાને હાની પહોંચી; પરંતુ તેણે લડાઈમાં જય મેળવી બંડખોર સંસ્થાનમાં અંગ્રેજ સત્તા સ્થાપી હિંદને સ્વસ્થ-પણાનું સુખ આપ્યું. અફઘાન લડાઈમાં અંગ્રેજોની આખર સાયબી અંગ્રેજ કેદીઓનો છુટકારો કર્યો એ વાત વિસરાય એવી નથી.

સર હેન્રી હાર્ડિંગ; ૧૮૪૪ થી-૧૮૪૭

સર હેન્રી હાર્ડિંગનું વલણ હિંદમાં વઢવાડ ન કરતાં સ્વસ્થતા રહે એમ કરવું એવું હતું. પરંતુ તેના વિચારોને અમલમાં મૂકાય તે પહેલાં તો લડાઈમાં ઉતરવાનો પ્રસંગ ઉભો થયો. એક નવા વૈરી અંગ્રેજ મુલકપર ચઢી આવવા લાગ્યા અને તેમને મારી હઠાવવાની જરૂર પડી. **પંજાબના શીખો**

આ નવા વૈરી શીખ હતા. શીખ લોકોનો પંથ ૧૬માં સૈકામાં ચર થયો. નાનક એ પંથનો પ્રથમ ગુરુ હતો. એણે હિંદુ તથા મુસલમાની ધર્મમાંથી તત્ત્વ લઈ નવા સિંદ્ધાંત બનાવી શીખ ધર્મ સ્થાપન કર્યો. ઐરંગઝેબ શીખ લોકોને અસંત કનડવા લાગ્યો તેથી શીખ લોકોએ ગુરુ ગોવિંદને પોતાનો સરદાર બનાવી ધાર્મિક તેમજ લઘાયકવૃત્તિ દાખલ કરી. મુગલોની પડતી વખતે તેમણે પુષ્કળ મુલક સંપાદન કર્યો. રણજીતસિંહના રાજ્ય અમલમાં શીખો અધિક પ્રખળ થયાં. રણજીતસિંહે યુરોપીઅન અમલદારોને નીમી લશ્કરને યોગ્ય તાલીમ આપી યુદ્ધકળામાં કુદરત

બનાવ્યા. રણજીતસિંહ સાથે અંગ્રેજોને મિત્રતા હતી પણ તે ૧૮૩૮માં મૃત્યુ પામ્યો ત્યારે અફઘાન લડાઈ ચાલુ હતી. તેના મરણબાદ દેશમાં અધાધુધી થઈ રહી અને રાજ્યની લગભગ સૈનીકોના હાથમાં હતી.

૧૮૪૫માં રાજ્યનો કારભાર બાળમહારાજા દુલિપસિંહવતી તેની માતૃશ્રી ચલાવતી હતી. તેણે પોતાના ભાઈને પ્રધાન નીમ્યો પણ પાછળથી બખ્ષેડો ઉઠ્યો તેમાં તે મરણ્યો અને ગુલાબસિંહ નામનો એક મોટો સરદાર બધો કારભાર ચલાવવા લાગ્યો.

શીખ લોકો આ વખતે લડવાને અધીરા બન્યા હતા અને અંગ્રેજ તાબાના મુલાકાપર ચઢાઈ કરવાનો ઇશિદો રાખવા લાગ્યા. આવા નિરંકુશ સૈન્યને છૂટું પાડવાને રાણીએ હુટકાટ કરવાને સંમતિ આપી.

શીખ લોકોની ચળવળે ગવર્નર જનરલને શંકાશીલ બનાવ્યો તેથી તેણે સરહદપર સૈન્યનો વધારો કર્યો. કે.ઈ.પણ પ્રકારનાં કારણ સિવાય શીખ સૈન્યે સતલજ ઝોળંગી શીરોજપુરથી આશરે પાંચ સાત માઈલે છેટે શીરોજશાહ ગામમાં ઢાવણી નાખી.

સર હ્યુ ગફના હાથ નીચે જે અંગ્રેજ સૈન્ય અંબાલામાં હતું તેને લુધીઆનામાં જઈ અંગ્રેજ સૈન્યને મદદ કરવાનો હુકમ થયો ખુનખાર લડાઈ પછી શીખો હાર્યા અને જય અંગ્રેજોને મળ્યો.

અત્યાર સુધી અંગ્રેજોના મનમાં શીખ લોકો કંઈ હિસાબમાં ન હતા પણ આ પ્રયત્ન યુદ્ધમાં તેમની ખાત્રી થઈ કે યુદ્ધમાં શીખ લોકો સાથે લડવું એ સાધારણ ન હતું. અંગ્રેજોના ઘણા માણસો માર્યા ગયા અને જલાલઆદનો પ્રખ્યાત સર રે.બર્ટ સેલ પણ આ યુદ્ધમાં માર્યો ગયો.

શીરોજશાહમાં મોરચા બાંધી શીખ સૈન્ય પડ્યું અને અંગ્રેજ સૈન્ય હુમલો કરવા આગળ વધ્યું. લડાઈ અતિશય જોરમાં ચાલી અને બન્ને તરફના ઘણા માણસો કપાઈ મુઆ. અંગ્રેજ લોકોને નામનોજ વિજય મળ્યો હતો. પણ શત્રુને ઢાવણીમાંથી મારી હઠાવવા જેટલી જીત મળી ન હતી. અંગ્રેજ સૈન્ય તદ્દન થાકી ગયું હતું પણ ગવર્નર જનરલ

અને કમાન્ડર ઇન ચીફને પોતાને પણ આવી વિપત્તિઓ ભોગવવી પડતી જોઈ, તેઓએ ધીરજ જોઈ નહિ. ગવર્નર જનરલ જાતે એક અમલદાર તરીકે સર હ્યુ ગફની સરદારી નાચે રહી લડતો હતો. અંગ્રેજ તોપખાનાના મારા આગળ શીખોને પાછું હઠવું પડ્યું ને સતલજ નદી ઓળંગી પાછા જવું પડ્યું.

લડાઈમાં જીત મળવા છતાં ખીજી મદદ આવે ત્યાં સુધી અંગ્રેજ સૈન્ય લાહોર જવા વિલંબ લગાડતું હતું. આ વિલંબ તે અંગ્રેજોની ખીકને લીધે હતો એવું શીખ લોકોએ ધાર્યું અને તેથી સતલજ ઓળંગી અંગ્રેજ મુલકમાં તેઓ પાછા દાખલ થયાં. લુધીયાનાપર હુમલાની ધારતી જણાતાં સર હૈરી સ્મિથને રવાના કર્યો. નાની નાની ઝપાઝપી થઈ અને અવારનવાર એક યા ખીજી પક્ષને જય મળતો પણ તેનું મહત્ત્વ વિશેષ ન હતું.

સર હૈરી સ્મિથ લુધીયાનાથી નીકળી આલીવાલ જ્યાં શત્રુઓ છાવણી નાખી પડ્યા હતા ત્યાં જવા નીકળ્યો. સખત ઝપાઝપી પછી આલીવાલ અંગ્રેજોના હાથમાં આવ્યું. શીખ લોકોને સતલજ નદીપાર મારી હઠાવ્યા. સોપ્રાઓન આગળ તેઓએ પોતાનું થાણું મજબુત બનાવ્યું. શીખ લોકો બહાદુરીથી લડ્યા અને અંગ્રેજ તોપો પોતાને હસ્તગત કરી; પણ આખરે હાર્યા; ઘણા શીખો નદી ઉતરતાં માર્યા ગયા અને આ પ્રમાણે અંગ્રેજ મુલક જીતવાની બરાઈ મારતા શીખ લોકો પરાજય પામી નાહા.

શીખ સૈન્ય હારતાં અંગ્રેજ સૈન્ય સતલજ ઓળંગી આગળ વધ્યું પણ એટલામાં મહારાણી તરફથી સલાહનો સંદેશો લઈ ગુલાબસિંહ ગવર્નર જનરલને મળ્યો. અંગ્રેજોએ આગળ વધવું નહિ એવી ગુલાબસિંહે માગણી કરી પણ ગવર્નર જનરલે તે ન ગણકારતાં આગળ વધવાનો ફરાવ કર્યો. મહારાજા પોતે ગવર્નર જનરલને મળવા આવ્યો તેને યોગ્ય માનમરતબો આપવામાં આવ્યો અને માનપાત્રથી રાજ્યધાનીમાં પાછો મોકલ્યો.

છેવટે મહારાજ સાથે સંધિ થઇ. લડાઇના ખર્ચ બદલ મોટી રકમ અંગ્રેજોને મળી. ગિયાસ તથા સતલજ વચ્ચેનો ત્રીકાણાકાર પ્રદેશ અંગ્રેજોને સ્વાધીન કરવામાં આવ્યો. ગુલાબસિંહે આ સંધિ કરવામાં નિષ્પક્ષપાતપણે ભાગ લીધેલો હોવાથી તેને પણ અંગ્રેજોએ કેટલોક પ્રદેશ આપ્યો.

આ પ્રમાણે શીખ લોકોની હાર થઇ. અંગ્રેજોને મારી હાવવાના પ્રયાસમાં નિષ્ફળતા મળી કલકત્તે જઇ પરદેશી પ્રજાને હાંકી કાઢવાની મિથ્યા કલ્પના તેમણે કરી; પણ નશિબે ચારી આપી નહિ. આટલી સખત હાર મળવા છતાં તેમનો મદ ઉતર્યો ન હતો અને તેથી તેમને વશ કરવા બીજી લઢાઇ લડવાની જરૂર પડી.

લૉર્ડ હાર્ડિંગના રાજ્ય કારભારમાં આ લઢાઈ સિવાયનાં વર્ષો પ્રજાને આબાદ બનાવવામાં અને નિવૃત્તિમાં પસાર થયાં.

પ્રકરણ ૧૨ મું

લૉર્ડ ડલહૌઝી; ૧૮૪૮ થી ૧૮૫૬

કેટલાક ઇન્દિયન કારો લૉર્ડવેલેસ્લીને હિંદના રાજકારણમાં આદર્શ પુરુષ ગણી લૉર્ડ ડલહૌઝીને માત્ર વેલેસ્લીના મતના અનુયાયીઓમાં અગ્રગણ ગણે છે. પણ વાસ્તવિક રીતે જોતાં જે યશ આ રાજકારણી પુરુષોને મળ્યો તેના ખરા ઉત્પાદક બીજા હોઇ યશનીમાળા માત્ર એમને પ્રાપ્ત થઇ.

આ ન્યાયે જ્યારે ડલહૌઝી હિંદમાં ખ્રિસ્તી રાજ્ય હદને વધારી પૂર્વમાં ચીનના સામ્રાજ્ય સુધી તથા ઉત્તરમાં રશિયા સુધી લંઘાવી ખ્રિસ્તી રાજ્યને અનેક સંસ્થાનો જોડી, વધારી ખ્રિસ્તી સદ્ગતનતનું ભાવિ

નકકી ક્યું એવું કહેવાય છે ત્યારે વાસ્તવિક રીતે જોતાં તો એના અગાઉ થઇ ગયેલા ગવર્નર જનરલ જેવાંકે હૅસ્ટીંગ્સ, આમહર્સ્ટ, આર્કલેન્ડ વિગેરે એ ઉપસ્થિત કરેલાં વિગ્રહો વખતેજ શરૂ થયેલું હતું.

ખરૂં જોતાં તો ડલહૌઝીએ પોતે જે કાર્યનો આરંભ કર્યો હશે તેને તો શાંત વિચારનાં ન્યાયી મુત્સદીઓએ વખોડ્યું છે. અને પંચમ પ્રકરણનું ભાવિ તો એના પહેલા તરતજ થઇ ગયેલાં ગવર્નર જનરલ લૉર્ડ હાર્ડિંજની કાર્ય કુશળતાથી નકકીજ થઇ ચુક્યું હતું.

લૉર્ડ ડલહૌઝી ૧૮૪૮માં કલકત્તે આવ્યો તે વખતે હિંદમાં સર્વત્ર શાંતી હતી અને ટંટો બખેરો ઉઠશે એવો જરા પણ કોઇને સંશય ન હતો. પરંતુ એકાએક પરાજીત શીખ લશ્કરને પાછું અંગ્રેજ પર વેર લેવાનું મન થઇ આવ્યું. મુલતાનનો ગવર્નર (મુખો) લાલા મૂળરાજ સીખ લશ્કરને ઉશ્કેરી અંગ્રેજોને હાંકી કાઢવાની ખટપટ કરી રહ્યા હતા. એણે લાહોર દરબારને ચઢેલી ખંડણી મોકલવાનું બંધ કર્યું અને તગાદો કરતાં પોતાની જગ્યાનું રાજીનામું આપ્યું. તેની જગ્યાએ સરદાર ખાન-સીંહને મુલતાનનો ગવર્નર નીમવામાં આવ્યો અને તેની સાથે મુલ્કી ખાતાનાં અધિકારી મી. વાન્સ અગૂન્યુ અને મુંબાઈના લશ્કરી ખાતાના અધિકારી ઍન્ડરસન બંદોબસ્ત માટે ગયા.

મુલતાન આવી પહોંચ્યાં કે તરતજ લાલા મુળરાજે શરૂઆતમાં તેમને માન આપી સ્વાગત કર્યું અને કિલ્લો વગેરે દેખાડ્યાં પણ સાંથી છાવણી તરફ પાછા ફરતાં મૂળરાજના સૈનીકોએ હલ્લો કરી તેમને ધામલ કર્યા અને તેમના રહેઠાણ પર હલ્લો કર્યો. અને મદદ વગર તે બન્ને અંગ્રેજો શીખ લોકોને હાથે કપાઈ મુઆં.

મુલતાનમાં જે બનાવ બન્યો તેની જાણ થતાં શેરસીંહ જે અંગ્રેજોનો વિશ્વાસુ સીખ સરદાર હતો તેને મોકલવામાં આવ્યો પણ તે પહેલાં ઍડવર્ડસ નામે કંપનીનો એક લેફ્ટેનન્ટ મુલતાન પાસેજ હતો તેને ખબર પડતાં પોતાના તાબાનાં સીખ લશ્કરને લઇ દોડી આવ્યો.

ભાવલપુરના નવાએ પણ લશ્કર મોકલી તેને સહાયતા આપી. ઍડવર્ડસપર હુમલો થતાં તેણે સીખ લોકોને મારી હઠાવ્યાં. કર્નલ કોર્ટમેક ત્યાં ભાવલપુરનું સૈન્ય આવી મળ્યું. અને ચીનાય નદી આગળ સહુ ગામ આગળ મૂળરાજનો પરામવ કર્યો. મૂળરાજની હાર થવાથી તે મુલ્તાન આવ્યો ગયો અને ઍડવર્ડસ પોતાના સૈન્યથી તેનો નાશ કરવા સમર્થ ન હતો.

પંજાબમાં લોકો લડાઈની તૈયારી કરવા લાગ્યાં અને હઝારાના સુખા છત્રસીંહને પોતાનો નાયક નીમી સીખ લોકોએ ખંડ ઉઠાવ્યું. અફઘાનઅમીર દોસ્તમહમદ પણ સીખોને મદદ કરવાં લલચાયો અને ગવર્નર જનરલને પંજાબ માટે મહાન તૈયારી કરી સમગ્રપ્રાંત બ્રિટિશ-રાજ્ય સાથે જોડી દેવાની જરૂરીયાત બાસવા લાગી અને તે પ્રમાણે તે ઇંગ્લાંડ લખી પણ ચુક્યો.

ઇંગ્લાંડથી એની યોજનાને વિરોધ ન કરવામાં આવવાથી તેણે જનરલ બ્રિટિશને મોટા લશ્કર સાથે મુલ્તાન મોકલ્યો. શહેરને ઘેરો ઘાલી અંગ્રેજ લશ્કર પડ્યું હતું પણ એટલામાં શેરસીંહ અંગ્રેજ પક્ષ છોડી શત્રુઓને જઈ મળ્યો.

લૉર્ડ ગફ જે સેનાધિપતી હતો તેણે શીરોજપુર આગળ મોકલું લશ્કર એકત્ર કર્યું. ચીનાય નદી પર રામનગર આગળ ભારે જંગી યુદ્ધ થયું પણ તેમાં અંગ્રેજ લશ્કરને સખ્તહાર મળી પાછા હઠવું પડ્યું.

લૉર્ડ ગફે શેરસીંહ અને તેના પિતા છત્રસીંહ લશ્કર લઈ મળે તે પહેલાં તેમને અટકાવવાને શત્રુપર હુમલો કરવા નિશ્ચય કર્યો. ચીલી-ચનવાલા આગળ સખ્ત ઝપાઝપી થઈ અંગ્રેજોને જય મળ્યો પણ તેમનાં અસંખ્ય માણસો મરાયાં ને જોઈએ તેવો લાભ થયો નહી. આખરે મુલતાન સર થયું અને અંગ્રેજોને જય મળ્યો. મુલતાન હસ્તગત કર્યાથી અગન્યું અને ઍન્ડરસનના મુઠ્ઠાઓને ખોદી કાઢી માનથી દાટવામાં આવ્યાં અને મૂળરાજને તે કૃત્ય બદલ જન્મદીપતી સજા કરવામાં આવી.

ચીલીયલનવાળા આગળ થયેલ ભારે ખુવારીના સમાચાર ઈંગ્લાંડ પહોચતાં સર ચાર્લસ નેપીઅરને હિંદુસ્તાનનો મૂખ્ય સેનાપતિ નીમી પંજાબ લડાઇ ચલાવવાં રવાના કરવામાં આવ્યો. પણ તે આવ્યો તે પહેલાં તો અંગ્રેજોના લાભમાં લડાઇનું પરિણામ આવતું હતું.

શેરસીંહ એક મજબુત જગ્યામાં છાવણી નાંખી પડ્યો હતો અને અધધાન અમીરે તેને ઘોડેસ્વારની ટુકડી મોકલી રહાય આપી હતી. ગુજરાત આગળ ભારે લડાઇ થઇ શેરસીંહ હાર્યો અને સર વૉલ્ટર ગીલ્કર્ટને અધધાન લશ્કરની ખેંચરવાટ સુધી પુક પકડી.

આખરે બધા સીખ સરદારો શરણે આવ્યાં. લૉર્ડ ડલહૌઝીએ પંજાબ જોડી દેવાનો નિશ્ચય કર્યો અને ધુલીવસીંહ મહારાજને પેન્સન બાંધી આપી, ખાલસા લશ્કરને વિખેરી નાખી, રાણીને બનારસ મોકલી આપી, આખો પંજાબ પ્રાંત બ્રિટિશરાજ્ય સાથે જોડી દીધો, રાજ્યનો ખજાનો, ઝવેરાત વગેરે અંગ્રેજોએ લઇ લીધું અને આ લડાઇમાં જીત મળવાથી કોહીનુરનો પ્રખ્યાત હિરો અંગ્રેજોને મળ્યો અને બ્રિટિશ સલ્તનતના તાજમાં ચમકવા લાગ્યો. પંજાબ પ્રાંતપર દેખરેખ રાખવા કમીશનર નીમવામાં આવ્યો અને ત્યારથી સીખ પ્રજા અંગ્રેજોને અત્યંત વફાદાર રહી ૧૮૫૮ ના બળવા વખતે તથા છેલ્લાં ૧૯૧૪ ના મહા-યુરોપી યુદ્ધમાં અંતઃકર્ષાપૂર્વક સહાયતાં આપી પોતાનું લશ્કરી ખમીર પુરવાર કરી આપ્યું છે.

બીજો બ્રહ્મો વિગ્રહ ૧૮૫૨

આગળ જોઈ ગયાં તેમ ૧૮૨૬માં લૉર્ડ આમહર્સ્ટે આવનારા રાજ સાથે સલાહ કરી અને એ સંધીના પરિણામે કંપનીને આરાકાન અને તેના સરીમ મળ્યાં. બ્રહ્મો રાજ ત્યારથી અંગ્રેજોનો વિરોધી બન્યો હતો અને વખતો વખત અંગ્રેજ પ્રજાને વેપાર સંબંધી કનડગત પહોચાડતો.

૧૮૫૧માં રંગુનના વ્યાપારી અંગ્રેજોને એણે ધણા કનડાં અને તે વર્તમાન હિંદ આવતાં કોમોડર લોમ્બાર્ટને એક લડાયક વહાણ આપી તપાસ અર્થે રંગુન રવાના કરવામાં આવ્યો. તેને સૂચના આપવામાં આવી હતી કે તપાસ કરી રંગુનના સુખાને અંગ્રેજ પ્રજાને કનડાવું પ્રયોજન પૂછવું અને સંતોષકારક ઉત્તર ન મળે તો આવનારા રાજાને એ સુખાને પાછો બોલાવી લેવાં અને અંગ્રેજોના મનનું એ પ્રમાણે સમાધાન કરવા જણાવવું. રંગુનના સુખાએ લોમ્બાર્ટ અને તેના હાથ નીચેના અમલદારોનું ભારે અપમાન કર્યું. આવનારા રાજાને એ સંબંધી લખતાં તેણે તે સુખાને પાછો બોલાવી લીધો અને તેને બદલે ખીજાને સુખો નીમ્યો પણ આ સુખો તો પહેલાના કરતાં પણ ઉન્મતપણુ વર્તવા લાગ્યો. આવી વર્તણુક ઉપરથી લોમ્બાર્ટે રંગુન ત્યાં બ્રહ્મી બંદરો પર ઘેરો ધાલવો પડશે એમ આવનારા રાજાને જણાવ્યું. અને બ્રહ્મી લોકોનું એક લડાયક વહાણ રંગુન નદીમાં હતું તે તાપ્તામાં લીધું. ઘેરો ધાલવાં જતાં બ્રહ્મી લોકોએ કાષ્ટકોટપરથી અને વહાણ ઉપરથી તોપનો મારો ચલાવ્યો પણ તેમને મારી હઠાવવામાં આવ્યાં. ઘેરાનો આરંભ કરી ગવર્નર જનરલને આગળ કેવાં પગલા ભરવા તે સંબંધી પૂછાવ્યું.

લૉર્ડ ડલહૌઝીએ સલાહ સંપત્તી તકરારનો અંત આવે તો સાઈંધારી આવનારા રાજાને પત્ર લખી અંગ્રેજોના મનનું સમાધાન કરવા જણાવ્યું પણ બ્રહ્મી રાજાએ તે પત્રને ન ગણકારતાં રંગુનના સુખાના કૃત્યને યોગ્ય ગણ્યું.

લડાઈ કરવા વગર છુટકો નથી જોઈ, ગવર્નર જનરલે લશ્કરની તૈયારી કરવા માંડી અને જનરલ ગોડવીનને સેનાધિપતિ બનાવી મોકલવામાં આવ્યો. રંગુન હસ્તગત કરવામાં આવ્યું અને ચોમાસા પહેલાં માટબિટન, બેશીન લઈ પેગુમાં પ્રવેશ કર્યો, તે શહેર લીધા પછી થોડુક લશ્કર મુકી આગળ વધતાં બ્રહ્મી લોકોએ પેગુપર હુમલો કર્યો પણ તેમને મારી હઠાવી શહેર અંગ્રેજો રાખી રહ્યાં. એવામાં બ્રહ્મી રાજાના આદ્યે રાજાને ગાદીપરથી ઉઠાડી પોતે અંગ્રેજો સાથે સલાહ કરવા લખી જણાવ્યું અને લૉર્ડ ડલહૌઝીએ પેગુ, પ્રોમ માટબિટન રંગુન વગેરે

તાજામાં લઈ લડાઈ બંધ કરી. દક્ષિણ બ્રહ્મદેશ આ પ્રમાણે અંગ્રેજ રાજ્ય સાથે જોડી દેવામાં આવ્યો અને ત્યારથી રંગુનનો વેપાર વગેરે એવો સરસ ખીલ્યો છે કે પ્રજા આપ્તાદ થતી જાય છે.

હૉર્ડ ડલહૌઝીની ખાલસા પદ્ધતિ

હૉર્ડ ડલહૌઝીની માન્યતા પ્રમાણે દેશી રાજ્યો જેમ અને તેમ અંગ્રેજ રાજ્ય સાથે જોડી દેવા કે જેથી દેશી સંસ્થાનના લોકો ખ્રિદીશ પ્રજા જેવા રાજ્યકારભારને લીધે સુખ અને આપ્તાદી ભોગવે.

હૉર્ડ હેસ્ટીંગ્સ અને વેલેસ્લીના વખતમાં ખ્રિદીશ સરહદનો વધારો દેશી રાજ્યોના અમુક પ્રાંત મળવાથી થયો હતો પણ તેઓએ અને ત્યાં સુધી દેશી રાજ્યોને નાશુદ કરી આખો હિંદ ખ્રિદીશ રાજ્યમાં સામેલ કરી લેવો એવો વિચાર રાખ્યો ન હતો. ઉલટું માયસોર પ્રકરણમાં વેલેસ્લીએ ટીપુ સુલતાનને હરાવ્યા પછી અસલના રજપુત રાજનો વંશજ શોધી કાઢી તેને ગાદી આપી.

પરંતુ ડલહૌઝી એથી ઉલટાજ મતનો હતો. જે રાજ્યો બરાબર અમલ ચલાવી શકતાં ન હોય અથવા કોઈ સિધો ગાદીવારસ ન હોય તો પછી તે રાજ્ય અંગ્રેજ રાજ્ય સાથે જોડી દેવું એવો તેનો અભિપ્રાય હતો. પરંતુ હિંદુઓની માન્યતા એવી હતી કે પુત્ર વગર ધાર્મિક મુક્તિ નથી અને તેથી પુત્ર ન હોય તો દત્તકપુત્ર લેવો કે જેથી તે કુટુંબની પરંપરા જળવાઈ રહે અને પુત્ર જેવાજ હક તેને પ્રાપ્ત થાય. હૉર્ડ આફ્રીકેટરોએ એવું ઠરાવ્યું કે દત્તક લેવાનો હક કંપનીની પરવાનગી શીવાય દેશી રાજ્યોને નથી અને તેથી રાજ્ય પ્રકરણમાં દત્તક લેવા પહેલાં પરવાનગી લેવી પડે.

ડલહૌઝી એ મતનો હતો કે કોઈ રાજ્યને પુત્ર હોય તો તે રાજ્ય બલે તેના પુત્રને મળે પણ દત્તક લેવાની પરવાનગી આપવી એટલે ખ્રિદીશ રાજ્યમાં તે રાજ્ય જોડી દેવાની જાણી જોઈને તક ખોવી અને તેમ કરી દેશી પ્રજાને અંગ્રેજ પ્રજા જેવા હકો મેળવતાં અટકાવા જેવું છે.

આ ખાલસા રાજ્યનિતિથી તેણે રાજ્યની ગેરવ્યવસ્થા અથવા બિન વારસ એમ એક યા બીજા કારણથી આઠ દશ દેશી સંસ્થાનો ખાલસા કરી અંગ્રેજ મુલક સાથે જોડી દીધા. ઇતિહાસમાં એ ખાલસા અથવા ડાકટીન ઓફ લેખસની રાજ્યનિતિથી પ્રસિદ્ધ છે અને તે પ્રમાણે નીચેના સંસ્થાનો જોડી દેવામાં આવ્યાં.

સતારા

પંજાબ પ્રાંત ખાલસા કર્યો તે પહેલાં સતારાનું રાજ્ય ખાલસા કર્યું બાજીરાવ બીજા પછી ઍન્ડ્રી-સટનને હૅસ્ટીંગ્સે, મરાઠા રાજ્યના સ્થાપક શિવાજીના વંશના વારસને ગાદીએ બેસાડવા અનુમતિ આપી હતી. લૉર્ડ ઍક્લૅન્ડના વખતમાં સતારાના રાજાને ગવર્નર જનરલના કહેવા પ્રમાણે ન વર્તવાથી પદભ્રષ્ટ કરવામાં આવ્યો હતો અને તેના ભાઈ આપ્પાસાહેબને ગાદીપર બેસાડવામાં આવ્યો હતો. આપ્પાસાહેબ ૧૮૪૮માં અપુત્ર મરણ પામતાં તે વખતના મુંબઈના ગવર્નરે તેના દત્તકપુત્રને ગાદી આપવા બલામણુ પણુ કરી હતી. પણુ દેશી રાજ્યને અંગ્રેજરાજ્ય સાથે જોડી દેવાનો ચંગ બાંધી બેઠેલા ડલહૌઝીને એ યોજના પસંદ પડી નહીં અને પોતાનીજ રાજ્યનિતિ આગળ ધપાવવાની ધમકીમાં સતારાનું રાજ્ય પ્રજાની અનુમતિ છે કે નહીં તે જાણવાની દરકાર કર્યા વગર ખાલસા કર્યું.

કરોલી

તે પછી વારો રજપુતાનામાં એક નાનું સંસ્થાન કરોલી હતું તેનો આવ્યો. એ સંસ્થાનાધિપતિ રેસીડન્ટની સલાહ અને અનુમતિ પ્રમાણે દત્તક લેવાનો પુત્ર મુકી મરણ પામ્યો. ગવર્નર જનરલને પોતાની માનીતી રાજ્યનિતિ અજમાવવાની તક મળી પણુ ડીરેક્ટરોને લખતાં તેમણે સાફ ના પાડી અને કરોલીનું સંસ્થાન રક્ષિત મિત્ર છે અને નહીં કે તાબાનું છે એવો ભેદ બતાવી ખાલસા કરવા ના પાડી અને દત્તક પુત્રના હુકમાં હુકમ કર્યો. વાસ્તવિક જોતાં સતારાનું રાજ્ય પણુ

તાખાનું રાજ્ય ગણી શકાય નહિ કારણકે બ્રિટિશ અમલ હિંદમાં શરૂ થયો તે પહેલા એ સ્થપાયલું હતું છતાં એ ભેદ સતારાની ખામતમાં ખાળુએ મુકાયો અને તેનો લાભ કરોલીને મળ્યો.

નાગપુર

નાગપુરનો રાજા દત્તક લેવા સિવાય મરણ પામ્યો. એ રાજ્ય બ્રિટિશ ટાપુઓના કરતા પણ મોટું હોવાથી આવો અંગ્રેજી રાજ્યની સરખા વધારવાનો આવેલો પ્રસંગ ખોલો એ ઉલ્હૌઝી જેવાં ખાલસા પદ્ધતિના પુરસ્કર્તાને ગળે ઉતરે એવું નહતું. રાણીઓએ દત્તક લીધો અને રેસીડન્ટે બલામણુ કરી. સતારા ખાલસા કરવાથી લોકોમાં ફેલાયલા અસંતોષ વિષે ગવર્નર જનરલને જણાવી રેસીડન્ટે રાણીએ લીધેલા દત્તકપુત્રકને ગાદી આપવા આગ્રહ કર્યો પણ તેના બદલામાં સખત કપકો મળી ઉલ્હૌઝીએ રાજ્ય ખાલસા કરી અંગ્રેજોને માટે રૂનું મોટું મથક અને કલકત્તા અને મુંબઈ વચ્ચે અખંડ માર્ગ વ્યવહારનું સાધન મેળવી આપ્યું.

ઝાંસી

બુદ્ધેશખંડમાં આવેલા આ નાનકડાં સંસ્થાનનો રાજા ૧૮૩૫માં પુત્ર વગર મરણ પામતાં તેના દત્તક પુત્રને પરવાનગી નથી મેળવી એ બદલાને ગાદી ન આપતાં રાજના એક સગાને આપવામાં આવી તેના મરણુ બાદ બીજો રાજા પણ અંગ્રેજોએ હાલો કર્યો. ૧૮૫૩માં તે મરણ પામતાં રાજ્ય ખાલસા કરવામાં આવ્યું.

અયોધ્યા

ખાલસા રાજ્યનિતીથી અયોધ્યા જોડવામાં આવ્યું ન હતું પણ નવામની ગેરવ્યવસ્થા, અતિશય વિષથીપણું, વ્યસનીપણું, એ કારણથી બીજા દેશી રાજ્યોની રૈયત કરતાં અયોધ્યાની પ્રજા અત્યંત પીડાતી હતી. હુંટફટ, મારપીટ, રક્તપાત, એ અમલદારોનું નિત્યકાર્ય થઈ પડ્યું હતું.

પોતાના આશ્રય તોળેનાં રાજ્યમાં આવું અધેર ચાલવા દેવામાં કંઈ સાર નથી એવું અંગ્રેજોને લાગ્યું અને ડીરેક્ટરોએ ડલહૌઝીને એને થોડા લાગે તે પગલું અયોધ્યાની ખામતમાં ભરવાં જણાવ્યું નવાખને. અંગ્રેજોના હાથમાં સત્તા સોંપી પદઉત થવાનું જણાવ્યું પણ તેણે તો માનપૂર્વક ગાદી છોડવાનું કહેણું ન સ્વીકાર્યાથી રાજ્ય ખાલસા કરવામાં આવ્યું.

નિઝામ સાથે સંધી

સહાયકારી થોજના પ્રમાણે રાખવામાં આવેલા સૈન્યનો ખર્ચ નિઝામ આપી શક્યો નહીં અને દેવું વધતુંજ ગયું આથી નિઝામને વખતોવખત સમગ્રની થોડું ઘણું દેવું વસુલ કર્યું પણ આખરે નવિ સંધી કરી તેની પાસેથી મોટી આવકનો મુલક ખર્ચ માટે લેવામાં આવ્યો.

કર્ણાટક

કર્ણાટકના નવાખના વારસને મોડું પેન્સન મળતું હતું તે છેલ્લે વંશજ મરણ પામતાં ડલહૌઝીએ અટકાવ્યું.

તાંબોર

તાંબોરનો રાજા જેને પેન્સન બાંધી આપવામાં આવ્યું હતું તે મરણ પામતાં તેના દત્તક પુત્રને પેન્સન આપવું. ખાલસા રાજ્યનિતીની રૂએ બંધ કરવામાં આવ્યું.

નાના સાહેબ

ખાજરાવ બીજને બીથુરમાં રાખી પેન્સન બાંધી આપવામાં આવ્યું હતું. તે મરણ પામતાં તેના દત્તક પુત્ર ધોડુપંત જે ઇતિહાસમાં નાના સાહેબના નામથી ઓળખાયો છે તેને પેન્સન આપવું બંધ કરી ખાલસા કરવામાં આવ્યું.

દિલ્હીના મોગલ વારસો

ડલહૌઝીએ દિલ્હીના કમીશનરને જણાવ્યું કે મોગલ શહેનશાહના વારસો જે પેન્સન ભોગવે છે તે વખતના વારસના મરણ બાદ ખાલસા કરવામાં આવશે અને ત્યાર પછી શાહજહાનના બંધાવેલા મહેલમાં ન રહેતાં તેના વારસોએ ખાનગી જીવન બિતી કરવું.

આ પ્રમાણે ડલહૌઝીએ પોતાની રાજ્યનીતિનો દોર ચલાવી દેશીરાજ્યોને બ્રિટિશ મુલક સાથે જોડી દીધાં.

ડલહૌઝીના મુદ્દારા

ખોંડ-આ લોકોનો મુલક મદ્રાસ અને બંગાળા પ્રદેશમાં આવેલો હતો, અને બ્રિટિશ તાબામાં ન હતો. તેઓ નરમેધ વગેરેમાં માનતા અને દેવીની મરજી સંપાદન કરવા એ જરૂરનો ગણતો; તેજ પ્રમાણે બાળહત્યા પણ તેમનામાં હતી. અંગ્રેજોને એ વાતની જાણ થતાં તેમણે મેડરસને મોકલી કળથી કામ લેવા જણાવ્યું. મેડરસને એમને સમજવી એ જંગલી રિવાજો નાશ કર્યા.

કેળવણી

શાળાઓ સ્થાપવા માટે સને ૧૮૫૪ માં કેળવણીની બાબતમાં ચાર્લસ વુડે યોજના ઘડી કાઢી કરાવ્યો. એ કાયદાની રૂએ પ્રાથમિક શાળાથી માંડીને વિશ્વવિદ્યાલય સુધીની યોજના સરકારે પોતાના તાબામાં લઈ દરવર્ષે શાળાઓમાં વધારો કરવો એમ ઠરાવવામાં આવ્યું.

રેલવે

હિંદ જેવા વિશાળ દેશમાં એક પ્રાંત સાથે બીજા પ્રાંતને સંગઠિત કરવા રેલવેની યોજના દાખલ કરવા ડીરેક્ટરોને સમજવવામાં આવ્યા અને યોજના વખતમાં ઠેકઠેકાણે રેલવે લાઇન નખાવા લાગી, અને વેપાર ઉદ્યોગ વગેરેને ફાયદો થવા લાગ્યો.

તાર

તારની ગોઠવણ પણ ડલહૌઝીએ શરૂ કરી. રેલવે અને તારની અનુકૂળતાએ દેશને વ્યવહારનો માર્ગ સરળ અને નિર્ભય કરી આપ્યો.

અન્ય મુદ્દારા

તે સિવાય લશ્કરી તેમજ મુલકી નોકરીમાં હરીફાઈના તરત્તે પરીક્ષા લેવાનું કરાવી એમ આશયેને મોકલી જઈ આપવાનું હતું. પોષ્ટનો દર સર્વ હિંદ માટે સર્વા આપ્યો કરવામાં આવ્યો. નહેર વગેરે ખોદાવી

ખેતીવાડીને ઉત્તેજન આપવામાં આવ્યું. કંપનીની રાજ્યપદ્ધતિમાં વધારા કરવામાં આવી. ૧૮૫૩ માં અનેક ફેરફારો કરી કંપનીને નવો પહેલો કરી આપવામાં આવ્યો.

આ પ્રમાણે ૧૮૪૮થી ૧૮૫૬ સુધીના આઠ વર્ષના કારનારમાં અનેક સુધારાઓ લોકોના હિતમાટે કર્યા; પરંતુ તેની ખાલસાપદ્ધતિથી દેશીસંસ્થાનોમાં ક્ષોભ પણ ઉત્પન્ન થયો. અને ૧૮૫૭ ના બળવાનું ખીજ પણ એણે જ રોપ્યું. આ પ્રમાણે સતત સખત મહેનત, થાક, ચિંતા વગેરેથી તેની તમિયત બગડી તેથી તે ગવર્નરજનરલપદ છેડી ઈંગ્લાંડસિધાવ્યો અને થોડાજ વખતમાં મરણ પામ્યો.

લૉર્ડ કેનીંગ; ૧૮૫૬થી ૧૮૬૨

લૉર્ડ હલ્લેઝીની પ્રકૃતિ કામના બોગમથી નમળી પડ્યાં રાણી સરકારના પ્રધાનમંડળે લૉર્ડ કેનીંગ ને એક પ્રખ્યાત મુલ્સહીનો પુત્ર હોવા તેની ગવર્નર જનરલના પદપર નીમણુક કરી. ઈંગ્લાંડ છોડતાં પહેલાં હિંદમાં બતનાર ભાવિ બનાવતી જાણે એને અગમચેતી થઇ હોય એમ એના માનમાં આપવામાં આવેલા ખાણ વખતે એના શમ્પદોથી જણાય છે. તે વખતે એણે કહ્યું હતું કે “હિંદ જો કે શાંત દેખાય છે છતાં આપણે ભૂલવું ન જોઇએ કે કોઇપણ વખતે એકાએક એકાદ સંકટનું વાદળ ઉત્પન્ન થશે. જો કે સરઆતમાં તે ધણું નાનું હશે પણ રફતે રફતે એટલું વધી જશે કે આપણા હિંદ મધ્યેના અસ્તિત્વને કદાચ ડામાડોળ સ્થિતિમાં નાખી દેશે” એ “ભાવિ સંકટની આગાહી કરતી વખતેજ તેણે વધારામાં કહ્યું કે “અધા પ્રયત્ન કરવા છતાં એકાદ ફટકો મારવો પડશે અને તે પણ એવો મારવો કે વાદળું થોડાજ વખત રહે અને પરિણામ ચોક્કસ થાય.” કેનીંગ ૧૮૫૬ની ફેબ્રુઆરીની ૨૯મી તારીખે કલકત્તે આવી પહોંચ્યો.

ઇરાન સાથે લડાઈ ઈ. સ. ૧૮૫૬

હિંદ આવતાંજ એને પ્રથમ ઇરાન સાથે લડાઈમાં ઉતરવું પડ્યું. ઇરાનના સાહેબે હેરાત ને આધુનાનીરાતનું સરહદ ઉપર અતિ મહત્વનું

સ્થળ છે તેને ખેતાના રાજ્ય સાથે જોડી દેવાના વિચારથી તેના ઉપર આક્રમણ કર્યું. કેનીંગે લડાઈમાં ઉતરવાનો નિશ્ચય કરી સર આદ્રામને ધરાની અખાત તરફ રવાના કર્યો. તેણે યુશાયરનો કબજો લઈ ધરાની લશ્કરને હરાવ્યું. શાહે અંગ્રેજો સાથે સલાહ કરી અફઘાનીસ્તાનમાંથી લશ્કર પાછું ખેંચી લીધું અને અંગ્રેજોના વેપારને રક્ષણ આપવાનું કચ્છ કર્યું.

સિંધાઈઓનો બળવો ઈ. સ. ૧૮૫૭

કારણો:—

(૧) હિંદની બન્ને કામો હિંદુ અને મુસલમાન સુધરેલી પ્રજા હતી પણ તેમનો સુધારો યુરોપીઅન સુધારથી જુદા પ્રકારનો હતો. આથી યુરોપીઅન સુધારાના ખ્યાલ ધરાવતા બ્રિટિશ રાજ્યદ્રીઓને જે આવશ્યક વસ્તુ લાગતી તે હિંદીસુધારાવાળી પ્રજાને અચોક્કસ બાસતી. આથી હિંદી પ્રજાના મનમાં અંગ્રેજોના સુધારા સાથે જુદીજાતની શંકા આવવા લાગી. તેને લાગ્યું કે સતીનો રિવાજ બંધ કર્યો, બ્રાહ્મણોએ એકજ પત્નીથી વિવાહિત થવું, લશ્કરમાં દાખલ થનારા હિંદી સૈનિકે પરદેશમાં પણ લડાઈ પ્રસંગે જવાનું કચ્છ કરવું, વગેરે દાખલ કરેલા અને કરવામાં આવનારા સુધારાઓનો હેતુ તેમના ધર્મનો નાશ કરવો અને તેમના ચાલતા આવેલા રીતરિવાજોને નાબુદ કરવા એ છે. આગાડી, ગુર, ખ્રિસ્તીધર્મના ઉપદેશકોનો પ્રયાસ, કેળવણીનો ફેલાવો. વિધવા વંચાહ તરફ સરકારનું વલણ, બધામાં એ ધર્મનાશનો હેતુ સમાયલો છે એમ હિંદુ અને મુસલમાન બન્ને કામો માનવા લાગી.

(૨) બ્રિટિશ રાજ્યના વધારાથી હિંદીરાજ્યોની સત્તા પડી ભાંગી હતી અને તેમાં ડલહૌઝીની ખાલસાપદ્ધતિથી હિંદુ તેમજ મુસલમાન પ્રજાના મન સારકે બન્યાં હતાં. બાજીરાવ પેશવાના દત્તકપુત્ર નાના સાહેબનું પેનશન બંધ કરવામાં આવ્યું હતું. ઝંસીની રાણીએ દત્તક લીધેલા પુત્રને અમાન્ય કરી ઝંસી ખાલસા કરવામાં આવ્યું. અચોધ્યાના નવાબને

ગાદી પરથી ઉઠાડી એનું રાજ્ય ખાલસા કર્યું. દિલ્હીના શહેનશાહી કુટુંબને પેનશન બંધ કરી સાધારણ માણસની પંક્તિમાં ઉતારી પાડવાનું કામ અમલમાં મેલાયું, આ બધાંથી હિંદમાં ક્ષોભ ઉત્પન્ન થયો અને તે તકનો લાભ લઇ, નાનાસાહેબ વગેરેએ સૈનિકોને ઉશ્કેરી મૂકી ભાવિ બળવાનાં બીજ રોપ્યાં.

(૩) પણ તાત્કાલિક બળવાનું કારણ તો સૈનિકો થઇ પડ્યા. સૈનિકોમાં આ વખતે અસંતોષ હતો. તેમના પગારથી તેમને સંતોષ નહતો. સમુદ્રપાર જઇ લડાઇમાં ઉતરવાને તેમને કહેવામાં આવ્યું તે તેમને ઠીક ન લાગ્યું. સૈન્યમાં જોડાયેલા માણસો જે જે પ્રાંતમાંથી આવ્યા હતા તેઓ બધા સગાસંબંધી હતા તેથી સંપ કરવો એ તેમને માટે સહેલું હતું. હિંદુઓ સમુદ્રપ્રવાસ ધર્મથી વિરુદ્ધ ગણતા એ અને બીજાં કારણોથી સૈનિકોના મનમાં શંકા પેસી ગઇ હતી કે આ સૈા ધર્મવટાળના પ્રયત્નો છે. એવા સંજોગોમાં દુર્ભાગ્યે એન્ડ્રીય રાયફલ નામની નવી બંદુક લશ્કરમાં દાખલ કરી. એ બંદુકને ભરવાની રીત ઉલટીજ હતી. એમાં કારતુસ વાપરવામાં આવતાં અને દરેક કારતુસને ચરખી લગાડેલ છે એવી વાત જે સપ્તસોને અંગ્રેજી રાજ્યની શાંતિ ગમતી નહતી તેઓએ ફેલાવી.

બળવા સંબંધી ધ્યાનમાં રાખવાની મુખ્ય બાબતો

ઉપર જણાવેલાં કારણોથી હિંદમાં ^{અને} સૈનિકોની ફેલાઈ અને આગળ જતાં જેવામાં આવશે તેમ ઠેકઠેકાણે બળવો થયો. પણ તે પહેલાં નીચે જણાવેલી હકીકત ખાસ ધ્યાનમાં રાખવા જેવી છે.

(૧) અયોધ્યા સિવાય દરેક ઠેકાણે માત્ર સિપાઇઓનો બળવો હતો અને નહિ કે લોકોનું બંડ હતું. અને બંગાળના બળવાખોર લશ્કરને કોઈપણ ભાગમાંથી લોકો તરફથી મદદ મળી ન હતી.

(૨) હિંદના રાજરજવાડાઓએ મોટે ભાગે આ સંકટને સમયે અંગ્રેજોને વફાદાર રહી કોઈપણ જાતની મદદ બળવાખોરોને આપી નથી;

ઉલટું પોતાનું લશ્કર તૈયાર કરી અંગ્રેજોને બળવો દાખી દેવામાં મદદ કરી છે. આ વફાદાર રાજાઓમાં મહારાજા સિંધીઆ, જયપુર, કુપુરથલા, અને પતીઆલાના મહારાજાઓ અને બીજા શીખ સરદારો અને રાજાઓ મુખ્ય હતા.

(૩) બળવાખોરને ઉશ્કેરનારા તેઓજ હતા કે જેઓ આ તકનો લાભ લઈ પોતાનો અંગત સ્વાર્થ સાધવાને અંગ્રેજોના રાજ્યને ઉથલાવી પાડવા માંગતા હતા. એમાં મુખ્યત્વે કરી નાનાસાહેબ, બાજીરાવનો દત્તક પુત્ર જે પેશ્વાપદ મેળવવા માંગતો હતો. એ અને દિલ્હીનો વૃદ્ધ મુગલ શહેનશાહ જે પોતાનું અસલ ગૌરવભરેલું પદ પ્રાપ્ત કરવાનો ખ્યાલ ધરાવતો હતો તે બે હતા.

બળવાનો પ્રવાહ

પંજાબથી માંડીને છેક કલકત્તા સુધી તમામ સૈન્ય બળવો કરવાને સજ્જ થતું હતું.

૧૮૫૭ના જાનેવારી મહિનામાં બંગાળામાં શરૂઆત થઈ અને માર્ચ મહિનામાં તો બે દુકડીઓએ બંડ ઉઠાવ્યું. તરતજ અંબાલામાં હમકલું થવા લાગ્યું. અને બન્ને ઠેકાણે સૈનિકોને શિક્ષા કરવામાં આવી. મીરતમાં સૈનિકોને કાર્તુસો વાપરવાનું કહેતાં તેમણે ના પાડી. આ ઉપરથી તેમને કેદ કરવામાં આવ્યા બીજેજ દિવસે છાવણીમાંના લશ્કરે બંડ કર્યું અને તેમના ઉપરી અમલદારોને ગોળીથી વીંધી નાખ્યા. અને જે અંગ્રેજો તેમના જોવામાં આવ્યાં તેમને મારી નાંખી તેમણે દિલ્હી તરફ કૂચ કરી.

દિલ્હી આગળ બળવો

મીરતથી આવેલા બળવાખોર લશ્કર સાથે દિલ્હીના સૈનિકો આ બળવાના કામમાં સામેલ થયા. અંગ્રેજ સૈનિક અમલદારોનેજ નહિ પણ નિરપરાધી અબજાઓ અને બાળકો ઉપર તેમણે હાથ ઉગામ્યો. બહાદુરશાહને મુગલ શહેનશાહ તરીકે જાહેર કરવામાં આવ્યો. અને તેના નામથી લશ્કરની ઠેકઠેકાણેની દુકડીઓને લાંચ આપી ફેાડવાના

પ્રયત્નો થયા અને ઠેકઠેકાણે પોતાના ઉપરી અંગ્રેજ અમલદારોને ખારી સૈનિકોની ટુકડી મુગલ હાથણી તરફ આવવા લાગી.

બળવાનો પ્રવાહ ઠેકઠેકાણે તીવ્ર વેગથી વધવા લાગ્યો.

કાનપુર આગળ બળવો

કાનપુર પાસે આવેલા ખીથુરમાં બાજુરાવ પેશ્વાનો દત્તક પુત્ર ઘોડુરાવ અથવા ઇતિહાસપ્રસિદ્ધ નાનાસાહેબ રહેતો હતો. કાનપુરના લશ્કરે બળવો ઉડાવતાં નાનાસાહેબ તેમનો નેતા બન્યો. કાનપુરને નાનાસાહેબે ઘેરો ધાલી જે થોડા અંગ્રેજ સૈનિકો હતા તેમને બૂખમરા વગેરેના ત્રાસથી શરણે આવવા ફરજ પાડી. અલાહાબાદ સુધી સહિસલામત પહોંચવાની શરતે તેઓએ શરણે આવી કિલ્લો સ્વાધીન કર્યો. પણ હોડીમાં બેસી ગંગા નદીમાં પ્રવાસ શરૂ કરતાં તેમના ઉપર ગોળીબાર કરવામાં આવ્યો. અને ૪૫૦માંથી માત્ર ચાર જીવતા રહ્યા. અંગ્રેજ સ્ત્રીઓને તથા બાળકોને કેદ કરવામાં આવ્યાં. નાના સાહેબને ખીથુર આગળ પેશ્વા જાહેર કરવામાં આવ્યો. દરમ્યાન અંગ્રેજ લશ્કર લાંબું કર્નલ નેહલ અને જનરલ હેવલોક ધસી આવ્યા. નાના હાર્યો, કાનપુર પડ્યું, પણ દાખલ થતાં જોવામાં આવ્યું કે કેદમાં રાખેલ સ્ત્રીઓને અને બાળકોને ખારી નાખી તેમનાં શબોને એક કુવામાં નાખી દેવામાં આવ્યાં હતાં.

લખનૌ રેસીડન્સી

દરમ્યાન લખનૌ આગળ સર હેન્રી લોરેન્સ જે અધ્યોધ્યાત્મી સ્ત્રી કમીશનર હતો તે બચાવનાં સાધનો સજ્જ કરતો હતો. તેના ધણ પ્રયત્નો છતાં બ્યારે લખનૌનું લશ્કર બળવો કરવાનાં ચિહ્નો બતાવવા લાગ્યું કે તેણે જુની રેસીડન્સી જે દિવાલ વગેરેથી સારી રીતે સુરક્ષિત હતી તેમાં બધા અંગ્રેજોને આશુલી રાખ્યા. આખો પ્રાંત બળવાખોર બન્યો.

આ બળવો આખા પ્રાંતમાં ફેલાવાનાં અનેક કારણો હતાં. અંગ્રેજી માલસા કંઈ તેજ નહિ પણ જે રીતે તે માલસા કંઈ તેથી પણ

નાના મોટા બધા ગુસ્સે થતા હતા. મોટા મોટા જમીનદારોની માલમીલકત હકક મેલો વગેરે જતાં રહેવાથી અને લશ્કરમાંથી કોઈપણ પ્રકારનાં કારણ સિવાય ૫૦૦૦૦ ઉપરાંત સૈનિકોને કાઠી મૂકવાથી બધા ગુસ્સે હતા અને લખનૌથી કોર્ટની ફરફારીથી વેપાર પણ પડી જાંગ્યો એ બધાં કારણોથી આખો પ્રાંત ઉશ્કરાયો, અને પહેલી જુલાઈએ રેસીડન્સીને ઘેરો ઘાલ્યો. બહાદુર લોરેન્સ એક ગોળાનો ભોગ થઈ પડ્યો. અને લશ્કરની વ્યવસ્થા કોપ્ટન ઇંગ્લીશના માથા પર આવી. બળવાખોરોની સામા આ થોડા સૈનિકોએ ટકકર ઝીલી અને બે મહિના સુધી બચાવ કર્યો. હવે વધારે વાર લડી શકાય એમ ન હતું. પણ સર હેન્રી લોરેન્સ મરતાં મરતાં એક મંત્ર સર્વના કાનમાં ફૂંકી ગયો હતો—“Never Surrender.” આ ઉપરથી તેઓએ છેવટ લગી લઢવાનો વિચાર કીધો હતો, પણ ભૂખમરો, થાક, રાતદિવસનો ઉગ્મગરો—એ સર્વેથી સૌ અશક્ત બની ગયા હતા. એટલામાં સર જેમ્સ ઔટ્રામ અને હેવલોક થોડુંક સૈન્ય લઈ મારને ઘોડે આવી પહોંચ્યા. અને ઘેરાયલા લશ્કરને જઈ મળ્યા પણ થોડાજ રહેવાથી પોતે પણ ઘેરાઈ ગયા; પણ એમના આવ્યાથી રેસીડન્સીનો ઘેરો લંબાયો. એટલામાં સર કોલીન કેમ્પબેલ જે હવે મુખ્ય સેનાધિપતિ હતો તે નાનાસાહેબના મુખ્ય સેનાધિપતિ તાત્યા ટોપીને હરાવી, કાનપુરથી લખનૌ સુધીનો માર્ગ ખુલ્લો કરી લખનૌ આવી પહોંચ્યો. અને સખત ઝપાઝપી છતાં કિલ્લો હસ્તગત કરી સૈનિકોને છોડાવ્યા પણ હેવલોક થાક, રોગથી મરણ પામ્યો.

અલ્લાવાનો ઠેકઠેકાણે ફેલાયો

હોર્ડ ડહ્લોઝીની સળ્યનીતિથી શહેનશાહતની દૂરની ઉત્તર સરહદ તરફ ધણું લશ્કર સમવું પડ્યું પણ તેની સાથે પડેલી લશ્કરની તુટ ખરી કાઢવાનાં ડાકરોએ કોઈ પણ જાતનાં પગલાં બંધ નહિ. પરિણામ એ આવ્યું કે દિનાપુર કાશી વગેરે ઠેકાણે ગરબડ ઉઠી અને અલાહાબાદનો બચાવ કરતાં હીલ થઈ. વાયવ્ય પ્રાંતનો લેફ્ટનન્ટ મર્મર

આગ્રા આગળ ઘેરાઈ ગયો હતો. માત્ર પંજાબ જે દસ વર્ષ ઉપર બારે
 ઝનુની લડાઈઓનું ક્ષેત્ર બન્યું હતું તે આ વખતે શાંત હતું. ઝાંસીની
 પ્રખ્યાત રાણી વીરાંગના લક્ષ્મીબાઈ જેનો દત્તક પુત્ર લેવાનો હક્ક નાકબુલ
 કરી રાજ્ય ખાલસા કરવામાં આવ્યું હતું તેણે પોતાના થયેલા અપમાનનો
 બદલો લેવાને અને પોતાના પત્નિની છેવટની ઇચ્છા જે દત્તક પુત્રને
 ખસંદ કરેલો તેને ગાદીએ બેસાડવાની હતી તે હેતુ બર લાવવાને કમ્મર
 કસી બળવામાં સામેલ થઈ, તે આખા ભાગને બળવાખોર સાથે મળી
 જવા ઉત્કેરી ચૂક્યો. દરમ્યાન કર્નલ નીલ અલાહાબાદના કિલ્લામાં દાખલ
 થયો. અને કાનપુર તરફ કૂચ કરવાની તૈયારી કરવા લાગ્યો. પરંતુ
 ઐટલામાં હેવલોક આવી પહોંચ્યો અને તેણે સરદારી લીધી અને
 આગળ જોઈ ગયા તેમ કાનપુરનો કબજો લીધો.

સંકટનાં વાદળોં જરા આછા થવા લાગ્યાં. આગ્રાનો અચાવ બંગાળ
 રેલમેન્ટની વફાદારીથી થયો. નાગપુરની ગરબડ મદ્રાસ રેલમેન્ટથી
 દબાઈ અને હૈદરાબાદ નીઝામના પ્રખ્યાત વજીર સાવરજંગની વફાદારીથી
 બળવામાં સામેલ થતું અટકાવ્યું. પંજાબ તદ્દન વફાદાર રહ્યું અને
 તેની કીમત આજ વખતે જણાઈ.

દિલ્હી આગળ બળવો

હવે બળવાખોરોનું મુખ્ય સ્થાન દિલ્હી થઈ પડ્યું. અને લગભગ
 ૫૦૦૦૦ સૈનિકો ત્યાં એકઠા થયા હતા. પરંતુ અંગ્રેજ લશ્કર દિલ્હી
 તરફ આવવાને નીકળી ચુક્યું હતું એવા સમાચાર તેમને મળતાંજ
 બળવાખોરોની હિમ્મત પડી ભાંગવા લાગી અને જનરલ નિકોલ્સને
 બ્યારે ઘેરા લાલ્યો ત્યારે બાગ્યેજ ૨૦૦૦૦ સૈનિકો કિલ્લામાં રહ્યા હતા.
 છ દિવસ ઘેરા ચાલ્યો અને તેમાં નિકોલ્સનને કારી ધા લાગ્યો અને
 તેમાં તેનો અંત થયો. પણ દિલ્હી બ્રિટિશના હાથમાં પાછું આવ્યું.
 બાદશાહ પોતાનાં કુટુંબ કબીલા સાથે નાસી છૂટ્યો પણ મેજર હડસનના
 હાથમાં કેદ પડ્યો.

બાદશાહના એ પુત્ર તથા એક પૌત્ર પણ કેદ પકડાયા. બળવાખોરોએ આ રાજકુવરોને છોડાવવા ધણા પ્રયત્નો કર્યા પણ તેમનું ચાલ્યું નહિ. અને હડસને એ રાજપુત્રોને ગોળીથી વિંધી નાખ્યા. બાદશાહની તપાસ ચલાવી અપરાધી ઠરાવી તેને જીવનપર્યંત દેશનિકાલની શિક્ષા કરી રંગુનમાં રાખ્યો.

બળવાનો અંત

દરમ્યાન ઇંગ્લાંડ અને સંસ્થાનોમાંથી લશ્કર પર લશ્કર આવવા લાગ્યાં અને સર કોલીન કેમ્પબેલ સૈન્યનો અધિપતિ નીભાયો. હાઇલેન્ડર્સ અને શીખનું સૈન્ય લઈ તે શત્રુની છાવણીમાં પહોંચ્યો. અને આગળ જણાવ્યા પ્રમાણે લખનૌ લઈ એણે અંગ્રેજોનો છુટકારો કર્યો. નાનાસાહેબ અયોધ્યાની બેગમ, અને બંડખોરોના અંગ્રેજો પહેલાંથી નાશી ગયાં હતાં. કેમ્પબેલ ઉત્તરમાં યુદ્ધ ચલાવી રહ્યો હતો ત્યારે મુંબઈ અને મદ્રાસથી લશ્કર ફૂચ કરતું આવતું હતું. મધ્ય હિંદમાં સર હ્યુ રોઝ પણ યશસ્વી રીતે શત્રુઓ સાથે ધૂમનો હતો. તાત્યાટોપીનો પરાભવ કરી ઝાંસીનો કિલ્લો હાથ કર્યો. ઝાંસીની રાણી વીરાંગના લક્ષ્મીબાઈએ એ કિલ્લો બચાવતા અત્યંત શૌર્ય બતાવ્યું. અને ઇતિહાસમાં પોતાનું નામ પોતાના શૌર્યથી અબજામર થયું પણ આખરે તેમની હાર થઈ અને નાસી છુટ્યાં. ઝાંસીની રાણી અને તાત્યાટોપી નાસીને જ્વાલીઅર તરફ ગયાં અને જ્વાલીઅરનો પ્રખ્યાત કિલ્લો તાબામાં લીધો. સિંધીઆ બીજા રાજાઓની માફક અંગ્રેજોને આ બળવા વખતે વફાદાર રહ્યો હતો તેને મદદ કરવા સર હ્યુ રોઝ એકદમ જ્વાલીઅર પર ધસી આવ્યો. ૨૦ દિવસ સખત ઝપાઝપી થઈ તેમાં વીરાંગના લક્ષ્મીબાઈએ વીરતાથી લડતાં લડતાં ધારતિથે પોતાનો દેહ મૂક્યો. અને સિંધીઆ પાછો જ્વાલીઅર આવ્યો. તાત્યાટોપી પાછો નાસી છુટ્યો પણ આખરે કેદ પકડાયો. દેશમાં હવે શાંતિ ફેલાઈ. બળવાનો અંત આવ્યો. જીતાયેલા બળવાખોરોમાંના ધણાઓને માફી આપવામાં આવી. નાનાસાહેબ નેપાલના

જાંજલ તરફ નાસી ગયો અને ત્યાંજ તેનો અંત થયો એમ મનાય છે. હોર્ડ કેનીંગે બળવાના અંતમાં મગજનું અત્યંત સમતોલપણું વાપરી ફાવે તેમ વેર લેવાના હેતુથી શિક્ષા કરવાને બદલે ગુન્હાના પ્રમાણમાં યોગ્ય શિક્ષા કરવી ધટી તેને કરી. દર્શાવવામાં આવેલી એ દયાની લાગણીથી દેશ યોડાજ વખતમાં શાંત બન્યો.

બળવા પછી રાજ્યક્રાંતિ

આ સિપાઇઓના બળવાએ હિંદના રાજ્યપ્રકરણમાં મહત્વના ફેરફારો કરાવ્યા. ૧૮૫૮માં પાર્લામેન્ટે પ્રથમ એક કાયદો કર્યો તેની રૂએ ઇસ્ટઇન્ડીઆ કંપનીનું અસ્તિત્વ હવે જતું રહ્યું; બોર્ડ ઓફ કન્ટ્રોલ હવે કાઢી નાખવામાં આવ્યું, અને હિંદની રાજ્યસત્તા બ્રિટિશ રાજ્યકર્તા મહારાણી વિક્ટોરીઆના હાથમાં સોંપાઈ. ગવર્નર જનરલને મુદ્રસંચાયનો કલિકાલ આપવામાં આવ્યો અને તેણે સ્ટેટસેક્રેટરી અને તેની કાઉન્સીલની સલાહ પ્રમાણે હિંદનું રાજ્ય ચલાવવાનું હતું. પંદર સભ્યોની એ કાઉન્સીલ બનાવવામાં આવી; જેમાંના આઠ સભાસદો હિંદમાં નોકરી કરી આવેલાજ જોધએ એવું બંધારણ હતું. આ કાઉન્સીલને ઈન્ડીઆ કાઉન્સીલ કહેવામાં આવી. અને સ્ટેટસેક્રેટરીને પ્રધાનમંડળમાં જગ્યા આપી પાર્લામેન્ટને જવાબદાર ગણવામાં આવ્યો.



સુરત ચક્રાના પુત્રપર આવેલા

“શંકર” પ્રિન્ટીંગ પ્રેસમાં

નારાયણરાવ લક્ષ્મણરાવ નીકમે છાપ્યું.



